

आनन्दाश्रमसंस्कृतग्रन्थावलिः ।

ग्रन्थाङ्कः ६५ ।

११३
१

ऋग्वेदीयवाक्यलशाखायाः 'कौषीताके' इत्यपरसंज्ञं

शांखायनब्राह्मणम् ।

रा. रा. गुलाबराव वजेशंकर ओझा, राजकोट,

इत्येतैः संशोधितम्

तच्च कार्यकारी-विश्वस्तैः

श्रीमान्-गणपतराव यादवराव नान्, एम. ए. महोदयैः


आनन्दाश्रममुद्रणालये मुद्रयित्वा

प्रकाशितम् ।

द्वितीयेयमङ्कनावृत्तिः ।

शकाब्दाः १८९८

ख्रिस्ताब्दाः १९७७



(अस्य सर्वेऽधिकारा राजशासनानुसारेण स्वायत्तीकृताः)

मूल्यम्-अष्टरूप्यकाः (रु. ८-००)

ॐ तत्सद्ब्रह्मणे नमः ।

—xox—

अथ ऋग्वेदे शाङ्खायनब्राह्मणम् ।

॥ हरि ॐ ॥

अस्मिन्वै लोक उमये देवमनुष्या आसुस्ते देवाः स्वर्गं लोकं यन्तोऽ-
ग्निमूचुस्त्वं नो अस्य लोकस्याभ्यक्ष एधीति तानग्निरुवाचाथ यद्वोऽहं
घोरसंस्पर्शतमोऽस्म्यनपचायितारो मनुष्याः कथं वस्तद्भविष्यति यन्मनु-
ष्येष्विति ते देवा ऊचुस्तस्य वै ते वयं घोरास्तनूर्विनिधास्यामोऽथ यैव ते
शिवा शग्म्या यज्ञिया तनूस्तयेह मनुष्येभ्यो भविष्यसीति तस्याप्सु पवमा-
नामदधुर्वायौ पावकामादित्ये शुचिमथ यैवाऽस्य शिवा शग्म्या यज्ञिया
तनूरासीत्तयेह मनुष्येभ्योऽतपदेता वा अग्नेस्तन्वस्तद्यदेता देवता यज-
त्यत्राग्निः साङ्गः सतनूः प्रीतो भवति ता वै तिस्रो भवन्ति त्रयो वा
इमे लोका इमानेव तं लोका(?)नाप्नोति पौर्णमासं प्रथमायै तन्त्रं भवत्या-
मावास्यं द्वितीयायै तेन हास्य दर्शपूर्णमासावन्वारब्धौ भवत ईळि-
तवत्यौ हव्यवाङ्मत्यौ प्रथमायै संयाज्ये तत्संयाज्यारूपं द्यग्नी द्वितीयायै
द्यौ ह्यग्नी यजति सप्तदशसामिधेनीका तृतीया सप्तदशसामिधेनीका वा
इष्टिपशुबन्धास्तदिष्टिपशुबन्धानाप्नोति सद्दन्तावाज्यभागौ भवतोऽसा-
नीति वाऽग्नीनाधत्ते स्यामिति कामयते स यदि ह वा अपि स्वेषा
धीर इव सन्नग्नीनाधत्ते क्षिप्र एव संभवति क्षिप्रे भोग्यतामश्नुते यः
सद्दन्तौ कुरुते विराजौ संयाज्ये श्रीर्विराळन्नाद्यं श्रियो विराजोऽन्नाद्य-
स्योपाप्त्यै ता वै गायत्र्यो भवन्ति गायत्रो वा अग्निर्गायत्रच्छन्दाः स्वेनैव
तच्छन्दसाऽग्नीनाधत्ते ता वा उपांशु भवन्ति रेतःसिक्तिर्वा अग्न्याधे-
यमुपांशु वै रेतः सिच्यतेऽभिरूपा भवन्ति यद्यज्ञेऽभिरूपं तत्समृद्धं यज्ञ-
स्यैव समृद्ध्यै द्वादश दद्याद्वादश वै मासाः संवत्सरः संवत्सरस्यैवाऽऽप्त्या
अश्वं त्रयोदशं ददाति यच्चयोदशो मासस्तस्याप्त्यै ॥ १ ॥

देवासुरा वा एषु लोकेषु संयत्ता आसुस्तेभ्योऽग्निरपाक्रामत्स-
क्ततुम्पाविशत्ते देवा हत्वाऽसुरान्विजित्याग्निमन्वैछंस्तं यमश्च वरुण-
श्चान्वपश्यतां तमुपामन्त्रयन्त तमज्ञपयंस्तस्मै वरमददुः सहैतं वरं वव्रे
प्रयाजान्मे अनुपाजाँश्च केवलान्धृतं चापां पुरुषं चौषधीनामिति

तस्मादाहुराग्नेयाः प्रयाजानुयाजा आग्नेयमाज्यमिति ततो वै देवा अम-
बन्परासुरा भवत्यात्मना यरास्य द्वेप्यो य एवं वेद ॥ २ ॥

तदाहुः कस्मिन्नृतौ पुनरादधीतेति वर्षांस्विति हैक आहुर्वर्णासु वै
सर्वे कामाः सर्वेषामेव कामानामाप्यै मध्यावर्षे पुनर्वसु नक्षत्रमुदीक्ष्य
पुनरादधीत पुनर्मा वसु वित्तमुपनमस्वित्यथो पुनः कामस्योपाप्यै तद्वै
न तस्मिन्काले पूर्वपक्षे पुनर्वसुभ्यां संपद्यते ये वैषाऽऽषाढ्या उपरिष्टा-
वृमाषास्या भवति तस्यां पुनरादधीत सा पुनर्वसुभ्यां संपद्यत उपा-
त्तोऽमाषास्यायां कामे भवत्युपात्तो वर्षासूपात्तः पुनर्वस्वोस्तस्मात्तस्यां
पुनरादधीत पञ्चकपालः पुरोडाशो भवति पञ्चपदा पङ्क्तिः पाङ्क्तो वै
यज्ञो यज्ञस्यैवाऽऽप्यै ॥ ३ ॥

विभक्तिमिः प्रयाजानुयाजान्यजत्यतवो वै प्रयाजानुयाजा ऋतुभ्य
एनं तत्समाहरत्यग्न आयाहि वीतयेऽग्निं द्रुतं वृणीमहेऽग्निनाऽग्निः समि-
ध्यतेऽग्निर्वृत्राणि जङ्घनदग्नेः स्तोमं मनामहेऽग्नयो मर्त्यो दुव इत्येतासा-
सुचां प्रतीकानि विभक्तयस्ता वै षड् भवन्ति षड्वा ऋतव ऋतुभ्य एवेनं
तत्पुनः समाहरतीति यथायथमुत्तमौ प्रयाजानुयाजौ तथा हास्य प्रया-
जानुयाजेभ्योऽनितं भवति वार्त्रग्नः पूर्वं आज्यभागः पाप्मन एव वधा-
याथो हास्य पौर्णमासात्तन्त्रादनितं भवत्यग्निं स्तोमेन बोधयेत्यग्नये
बुद्धिमते पूर्वं कुर्यादिति हैक आहुः स्वपितीव वा एतस्याग्निर्योऽग्नि-
मुद्गासयते तदेवेनं तत्पुनः प्रबोधयतीति वार्त्रग्नस्त्वेव स्थितोऽग्न आयुंषि
पवस इत्युत्तरस्य पुरोनुवाक्या पवस इति तत्सौम्यं रूपं केवलाग्नेयो हि
यज्ञक्रतुस्तद्यत्पवमानस्य कीर्तयति तथा हास्य सौम्यादाज्यभागादनितं
भवति पदपङ्क्तयो याज्यापुरोनुवाक्याः पञ्चपदा पङ्क्तिः पाङ्क्तो वै यज्ञो
यज्ञस्यैवाऽऽप्यै ॥ ४ ॥

व्यतिषक्ता भवन्ति व्यतिषक्ता इव वा इमे प्राणा आत्मानं भुञ्जन्तीति
सा सर्वेव ससामिधेनीकोपांशु भवत्या पूर्वाभ्यामनुयाजाम्यामाज्यतो
विभक्तयोऽनुभोता भवन्त्यथो सर्वे वै कामा विभक्तिषु तस्मादुपांशु
भवन्ति सर्वेषामेव कामानामाप्या उच्चैस्त्वेवोत्तमेनानुयाजेन यजत्युच्चैः
सूक्तवाकशंयोर्वाकावाह तद्यथाऽविदमित्याविर्नष्टं कुर्यादेवं तदाविष्का
मान्करोत्यापमिति त्रयमु हैक उपांशु कुर्वन्ति विभक्तीरुत्तरमाज्यमाने
हविरित्येतावध्यागन्तु(?) भवतीति सा वा उपांशु निरुक्ता भवति द्वयं

वा अग्ने रूपं निरुक्तं चानिरुक्तं च तदेवास्य तेनाऽऽप्नोति सर्वाग्नेयं हैके कुर्वन्ति न तथा कुर्यात्तस्यै पुनरुत्स्यूतो जरत्संव्यायः पुनः संस्कृतः कद्रथोऽनङ्गवान्हिरण्यं वा दक्षिणा पुनः कर्म ह्येतदादित्या द्वितीया प्रतिष्ठा वा अदितिः प्रतिष्ठित्या एव प्रतिष्ठित्या एव ॥ ५ ॥

इति शाङ्खायनब्राह्मणे प्रथमोऽध्यायः ॥ १ ॥

॥ हरिः ॐ ॥

घर्मो वा एष प्रवृज्यते यदग्निहोत्रं तदसौ वै घर्मो योऽसौ तपत्येतमेव तत्प्रीणाति स वै सायं च प्रातश्च जुहोत्यग्नये सायं सूर्याय प्रातः सौर्यं वा अहराग्नेयी रात्रिर्मुखत एव तदहोरात्रे प्रीणाति पयसा जुहुयादेश ह वै सर्वासामोषधीनां रसो यत्पयः सर्वैरेव तद्रसैरग्नीन्प्रीणाति तदु वा आहुयं दशनस्यैव जुहुयात्सर्वं वा इदमग्नेरन्नं स्वेन वै तदग्नेनाग्नीन्प्रीणातीति गार्हपत्येऽधिभित्याऽऽहवनीये जुहुयाद्वृषणो वै गार्हपत्य आहवनीयस्तस्माद्गार्हपत्येऽधिभित्याऽऽहवनीये जुहुयाद्वृषणानङ्गारान्करोतीमावेव तं लौकौ वितारयति तस्माद्धीमौ लौकौ सहसन्तौ तावेवाथ यदधिभित्यावज्योतयति श्रपयत्येवेनं तदथ यदपः प्रत्यानयत्यापः कृत्स्नानि ह वै सर्वाणि हवींषि भवन्ति हविष एव कृत्स्नताया यथयत्पुनर्वज्योतयत्यप एव तच्छ्रपयति त्रिरुपसादमुदग्धोमीयमुद्गासयति त्रैविध्याय त्रिवृद्धिं देवकर्मानुच्छिन्नं निवहरेत्तथा इ यजमानोऽप्रच्यावुको भवत्यथोपवेपेण दक्षिणतोऽङ्गारानुपस्पृशति नमो देवेभ्य इति न हि नमस्कारमतिदेवाः सुप्रत्यूहलानङ्गारान्प्रत्यूहेत्तथा ह्यास्य नान्तमचारिणी च न नश्यति चतुरुन्नयेच्चतुष्टयं वा इदं सर्वमस्यैव सर्वस्याऽऽप्त्यै पञ्चकृत्व उन्नयेत्पाङ्क्तो वै यज्ञो यज्ञस्यैवाऽऽप्त्यै ॥ १ ॥

उपसदोऽग्निहोत्रे वेदितव्या उन्नीयोत्तरेण गार्हपत्यमुपसादयति तदिमं लोकमाप्नोत्याहवनीये होष्यं द्वितीयं तदन्तरिक्षलोकमाप्नोति हुत्वा तृतीयं तदमुं लोकमाप्नोति पालाशीं समिधमभ्यादधाति सोमो वै पलाशः सा प्रथमा सोमाहुतिः प्रादेशमात्री भवति प्रादेशमात्रं हीम आत्मनोऽभिप्राणाद्वृक्षकुलं समिधोऽतिरित्यानुष्टमं निवामि जुहोति द्व्यकुले वा इदं मुखस्यान्नं धीयते धूमायन्त्यां ग्रामकामस्य जुहुयाज्ज्वलन्त्यां ब्रह्मवर्चसकामस्याङ्गारेषु पशुकामस्याभ्याधायेति त्वेव स्थितमत्र ह्येवैते सर्वे कामा उपपन्नन्त इत्युभे आहुती हुत्वा जपति या

यज्ञस्य समृद्धस्याऽऽशीः सा मे समृध्यतामिति वा वै यज्ञस्य समृद्ध-
स्याऽऽशीः सा यजमानस्य भवत्युत्तरावतीराहुतीर्जुहुयादुत्तरोत्तरेण एव
तत्त्वर्गाह्निकानाप्नोति सुचो बुध्नेनाङ्गारानुपस्पृशति स्वर्ग एव तं लोके
यजमानं दधाति द्विरुदीचीं सुचमुद्यच्छति रुद्रमेव तत्स्वार्यां दिशि
प्रीत्वाऽवसृजति तस्माद्धूयमानस्योत्तरतो न तिष्ठेन्नदेतस्याघलस्य देवस्य
परिप्रार्थेऽस्तानीति तामुत्तरतः सायमुपमार्ष्टि प्रतीचीमादित्यं तदस्तं
नयति दक्षिणत ऊर्ध्वां प्रातरादित्यं तदुन्नयति यत्पूर्वमुपमार्ष्टि तत्कूर्च-
निलिम्पत्योषधींस्तेन प्रीणाति यद्द्वितीयं तद्दक्षिणेन कूर्चमुत्तानं पाणिं
निदधाति पितृंस्तेन प्रीणात्यथ यद्द्विः प्रवेशिन्या प्राश्नाति गर्मान्पूर्वेण
प्रीणाति तस्मादनश्नन्तो गर्माः प्राणन्ति ययांस्युत्तरेण तस्माद्दयांसि
बहु किंच किंचिदिव भक्षयन्ति श्वेतमिव प्रस्नावयन्त्यथ यत्सुचा
भक्षयति भूतं च तेन मव्यं च प्रीणात्यथ यत्सुचं निर्लेढि संपदेवजनां-
स्तेन प्रीणात्यथ यत्सुचं मार्जयते रक्षोदेवजनांस्तेन प्रीणात्यथ यत्प्रागु-
दीचीरप उत्तिञ्चति गन्धर्वाप्सरसस्तेन प्रीणात्यथ यत्प्रागुदीचीं सुचमु-
द्विशति रुद्रमेव तत्स्वार्यां दिशि दधात्येवमग्निहोत्रेण सर्वाणि भूतानि
प्रीणाति ॥ २ ॥

आहवनीय एव जुहुयादिति हैक आहुः सर्वेषु त्वेव जुहुयान्दोमाच
ह्येत आधीयन्ते चतस्रो गार्हपत्ये चतस्रोऽन्वाहार्यपचने द्वे आहवनीये ता
दश संपद्यन्ते दशदशिनी विरादह्नीर्विराळन्नाद्यं श्रियो विराजोऽन्वा-
द्यस्योपाप्त्यै स य एवं विरादसंपन्नमग्निहोत्रं जुहोति सर्वान्कामाना-
प्नोति ॥ ३ ॥

अथ यद्धुत्वाऽग्नीनुपतिष्ठते प्रीत्वैव तद्देवेष्वन्ततोऽर्थं वदते यद्देव
वत्संस्पृशति तस्माद्वात्सप्रं तथा ह यजमानात्पशवोऽनुत्क्रामुका भव-
त्यथ यदप आचम्य व्रतं विसृजतेऽप्स्वेव तद्व्रतं दधाति ता अस्य व्रतं
गोपायन्त्या पुनर्होमात् ॥ ४ ॥

अथ यत्प्रवत्स्यंश्च प्रोषिवांश्चाग्नीनुपतिष्ठतेऽभिवादो हैष देवतायै
यदुत्क्राशं भवत्यथोऽग्निम्य एवैतदात्मानं परिदधाति ये चैनमन्वञ्चो
भवन्ति ॥ ५ ॥

अथ यदरण्योरग्नीन्समारोहयते देवरथो वा अरणी देवरथ एवेनं
तत्समारोहयते स एतेन देवरथेन स्वस्ति स्वर्गं लोकं समश्नुते यद्देव पुनः
पुनर्निर्मन्थते तेमोहिवास्य पुनराधेयमुपाप्तं भवति ॥ ६ ॥

यैवैके चाऽऽनन्दा अन्ने पाने मिथुने रात्र्या एव ते संतता अव्यव-
च्छिन्नाः क्रियन्ते तेषां रात्रिः कारोतरो य उ वैके चाऽऽनन्दा अन्ना-
देव ते सर्वे जायन्ते ते देवा अब्रुवन्कथन्विमान्वयमानन्दा तस्मादृशस्यैव
प्रतिगृह्णीयामेति तेऽपामूर्ध्वं रसमुदौहंस्ता ओषधयश्च वनस्पतयश्च सम-
भवन्नोषधीनां च वनस्पतीनां चोर्ध्वं रसमुदौहंस्तत्फलमभवत्फलस्योर्ध्वं
रसमुदौहंस्तदन्नमभवदन्नस्योर्ध्वं रसमुदौहंस्तद्रेतोऽभवद्रेतस ऊर्ध्वं रसमुदौ-
हं स पुरुषोऽभवत्सोऽयं पुरुषो यः प्राणिति वाऽपानिति वा न तत्प्राणेन
नापानेनाऽऽहेति प्राणिषं वाऽपानिषं वेति वाचैव तदाह तत्प्राणापानौ
वाचमपीतो वाङ्मयौ भवतोऽथ यच्चक्षुषा पश्यति न तच्चक्षुषाऽऽहेत्यद्राक्ष-
मिति वाचैव तदाह तच्चक्षुर्वाचमप्येति वाङ्मयं भवत्यथ यच्छ्रोत्रेण
शृणोति न तच्छ्रोत्रेणाऽऽहेत्यश्रौषमिति वाचैव तदाह तच्छ्रोत्रं वाच-
मप्येति वाङ्मयं भवत्यथ यन्मनसा संकल्पयते न(त)न्मनसाऽऽहेति
समचीकृत्पमिति वाचैव तदाह तन्मनो वाचमप्येति वाङ्मयं भवत्यथ
यदङ्गैः सुशीमं वा दुःशीमं वा स्पृशति न तदङ्गैराहेति सुशीमं वा
दुःशीमं वाऽऽप्राक्षमिति वाचैव तदाह तत्सर्वं आत्मा वाचमप्येति
वाङ्मयो भवति तदेतदृचाऽभ्युदितं नेन्द्रावृते पवते धाम किंचनेति वाग्वा
इन्द्रो न ह्यृते वाचः पवते धाम किंचन स वै सायं जुहोति ॥ ७ ॥

अग्निर्ज्योतिर्ज्योतिरग्निरिति तं ज्योतिः सन्तं ज्योतिरित्याह स सत्यं
वदति तस्यायं वाङ्मय आत्मा सत्यमयो भवति सत्यमया उ देवा अथ
स्वाहेति जुहोति तस्यैतां देवाः सत्यहुतस्याऽऽहुतिं प्रतिगृह्णन्ति रात्र्या
उ शीर्षं सत्यं वदति स यदि ह वा अपि तत ऊर्ध्वं मृषा वदति सत्यं
हैवास्योदितं भवति रात्र्या उ हि शीर्षं सत्यं वदत्यथ प्रातर्जुहोति सूर्यो
ज्योतिर्ज्योतिः सूर्य इति तं ज्योतिः सन्तं ज्योतिरित्याह स सत्यं वदति
तस्यायं वाङ्मय आत्मा सत्यमयो भवति सत्यमया उ देवा अथ स्वाहेति
जुहोति तस्यैतां देवाः सत्यहुतस्याऽऽहुतिं प्रतिगृह्णन्त्यह उ शीर्षं सत्यं
वदति स यदि ह वा अपि तत ऊर्ध्वं मृषा वदति सत्यं हैवास्योदितं
भवत्यह उ हि शीर्षं सत्यं वदति स वा एषोऽग्निरुद्यत्यादित्य आत्मानं
जुहोत्यथास्तं यं सायेऽग्रावात्मानं जुहोति रात्रिरेवाहं जुहोत्यहोरात्र्यां
प्राण एवापाने जुहोत्यपानः प्राणे तानि वा एतानि षड्जुह्वत्यन्योन्य
आत्मानं यो ह वा एतानि षड् जुह्वति वैदाजुह्वत एवास्य हुतं भवति
जुह्वत एवास्य द्विहुतं भवति य एवं वेद स यदि ह वा अपिसुरिशानेने-

बं विद्वानग्निहोत्रं जुहोति प्रति हेवास्यैते आहुती देवा गृह्णन्ति यस्यो ह वा अपि देवाः सकृदश्रन्ति तत एव सोऽमृतः सत्यमयो ह वा असृतमयः संभवति य एवं वेद तद्यथा ह वै श्रद्धा देवस्य सत्यवादिनस्तपस्विनो हुतं भवत्येवं हेवास्य हुतं भवति य एवं विद्वानग्निहोत्रं जुहोति तस्मादेवं विदग्निहोत्रं जुहुयादिति ॥ ८ ॥

उदिते होतव्याश्मनुदित इति मीमांसन्ते स य उदिते जुहोति प्रवसत एवैतन्महते देवायाऽऽतिथ्यं करोत्यथ योऽनुदिते जुहोति संनिहितायैवैतन्महते देवायाऽऽतिथ्यं करोति तस्मादनुदिते होतव्यं तद्वापि वृषशुष्मो वा तावतः पूर्वेषामेको जीर्णिः शयानो रात्र्यामेवोमे आहुतीः हूयमाने दृष्ट्वा वाच रात्र्यामेवोमे आहुती जुह्वतीति रात्र्यां हीति स होवाच वक्तास्मोन्वे वयममुं लोकं परेत्य पितृभ्योऽथो एनं नः श्रद्धातारो यद्वैवैतदुभयेद्युरग्निहोत्रमहूयतान्येद्युर्वा तदेनार्हं हूयते रात्र्यामेवेत्येतदेव कुमारीगन्धर्वगृहीतोवाच रात्र्यामेवोमे आहुती जुह्वतीति रात्र्यां हीति सा होवाच संधौ जुहुयात्समुद्रो ह वा एष सर्वहरो यदहोरात्रे तस्य हैतेऽगाधे तीर्थे यत्संध्ये तद्यथाऽगाधाम्यां तीर्थाभ्यां समुद्रमतीयात्तादृक्तद्यत्संधौ जुहोत्यथो देवसेना ह वा एषाऽध्वगा हनिष्यन्ति यदहोरात्रे तस्या हैते पक्षसी यत्संध्ये तद्यथापक्षाभ्यां क्षिप्रमध्वानमन्वितात्तादृक्तद्यत्संधौ जुहोत्यथो मृत्योर्ह वा एतौ ब्राजबाहू यदहोरात्रे तद्यथा ब्राजबाहुभ्यां परिजिग्रहीष्यन्नन्तरेणातिमुच्येत तादृक्तद्यत्संधौ जुहोति तद्गृहस्माऽऽह कौषीतकिः सायमस्तमिते पुरा तमसस्तस्मिन्काले जुहुयात्स देवयानः केतुस्तमेवाऽऽरभ्य स्वास्ति स्वर्गं लोकं समश्नुते प्रातः पुरोदयादपहते तमासि तस्मिन्काले जुहुयात्स देवयानः केतुस्तमेवाऽऽरभ्य स्वास्ति स्वर्गं लोकं समश्नुतेऽथ योऽतोऽन्यथाऽग्निहोत्रं जुहोति श्यामशबलो हास्यग्निहोत्रं विषीदतोऽहर्वै शबलो रात्रिः श्यामः स यो महारात्रे जुहोति श्यामो हास्याग्निहोत्रं विषीदत्यथ यो महाह्ने जुहोति शबलो हास्याग्निहोत्रं विषीदति तद्वै खलु यदैव कदाचन जुहुयाद्धुतसमुद्भिमेवोपासीतेति हुतसमुद्भिमेवोपासीतेति ॥ ९ ॥

इति शाङ्खायनब्राह्मणे द्वितीयोऽध्यायः ॥ २ ॥

॥ हरिः ॐ ॥

यद्दर्शपूर्णमासयोरुपवसति न ह वा अग्रतस्य देवा हविरश्रन्ति

तस्मादुपवसत्युत मे देवा हविरश्रीयुरिति पूर्वां पौर्णमासीमुपवसेदिति-
पेङ्गयमुत्तरामिति कौषीतकं यां पर्यस्तमयमुत्सर्पेदिति सा स्थितिरुत्तरां
पौर्णमासीमुपवसेदनिर्ज्ञाय पुरस्तादमावास्यायां चन्द्रमसं यदुपवसति
तेन पूर्वां प्रीणाति यद्यजते तेनोत्तरामुत्तरामुपवसेदुत्तरामु ह वै
समुद्रो विजते सोममनुदैवतमेतद्वै देवसत्यं यच्चन्द्रमास्तस्मादुत्तरामुप-
वसेत् ॥ १ ॥

अथ यत्पुरस्तात्सामिधेनीनां जपति स्वस्त्ययनमेव तत्कुरुते हिंकृत्य
सामिधेनीरन्वाह वज्रो वै हिंकारो वज्रेणैव तद्यजमानस्य पाप्मानं हन्ति
त्रिहिंकारोति त्रिवृद्वै वज्रो वज्रमेव तदभिसंपादयत्येतेन वै देवास्त्रिवृता
वज्रेणैभ्यो लोकेभ्योऽसुराननुदन्त तथो एवैतद्यजमान एतेनैवस्त्रि(?)वृता
वज्रेणैभ्यो लोकेभ्यो द्विषतो भ्रातृव्यान्नुदत एकादश सामिधेनीरन्वाहै-
कादशाक्षरा वै त्रिष्टुप्त्रैष्टुम इन्द्रस्तदुमाविन्द्राग्नी आप्नोति त्रिः प्रथमया
त्रिरुक्तमया पञ्चदश संपद्यन्ते पञ्चदश वै पूर्वपक्षापरपक्षयोरहानि
तत्सामिधेनीभिः पूर्वपक्षापरपक्षावाप्नोत्यथो वज्रो वै सामिधेन्यः पञ्च-
दशो वै वज्रो वज्रेणैव तद्यजमानस्य पाप्मानं हन्ति यद्वै त्रिः
प्रथमां त्रिरुक्तमां यज्ञस्यैव तद्वहिंसौ नह्यति स्थेन्ने विस्रंसाय तासां
वै त्रीणि षष्टिशतान्यक्षराणां भवन्ति, त्रीणि वै षष्टिशतानि संव-
त्सरस्याह्नां तत्सामिधेनीभिः संवत्सरस्याहान्याप्नोति ता वै गायत्र्यो
भवन्ति गायत्रो वा अग्निर्गायत्रच्छन्दाः स्वेनैव तच्छन्दसाऽग्निं
स्तौत्यभिरूपा भवन्ति यद्यज्ञेऽभिरूपं तत्समुद्धं यज्ञस्यैव समुद्ध्या
उत्तमायै तृतीये वचने प्रणवेन निगदमुपसंद्धात्यग्ने महौ असि
ब्राह्मणभारतेत्यग्निर्वै भरतः स वै देवेभ्यो हव्यं भरत्यथ यद्यजमा-
नस्याऽऽर्षेयमाह न ह वा अनार्षेयस्य देवा हविरश्नन्ति तस्मादस्याऽऽ-
र्षेयमाहाऽथैतं पञ्चदशपदं निगदमुपसंद्धात्येष ह वै सामिधेनीनां
निवित्तस्मात्पञ्चदशपदो भवति पञ्चदश हि सामिधेन्यः स वा च्छन्द्-
स्कृतो भवति द्वयं वा इदं सर्वं छन्दस्कृतं चाच्छन्दस्कृतं च तेन सर्वे-
णाग्निं स्तवानीति तस्य सप्त पदानि समस्यावस्येत्सप्त वै च्छन्दांसि
सर्वेषामेव च्छन्दसामाप्या अथ चत्वार्यथ चत्वारि चतुष्टयं वा इदं
सर्वमस्यैव सर्वस्याऽऽप्त्यै ॥ २ ॥

अथ यद्यवग्राहं देवता आवाहयति नाना ह्याभ्यो हवींषि गृहीतानि
भवन्त्यथ यदग्निमग्निमावाहयत्येषा ह वा अग्नेर्यज्ञिया तनूपाऽस्य हव्य-

वाद्वासा वा असौ यद्वोऽमुष्यादित्यस्योपरिष्ठाह्वयवमाति ज्योतिरिव
तस्मात्पुरुषं पुरुषं प्रत्यादित्यस्तद्यथाहाऽग्निमग्न आवहेति तामावहेत्येव
तदाहाऽथ यदेवाँ आज्यपाँ आवाहयति प्रयाजानुयाजास्तदावाहयत्यथ
यदग्निं होत्रायाऽऽवाहयति स्विष्टकृतं तदावाह [य]त्यथ यत्स्वं महिमान-
मावाहयति वायुं तदावाहयति वायुर्वा अग्नेः स्वो महिमा तेन हि संपाद्य
महिमानं गच्छति यद्वेव वाचाऽन्वाह वाचा यजति तेनोद्देवास्य स्वो
महिमेष्टो भवत्या च वह जातवेदः सुयजा च यजेत्याहाऽऽवह च जातवेदो
सुयजा च देवता यजेत्येवैनं तदाहाथ यत्पुरस्तात्सामिधेनीनां
जपति वज्रो वै सामिधेन्यस्तमेवैतच्छमयति पुरस्ताद्वोपरिष्ठाञ्चाथ यत्सु-
गादापनेन सुचा वा दापयति देवरथमेव तद्युनक्ति देवेभ्यो हविः प्रदा-
स्यन्स एतेन देवरथेन स्वस्ति स्वर्गं लोकं समश्नुते ॥ ३ ॥

प्रयाजान्यजन्पृतवो वै प्रयाजा ऋतूनेव तत्प्रीणाति ते वै पञ्च भवन्ति
तैर्यत्किञ्च पञ्चविधमधिदैवतमध्यात्मं तत्सर्वमाप्नोति समिधो यजति
वसन्तमेव वसन्ते वा इदं सर्वं समिधयेत तनूनपातं यजति ग्रीष्ममेव
ग्रीष्मो हि तन्वं तपतीळो यजति वर्षा एव वर्षाभिर्हीळितमन्नाद्यमुत्ति-
ष्ठति बर्हिर्यजति शरदमेव शरदि हि बर्हिष्ठा ओषधयो भवन्ति स्वाहाकृ-
तिमन्तं यजन्ति हेमन्तमेव हेमन्ते वा इदं सर्वं स्वाहाकृतं तदाहुयत्यञ्चप्र-
याजाः षट्कृतवः कैतं षष्ठसृतुं यजतीति यदेव चतुर्थे प्रयाजे समानयति
तदेनमितरेष्वनुविभजत्यथ यदुत्तमे प्रयाजे देवताः समावपति प्रयाजभाज
एवैनास्तत्करोति तद्यथाऽग्निः सर्वेषु हविःषु भागी भवत्येवं तदग्नेर्भागे
देवता भागिनीः करोति नात्राग्निं होत्रादित्याह पशवो वै प्रयाजा रुद्रः
स्विष्टकृत्नेद्वेदेण यजमानस्य पशून्प्रवृहाजानीति स्वाहा देवा आज्यपा
जुषाणा अग्न आज्यस्य व्यन्त्विति हैक आहुर्न तथा कुर्यादर्धं ह वै
यज्ञस्याऽऽज्यमर्धं हविः स यद्वाऽन्यतरद्ब्रूयादर्धं ह वै यज्ञस्य समिष्टं
स्यादर्धमसमिष्टं तस्मात्स्वाहादेवा आज्यपा जुषाणा अग्न आज्यस्य
हविषो व्यन्त्वित्येव ब्रूयात् ॥ ४ ॥

अथ यत्पौर्णमास्यां वार्त्रघ्नावाज्यभागौ भवतः पौर्णमासेन वा इन्द्रो
वृत्रमहन्नथ यदमावास्यायां वृधन्वन्तौ क्ष्वं वा अत्र चन्द्रो गच्छति
तमेवैतदाप्याययति तं वर्धयति तौ वै जुषाणयाज्यौ भवतः समानह-
विषो हि प्रयाजैर्भवतोऽथो ब्रह्म वै जुषाणो ब्रह्मणैव तद्देवेभ्यो हविः
प्रयच्छति तौ वै त्रिवृतौ भवतो ये यजामहो निगदो वषट्कारश्चक्षुर्वा

आज्यभागौ त्रिवृद्धे चक्षुः शुक्लं कृष्णं लोहितमिति तौ न पशौ न सोमे करोति पशुना वै चक्षुष्मानध्वरो नेष्टतुरक्षं क्षीमत्सम-
ध्वरं करवाणीत्यथ यदावत्यो हृतवत्यः पुरोनुवाक्या भवन्ति प्रवत्यः
प्रचवत्यो याज्या ह्रृत्वेव तद्देवेभ्यो हविः प्रयच्छति ता वै गायत्री
त्रिष्टुभो भवन्ति ब्रह्म वै गायत्री क्षत्रं त्रिष्टुब्ब्रह्मक्षत्राभ्यामेव तद्दे-
वेभ्यो हविः प्रयच्छत्यथो एतावान्वै छन्दसो विकारः सर्वेणैव तच्छ-
न्वसो विकारेण देवेभ्यो हविः प्रयच्छत्यृगन्ते वषट् करोति तथा
हास्य सर्वा याज्या रूपवत्यो भवन्ति षळिति वषट्करोति षड्वा ऋतव
ऋतूनेव तत्प्रीणाति बार्हतराथन्तरं वषट् कुर्यात्पुरस्ताद्दीर्घमुपरिष्ठाद्भस्वं
यद्भस्वं तद्वथन्तरं यद्दीर्घं तद्बृहदथो इयं वै रथन्तरमसौ बृहदनयोरेव
तत्प्रतिष्ठित्यथो एतावान्वै वाचो विकारः सर्वेणैव तद्वाचो विकारेण
देवेभ्यो हविः प्रयच्छति भूर्भुव इति पुरस्ताद्येयजामहस्य जपत्योजः
सहस्सहओजः स्वरित्युपरिष्ठाद्द्वषट्कारस्य वज्रो वै वषट्कारस्तमेवैतच्छ-
मयति पुरस्ताच्चोपरिष्ठाच्चाथो एते एव वषट्कास्य प्रियतमे तनूर्यदो-
जश्च सहश्च ताभ्यामेवैनं तच्छमयति ॥ ५ ॥

अथ यदग्निं प्रथमं देवतानां यजत्यग्निर्वै देवानां मुखं मुखत एव तद्दे-
वान्प्रीणात्यथ यत्पौर्णमास्यामग्नीषोमौ यजत्यग्नीषोमौ वा अन्तर्वृत्र
आस्तां ताविन्द्रो नाशक्नोदभिवज्रं प्रहर्तुं ताभ्यामेतं भागमकल्पयत्पौ-
र्णमासं तौ वा उपांशु निरुक्तौ भवतोऽजामितायै यदुपांशु यजति तेन
सोमं प्रीणाति यन्निरुक्तं तेनाग्निमथ यदमावास्यायामिन्द्राग्नी यजति
प्रतिष्ठे वा इन्द्राग्नी प्रतिष्ठित्या एवाथ यत्सन्नयन्नमावास्यायामिन्द्रं यज-
त्येतज्ज्योतिर्वा अमावास्या न ह्यत्र चन्द्रो दृश्यतेऽथ यद्वसन्नयत्पुरोळाशा-
न्तरेणोपांश्वायजत्यजामिताया अथ यत्संनयन्सांज्ञाप्यस्यान्तरेणोपांश्वा-
ज्यस्य यजति तस्योक्तं ब्राह्मणमथ यदग्निं स्विष्टकृतमन्ततो यजत्येष ह
वै देवेभ्यो हविः प्रयच्छति यो वा अन्नं विभजत्यन्ततः स भजतेऽथो
रुद्रो वै स्विष्टकृदन्तभाग्वा वा एष तस्मादेनमन्ततो यजति तस्य स-
च्छन्दसो याज्यापुरोनुवाक्ये निगदो व्यवैति तेनाजामि भवति वषट्कृ-
त्याप उपस्पृशति शान्तिर्वै भेषजमापः शान्तिरेवैषा भेषजमन्ततो यज्ञे-
क्रियते ॥ ६ ॥

अथ यत्पदेशिन्यामिळायाः पूर्वमञ्जनमधरौढे निलिम्पत्युत्तरमुत्तरौ-
ढेऽयं वै लोकोऽधरौढोऽसौ लोक उत्तरौढोऽथ यदाष्टावन्तरेण तद्विदमन्त-

रिक्षं तद्यत्याभ्रातीमानेव तं लोकाननुसंतन्धन्भीणात्यथ यद्विळामुपह्वयते सर्वेष्वेव तद्भूतेषूपह्वमिच्छतेऽथो अन्नं वा इळाऽन्नमेव तदात्मन्धत्तेऽथो पशवो वा इळा पशूनामेवाऽऽप्स्यै तस्यां चतुरवांनीति चतुष्टयं वा इदं सर्व-
मस्यैव सर्वस्याऽऽप्स्यै अथ यद्विळामुपह्वयावघ्राति पशवो वा इळा पशू-
नेव तदात्मन्धत्तेऽथ यदध्वर्युर्बर्हिषदं पुरीळाशं करोति पितृनेव तत्पीणा-
त्यथ यज्जपेनोत्तरेळां प्राश्नाति ब्रह्म वै जपो ब्रह्मणैवैनां तच्छमयत्यथ
यत्पवित्रवति मार्जयन्ते शान्तिर्वै भेषजमापः शान्तिरेवैषा भेषजमन्ततो
यज्ञे क्रियतेऽथ यदन्वाहार्थमाहरन्त्येतद्वक्षिणौ वै दर्शपूर्णमासौ तस्माद-
न्वाहार्थमाहरन्त्यथ यत्समिधमनुमन्त्रयत इध्मस्य वा एषैकाऽतिशिता
भवति तस्मादेनामनुस्तोति ॥ ७ ॥

अथ यन्त्रीननुयाजान्यजति त्रयो वा इमे लोका इमानेव तं लोका-
नाप्नोत्यथ यत्सर्वमुत्तममाह प्रतिष्ठा वै स्वित्कृत्यप्रतिष्ठित्या एवाथ यत्सू-
क्तवाकमाह प्रतिष्ठा वै सूक्तवाकः प्रतिष्ठित्या एवाथ यदद्यावापृथिव्योः
कीर्तयति प्रतिष्ठे वै द्यावापृथिवी प्रतिष्ठित्या एवाग्निरिदं हविरजुषतेति
हैक आहुर्न तथा कुर्यादभ्यावर्तते हास्य देवता पुनर्यज्ञ इति मन्वाना
पुनर्मे हविः प्रदास्यतीति सा यजमानस्याऽऽशिषो निवर्तयति तस्माद्ध-
विरजुषत हविरजुषतेत्येव ब्रूयादथो या एवैतत्पुरस्ताद्देवता यजति
ताभिरेवैतदन्ततः प्रतिष्ठित्यथ यत्सूक्तवाके यजमानस्य नाम गृह्णात्येष
ह वै देव आत्मा यजमानस्य यमृत्विजः संस्कुर्वन्ति तस्मादस्य नाम
गृह्णात्यत्र हि जायत उच्चैर्गृह्णीयाद्यद्यथाऽऽचार्यः स्यात्तथा ह यज-
मानोऽप्रच्यावुको भवत्यथ पञ्चाऽऽशिषो वदतीळायां तिस्रस्ता अष्टावेता-
भिर्वै देवाः सर्वा अष्टीराशुवत तथो एवैतद्यजमान एताभिरेव सर्वा
अष्टीराशुतेऽथ बर्हिषि प्राश्नमञ्जलिं निधाय जपति नम उपेति न हि
नमस्कारमतिदेवा अथ यच्छंयोर्वाकमाह प्रतिष्ठा वै शंयोर्वाकः प्रति-
ष्ठित्या एवाथो शंयुर्ह वै बार्हस्पत्यः सर्वान्यज्ञाञ्छमयांचकार तस्माच्छं-
योर्वाकमाह्वाथ यदप उपस्पृशति शान्तिर्वै भेषजमापः शान्तिरेवैषा
भेषजमन्ततो यज्ञे क्रियते ॥ ८ ॥

अथ यद्वाहपत्ये पत्नीसंयाजैश्चरन्ति गार्हपत्यभाजो वै पत्न्य आहु-
वनीयभाग्यजमानस्तस्माद्गार्हपत्ये पत्नीसंयाजैश्चरन्ति ते वै चत्वारो

भवन्त्या चतुरं वै द्वंद्वं मिथुनं प्रजननं प्रजात्यै ते वा उपांशु भवन्ति
 रेतःसिक्तिर्वै पत्नीसंयाजा उपांशु वै रेतः सिच्यतेऽभिरूपा भवन्ति
 यद्यज्ञेऽभिरूपं तत्संयुद्धं यज्ञस्यैव समृद्ध्या अथ सोमं त्वष्टारं देवानां
 पत्नीरग्निं गृहपतिमिति यजत्येता ह वै देवता मिथुनानामीशते ता
 अत्र प्रीणन्ति ता अत्र प्रीता मिथुनानि दधति सोमं प्रथमं यजति
 रेतस्तस्मिन्नाति त्वष्टारं द्वितीयं त्वष्टा वै रेतःसिक्तिं विकरोति ततः
 पत्न्यः पत्नीसंयाजा होतेऽथ यदग्निं गृहपतिमन्ततो यजत्येतत्स्विष्टकृतो
 वै पत्न्यस्तस्मादेनमन्ततो यजत्यथ यद्वचं जपति स्वस्त्ययनमेव तत्कु-
 रुतेऽथ यदिष्ठासुपह्वयते यन्मार्जयते यच्छंयोर्वाकमाह तस्योक्तं ब्राह्म-
 णमथ यद्वेदे पत्नीं वाचयति वृषा वै वेदो योपा पत्नी मिथुनमेव
 तत्पत्नीषु दधाति तस्मात्पत्नी वेदतृणान्यन्तरोरू कुरुतेऽथ यद्वेदं
 स्तृणाति तेन हास्य दर्शपूर्णमासौ संततौ भवतोऽथो एतेनैवास्याग्नि-
 होत्रं स्तीर्णं बर्हिर्भवत्यथ यद्वेदातिशेषमुपतिष्ठत आशिषमेव तद्वदतेऽथ
 यदाहवनीयमुपतिष्ठते प्रीत्वैव तद्वेदेष्वन्ततोऽर्थं वदतेऽथ यदप उपस्पृ-
 शति शान्तिर्ये भेषजमापः शान्तिरेवैषा भेषजमन्ततो यज्ञे क्रियते
 क्रियते ॥ ९ ॥

इति शाङ्खायनब्राह्मणे तृतीयोऽध्यायः ॥ ३ ॥

हरिः ॐ ॥ अनुनिर्वाप्यया वै देवा असुरानपाग्नत तथो एवैतद्यजमा-
 नोऽनुनिर्वाप्ययैव द्विपतो भ्रातृव्यानपहते स वा इन्द्राय विमृध एका-
 दशकपालं पुरोळाशं निर्वपतीन्द्रो वै मृधां विहन्ता स एवास्य मृधो
 विहन्त्यथो आमावास्यमेवैतत्प्रत्याहरति यत्पौर्णमास्यामिन्द्रं यजत्यत्र
 संस्थितदर्शपूर्णमासौ यजमानो यद्यपरपक्षे भङ्गं नीयान्नास्य यज्ञविकर्षः
 स्यादथ यदमावास्यायामदितिं यजति यज्ञस्यैव स भारतायै सा संया-
 ज्याऽतो विमृद्वती भवति ॥ १ ॥

अथातोऽभ्युदिताया एति ह वा एष यज्ञपथाद्यस्योपवसथे पुरस्ता-
 चन्द्रो वृश्यते सोऽग्नये दात्रेऽष्टाकपालं पुरोळाशं निर्वपत्यग्निर्वै दाता स
 एवास्मै यज्ञं ददातीन्द्राय प्रदात्रे सायं दोहितं दधीन्द्रो वै प्रदाता स
 एवास्मै यज्ञं प्रयच्छति विष्णवे शिपिविष्टाय प्रातर्दोहिते पयसि चरुं
 यज्ञो वै विष्णुः स एवास्मै यज्ञं ददाति तद्यदेता देवता यजति नेद्यज्ञ-
 पथा वषानीति तिमृधन्वं दक्षिणा तत्स्वस्त्ययनस्य रूपम् ॥ २ ॥

अथातोऽभ्युद्रष्टाया एति ह वा एष यज्ञपथाद्यस्थोपवसथे पश्चाच्चन्द्रो वृश्यते सोऽग्नये पथिकृतेऽष्टाकपालं पुरोळाशं निर्वपत्यग्निर्वै पथिकृत्स एवैनं पुनर्यज्ञपथमपि पाथयतीन्द्राय वृत्रघ्न एकादशकपालमिन्द्रो वै वृत्रहा स एवैनं पुनर्यज्ञपथमपि पाथयति वैश्वानरीयं द्वादशकपालमसौ वै वैश्वानरो योऽसौ तपत्येष एवैनं पुनर्यज्ञपथमपि पाथयति तद्यदेता वेषता यजति नेद्यज्ञपथा दयानीति दण्डोपानहं दक्षिणा तदम-
यस्य रूपम् ॥ ३ ॥

अथातो दाक्षायणयज्ञस्य दाक्षायणयज्ञेनैग्यज्ञेतस्यामेव पौर्णमास्यां प्रयुक्ते मुखं वा एतत्संवत्सरस्य यत्फाल्गुनी पौर्णमासी तस्मात्तस्या-
मदीक्षितायनानि प्रयुज्यन्तेऽथो दक्षो ह वै पार्वतिरेतेन यज्ञेनेष्टा सर्वा-
न्कामानापतद्यद्दाक्षायणयज्ञेन यजते सर्वेषामेव कामानामाप्त्वै नाशने
काममापयति सोमं राजानं चन्द्रमसं भक्षयामीति प्रनसा ध्यायन्नग्नी-
यात्तदसौ वै सोमो राजा विचक्षणश्चन्द्रमास्तमेतमपरपक्षं देवा अमिषु-
ण्वन्ति तद्यदपरपक्षं दाक्षायणयज्ञस्य व्रतानि चरति देवानामपि सोम
षीथोऽसानीत्यथ यदुपवसथेऽग्नीषोमीयमेकादशकपालं पुरोळाशं निर्व-
पति य एवासौ सोमस्योपवसथेऽग्नीषोमीयस्तमेव तेनाऽऽप्नोत्यथ यत्मा-
तरामाषास्येन यजत ऐन्द्रं वै सुत्यमहस्तत्सुत्यमहराप्नोत्यथ यदमावास्या-
यामुपवसथ ऐन्द्राग्रं द्वादशकपालं पुरोळाशं निर्वपत्यैन्द्राग्रं वै सामत-
स्तृतीयसवनं तत्तृतीयसवनमाप्नोत्यथ यन्मेत्रावरुणी पयस्या मैत्राव-
रुणी वा अनुबन्ध्या तदनूबन्ध्यामाप्नोति स एष सोमो हर्क्विर्यज्ञाननु-
प्रविष्टस्तस्माद्वीक्षितो दीक्षितव्रतो भवति ॥ ४ ॥

अथात इळादधस्येळादधेनैग्यज्ञेतस्यामेव पौर्णमास्यां प्रयुक्ते तस्या
उक्तं ब्राह्मणं स एष पशुकामस्यान्नाद्यकामस्य यज्ञस्तेन पशुकामोऽ-
न्नाद्यकामो यजेत तत्र तथैव व्रतानि चरति दाक्षायणयज्ञस्य हि
स मासः ॥ ५ ॥

अथातः सार्वसेनियज्ञस्य सार्वसेनियज्ञेनैग्यज्ञेतस्यामेव पौर्णमास्यां
प्रयुक्ते तस्या उक्तं ब्राह्मणं स एष प्रजातिकामस्य यज्ञस्तेन प्रजातिकामो
यजेत तद्यदध्वर्युर्हुवींषि प्रजनयति तत्प्रजात्यै रूपम् ॥ ६ ॥

अथातः शौनकयज्ञस्य शौनकयज्ञेनैग्यज्ञेतस्यामेव पौर्णमास्यां प्रयुक्ते
तस्या उक्तं ब्राह्मणं स एष तुस्तूर्षमाणस्य यज्ञस्तेन तुस्तूर्षमाणो यजेत
स य इच्छेद्विषन्तं भ्रातृव्यं स्तृण्वीयेत सोऽनेन यजेत स्तृणुते ह ॥ ७ ॥

अथातो वसिष्ठयज्ञस्य वसिष्ठयज्ञेनैष्यन्काल्पगुन्यामन्नावास्यायां प्रयुक्ते
ब्रह्म वै पौर्णमासी क्षत्रमन्नावास्या क्षत्रमिवैष यज्ञः क्षत्रेण शत्रून्सहा ३
इति वसिष्ठोऽकामयत हतपुत्रः प्रजायेय प्रजया पशुभिरभिसौदासा-
न्मवेयमिति स एतं यज्ञकृतुमपश्यद्वसिष्ठयज्ञं तन्माहुरस्तेनायजत तेनेद्वा
प्राजायत प्रजया पशुभिरभिसौदासानभवत्तथो एवैतद्यजमानो यद्वसि-
ष्ठयज्ञेन यजते प्रजायते प्रजया पशुभिरभिविषतो भ्रातृव्यान्भवति॥ ८ ॥

अथातः साकंप्रस्थाप्यस्य साकंप्रस्थाप्येनैष्यन्नेतस्यामेवामन्नावास्यायां
प्रयुक्ते तस्या उक्तं ब्राह्मणं स एष ऋष्ठ्यकामस्य पौरुषकामस्य
यज्ञस्तेन ऋष्ठ्यकामः पौरुषकामो यजेत तद्यत्साकं संप्रतिष्ठन्ते साकं संप्र-
यजन्ते साकं मक्षयन्ते तस्मात्साकंप्रस्थाप्यः ॥ ९ ॥

अथातो मुन्ययनस्य मुन्ययनेनैष्यन्नेतस्यामेव पौर्णमास्यां प्रयुक्ते तस्या
उक्तं ब्राह्मणं स एष सर्वकामस्य यज्ञस्तेन सर्वकामो यजेत ॥ १० ॥

अथातस्तुरायणस्य तुरायणयज्ञेनैष्यन्नेतस्यामेव पौर्णमास्यां प्रयुक्ते
तस्या उक्तं ब्राह्मणं स एष स्वर्गकामस्य यज्ञस्तेन स्वर्गकामो यजे-
ताथ यत्कृष्णाजिनं प्रतिमुञ्चते ब्रह्म वै कृष्णाजिनं ब्रह्मणैव तद्यज्ञं
समर्धयति तानि वै त्रीणि हवींषि भवन्ति त्रयो वा इमे लोका इमा-
नेव तं लोकानामोति ॥ ११ ॥

अथात आग्रयणस्याऽऽग्रयणेनान्नाद्यकामो यजेत वर्षास्वागते श्यामा-
कसस्ये श्यामाकानुद्धर्तवा आह सा या तस्मिन्कालेऽन्नावास्योपसंप-
द्येत तयेद्वाऽथेतयेष्ट्या यजेत यदि पौर्णमास्येतयेद्वाऽथ पौर्णमासेन
यजेत यद्यु नक्षत्रमुपेप्सेत्पूर्वपक्षे नक्षत्रमुदीक्ष्य यस्मिन्नक्षत्रे कामयेत
तस्मिन्यजेत तस्यै सप्तदश सामिधेन्यः सद्दन्तावाज्यमागौ विराजौ
संयाज्ये तस्योक्तं ब्राह्मणं सौम्यश्वरुः सोमो वै राजौषधीनां तदेनं स्वया
विशा प्रीणात्यथ यन्मधुपर्कं ददात्येष ह्यारण्यानां रसः ॥ १२ ॥

अथ वसन्त आगते पकेषु वेणुयवेषु वेणुयवानुद्धर्तवा आह तस्या
एतदेव पर्वततन्त्रमेषा देवतैषा दक्षिणैतद्ब्राह्मणं तां हेक आग्नेयीं वा
वारुणीं वा प्राजापत्यां वा कुर्वन्त्येतत्तन्त्रमेवैतद्ब्राह्मणम् ॥ १३ ॥

अथ व्रीहिसस्ये वा यवसस्येवाऽऽगत आग्रयणीयानुद्धर्तवा आह
तस्या एतदेव पर्वततन्त्रमथ यवैन्द्राग्रो द्वादशकपाल इन्द्राग्नी वै देवानां
मुञ्जं मुसत एव तद्देवान्प्रीणात्यथ यद्वैश्वदेवश्चरोते वै सर्वे देवा यद्विश्वे

देवाः सर्वेषामेव देवानां प्रीत्या अथ यद्द्यावापृथिवी य एककपालो
 द्यावापृथिवी वै सस्यस्य साधयिष्यौ प्रतिष्ठा पृथिव्योद्धनासामनुवेद तद्य-
 देता देवता यजत्येतामिदं देवतामिः शान्तमन्नमत्स्यामीत्यथ यत्प्रथमजं गां
 वृदाति प्रथमकर्म होतृद्यद्येतस्यैष्ठायात्पौर्णमासं वाऽऽमावास्यं वा हविः
 कुर्वति नवानामुभयस्याऽऽप्त्या अपि वा पौर्णमासे वाऽऽमावास्ये वा
 हवींष्यनुवर्तयेद्देवतानामपरिहाणायापि वा यवायैव सायं प्रातरग्निहोत्रं
 जुहुयान्नवानामुभयस्याऽऽप्त्या अपि वा स्थालीपाकमेव गार्हपत्ये
 श्रपयित्वा नवानामेताभ्य आग्रयणदेवताभ्य आहवनीये जुहुयात्स्विष्ट-
 कृच्चतुर्थीभ्योऽमुष्यै स्वाहाऽमुष्यै स्वाहेति देवतानामपरिहाणायापि
 वाऽग्निहोत्रीमेव नवानादयित्वा तस्यै दुग्धेन सायं प्रातरग्निहोत्रं जुहुया-
 दुभयस्याऽऽप्त्या एत एतावन्तः पातास्तेषां येन कामयेत तेन यजेत
 त्रिहविस्तु स्थितास्त्रयो वा इमे लोका इमानेव तं लोकानाप्नोतीमानेव
 तं लोकानाप्नोति ॥ १४ ॥

इति शाङ्खायनब्राह्मणे चतुर्थोऽध्यायः ॥ ४ ॥

ॐ अथातश्चातुर्मास्यानां चातुर्मास्यानि प्रयुञ्जानः फागुल्न्यां पौर्ण-
 मास्यां प्रयुक्ते मुखं वा एतत्संवत्सरस्य यत्फाल्गुनी पौर्णमासी मुख-
 मुत्तरे फल्गू पुच्छं पूर्वं तद्यथा प्रवृत्तस्यान्तौ समेतौ स्यातामेवमेवेनौ
 संवत्सरस्यान्तौ समेतौ तद्यत्फाल्गुन्यां पौर्णमास्यां वैश्वदेवेन यजते
 मुखत एव तत्संवत्सरं प्रीणात्यथो भेषज्ययज्ञा वा एते यच्चातुर्मास्यामि
 तस्मादृतुसंधिषु प्रयुज्यन्त ऋतुसंधिषु हि व्याधिर्जायते तानि वा अष्टौ
 हवींषि भवन्त्यष्टौ वै चतसृणां पौर्णमासीनां हवींषि भवन्ति चतसृणां
 वै पौर्णमासीनां वैश्वदेवं स मासोऽथ यदग्निर्मध्यते प्रजातिर्वै वैश्वदेवं
 तस्मादेतं देवं गर्भं प्रजनयत्यथ यत्सप्तदश सामिधेन्यः सङ्गन्तावाज्य-
 भागौ विराजौ संयाज्ये तस्योक्तं ब्राह्मणमथ यज्ञव प्रयाजा नवामुयाजा
 अष्टौ हवींषि वाजिनं नवमं तन्नक्षत्रियां विराजमाप्नोति ॥ १ ॥

अथ यद्ग्रीषोमौ प्रथमौ देवतानां यजति दार्शपौर्णमासिके वा एते
 देवते तस्मादेतौ प्रथमौ यजत्यथ यत्सवितां यजति सविता वै प्रसवा-
 नाभीशे सवितृप्रसूतताया अथ यत्सरस्वतीं यजति वाग्वै सरस्वती वाच-
 मेव तत्प्रीणात्यथ यत्पूषणं यजत्यसौ वै पूषा योऽसौ तपत्येतमेव तत्प्री-

णात्यथ यन्मरुतः स्वतवसो यजति घोरा वै मरुतः स्वतवसो भैषज्यमेव तत्कुरुतेऽथ यद्वैश्वदेवी पयस्यैते वै सर्वे देवा यद्विश्वे देवाः सर्वेषामेव देवानां प्रीत्या अथ यद्[द]द्यावापृथिवी य एककपालः प्रतिष्ठे वै द्यावापृथिवी प्रतिष्ठित्या एवाथ यत्प्रथमजं गां ददाति प्रथमकर्म ह्येतदथ यत्पुरस्ताद्वोपरिष्ठाद्वा शंयोर्वाकस्यानावाहितान्वाजिनो यजति देवा अश्वा वै वाजिनस्तानेव तत्प्रीणात्यत्र देवाः साश्वाः प्रीता भवन्त्यथो ऋतवो वै वाजिन ऋतूनेव तत्प्रीणात्यथ यत्परस्तात्पौर्णमासेन यजते तथा हास्य पूर्वपक्षे वैश्वदेवेनेष्टं भवति ॥ २ ॥

वैश्वदेवेन वै प्रजापतिः प्रजा असृजत ताः सृष्टा अप्रसूता वरुणस्य यवां चक्षुस्ता वरुणो वरुणपाशैः प्रत्यमुञ्चताः प्रजाः प्रजापतिं पितरमेत्योपाधावनूप तं यज्ञक्रतुं जानीहि येनेष्टा वरुणपाशेभ्यः सर्वस्माच्च पाप्मनः संप्रमुच्येमहीति तत एतं प्रजापतिर्यज्ञक्रतुमपश्यद्वरुणप्रघासं तमाहरत्तेनायजत तेनेष्टा वरुणमप्रीणात्स प्रीतो वरुणो वरुणपाशेभ्यः सर्वस्माच्च पाप्मनः प्रजाः प्रामुञ्चत्य ह वा अस्य प्रजा वरुणपाशेभ्यः सर्वस्माच्च पाप्मनः संप्रमुच्यन्ते य एवं विद्वान्वरुणप्रघासैर्यजतेऽथ यदग्निं प्रणयन्ति पमेवामुं वैश्वदेवे मन्थन्ति तमेव तत्प्रणयन्त्यथ यदग्निर्मध्यते तस्योक्तं ब्राह्मणमथ यत्सप्तदश सामिधेन्यः सद्वन्तावाज्यभागौ विराजौ संयाज्ये तस्योक्तं ब्राह्मणमथ यन्नव प्रयाजा नवानुयाजा नवैतानि हवींषि तन्नक्षत्रियां विराजमाप्नोति समानानि पञ्चसञ्चराणि हवींषि पौष्णान्तानि तेषामुक्तं ब्राह्मणम् ॥ ३ ॥

अथ यदैन्द्राग्नौ द्वादशकपालः प्रतिष्ठे वा इन्द्राग्नी प्रतिष्ठित्या एवाथो मध्यस्थो वा इन्द्रस्तस्मादेनं मध्यतो यजत्यथ यद्गारुणी पयस्येन्द्र उ वै वरुणः स उ वै पयोभाजनस्तस्माद्गारुणी पयस्याऽथ यन्मारुती पयस्याऽप्सु वै मरुतः शितास्तस्मादेनान्ययसा यजत्यापो हि पयोऽथो इन्द्रस्य वै मरुत ऐन्द्रं पयस्तस्मान्मारुतो पयस्याऽथ यत्काय एककपालः प्रजापतिर्वै कस्तमेव तत्प्रीणात्यथो सुखस्यैवैतन्नामधेयं कमिति सुखमेव तदात्मन्धत्तेऽथ यन्मिथुनौ गावौ ददाति तत्प्रजात्यै रूपमथ यद्वाजिनो यजति तेषामुक्तं ब्राह्मणमथ यदप्सु वरुणं यजति स्व एवेनं तदायतने प्रीणात्यथ यत्परस्तात्पौर्णमासेन यजते तथा हास्य पूर्वपक्षे वरुणप्रघासैरिष्टं भवति ॥ ४ ॥

ऐन्द्रो वा एष यज्ञक्रतुर्यत्साकमेधास्तद्यथा महाराजः पुरस्तात्सैना-
नीकानि प्रत्युह्याभयं यन्थानमन्वियादेवमेवैतत्पुरस्ताद्देवता यजति तद्य-
थाऽदः सोमस्य महाव्रतमेवमेतदिष्टिमहाव्रतमथ यदग्निमनीकवन्तं प्रथमं
देवतानां यजत्यग्निर्वै देवानां मुखं मुखत एव तद्देवान्प्रीणात्यथ यन्मध्यंदिने
मरुतः सांतपनान्यजति मध्यंदिने वै संतपति तस्मान्मध्यंदिने मरुतः सांतप-
नान्यजत्यथो इन्द्रस्य वै मरुत ऐन्द्रो मध्यंदिनस्तस्मान्मध्यंदिने मरुतः
सांतपनान्यजत्यथ यत्सायं गृहमेधीयेन चरन्ति पुष्टिकर्म वा एतद्यज्जुहमे-
धीयः सायंपोषस्तस्मात्पोषवन्तावाज्यभागौ यजति यजमानमेव तत्पो-
षत्यथ यत्प्रातः पूर्णदर्वेण चरन्ति पूर्वद्युः कर्मणैवैतत्प्रातः कर्मोपसंतनो-
त्यथ यन्मरुतः क्रीळिनो यजतीन्द्रस्य वै मरुतः क्रीळिनस्तस्मादेनानि-
न्द्रेणोपसंहितान्यजत्यथ यदग्निं प्रणयन्ति यन्मध्यते तस्योक्तं ब्राह्मणमथ
यत्सप्तदश सामिधेन्यः सद्द्वन्तावाज्यभागौ विराजौ संयाज्ये तस्योक्तं
ब्राह्मणमथ यन्नव प्रयाजा नवानुयाजा अष्टौ हवींषि स्विष्टकृन्नवमस्त-
न्नक्षत्रियां विराजमाप्नोति समानानि षट् संचराणि हवींष्यैन्द्राग्रान्तानि
तेषामुक्तं ब्राह्मणमथ यन्महेन्द्रमन्ततो यजत्यन्तं वै श्रेष्ठी भजते तस्मा-
देनमन्ततो यजत्यथ यद्वैश्वकर्मण एककपालोऽसौ वै विश्वकर्मा योऽसौ
तपत्येतमेव तत्प्रीणात्यथ यहपमं ददात्यैन्द्रो हि यज्ञक्रतुः ॥ ५ ॥

अथ यदपराह्णे पितृयज्ञेन चरन्त्यपक्षयभाजो वै पितरस्तस्मादप-
राह्णे पितृयज्ञेन चरन्ति तदाहुयदपरपक्षभाजः पितरोऽथ कस्मादेनान्पू-
र्वपक्षे यजन्तीति दैवा वा एते पितरस्तस्मादेनान्पूर्वपक्षे यजन्त्यथ
यदेकां सामिधेनीमन्वाह सकृदिव वै पितरस्तस्मादेकां सामिधेनीम-
न्वाह सा वा अनुष्टुम्भवति वागनुष्टुप्पराश्च उ वै पितरस्तानेवैतद्वाचाऽ-
नुष्टुम्भागमत्यथ यद्यजमानस्यार्षेयं नाहनेद्यजमानं प्रवृणजानीत्यथेतं
निगदमन्वाह तस्योक्तं ब्राह्मणमथ यत्सोमं पितृमन्तं पितृन्वा सोमवतः
पितृन्बर्हिषदः पितृनग्निष्वात्तानित्यावाहयति दैवा वा एते पितरस्तस्मा-
देनानावाहयत्यथ यदग्निं कव्यवाहनमावाहयत्येतत्स्विष्टकृतो वै पितर-
स्तस्मादेनमावाहयति न हैके स्वं महिमानमावाहयन्ति यजमानस्यैष
महिमेति वदन्त आवाहयेदिति त्वेव स्थितमग्नेर्हवैष महिमा ॥ ६ ॥

अथ यत्प्रयाजानुयाजेभ्यो बर्हिष्मन्ता उत्सृजति प्रजा वै बर्हिर्नेत्प्रजां
प्रवृणजानीति ते वै षट् भवन्ति षट्वा ऋतवः पितरः पितृनेष
तत्प्रीणात्यथ यज्जीवनवन्तावाज्यभागौ यजति यजमानमेव तज्जीवत्यथ

यत्तिष्ठतिस्तस्मै एकैकस्य हविषो भवन्ति त्रीणि वै हवींषि भवन्ति तेषां
 समवद्यति तस्मात्तिष्ठतिस्तस्मै एकैकस्य हविषो भवन्त्यथो देवकर्मणैवैत-
 त्पितृकर्म व्यावर्तयत्यथो परामु वै परावतं पितरो गता आह्वयत्यैवैनां
 प्रथमया द्वितीयया गमयति प्रैव तृतीयया यच्छत्यथ यदग्निं कश्यवाह-
 नमन्ततो यजत्येतत्स्विष्ट[कृ] तो वै पितरस्तस्मादेनमन्ततो यजत्यथ
 यद्विष्णुमुपहृयावघ्राय न प्राश्नन्ति पशवो वा इळा नेद्यजमानस्य पशू-
 न्प्रवृणजामेत्यथ यदध्वर्युः पितृभ्यो ददाति पितृनेव तत्प्रीणात्यथ
 यत्पवित्रमतिमार्जयन्ते शान्तिर्वै मेषजमापः शान्तिरेवैषा मेषजमन्ततो
 यज्ञे क्रियतेऽथ यहृचं जपन्ति स्वस्त्ययनमेष तत्कुर्वतेऽथ यदुदञ्चः परेत्य
 गार्हपत्याहवनीया उपतिष्ठन्ते प्रीत्वैव तद्देवेष्वन्ततोऽर्थं वदन्तेऽथो
 दक्षिणासंस्थो वै पितृयज्ञस्तमेवैतदुदक्संस्थं कुर्वन्त्यथ यत्प्राञ्च उप-
 निष्कम्याऽऽदित्यमुपातिष्ठन्ते देवलोको वा आदित्यः पितृलोकाः पितरो
 देवलोकमेव तत्पितृलोकादभ्युत्क्रामन्त्यथ यत्सूक्तवाके यजमानस्य नाम
 न गृह्णाति नेद्यजमानं प्रवृणजानीत्यथ यत्पत्नीसंयाजैर्न चरन्ति नेत्यन्त्यः
 प्रवृणजामेत्यथ यदुदञ्चः परेत्य त्र्यम्बकैश्चरन्ति रुद्रमेष तत्स्वायां विशि
 प्रीणन्त्यथो दक्षिणासंस्थो वै पितृयज्ञस्तमेवैतदुदक्संस्थं कुर्वन्त्यथ
 यदन्तत इद्वेष्टया यजत एतत्संस्था वै साकमेधास्तस्मादन्तत इद्वेष्टया
 यजतेऽथ यत्परस्तात्पौर्णमासेन यजते तथा हास्य पूर्वपक्षे साकमेधैरिष्टं
 भवति ॥ ७ ॥

त्रयोदशं वा एतं मासमाप्नोति यच्छुनासीर्येण यजत एतावान्वै
 संवत्सरो यदेष त्रयोदशो मासस्तदत्रैव सर्वैः संवत्सर आप्नो भवत्यथ
 यदग्निर्मध्यते यद्वैश्वदेवस्य तन्त्रं तत्तन्त्रं यद्यु न मध्यते पौर्णमासमेव
 तन्त्रं भवति प्रतिष्ठा वै पौर्णमासं प्रतिष्ठित्या एवाथ यदग्निर्मध्यते
 तस्योक्तं ब्राह्मणमथ यत्सप्तदश सामिधेन्यः सद्दन्तावाज्यभागौ विराजौ
 संयाज्ये तस्योक्तं ब्राह्मणमथ यन्नव प्रयाजा नवानुयाजा अष्टौ हवींषि
 स्विष्टकृन्नवमं तन्नक्षत्रियां विराजमाप्नोति समानानि त्वेव पञ्च संच-
 राणि हवींषि भवन्ति पौष्णान्तानि तेषामुक्तं ब्राह्मणमथ यच्छुनासीरौ
 यजति शान्तिर्वै मेषजं शुनासीरौ शान्तिरेवैषा मेषजमन्ततो यज्ञे क्रिय-
 तेऽथ यद्वायुं यजति प्राणो वै वायुः प्राणमेव तत्प्रीणात्यथ यत्सौर्यं

एककपालोऽसौ वै सूर्यो योऽसौ तपत्येतमेव तत्प्रीणात्यथ यच्छ्रेता
दक्षिणेतमेव तत्प्रीणात्येतस्यैव तद्रूपं क्रियते ॥ ८ ॥

अथ यत्प्रायश्चित्तप्रतिनिधीन्कुर्वन्ति यदाहुतीर्जुह्वति स्वस्त्ययनमेव
तत्कुर्वते यज्ञस्यैव शान्त्यै यजमानस्य च मिषज्यायै ॥ ९ ॥

अथ यत्स्वैरग्निमिर्यजमानं संस्थापयन्ति देवरथो वा अग्नयो देव-
रथ एवैनं तत्संस्थापयन्ति स एतेन देवरथेन स्वर्गं लोकमेति मुकृतां
यत्र लोकः मुकृतां यत्र लोकः ॥ १० ॥

इति शाङ्खायनब्राह्मणे पञ्चमोऽध्यायः ॥ ५ ॥

हरिः ॐ प्रजापतिः प्रजातिकामस्तपोऽतप्यत तस्मात्तप्तात्पञ्चाभा-
न्ताग्निर्वायुरादित्यश्चन्द्रमा उषाः पञ्चमी तानब्रवीद्युयमपि तप्यन्त्वग्नि-
तेऽदीक्षन्त तान्दीक्षितांस्तेपानानुषाः प्राजापत्याप्सरोरूपं कृत्वा पुरस्ता-
त्यत्युदैत्तस्यामेषां मनः समपतत्ते रेतोऽसिञ्चन्त ते प्रजापतिं पितरन्वे-
त्याब्रुवन्नेतो वा असिञ्चाम हा इदं नो मामुया भूदिति स प्रजापति-
र्हिरण्मयं चमसमकरोद्विषुमात्रमूर्ध्वमेवं तिर्यञ्चं तस्मिन्नेतत्समसिञ्चन्त
उदतिष्ठत्सहस्राक्षः सहस्रपात्सहस्रेण प्रतिहिताभिः ॥ १ ॥

स प्रजापतिं पितरमभ्यायच्छत्तमब्रवीत्कथा माऽभ्यायच्छसीति नाम
मे कुर्वित्यब्रवीन्न वा इदमविहितेन नाम्नाऽन्नमत्स्यामीति स वै त्वमि-
त्यब्रवीद्भव एवेति यद्भव आपस्तेन ह वा एनं न भवो हिनस्ति नास्य
प्रजां नास्य पशून्नास्य ब्रुवाणं चनाथ य एनं द्वेष्टि स एवं पापीयान्म-
न्मवति न स य एवं वेद तस्य व्रतमार्द्रमेव वासः परिकृधी-
तेति ॥ २ ॥

तं द्वितीयमभ्यायच्छत्तमब्रवीत्कथा माऽभ्यायच्छसीति द्वितीयं मे
नाम कुर्वित्यब्रवीन्न वा इदमेकेन नाम्नाऽन्नमत्स्यामीति स वै त्वमित्यब-
वीच्छर्व एवेति यच्छर्वोऽग्निस्तेन न ह वा एनं शर्वो हिनस्ति नास्य प्रजां
नास्य पशून्नास्य ब्रुवाणं चनाथ य एनं द्वेष्टि स एवं पापीयान्मवति न
स य एवं वेद तस्य व्रतं सर्वमेव नाश्नीयादिति ॥ ३ ॥

तं तृतीयमभ्यायच्छत्तमब्रवीत्कथा माऽभ्यायच्छसीति तृतीयं मे नाम
कुर्वित्यब्रवीन्न वा इदं द्वाभ्यां नामभ्यामन्नमत्स्यामीति स वै त्वमित्यब-

वीत्यशुपतिर्वेति यत्पशुपतिर्वायुस्तेन न ह वा एनं पशुपतिर्हिनस्ति नास्य प्रजां नास्य पशून्नास्य ब्रुवाणं चनाथ य एनं द्वेष्टि स एव पापीयान्मवति न स य एवं वेद तस्य व्रतं ब्राह्मणमेव न परिवदेदिति ॥ ४ ॥

तं चतुर्थमभ्यायच्छत्तमब्रवीत्कथा माऽभ्यायच्छसीति चतुर्थं मे नाम कुर्वित्यब्रवीन्न वा इदं त्रिभिर्नामभिरन्नमत्स्यामीति स वै त्वमित्यब्रवीदुग्र एव देव इति यदुग्रो देव ओषधयो वनस्पतयस्तेन न ह वा एनमुग्रो देवो हिनस्ति नास्य प्रजां नास्य पशून्नास्य ब्रुवाणं चनाथ य एनं द्वेष्टि स एव पापीयान्मवति न स य एवं वेद तस्य व्रतं स्त्रिया एव विवरं नेक्षेतेति ॥ ५ ॥

तं पञ्चममभ्यायच्छत्तमब्रवीत्कथा माऽभ्यायच्छसीति पञ्चमं मे नाम कुर्वित्यब्रवीन्न वा इदं चतुर्भिर्नामभिरन्नमत्स्यामीति स वै त्वमित्यब्रवीन्महानेव देव इति यन्महान्देव आदित्यस्तेन न ह वा एनं महान्देवो हिनस्ति नास्य प्रजां नास्य पशून्नास्य ब्रुवाणं चनाथ य एनं द्वेष्टि स एव पापीयान्मवति न स य एवं वेद तस्य व्रतमुद्यन्तमेवैनं नेक्षेतास्तं यन्तं चेति ॥ ६ ॥

तं षष्ठमभ्यायच्छत्तमब्रवीत्कथा माऽभ्यायच्छसीति षष्ठं मे नाम कुर्वित्यब्रवीन्न वा इदं पञ्चभिर्नामभिरन्नमत्स्यामीति स वै त्वमित्यब्रवीद्बुध एवेति यद्बुधश्चन्द्रमास्तेन न ह वा एनं रुद्रो हिनस्ति नास्य प्रजां नास्य पशून्नास्य ब्रुवाणं चनाथ य एनं द्वेष्टि स एव पापीयान्मवति न स य एवं वेद तस्य व्रतं विमूर्त्तमेव नाश्नीयान्मज्जानं चेति ॥ ७ ॥

तं सप्तममभ्यायच्छत्तमब्रवीत्कथा माऽभ्यायच्छसीति सप्तमं मे नाम कुर्वित्यब्रवीन्न वा इदं षड्भिर्नामभिरन्नमत्स्यामीति स वै त्वमित्यब्रवीद्दीशान एवेति यदीशानोऽन्नं तेन न ह वा एनमीशानो हिनस्ति नास्य प्रजां नास्य पशून्नास्य ब्रुवाणं चनाथ य एनं द्वेष्टि स एव पापीयान्मवति न स य एवं वेद तस्य व्रतमन्नमेवेच्छमानं न प्रत्याक्षीतेति ॥ ८ ॥

तमष्टममभ्यायच्छत्तमब्रवीत्कथा माऽभ्यायच्छसीत्यष्टमं मे नाम कुर्वित्यब्रवीन्न वा इदं सप्तभिर्नामभिरन्नमत्स्यामीति स वै त्वमित्यब्रवी-

दशनिरेवेति यदशनिरिन्द्रस्तेन न ह वा एनमशनिर्हिनस्ति नास्य
प्रजां नास्य पशून्नास्य बुधाणं चनाथ य एनं हेष्टि स एव पापीयान्म-
वति न स य एवं वेद तस्य व्रतं सत्यमेव वदेन्निरण्यं च विमृयादिति स
एषोऽष्टनामाऽष्टधाविहितो महान्देव आह वा अस्याष्टमात्पुरुषात्प्रजाऽ-
न्नमसि वशीयान्वशीयान्देवास्य प्रजायामाजायते य एवं वेद ॥ ९ ॥

प्रजापतिस्तपोऽतप्यत स तपस्तप्त्वा प्राणादेवेमं लोकं प्राबृहद्वपानाद-
न्तरिक्षलोकं व्यानादमुं लोकं स एतांस्त्रींल्लोकानभ्यतप्यत सोऽग्निमेवा-
स्माल्लोकादमृजत वायुमन्तरिक्षलोकादादित्यं दिवः स एतानि त्रीणि
ज्योतींष्यभ्यतप्यत सोऽग्नेरेवर्चोऽमृजत वायोर्यजुंष्यादित्यात्सामानि स
एतां त्रयीं विद्यामभ्यतप्यत स यज्ञमतनुत स ऋचेवाशंसद्यजुषा प्रातर-
त्सान्नोदगायदथैतस्या एव त्रय्यै विद्यायै तेजोरसं प्राबृहदेतेषामेव
वेदानां मिषज्यायै स मूरित्वृचां प्राबृहद्वृच इति यजुषां स्वरिति
साम्नां तेन दक्षिणतो ब्रह्माऽऽसीत्तस्य दक्षिणतो वर्षीयानुदीचीनप्रवणो
यज्ञः संतस्ये तस्य ह वै दक्षिणतो वर्षीयानुदीचीनैव प्रवणो यज्ञः सति-
ष्ठते यस्यैवं विद्वान्ब्रह्मा भवति ॥ १० ॥

तदाहुर्यद्वृचा होता होता भवति यजुषाऽध्वर्युरध्वर्युः साम्नोद्गातोद्गाता
केन ब्रह्मा ब्रह्मा भवतीति यमेवामुं त्रय्यैविद्यायै तेजोरसं प्राबृहत्तेन ब्रह्मा
ब्रह्मा भवति तदाहुः किंविदं किञ्चन्दसं ब्रह्माणं वृणीतित्यध्वर्युमि-
त्येके स परिक्रमाणां क्षेत्रज्ञो भवतीतिच्छन्दोगमित्येके तथा हास्य
त्रिमिर्त्रैर्देहैर्त्रिंज्ञाः संस्क्रियन्त इति बह्वृचमिति त्वेव स्थितमेतत्स्वरिचर-
णावितरौ वेदावत्र न भूयिष्ठा होत्रा आयत्ता मवन्तीत्यृग्भिर्ग्रहा गृह्यन्त
ऋह्य सामानि गीयन्ते तस्माद्बह्वृच एव स्यात्तदाहुः कियद्ब्रह्मा यज्ञस्व
संस्करोति कियदन्य ऋत्विज इत्यर्थमिति ब्रूयाद्दे वै यज्ञस्य वर्तनी
वाचाऽन्या संस्क्रियते मनसाऽन्या सा या वाचा संस्क्रियते तामन्य
ऋत्विजः संस्कुर्वन्त्यथ या मनसा तां ब्रह्मा तस्माद्यावद्वृचा यजुषा साम्ना
कुर्युस्तूष्णीं तावद्ब्रह्माऽऽसीतार्थं हि तद्यज्ञस्य संस्करोति ॥ ११ ॥

अथ यत्रैनं ब्रूयुर्ब्रह्मन्मणेऽप्यामो ब्रह्मन्म तरिप्यामो ब्रह्मन्मस्था-
स्यामो ब्रह्मन्स्तोप्याम इत्योऽमित्येतावता प्रसूयदेतद्ध वा एकमक्षरं त्रयीं
विद्यां प्रति प्रति तथा हास्य त्रय्या विद्यया प्रसूतं भवति ब्रह्माणे वै
यज्ञः प्रतिष्ठितो यद्वै यज्ञस्य स्सलितं बोत्वणं वा भवति ब्रह्मण एव

तत्प्राहुस्तस्य त्रय्या विद्यया मिषज्यत्यथ यद्धृष्युत्बणं स्याच्चतुर्गृ-
हीतमाज्यं गृहीत्वा गार्हपत्ये प्रायश्चित्ताहुतिं जुहुयाद्भूः स्वाहेति तद्व-
चमुचि दधात्युचि प्रायश्चित्तिं करोत्यथ यदि यजुष्युत्बणं स्याच्चतु-
र्गृहीतमाज्यं गृहीत्वाऽन्वाहार्यपचने प्रायश्चित्ताहुतिं जुहुयाद्धविर्यज्ञ
आग्नीधीये सौम्येऽध्वरे भुवः स्वाहेति तद्यजुर्यजुचि दधाति यजुषा
यजुषि प्रायश्चित्तिं करोत्यथ यदि साम्युत्बणं स्याच्चतुर्गृहीतमाज्यं
गृहीत्वाऽऽहवनीये प्रायश्चित्ताहुतिं जुहुयात्स्वः स्वाहेति तत्साम साग्नि
दधाति साम्ना साग्नि प्रायश्चित्तिं करोत्यथ यद्यविज्ञातमुत्बणं स्याच्चतु-
र्गृहीतमाज्यं गृहीत्वाऽऽहवनीय एव प्रायश्चित्ताहुतिं जुहुयाद्भूमिर्भुवः स्वः
स्वाहेत्येष ह वै यज्ञस्य व्यृद्धं समर्धयति य एतामिव्याहृतिभिः प्राय-
श्चित्तिं कराति न ह वा उपसृतो ब्रूयान्नाहेतद्वेदेत्येता व्याहृतीर्विद्वा-
म्सर्वं ह वा उ स वेद य एता व्याहृतीर्वेद तद्यथा ह वै दारुणः श्लेष्म-
संश्लेषणं स्यात्परिचर्मण्यं वैवमेवेता व्याहृतयस्त्रयैविद्यायै संश्ले-
षण्यः ॥ १२ ॥

अथ यद्ब्रह्मसदनात्तृणं निरस्यति शोधयत्येवैनं तदथोपविशतीदमह-
वर्षावसोः सदसि सीदामीत्यर्वावसुर्ह वै देवानां ब्रह्मा तमेवैतत्पूर्वं साद-
यत्यरिष्टं यज्ञं तनुतादित्यथोपविश्य जपति बृहस्पतिर्ब्रह्मेति बृहस्पतिर्ह
वै देवानां ब्रह्मा तस्मिन्नेवैतदनुज्ञामिच्छते प्रणीतासु प्रणीयमानासु
वाचं यच्छत्या हविष्कृत उद्गादनादेतद्वै यज्ञस्य द्वारं तदेतदशून्यं करो-
तीदृ च स्विष्टकृत्याऽनुयाजानां प्रसवादेतद्ध वै यज्ञस्य द्वितीयं द्वारं तदे-
वैतदशून्यं करोत्यथ यत्र ह तद्देवा यज्ञमतन्वत तत्सवित्रे प्राशिन्नं परि-
जह्रुस्तस्य पाणी प्रतिच्छेद तस्मै हिरण्मयो प्रतिदधुस्तस्माद्विरण्यपाणि-
रितिस्तुतस्तद्भगाय परिजह्रुस्तस्याक्षिणी निर्जघान तस्मादाहुरन्धो
भग इति तत्पूष्णे परिजह्रुस्तस्य दन्तान्परोवाप तस्मादाहुरदन्तकः पूषा
करम्भभाग इति ते देवा ऊचुः ॥ १३ ॥

इन्द्रो वै देवानामोजिष्ठो बलिष्ठस्तस्मा एनत्परिहरतेति तत्तस्मै परि-
जह्रुस्तस्य ब्रह्मणा शमयाचकार तस्मादाहेन्द्रो ब्रह्मेति तत्पतीक्षते
मित्रस्य त्वा चक्षुषा प्रतीक्ष इति मित्रस्यैवैनं तच्चक्षुषा शमयत्यथैनत्पति-
गृह्णाति देवस्य त्वा सवित्रुः प्रसवेऽश्विनोर्बाहुभ्यां पूष्णे हस्ताभ्यां प्रति-
गृह्णामीत्येतामिरेवैनं तद्देवताभिः शमयति तद्ब्रह्म नृणाति प्राग्दण्डं

स्थण्डिले निदधाति पृथिव्यास्त्वा नामौ सादयाम्यदित्या उपस्थ
इति पृथिवी वा अन्नानां शमयित्री शमयत्येवैनं तत्तत आदाय
प्राश्नात्यग्नेर्द्वाऽऽस्येन प्राश्नामीत्यग्निर्वा अन्नानां शमयिता शमयत्येवैनं
तदथापोऽन्वाचामति शान्तिरसीति शान्तिर्वै मेघजमापः शान्तिरे-
वैषा मेघजमन्ततो यज्ञे क्रियतेऽथ प्राणान्संमृशन्ति तद्यदेवात्र प्राणानां
क्षूरीकृतं यद्विलिप्तं तदेवैतदाप्याययति तद्भिषज्यतीन्द्रस्य त्वा जठरे
सादयामीति नाभिमन्ततोऽभिमृशन्तीन्द्रो ह्येवैनं तच्छमयांचकाराथ
यत्सावित्रेण जपेन प्रसीति सविता वै प्रसविता कर्मण एव प्रसवाया॥४॥

प्रजापतिर्हं यज्ञं ससृजे सोऽन्याधेयेनैव रेतोऽसृजत देवान्मनुष्यान्सु-
रानित्यग्निहोत्रेण दर्शपूर्णमासाभ्यामिन्द्रमसृजत तेभ्य एतद्वक्ष्यामि
ससृज एतान्हविर्यज्ञान्सौम्यमध्वरमित्यथो यं यं काममैच्छंस्तं तमेतैरव-
नैरापुरन्नाद्यमाग्रयणेन तदाहुः कस्मादयनानीति गमनान्येष भवन्ति
कामस्य कामस्य स्वर्गस्य च लोकस्य चातुर्मास्यैराभुवन्स्वर्गाह्नीकान्त-
र्धान्कामान्सर्वा इष्टीः सर्वमसृतत्वं स एष प्रजापतिरेव संवत्सरश्चतुर्विंशो
यच्चातुर्मास्यानि तस्य मुखमेव वैश्वदेवं दर्शपूर्णमासौ पर्वाण्यहोत्राण्य-
स्थिमज्जानि बाहुवरुणप्रधासाः प्राणोऽपानो व्यान इत्येतास्तिष्ठ इष्टय
आत्मा महाहविर्या इमा अन्तर्देवतास्तद्व्या इष्टीः प्रतिष्ठा शुनासीरीयं
स एष प्रजापतिरेव संवत्सरश्चतुर्विंशो यच्चातुर्मास्यानि सर्वं वै प्रजापतिः
सर्वं चातुर्मास्यानि तत्सर्वेण सर्वमाप्नोति य एवं वेद य एवं वेद ॥ १५ ॥

इति शाङ्खायनब्राह्मणे षष्ठोऽध्यायः ॥ ६ ॥

हरिः ॐ वाग्दीक्षा वाचा हि दीक्षते प्राणो दीक्षितो वाचा वै
दीक्षया देवाः प्राणन दीक्षितेन सर्वान्कामानुमयतः परिगृह्याऽऽत्मन्न
ब्रूत तथो एवैतद्यजमानो वाचैव दीक्षया प्राणेन दीक्षितेन सर्वान्कामा-
नुमयतः परिगृह्याऽऽत्मन्धत्त आग्नावैष्णवमेकादशकपालं पुरोळाशं निर्व-
पत्यग्निर्वै देवानामवराध्यो विष्णुः परार्ध्यस्तद्यश्चैव देवानामवराध्यो
यश्च परार्ध्यस्ताभ्यामेवैतत्सर्वा देवताः परिगृह्य सलोकतामाप्नोति तस्मा-
त्कामं पूर्वं दीक्षित्वा संसनुयात्पूर्वस्य ह्यस्य देवताः परिगृहीता भवन्ति
शरीराभिः प्राणदीक्षाभिर्दीक्षते प्राणा वै प्रयाजा अपाना अनुयाजा-
स्तद्यत्प्रयाजानुयाजैश्चरन्ति तत्प्राणापाना दीक्षन्ते यद्धविषा तच्छरीरं

सोऽयं शरीरेणैव दीक्षमाणेन सर्वान्कामानाप्नोति प्राणापानैर्दीक्षमाणैः
सर्वासां देवतानां सलोकतां सायुज्यम् ॥ १ ॥

पञ्चदश सामिधेनीरन्वाह वज्रो वै सामिधेन्यः पञ्चदशो वै वज्रो
वार्त्रघ्नावाज्यभागौ भवतो वज्रो वार्त्रघ्नावाज्यभागौ त्रिष्टुमौ हविषो
याज्यापुरोनुवाक्ये वज्रस्त्रिष्टुबेतेन वै देवास्त्रिः समृद्धेन वज्रेणैम्यो लोके-
म्योऽसुराननुदन्त तथो एवैतद्यजमान एतेनैव त्रिः समृद्धेन वज्रेणैम्यो
लोकेम्यो द्विषतो भ्रातृज्यास्तुदते वज्रो वार्त्रघ्नावाज्यभागौ ता उक्ताव
थातो हविषो याज्यापुरोनुवाक्ये उप वां जिह्वा घृतमाचरण्यदित्यावती
तत्पुरोनुवाक्यारूपं प्रति वां जिह्वाघृतमुच्चरण्यदित्युद्धती तद्याज्यारूपं
त्रिष्टुमौ संयाज्ये बलं वै वीर्यं त्रिष्टुब्बलमेव तद्वीर्यं यजमाने दधात्यागुर
उदृचमितीळायां च सूक्तवाके चाऽऽह यदा वा आग्नावैष्णवः पुरो-
क्षाज्ञो निरुप्यतेऽथैव दीक्षित इति ह स्माऽऽह तस्मादागुर उदृच-
मित्वेव ब्रूयाद्यथैव दीक्षितस्य न सूक्तवाके यजमानस्य नाम गृह्णाति
देववर्गो वा एव यद्दीक्षितो न वा अजातस्य गर्भस्य नाम कुर्वन्ति
तस्मादस्य नाम न गृह्णाति ॥ २ ॥

न वेदे पत्नीं वाचयति नैनं स्तुणात्यसंस्थित इव वा अत्र यज्ञो
यत्सौम्योऽध्वरो नेत्पुरा कालात्सौम्यमध्वरं संस्थापयानीति तदाहुः
कस्माद्दीक्षितस्यान्ये नाम न गृह्णन्तीत्यग्निं वा आत्मानं दीक्षमाणोऽ-
ग्निर्दीक्षते तद्यदस्यान्ये नाम न गृह्णन्ति नेदग्निमासीदामेति यदु सोऽ-
न्यस्य नाम न गृह्णाति नेदेनमग्निर्भूतः प्रदहानीति यमेव द्विष्यात्तस्य
दीक्षितः सन्नाम ग्रसेतैव तदेवैनमग्निर्भूतः प्रदहत्यथ यमिच्छेद्विचक्षण-
वत्या वाचा तस्य नाम न गृह्णीयात्सो तत्र प्रायश्चित्तिश्चक्षुर्वै विचक्षणं
चक्षुषा हि विपश्यत्येषा हृत्वेव व्याहृतिर्दीक्षितवादः सत्यमेव स यः
सत्यं वदति स दीक्षित इति ह स्माऽऽह तदाहुः कस्माद्दीक्षितस्याज्ञानं
नाश्रन्तीति हविरेव भवति यद्दीक्षते तद्यथा हविषोऽनवसस्याग्नीयादेव
तत्कामं प्रसूतेऽग्नीयासद्यथा हविषोऽयातयामस्याग्नीयादेवमु तत्तदाहुः
कस्माद्दीक्षितोऽग्निहोत्रं न जुहोतीत्यसुरा वा आत्मन् जुहुषुर्दहातेऽग्नौ
ते परामवघ्ननग्नौ जुह्वतोऽथ देवा इममेव प्राणमग्निमन्तरा दधत तद्य-
त्सायं प्रातर्गतं प्रदीयतेऽग्निहोत्रं हेवास्यैतस्मिन्वाग्नेऽग्नौ सन्ततमव्यव-
च्छिन्नं हुतं भवत्येषाऽग्निहोत्रस्य संततिर्दीक्षास्तु प्रोपसस्तु चरन्ति का
मीमांसा नृत्यापाय ॥ ३ ॥

अथातः कैशिनी दीक्षा केशी ह दाल्भ्यो दीक्षितो निषसाव तं ह हिरण्मयः शकुन आपत्यो वाचा दीक्षितो वा असि दीक्षामहं वेद तां ते ब्रवाणि सकृदयजेत्तस्य क्षयाद्विमेमि सकृद्विष्टस्याहो त्वमक्षितिं वेत्थ तां त्वं मह्यमिति स ह तथेत्योवाच तौ ह संप्रोचाते स ह स आसोलोवावार्णिर्वृद्ध इटन्वा काव्यः शिखण्डी वा याज्ञसेनो यो वा स आस स स आस सहोवाच शरीराणि वा एतयेष्ट्या दीक्षन्ते या वा इमा पुरुषे देवता यस्यै ता दीक्षन्ते स दीक्षित इति ह स्माऽऽह स यत्राध्वर्युरौदग्रमणानि जुहोति तदुप यजमानः पञ्चाहुतीर्जुहुयान्मनो मे मनसा दीक्षितां स्वाहेति प्रथमां वाङ्मे वाचा दीक्षितां स्वाहेति द्वितीयां प्राणो मे प्राणेन दीक्षितां स्वाहेति तृतीयां मध्ये प्राणमाह मध्ये ह्ययं प्राणश्चक्षुर्मे चक्षुषा दीक्षितां स्वाहेति चतुर्थीं श्रोत्रं मे श्रोत्रेण दीक्षितां स्वाहेति पञ्चमीं तदु ह स्माऽऽह कौषीतकिर्न होतव्या अतिरिक्ता आहुतयः स्युर्यन्दूयेरन्नध्वर्युमेव जुह्वतमन्वारम्य प्रतीकैरनुमन्त्रयेत मनो मे मनसा दीक्षितामिति प्रथमां वाङ्मे वाचा दीक्षितामिति द्वितीयां प्राणो मे प्राणेन दीक्षितामिति तृतीयां मध्ये प्राणमाह मध्ये ह्ययं प्राणश्चक्षुर्मे चक्षुषा दीक्षितामिति चतुर्थीं श्रोत्रं मे श्रोत्रेण दीक्षितामिति पञ्चमीं दीक्षयत्यु हि वै ता याः पुरुषे देवता नो अतिरिक्ता आहुतयो हृषन्त इत्यथ खलु अन्धैव सकृद्विष्टस्याक्षितिः स यः अहृधानो यजते तस्येष्टं न क्षीयत आपोऽक्षितिर्या इमा एषु लोकेषु याश्चेमा अध्यात्मन्तस वो मह्यक्षितिरिति विद्वान्यजते तस्येष्टं न क्षीयत एतामु द्वेव तत्केशी ह दाल्भ्यो हिरण्मयाय शकुनाय सकृद्विष्टस्याक्षितिं प्रोवाचापराह्णे दीक्षतेऽपराह्णे ह वा एष सर्वाणि भूतानि संपृङ्क्तेऽपि ह वा एनं रजना अतियन्ति तस्माल्लोहितापन्निवास्तम्बेत्येतमेवाऽऽत्मानं दीक्षमाणोऽभिदीक्षते य एष तपति तस्मादपराह्णे दीक्षते सर्वेषामेव कामानामाप्यै॥४॥

प्रायणीयेन वै देवाः प्राणमाश्रुवक्षुदयनीयेनोदानं तथो एवैतद्यजमानः प्रायणीयेनैव प्राणमाश्रुत्युदयनीयेनोदानं तौ वा एतौ प्राणोदानावेव यत्प्रायणीयोदयनीये तस्माद्य एव प्रायणीयस्य त्विजस्त उदयनीयस्य स्युः समानौ हीमौ प्राणोदानौ ॥ ५ ॥

प्रायणीयेन ह वै देवाः स्वर्गं लोकमभिप्रायाय दिशो न प्रजङ्गस्तान्-ग्रिक्वाच मह्यमेकामाज्याहुतिं जुहुताहमेकां दिशं प्रज्ञास्यामीति तस्मा अजुह्वुः स प्राचीं दिशं प्राजानात्तस्मात्प्राश्चमग्निं प्रणयन्ति प्राग्यज्ञस्ता-

यते प्राञ्च उ एवास्मिन्नासीना जुह्वत्पेषा हि तस्य दिक्प्रज्ञाताऽथाब्र-
वीत्सोमो मह्यमेकामाज्याहुतिं जुहुताहमेकां दिशं प्रज्ञास्यामीति तस्मा
अजुहवुः स दक्षिणां दिशं प्राजानात्तस्मात्सोमं क्रीतं दक्षिणा परिव-
हन्ति दक्षिणा तिष्ठन्नामिष्टौति दक्षिणा तिष्ठन्परिवधाति दक्षिणा एवैन-
मासीना अभिषुण्वन्त्येषा हि तस्य दिक्प्रज्ञाताऽथाब्रवीत्सविता मह्यमे-
कामाज्याहुतिं जुहुताहमेकां दिशं प्रज्ञास्यामीति तस्मा अजुहवुः स
प्रतीचीं दिशं प्राजानात्तदसौ वै सविता योऽसौ तपति तस्मादेनं प्रत्यञ्च-
मेवाहरह्यन्तं पश्यन्ति न प्राञ्चमेषा हि तस्य दिक्प्रज्ञाताऽथाब्रवीत्पथ्या
स्वस्तिर्मह्यमेकामाज्याहुतिं जुहुताहमेकां दिशं प्रज्ञास्यामीति तस्य
अजुहवुः सोदीचीं दिशं प्राजानाद्वाग्वै पथ्या स्वस्तिस्तस्मादुदीच्यां
दिशि प्रज्ञाततरा वागुद्यत उदञ्च उ एव यन्ति वाचं शिक्षितुं यो वा
तत आगच्छति तस्य वा शुश्रूषन्त इति ह स्माऽऽहैषा हि वाचो दिक्प्र-
ज्ञाताऽथाब्रवीददितिर्मह्यमेकामज्ञस्याऽऽहुतिं जुहुताहमेकां दिशं प्रज्ञा-
स्यामीति तस्या अजुहवुः सोध्वां दिशं प्राजानादियं वा अदितिस्तस्मा-
दस्यामूर्ध्वा ओषधय ऊर्ध्वा वनस्पतय ऊर्ध्वा मनुष्या उत्तिष्ठन्पूर्य्वोऽ-
ग्निर्दीप्यते यदस्यां किं चोर्ध्वमेव तदायत्तमेषा हि तस्यै दिक्प्रज्ञाता॥६॥

एवं वै देवाः प्रायणीयेन स्वर्गं लोकं प्राजानंस्तथो एवैतद्यज-
मानः प्रायणीयेनैव स्वर्गं लोकं प्राजानाति ते समे स्यातां प्राय-
णीयोदयनीये देवरथो वा एष यद्यज्ञस्तस्य हैते पक्षसी यत्पा-
यणीयोदयनीये ते यः समे कुरुते यथोभयतःपक्षसा रथेन धावयन्न-
ध्वानं यत्राऽऽकूतं समश्नुवीतिवं स स्वस्ति स्वर्गं लोकं समश्नुतेऽथ यो
विषमे कुरुते यथाऽन्यतरतःपक्षसा रथेन धावयन्नध्वानं यत्राऽऽकूतं न
समश्नुवीतिवं स न स्वस्ति स्वर्गं लोकं समश्नुते तस्मात्समे एव स्यातां
प्रायणीयोदयनीये शंय्वन्तं प्रायणीयं शंय्वन्तमुदयनीयम् ॥ ७ ॥

पथ्यां स्वस्तिं प्रथमां प्रायणीये यजत्यथाग्निमथ सोममथ सवितारम-
वै थादितिं स्वर्गं लोकं प्रायणीयेनाभिप्रेति तद्यत्पुरस्तात्पथ्यां स्वस्तिं यजति
स्वस्त्ययनमेव तत्कुरुते स्वर्गस्य लोकस्य समष्ट्या अग्निं प्रथममुदयनीये
यजत्यथ सोममथ सवितारमथ पथ्यां स्वस्तिमथादितिभिर्न वै लोकमु-
दयनीयेन प्रत्येति तद्यत्पुरस्तात्पथ्यां स्वस्तिं यजति स्वस्त्ययनमेव
तत्कुरुतेऽस्य लोकस्य समष्ट्यै ता वै पञ्च देवता यजति तामिषंत्किञ्च
पञ्चविधमग्निदेवतमध्यात्मं तत्सर्वमाप्नोति तासां याज्यापुरोनुवाक्यास्ता

वै स्वस्तिमत्यः पथिमत्यः पारितवत्यः प्रवत्यो नीतवत्यो भवन्ति मरुतो
ह वै देवविशोऽन्तरिक्षमाजना ईश्वरा यजमानस्य स्वर्गं लोकं यतो
यज्ञवैशकं कर्तोस्तद्यत्स्वस्तिमत्यः पथिमत्यः पारितवत्यः प्रवत्यो नीत-
वत्यो भवन्ति नैनं मरुतो देवविशो हिंसन्ति स्वस्ति स्वर्गं लोकं सम-
श्नुते ता वै विपर्यस्यति याः प्रायणीयायां पुरोनुवाक्यास्ता उदयनी-
यायां याज्याः करोति या याज्यास्ताः पुरोनुवाक्याः ॥ ८ ॥

प्रेव वा एषोऽस्माल्लोकाच्चयवते यः प्रायणीयेनामिप्रैति तद्यद्विपर्यस्यति
तदस्मिँल्लोके प्रतितिष्ठति प्रतिष्ठायामप्रच्युत्यामथो प्राणा वै छन्दांसि
प्राणानेव तदात्मन्यतिषजस्यववर्हाष तस्मान्द्वीमे प्राणा विष्वक्चोऽ-
वाश्चोऽनुनिर्वाञ्चि त्वां चित्रश्रवस्तमं यद्वाहिष्ठं तदग्नय इत्यनुहुमौ
संयाज्ये ततिर्वै यज्ञस्य प्रायणीयं वागुदयनीयं वागनुहुवाचा यज्ञस्ता-
पते नैते विपर्यस्यति प्रतिष्ठे वै संयाज्ये नेत्यप्रतिष्ठे व्यतिषजानीति शंष्वन्तं
भवत्यभिक्कान्त्यै तद्रूपं तद्यथोपप्रयाय स्वर्गस्य लोकस्य नेवीयस्तायां
षसेदेषं तद्यद्वैय शंष्वन्तं भवति सर्वा ह वै देवताः प्रायणीये संगच्छन्ते
सयोऽत्र पत्नीः संयाजयेद्यथा संगतां भूमानं देवानां पत्नीरभ्यधनयेदेषं
तद्यस्तं तत्र ब्रूयात्संगतां वा अयं भूमानं देवानां पत्नीरभ्यधानंषीत्समा-
मस्य पत्न्यभ्यव इव्यसीति तथा ह स्यात्तस्मादु शंष्वन्तं भवति देवता-
नामसमराय ॥ ९ ॥

असुरा वा अस्यां दिशि देवान्त्समरुन्धक्षेयं प्राच्युदीची त एतस्यां
दिशि सन्तः सोमं राज्यायाभ्यषिञ्चन्त ते सोमेन राज्ञेभ्यो लोकेभ्योऽ-
सुराननुवृन्त तथो एवैतद्यजमानः सामेनेव राज्ञेभ्यो लोकेभ्यो द्विषतो
भ्रातृव्याङ्मुदते तं वै चतुर्भिः क्रीणाति गवा चन्द्रेण वज्रेण छागवा
चतुरं वै द्वंद्वं मिथुनं प्रजननं प्रजात्यै तदसौ वै सोमो राजा विचक्षणश्च-
न्द्रमाः स इमं क्रीतमेव प्रविशति तद्यत्सोमं राजानं क्रीणात्यसौ वै
सोमो राजा विचक्षणश्चन्द्रमा अभिषुतोऽसदिति तस्मै क्रीताय नवाऽन्वाह
नवेमे प्राणाः प्राणानेव तद्यजमाने दधाति सर्वायुत्वायास्मिँल्लोकेऽमृत-
त्वायामुष्मिन्मद्रादभि श्रेयः प्रेहीति प्रवर्ती प्रवर्त्यमानायान्वाह बृहस्पतिः
पुर एता ते अस्त्विति ब्रह्म वै बृहस्पतिर्ब्रह्मयज्ञसस्यावरुद्ध्य इमां धियं
शिक्षमाणस्य देव वनेषु व्यन्तरिक्षं ततानेति त्रिष्टुमौ वारुण्यावन्वाह
क्षत्रं वै त्रिष्टुक्षत्रं वै वरुणः क्षत्रयज्ञसस्यावरुद्ध्यै सोम यास्ते मयो-
मुव इति चतस्रो गायत्रीः सौमीरन्वाह ब्रह्म वै गायत्री क्षत्रं सोमो ब्रह्म-

यशसस्य च क्षत्रयशसस्य चावरुद्ध्या उत्तमाया अर्धचंमुक्त्वोपरमत्य-
 मृतं वा ऋगमृतं तत्प्रविशत्यथा ब्रह्म वा ऋगुभयत एव तद्वह्मार्-
 धर्चो धर्मं कुरुते तद्यत्र ऋचाऽर्धर्चैर्न वा पादेन वोपरमेदेतद्वाह्मणमेव
 तद्या ते धामानि हविषा यजन्तीति प्रवतीं प्रपाद्यमानायान्वाहागं देव-
 क्रतुभिर्वर्धतु क्षयमित्यागतवत्यर्तुमत्या परिदधाति संवत्सरो वै सोमो
 राजेति ह स्माऽऽह कौषीतकिः सोऽभ्यागच्छन्ननुभिरेव सहाभ्येतीत्य-
 मिरूपाऽन्वाह यद्यज्ञेऽभिरूपं तत्समुद्धं यज्ञस्यैव समुद्ध्ये ता वै
 नवान्वाह तासामुक्तं ब्राह्मणं त्रिः प्रथमया त्रिरुत्तमया त्रयोदश संप-
 द्यन्ते द्वादश वै मासाः संवत्सरः संवत्सरस्यैवाऽऽप्त्या अथ यद्य-
 योदशीमन्वाहास्ति त्रयोदशो मास उपचरो विज्ञात इव तस्याऽऽप्त्यै
 तस्याऽऽप्त्यै ॥ १० ॥

इति शाङ्खायनब्राह्मणे सप्तमोऽध्यायः ॥ ७ ॥

हरिः ॐ । आतिथ्येन ह वै देवा द्विपदश्च चतुष्पदश्च पशूनापुस्तथो
 एवैतद्यजमान आतिथ्येनैव द्विपदश्च चतुष्पदश्च पशूनाप्रोत्यासन्ने हवि-
 ष्यातिथ्येऽग्निं मन्थन्ति शिरो वा एतद्यज्ञस्य यदातिथ्यं प्राणोऽग्निः
 शीर्षस्तत्प्राणं दधाति द्वादशाग्निमन्थनीया [अ]न्वाह द्वादश वै मासाः
 संवत्सरः संवत्सरस्यैवाऽऽप्त्या अभि त्वा देवसवितरिति सावित्रीं
 प्रथमामन्वाह सवितुप्रसूततायै सवितुप्रसूतस्य ह वै न काचन ऋष्टिर्म-
 वत्यरिष्ट्यै मही द्यौः पृथिवी चन इति द्यावापृथिवीयामन्वाह प्रतिष्ठे
 वै द्यावापृथिवी प्रतिष्ठित्या एव त्वामग्ने पुष्करादधीति मथितवन्तं
 तुचं मध्यमानायान्वाहोत जुवन्तु जन्तव इति जातवतीं जातायायं
 हस्तेन खादिनमिति हस्तवतीं हस्तेन धार्यमाणाय प्रदेवं देववीतय
 इति प्रवतीं प्रह्वियमाणायाऽऽजातं जातवेदसीत्यावतीमाहूयमानायाग्नि-
 नाऽग्निः समिभ्यते त्वं ह्यग्ने अग्निनेति समिद्धवत्यौ समिद्धमानाय तं
 मर्जयन्त सुक्रतुमिति परिदधाति स्वेषु क्षयेषु वाजिनमित्यन्तवत्याऽन्तो
 वै क्षयोऽन्तःपरिधानीयान्तेऽन्तं दधाति त्रिः प्रथमया त्रिरुत्तमया
 षोडश संपद्यन्ते षाळशकलं वा इदं सर्वमस्यैव सर्वस्याऽऽप्त्यै ॥ १ ॥

एतया न्वत्र च चानुर्मास्येषु चाथ यत्र पशुरालभ्यते तदेतां पराची-
 मनुष्य यज्ञेन यज्ञमयजन्त देवा इति त्रिष्टुमा परिदधाति त्रैष्टुमाः

पशवः पशूनामेवाऽऽप्त्यै त्रिः प्रथमया त्रिरुक्तमया सप्तदश संपद्यन्ते सप्तदशो वै प्रजापतिरेव तद्वा आर्धुकं कर्म यत्प्रजापतिसंमितं सप्तदश सामिधेनीरन्वाह सप्तदशो वै प्रजापतिरेतद्वा आर्धुकं कर्म यत्प्रजापतिसंमितं वार्त्रघ्नावाज्यमागौ भवतः पाप्मन एव वधायाथो हास्य पौर्णमासात्तन्त्रादनितं भवत्यतिथिमन्तौ हैके कुर्वन्ति वार्त्रघ्नौ त्वेव स्थितावृग्याज्यौ स्यातामिति हैक आहुर्कग्याज्या वा एता देवता उपसत्सु भवन्तीति वदन्तो जुषाण याज्यौ त्वेव स्थितौ सोमं सन्तं विष्णुमिति यजति तद्यदेवेदं क्रीतो विशतीव तद् हैवास्य वैष्णवं रूपं यद्वेव सोमं सन्तं विष्णुमिति यजत्यत्रैवेतेन नाम्ना यद्विष्णुरित्याद्योऽमुना यत्सोम इति तस्मात्सोम इति वदन्तो जुह्वत्येवं भक्षयन्ति त्रिष्टुभौ हविषो याज्यापुरोनुवाक्ये बलं वै वीर्यं त्रिष्टुब्बलमेव तद्वीर्यं यजमाने वधाति होतारं चित्ररथमध्वरस्य यस्त्वा स्वश्वः सुहिरण्यो अग्न इति संयाज्ये अतिथिमत्यौ रथवत्यौ त्रिष्टुभावाग्नेय्यौ तद्यथा चतुःसमृद्धमेवं तदुपनामुक उ एवैनं रथो भवति य एते कुरुत इळान्तं भवत्यभिक्रान्त्यै तद्वृषं तद्यथोपप्रयाय स्वर्गस्य लोकस्य नेदीयस्तायां वसेदेवं तदुपांशु हविष एता इष्टयो भवन्ति क्षीक्षणीया प्रायणीयाऽऽतिष्ठ्योपसदो रेतःसिक्तिर्वा एता इष्टय उपांशु वै रेतः सिध्यत उत्सृजन्तः कर्माणि यन्ति पत्नीसंयाजान्ता क्षीक्षणीया शंष्वन्ता प्रायणीयेळान्ताऽऽतिष्ठ्या देवता उपसत्सु प्रतियजत्युत्सर्गं वै प्रजापतिरेतैः कर्मभिः स्वर्गं लोकमेतथो एवैतद्यजमान उत्सर्गमेवैतैः कर्मभिः स्वर्गं लोकमेति ॥ २ ॥

शिरो वा एतद्यज्ञस्य यन्महावीरस्तत्र प्रथमयज्ञे प्रवृज्यादुपनामुक उ एवैनमुत्तरो यज्ञो भवति यः प्रथमयज्ञेन प्रवृणक्ति कामं तु योऽनूचानः श्रोत्रियः स्यात्तस्य प्रवृज्यादात्मा वै स यज्ञस्याऽऽत्मनैव तद्यज्ञं समर्थयति तदसौ वै महावीरो योऽसौ तपत्येतमेव तत्प्रीणाति तमेकशतेनाभिष्टुयाच्छतयोजने ह वा एष इतस्तपति स शतेनैव तं शतयोजनमध्वानं समश्नुतेऽथ हैकशततमी स यजमानलोकस्तमेतमात्मानं यजमानोऽभिसंभवति यमेतमादित्ये पुरुषं वेदयन्ते स इन्द्रः स प्रजापतिस्तद्ब्रह्म तदत्रैव यजमानः सर्वासां देवतानां सलोकतां सायुज्यमाप्नोत्यनवानमभिष्टुयात्प्राणानां संतस्यै संतप्ता इव ह्रीमे प्राणा उच्चैर्निरुक्तमभिष्टुयात्प्राणा वै स्तुमो निरुक्तो ह्येष वाग्देवस्यो ह्येष सावित्रीः प्रथमा-

ममिष्टौति सवितुप्रसूततायै सवितुप्रसूतस्य ह वै न काचन रिष्टिर्भवत्य-
रिष्ट्यै ॥ ३ ॥

ब्रह्मजज्ञानं प्रथमं पुरस्तादित्यदो वै ब्रह्मजज्ञानं प्रथमं पुरस्ताद्य-
त्रासी तपति तदेव तद्यजमानं दधात्यञ्जन्ति यं प्रथयन्तो न विप्राः संसी-
दस्व महौं असीत्यक्तवती च संनवती चामिरूपे अभिष्टौति मवा नो
अग्ने सुमना उपेतौ तपोव्वग्ने अन्तरौं अभित्रान्यो नः सनुत्यो अभिदास-
दग्न इति तिस्रस्तपस्वतीरभिरूपा अभिष्टौति यद्यज्ञेऽभिरूपं तत्समुद्धं
यज्ञस्यैव समुद्ध्यै कृणुष्व पाजः प्रसितिं न पृथ्वीमिति राक्षोग्रीरभिष्टौति
रक्षसामपहत्या [अ]ग्निर्वै रक्षसामपहन्ता ता वै पञ्च भवान्ति दिशां रूपेण
दिग्भ्य एवैतानितं निर्हन्त्यथो यानेवाध्वर्युः प्रादेशानभिभिमीति ताने-
वैताभिरनुवदति परि त्वा गिर्वणो गिरोऽधिद्वयोरवधा उक्थ्यं वच
इत्येन्द्रावभिरूपे अभिष्टौत्येन्द्रमेव स्वाहाकारमेताभ्यामनुवदत्यथो याने-
वाध्वर्युः शकलान्परिचिनोति तान्पूर्वयाऽनुवदति यमुत्तममभिनिदधाति
तमुत्तरया शुक्रं ते अन्यद्यजतं ते अन्यदर्हन्विमार्षिं सायकानि धन्वेति
पौष्णीं च रौद्रीं चामिरूपे अभिष्टौति पौष्णं चैव रौद्रं च स्वाहाकारावे-
ताभ्यामनुवदत्यथो यावेवाध्वर्युः सुवर्णरजतौ हिरण्यशकलौ करोति
तावेवैताभ्यामनुवदति पतङ्गमक्तमसुरस्य माययेति प्राणो वै पतङ्गो
वायुर्वै प्राणो वायव्यमेव स्वाहाकारमेताभिरनुवदत्यपश्यं त्वा मनसा
चेकितानमित्येतदस्याऽऽयत्ने प्रजाकामस्याभिष्टुयादथो उमे असंप-
न्नकारी ॥ ४ ॥

अक्रेद्रप्सस्य धमतः समस्वरन्निति सधं पवित्रं ते विततं ब्रह्मणस्पत
इति द्वे वियत्यवित्रं धिषणा अतन्वतेत्येका ता द्वादश पावमान्यः सौम्य-
मेव स्वाहाकारमेताभिरनुवदत्ययं वेनश्चोदयत्पृथ्निगर्मा इतीन्द्र उ वै वेन
ऐन्द्रमेव स्वाहाकारमेताभिरनुवदति तस्यैकामुत्सृजति नाके सुपर्णमुप
यत्पतन्तमिति सोऽयमात्मनोऽतीकाशस्तामुत्तरासु करोति तेनो साऽनन्त-
हिता भवत्युभयतो वेनं पापोक्तस्य पावमानीरभिष्टुयादात्मा वै वेनः
पवित्रं वै पावमान्यः पुनात्येवेनं तद्गणानां त्वा गणपतिं हवामह इति
ब्राह्मणस्पत्या अभिरूपामभिष्टौति शिरो वा एतद्ब्रह्म वै ब्रह्मणस्पति-
र्ब्रह्मणेव तच्छिरः समर्धयति स यत्रोपाधिगच्छेद्बृहद्देव विद्वे
सुवीरा इति तद्दीरकामाये वीरं ध्यायाह्वयते ह वीरं काराचन्द्रो ब्राह्मिना
चामिति न वा अकृषीष्यो गायत्र्यञ्छन्दस इव वा अकृषीष्यो गायत्र

उ वै प्राणः प्राणो वा अकूधीच्य आनो विश्वामिरुतिमिरित्यानुदुमं
सुचं सा वाग्विष्णुर्योनिं कल्पयत्वित्येतदस्याऽऽयतने प्रजाकामस्याभिदु-
यादयो उमे असंपन्नकारी ॥ ५ ॥

प्रातर्यावाणा प्रथमा यजध्वमिति पूर्वाह्ने सूक्तमामात्यग्निरुपसाम-
नीकमित्यपराह्ने त्रेहुमे पञ्चर्चं तच्चक्षुरीळे धावापृथिवी पूर्वचित्तय इति
जागतं पञ्चविंशं तच्छ्रोत्रं शिरो वा एतत्तद्वै शिरः समुद्धं यस्मिन्प्राणो
वाक्चक्षुः श्रोत्रमिति तानेवास्मिस्तद्वधाति रुचितो धर्म इत्युक्तेऽरुच-
दुषसः पृथिराग्रिय इति रुचितवतीमभिरूपा अभिष्टौति धामरक्तमिः
परिपातमस्मानिति परिषत्या परिदधात्यभिरूपा अभिष्टौति यद्यज्ञेऽ-
भिरूपं तत्समुद्धं यज्ञस्यैव समुद्धयै ता एकशतमृचो भवन्ति तासामुक्तं
ब्राह्मणमथ यदप उपस्पृशति शान्तिर्वै भेषजमापः शान्तिरेवैषा भेषज-
मन्ततो यज्ञे क्रियतेऽथ यदवकाशैरुपतिष्ठते प्राणा वा अवकाशाः प्राणा-
नेव तदात्मन्धत्तऽथ यदप उपस्पृशति शान्तिर्वै भेषजमापः शान्तिरेवैषा
भेषजमन्ततो यज्ञे क्रियते त्रयस्त्रिंशदुत्तरास्त्रयस्त्रिंशद्वै सर्वा देवतास्ता
एवैतदुद्यन्तुमहन्ति ताम्यो वै तत्समुन्नीतम् ॥ ६ ॥

अभिरूपादो(?)हवनीया अभिष्टौति यद्यज्ञेऽभिरूपं तत्समुद्धं यज्ञस्यैव
समुद्धया आसुतेऽसिञ्चत भ्रियमानूनामश्विनोऽर्कपिरित्यासिकवत्याव-
भिरूपे अभिष्टौत्युदुष्य देवः सविता हिरण्ययेत्युद्यम्यमान उद्यतवती
अभिरूपामभिष्टौति प्रेतु ब्राह्मणस्पतिरिति प्रवृजत्सु प्रवतीं ब्राह्मणस्प-
त्यामभिरूपामभिष्टौति नाके सुपर्णमुपयत्यतन्तमिति प्रजत्सु एतन्तमि-
त्यभिरूपा अभिष्टौति द्वाभ्यां यजे द्वंद्वं वै वीर्यं सवीर्यताये त्रिष्टुप्सती-
भ्यां पूर्वाह्ने त्रेहुमो ह्येष त्रीँलोकान्स्तब्ध्वा तिष्ठति जगद्गतीभ्यामपराह्ने
जागतो ह्येष एतन्नु ह विशन्तं जगदनु सर्वं विशति विषयस्थति दाश-
तपीभ्यां वषट्कुर्पादिति हेक आहुर्यथाऽऽज्ञातमिति त्वेष स्थितमथोत्तरा
अभिरूपा अभिष्टौति यद्यज्ञेऽभिरूपं तत्समुद्धं यज्ञस्यैव समुद्धयै हवि-
र्हविष्मो महितस्य देव्यमिति पुराऽऽहुतेः प्राणणात्पुनर्हविषमैवेन तदया-
तयामानं करोति सूयवसाद्भगवती हि भूया इत्याशीर्वत्या परिदधाति
पशुभ्य एष तदाशिशं वदते तथा ह यजमानात्यश्वाऽनुक्तामुका मर-
न्त्यथ यदप उपस्पृशति शान्तिर्वै भेषजमापः शान्तिरेवैषा भेषजमन्ततो
यज्ञे क्रियतेऽथ वै सुते प्रवर्ग्य इत्याचक्षते स्तुते बहिष्पवमाने तदश्विनौ
देवा उपाह्वयन्तीतस्मिन्काल आग्नीधीये प्रवृज्युस्तद्यथैवाद उपसत्स्ये-

वमेवाप्यत्र सुत्यायामनधानमेवोपचारस्तद्यथाकर्मा प्रवृज्यतेऽथ पशुकर्म
तायते स एष महावीरो मध्यंदिनो[नि] सर्गस्तद्यदेनेन मध्यंदिने प्रचर-
न्त्यसौ वै महावीरो यो ऽसौ तपत्येतमेव तत्प्रीणन्त्येतस्यैव तद्रूपं क्रियते॥७॥

उपसवोऽसुरा एषु लोकेषु पुरोऽकुर्वतायस्मथीमस्मिन्नजतामन्तरिक्ष-
लोके हरिणीं हादो दिवि चाकिरे ते देवाः परिश्रुतेष्वेषु लोकेष्वेतं
पञ्चदशं वज्रमपश्यत्तिस्रः सामिधेन्यः समनूक्ता नव संपद्यन्ते षड्या-
ज्यापुरोनुवाक्यास्ताः पञ्चदशैतेन वै देवाः पञ्चदशेन वज्रेणैभ्यो लोके-
भ्योऽसुराननुबन्त तथो एवैतद्यजमान एतेनैव पञ्चदशेन वज्रेणैभ्यो
लोकेभ्यो द्विषतो आतुव्यास्तुदत उपसद्याय भीह्लुष इत्येतं तृचं पूर्वाह्णेऽ-
नुब्रूयादुपसवो ह्येतास्तद्वै कर्म समृद्धं यत्प्रथमेनाभिध्याह्वियत उपसद्य-
मिव वा एतदहरमुनाऽऽदित्येन भवतीतीमां मे अग्ने समिधमित्यपराह्णे
तद्वात्रे रूपं समिद्धमिव वा इममग्निं सायं पर्यासत इत्यथ द्वितीयेऽह्नीमां
मे अग्ने समिधमिति पूर्वाह्णे तदह्नो रूपं समिद्धमिव वा एतदहरमुनाऽऽ-
दित्येन भवतीत्युपसद्याय भीह्लुष इत्यपराह्णे तद्वात्रे रूपमुपसद्यमिव
वा इममग्निं सायं पर्यासत इति ते वा एते उमे एव रूपे ज्ञायते तस्मा-
दहरहर्विपर्यासमनुब्रूयादुमे रूपे उमी कामा उपाप्तावसत इत्यनवानम-
नुब्रूयात्पाणानां संतत्ये संतता इव होमे प्राणास्त्रिचिरेकैकामनुब्रूयाद्यो
वा इमे लोका इमानेव तं लोकानाप्नोति ताः समनूक्ता नव संपद्यन्ते
षड्वा ऋतवस्त्रय इमे लोका एतदेव तदभिसंपद्यन्ते नैतं निगदं ब्रूयाद्य एष
सामिधेनीषूत्सृज्यन्ते ह निगदा जामि ह स्याद्य एतं निगदं ब्रूयान्नाऽऽवाह-
येच्च नेदिति हैक आहुः किमु देवतामनावाह्य यजेदित्यूच एवाऽऽवाहये-
दग्निमावह सोममावह विष्णुमावहेति ता वै तिस्रो देवता यजति त्रयो
वा इमे लोका इमानेव तं लोकाङ्ग्योतिष्मतः करोति ॥ ८ ॥

गायत्र्यावाग्नेय्यौ गायत्रोऽयं लोकस्तदिमं लोकमाप्नोति त्रिष्टुभ्यौ
सौम्यौ त्रैष्टुभ्योऽन्तरिक्षलोकस्तदन्तरिक्षलोकमाप्नोति जगत्वी वैष्णव्यौ
जागतोऽसौ लोकस्तदग्ने लोकमाप्नोति ता वै विपर्यस्यति याः पूर्वाह्णे
पुरोनुवाक्यास्ता अपराह्णे याज्याः करोति या याज्यास्ताः पुरोनुवाक्या
अयातयामतायै वषट्कारेण ह वा ऋग्यातयामा भवति समानेऽह्नवा-
तयामाभिर्मे वषट्कृतमसदिति यद्वै विपर्यस्यति ग्रीवाणां स्थेन्ने तस्मा-
द्वाऽऽसां ग्रीवाणां व्यतिषक्तामीव पर्वाणि भवन्त्याज्यहविषो देवताः

पयोधतो यजमानस्तत्सलोमताः परोवरीयसीरभ्युपेयाधीनग्नेः स्तनानथ
 द्वावथैकं परस्पर एव तं लोकान्वरीयसः कुरुते नाम्युन्नयेत स्वर्गं
 ह वा एते लोकमभिप्रयान्ति य उपसद उपयान्ति द्वावशो ह वा अन्त-
 रुष्याः स्वर्गो लोकः स यः सकृदभ्युन्नयेति यथैकरात्रं सार्थान्मेषितान-
 नुप्रेयादेवं तद्यो द्वितीयं यथा द्विरात्रमेव तं तद्धीयते तृतीयेन स्वर्ग-
 ङ्गो लोकान्वावश्नुतेऽप्यनुगच्छेदिति ह स्माऽऽह पैङ्ग्यो न त्वेषाम्युन्नयेत
 यत्रैव कामयेत तत्पूर्वां गत्वा स्वर्गस्य लोकस्यावस्येदिति समाप्तिः श्रेय-
 सीति ह स्माऽऽह कौषीतकिः सम्राजोऽस्मै भक्षे दध्यनयेयुर्न व्रते सोमो
 वै दध्यनन्तर्हितो हास्य भक्षो भवति समाप्नोत्यु ते यदि संकीर्णीयुर्या
 मध्यमोपसत्तया ब्रह्ममन्यतरे चरेयुरावपनं हि सेदमन्तरिक्षलोक आयत-
 नेनाथासमरमभ्युदैत्यथासमरमभ्युदैति ॥ ९ ॥

इति शाङ्खायनब्राह्मणेऽष्टमोऽध्यायः ॥ ८ ॥

हरिः ॐ । ब्रह्म वा अग्निस्तद्यदुपवसथेऽग्निं प्रणयन्ति ब्रह्मणैव तद्य-
 जमानस्य पाप्मानमपन्नन्ति पुरस्तादाहवनीयेन पश्चाद्गार्हपत्येनोत्तरत
 आग्नीधीयेण दक्षिणतो मार्जालीयेन येऽन्तःसदसं तैर्मध्यतस्तस्मादुप-
 वसथे प्राश्नमग्निं प्रणयन्ति विधिष्ण्यान्हरन्ति यजमानस्यैव पाप्मनोऽप-
 हृत्यै देवा वै दीक्षिष्यमाणा वाचमुपासादयन्त बहुत्वमुच्चावचं निग-
 ञ्छसि सत्यमया उ धयं दममया बुभूषाम इति सा दीक्षा यामामक्ति-
 मेच्छत तां देवास्तत्र नामजन्त सा प्रायणीये तामु तत्र नो एव सा
 क्रये तामु तत्र नो एव साऽऽतिथ्ये तामु तत्र नो एव सो वा एतदुप-
 सदोना च नाऽऽगच्छन्निर्विद्येव तस्मादु तत्रोपांशु चरेयुर्यथैवैवमिथः
 संशृण्वीरन्तो वा एतदुपवसथेऽग्नौ प्रणीयमान आगच्छतां देवास्तत्रा-
 मजन्त तस्मादु तत्र प्रथमत एधोश्चैरनुब्रूयाद्यथैनामागतामनुबुध्येरन्ना-
 मक्तां जज्ञे ॥ १ ॥

प्रदेवं देव्या धियेति प्रवन्तं तृचं प्रह्वी(ह्वि)यमाणायान्वाहैलायास्त्वा
 पदे वयमितीयं वा इळा अस्यां हीदं सर्वमीद्वे जातवेदो निधीम-
 हीति निहतवताऽर्धर्चेन निधीयमानमनुस्तौत्यग्ने विश्वेभिः स्वनीकदेवैः
 सीद होतः स्व उ लोके चिकित्वाग्निहोता होतृषदने विद्वान इति सप्त-
 वतीभिः सप्तमनुस्तौति त्वं दूतस्त्वमु नः परस्पा इति दूतवत्या परिद-

धात्यभिरूपान्वाह यद्यज्ञेऽभिरूपं तत्समृद्धं यज्ञस्यैव समृद्ध्यै ता वा अष्टान्वाहाष्टाक्षरा गायत्री गायत्रो वा अग्निर्गायत्रच्छन्दास्वेनैव तच्छन्दसाऽग्निं प्रणयन्ति त्रिः प्रथमया त्रिरुक्तमया द्वादश संपद्यन्ते द्वादश वै मासाः संवत्सरः संवत्सरस्यैवाऽऽप्त्यै ताः समनूक्ता अष्टादश गायत्र्यः संपद्यन्त आग्नेयमेव च्छन्दोभिर्यस्य ह कस्य च षट् समानस्य च्छन्दसस्ता गायत्रीमभिसंपद्यन्ते यस्य सप्त ता उष्णिहं यस्याष्टौ ता अनुष्टुभं यस्य नव ता बृहतीं यस्य दश ताः पङ्क्तिं यस्यैकादश तास्त्रिष्टुभं यस्य द्वादश ता जगतीम् ॥ २ ॥

वाक्च वै मनश्च हविर्धाने वाचि च वै मनसि चेदं सर्वं हितं तद्यन्द्-विधानि प्रवर्तयन्ति सर्वेषामेव कामानामाप्यै द्वे हविर्धाने भवतश्छद्विस्तृतीयमभिनिदधति तेर्यत्किंच त्रिविधमधिदैवतमध्यात्मं तत्सर्वमाप्नोति प्रेतां यज्ञस्य शंभुवेति प्रवर्ती प्रवर्तमानाभ्यामन्वाह द्यावा नः पृथिवी इमं तयो-रिद्धृतवत्पय इत्याशीर्वती पूर्वाऽथो द्विदेवत्या द्वयोर्हविर्धानयोर्यामिध्व-र्बुध्वर्मन्याहुतिं जुहोति तांस्पूर्वयाऽनुवदति यन्द्द्विविधानि प्रवर्तयन्ति तदुत्तरया यमे इव यतमाने यदैतमित्यभिरूपया हविर्धाने अनुस्तोति प्रवां मरन्मानुषा देवयन्त इति बहवो ह्येने हरन्त्यधिद्वयोरदधा उक्थ्वं वचो विश्वा रूपाणि प्रतिमुञ्चते कविरिति यच्छद्विस्तृतीयमभिनिदधति तत्पू-र्वयाऽनुवदति यन्द्द्विविधानि परिश्रयन्ति तदुत्तरया ॥ ३ ॥

अथो ररात्र्यामेवोत्तरया ते यदामन्येतात्र नेङ्गयिष्यन्तीति यदैनेनभ्य-स्थे कुर्युरथाऽऽवामुपस्थमद्बुहेति यद्वा वै क्षेमोऽथोपस्थः परित्वा निर्बणो गिर इति परिवत्या परिदधात्यभिरूपान्वाह यद्यज्ञेऽभिरूपं तत्समृद्धं यज्ञस्यैव समृद्ध्यै ता वा अष्टौ भवन्त्येताभिर्वै देवाः सर्वा अष्टीराश्नुवत तथो एवैतद्यजमान एताभिरेव सर्वा अष्टीरश्नुते त्रिः प्रथमया त्रिरुक्तमया द्वादश संपद्यन्ते द्वादश वै मासाः संवत्सरः संवत्सरस्यै-वाऽऽप्त्यै यद्वेव त्रिः प्रथमां त्रिरुक्तमां यज्ञस्यैव तद्वर्हिरसौ नह्यति स्थेन्ने विभ्रंसाय तद्बु होतारमभिभाषन्ते यथा होतरमयमसत्तथा कुर्वीत संपेषितः पुरर्षप्रतिवदनादक्षिणस्य पादस्य प्रपदेन प्रत्यञ्चं लोक-मपास्यत्यपेतो जज्ञं मयमन्यजज्ञं च वृत्रहन्नपचक्रा आवृत्सतेऽप्यत उदचक्राणामभ्याचारस्तत उ ह तस्मा अर्धायामयं भवति स प्राण्यं दक्षिणस्य हविर्धानस्योत्तरं वर्त्मोपनिश्रयेतायं वै लोको दक्षिणं हवि-र्धानं प्रतिष्ठा वा अयं लोकः प्रतिष्ठायामनुच्छिन्नोऽसानीति यत्र तिष्ठन्-

रिद्ध्यान्नं तत इति वेति वेयाद्यस्तत इति वेति वेयाद्यस्तं तत्र ब्रूया-
च्चोष्यत इति तथा ह स्यात्परिधाय दक्षिणं बाहुमन्वावृत्य वाचंयमो
यथैतं प्रयेत्य यत्र तिष्ठन्प्रथमामन्ववोचसत्स्थित्वाऽत्र चाग्निः प्रहरणे
वाथ यथावसथमन्युपेयात् ॥ ४ ॥

ब्रह्म वा अग्निः क्षत्रं सोमस्तद्यदुपवसथेऽग्नीषोमौ प्रणयन्ति ब्रह्मक्षत्रा-
भ्यामेव तद्यजमानस्य पाप्मानमपघ्नन्ति तदु वा आहुरासीन एव होतैतां
प्रथमामनुब्रूयात्सर्वाणि ह वै भूतानि सोमं राजानं प्रणीयमानमनुप्रच्य-
वन्ते तद्यदासीनो होतैतामुचमन्वाह तत्सर्वाणि भूतानि यथायथं निय-
च्छसीति सार्वर्हि देव प्रथमाय पित्र इति सावित्रीं प्रथमामन्वाह
सवितुप्रभूततायै सवितुप्रभूतस्य ह वै न काचन रिष्टिर्भवत्यरिष्ट्या
उत्तिष्ठ ब्रह्मणस्पत इत्युत्थापयति प्रेतु ब्रह्मणस्पतिरिति प्रणयन्ति
ब्राह्मणस्पते अभिरूपे अन्वाह ब्रह्म वै ब्रह्मणस्पतिर्ब्रह्मणैव तद्यज्ञं
समर्धयति होता देवो अमर्त्य उप त्वाऽग्ने दिवे दिव इति केवलान्नेष्णी
तृषावन्वाहाग्निं हि पूर्वं हरन्ति तौ वा इतवन्तौ भवतो ह्यीयमाणं ह्यग्निं
स्तौति स यत्रोपाधिगच्छेद्भूतानां गर्भमादध इति तद्गर्भकामायै गर्भं
ध्यायाल्लभते ह गर्भमथाऽऽग्नीध्रीयेऽग्निं निदधति तद्यदध्वर्युराहुतिं जुहोति
तां संप्रत्येतामनुब्रूयादग्ने जुषस्व प्रतिहर्यं तद्वच इति तस्या एवैषा याज्या
जुषस्व प्रतिहर्येत्यभिरूपा ॥ ५ ॥

अथ केवलं सोमं प्राञ्चं हरन्ति तस्मात्केवलीः सौमीरन्वाह सोमो
जिगाति गातुविदितीतवत्तृचमनुब्रुवन्ननु समेत्यथाध्वर्युराहवनीये पुनरा-
हुतिं जुहोति तां संप्रत्येतामनुब्रूयादुप प्रियं पनिप्रतमिति तस्या एवैषा
याज्याहुतीवृधमित्यभिरूपाऽथ पूर्वया द्वारा राजानं प्रपादयन्ति तस्मि-
न्प्रपाद्यमाने तमस्य राजा वरुणस्तमश्विनेति व्रजं च विष्णुः ससिवा
अपोर्णुत इत्यभिरूपां प्रपाद्यमानायान्वाहान्तश्च प्रागा अदितिर्म-
वासीति प्रवतीं प्रपन्नाय श्येनो न योनिं सदनं धिया कृतं गणानां त्वा
गणपतिं हवामहेऽस्तन्नाद्यामसुरो विश्ववेदा इति सन्नवतीभिः सन्नमनु-
स्तौत्येवा वन्दस्व वरुणं बृहन्तमित्याशीर्वत्या परिद्धात्यभिरूपाऽन्वाह
यद्यज्ञेऽभिरूपं तत्समुद्धं यज्ञस्यैव समुद्धै ता विंशतिमन्वाह ता विरा-
जमभिसंपद्यन्ते वैराजः सोमोऽन्नं विराळन्नं सोमोऽन्नेन तदन्नाद्यं समर्ध-
यति त्रिः प्रथमया त्रिरुत्तमया चतुर्विंशतिः संपद्यन्ते चतुर्विंशतिर्वै
संवत्सरस्यार्धमासाः संवत्सरस्यैवाऽऽप्त्या एवं नु यदि पूर्वया द्वारा राजानं

प्रपादयन्ति यद्यु वा अपरया तेनैव होताऽनुसमीयादात्मा वै यज्ञस्य होता प्राणः सोमो नेत्राणादात्मानमपादधानीत्युत्तरतो दक्षिणा तिष्ठन्परिदधाति यज्ञ उ वै सोमो राजाऽन्नाद्यममुत एव तद्वर्गात्मन्यशो धत्तेऽवर्गात्मन्यशो धत्ते ॥ ६ ॥

इति शाङ्खायनब्राह्मणे नवमोऽध्यायः ॥ ९ ॥

हरिः ॐ । वज्रो वा एष यद्यूपस्तद्यदुपवसथे यूपमुच्छ्रयन्ति वज्रेणैव तद्यजमानस्य पाप्मानमपघ्नन्ति स नापनत एव स्यादशनायतो वा एतद्वूपमभिनत इवोदरेणाथाऽऽहवनीयं पुनरभ्यावृतस्तद्वै सुहितस्य रूपमनशनायुका हास्य भार्या भवति य एवं रूपं कुरुते पालाशं ब्रह्मवर्चसकामः कुर्वीत बेल्वमन्नाद्यकामः खादिरं स्वर्गकामस्त्र्यरलिः] स्पालोकानां रूपेण चतुररलिः पशूनां रूपेण पञ्चारलिः पक्षुष्वे रूपेण षडरलिः कृतूनां रूपेण सप्तरलिः छन्दसां रूपेणाष्टारलिर्गायत्र्ये रूपेण नवारलिर्बृहत्यै रूपेण दशारलिर्विराजो रूपेणैकादशारलिस्त्रिष्टुभो रूपेण द्वादशारलिर्जगत्यै रूपेणैता मात्रा संपदो यूपस्य तासामेकां संपदमभिसंपाद्य यूपं कुर्वीत तदु वा आहुर्न मिमेद्यूपमपरिमित एव स्यान्मितं ह वै मितेन जयत्यमितममितेनापरिमित (वा) स्यावरुद्ध्ये यत्रैव मनसा वेलां मन्येत तद्यूपस्य च वेदेष्वेति ह स्माऽऽह प्रजापतिर्वै मनो यज्ञ उ वै प्रजापतिः स्वयं वै तद्यज्ञो यज्ञस्य जुषते यन्मनसो वाजपेययूप एतावधृतः सप्तदशारलिः सोऽष्टाभिर्निष्ठितो भवति सर्वेषामेव कामानामष्टया अथैतं प्रणेनिजति तद्यदेवेदं परशुना क्रूरीकृत इव तष्ट इव भवति तदेवास्यैतदाप्याययति तद्भिषज्यत्यथैनमभ्यञ्जति तद्या एवेमाः पुरुषा आपस्ता एवास्मिस्तद्वधाति स्वभ्यक्तं स्वयमेव यजमानः कुर्वीत तथा ह यजमानो रूक्ष इव भवति ॥ १ ॥

अञ्जानि त्वामध्वरे देवयन्त इत्युक्तवतीमभिरूपाऽज्यमानायान्वाहोच्छ्रयस्व वनस्पते समिद्धस्य अयमाणः पुरस्ताज्जातो जायते सुविनत्वे अह्नामूर्ध्व ऊवुण ऊतय ऊर्ध्वो नः पाह्यंहसो निकेतुनेत्युच्छ्रितयतीश्वोद्धतीश्वोच्छ्रीयमाणायान्वाह युवा सुवासाः परिवीत आगादिति परिवीतवत्या परिदधात्यभिरूपाऽन्वाह यद्यज्ञेऽभिरूपं तत्समृद्धं यज्ञस्यैव समृद्धये ता वै सप्तान्वाह सप्त वै छन्दांसि सर्वेषामेव छन्दसामाप्यैत्रिः प्रथमया त्रिरुत्तमयैकादश संपद्यन्त एकादशाक्षरा त्रिष्टुप्त्रैष्टुभाः पशवः पशू-

नामेवाऽऽप्या इति न्वेकयूप एकपशू चाथ यद्येकयूप एकादशिनीमालमेर-
 न्पशौ पशावेवाध्वर्युः संप्रेष्यति पशौ पशावेव युषा सुवासाः परिवीत
 आगादिति सैव परिधानीया सा परिवीयमाणायेति न्वेकयूपेऽथ कथं यूपै-
 कादशिन्यामित्येता एव सप्त सप्तदशभ्योऽनुब्रूयादथ यमुत्तमं सम्यन्वन्ति
 तस्मिन्यत्सूक्तस्य परिशिष्येत तदनुवर्तयेत्पुरस्तान्प्रगाथस्य तच्छृङ्गाणी-
 वेच्छृङ्गिणां संदृष्ट्वा इति सर्वानेवानुवदति युषा सुवासाः परिवीत
 आगादिति सैव परिधानीया सा परिवीयमाणायातमाहुरनुप्रहरेद्यजमानो
 वा एष यद्यूपः स्वर्गो लोक आहवनीयस्तदेनं स्वर्गं लोकं गमयति
 तत्स्वर्ग्यमिति तद् वा आहुस्तिष्ठेदेव यदिदमास्थानं स्वरोस्तत ईश्वराय
 यदि नासुररक्षास्यन्ववपातोस्तस्मात्स्वेष उद्यतो वज्रो यज्ञवास्तौ तिष्ठे-
 देवासुररक्षास्यपन्नपबाधमानो यज्ञं चैव यजमानं चाभिगोपायस्त्रित्यथ
 यूप्य एको द्रव्य एको गत्य एको योऽवाचीनवकलः स गत्यस्तस्यासा-
 न्येयादथ य ऊर्ध्ववकलो द्रव्यः स मानुषः कामं तस्यापि कुर्वीताथ
 यस्य प्रसव्या आदित्यस्यान्वाधृत्तावकला स्वयूप्यस्य स्वर्ग्य एकस्थो
 भ्रातृव्यो यो वाऽनुवृत्तः पलाशैरामूला स्यात्तोऽनग्नः स पशव्यस्तं पशु-
 कामः कुर्वीत ॥ २ ॥

अग्नीषोमयोर्वा एष आस्यमापद्यते सो दीक्षते तद्यदुपवसथेऽग्नीषोमीयं
 पशुमालमत आत्मनिष्क्रयणो ह्येवास्यैष तेनाऽऽत्मानं निष्क्रीयानृणो
 भूत्वाऽथ यजते तस्माद् तस्य नाश्रीयात्पुरुषो हि सप्रतिमया तद् वा
 आहुर्हविर्हविर्वा आत्मनिष्क्रयणं हविषो हविष एव स तर्हि नाश्रीयाद्य
 आत्मनिष्क्रयणमिति नाश्रीयात्तस्माद् काममेवासि(शि)तव्यमहोरात्रे
 वा अग्नीषोमौ तद्यद्विवा वपया चरन्ति तेमाहः प्रीतमाग्नेयं रात्रिमनुसं-
 तिष्ठते तेन रात्रिः सौमी प्रीता सैषाऽहोरात्रयोरतिमुक्तिरित्यहोरात्रे यज्ञेन
 मुच्यते नैनं ते आप्नुतो य एवं विद्वानेतं पशुमालमते तमाहुर्विरूपः
 स्याच्छुक्लं च कृष्णं चाहोरात्रयोरूपेण शुक्लं वाऽथ लोहितं वाऽग्नीषोम-
 योरूपेणेति तस्यैकादश प्रयाजा एकादशानुयाजा एकादशोपयाजास्तानि
 त्रयस्त्रिंशन्नयस्त्रिंशद्दे सर्वे देवाः सर्वेषामेव देवाना प्रीत्यै प्राणा वे
 प्रयाजा अपाना अनुयाजास्तस्मात्समा भवन्ति समाना हीमे प्राणापा-
 नास्तवाहुः कस्माद्वा प्रयाजेषु यजति प्रतीकेरयानुयाजेष्विति रेतः-
 सिष्यं वे प्रयाजा रेतोधेयमनुयाजास्तस्माद्वा प्रयाजेषु यजति प्रतीकेर-
 नुयाजेष्वित्यथा यत्सर्वमुत्तममाह स्वर्ग एव तं लोके यजमानं दधात्या-
 श्रीमिराश्रीणाति सर्वेण ह वा एष आत्मना सर्वेण मनसा यज्ञं संभरते

यो यजते तस्य रिरिचान इव वा एतस्य आत्मा भवति तमस्यैतामिरा-
प्रीमिराप्रीणाति तद्यदा प्रीणाति तस्मादाप्रियो नाम पर्यग्निं पशुं करोति
रक्षसामपहृत्या[अ]ग्निर्वै रक्षसामपहन्ता त्रिः प्रसविपर्यग्निं करोति तद्यथा
तिष्ठोऽग्निः पुरः कुर्यादेवं तत्तस्मात्पुनः परीहीत्यग्नीधं ब्रूयाद्यमिच्छेन्न
प्रच्यवेतेति ॥ ३ ॥

दैव्याः शमितार उत च मनुष्या आरमध्यमुपनयत मेध्यादुर आशा-
साना मेधपतिभ्यां मेधमिति तद्वैक आहुयजमानो वै मेधपतिरिति को
मनुष्य इति ब्रूयाद्देवतैव मेधपतिरिति षड्विंशतिरस्य षड्भूक्य इति पर-
शव उ ह वै षड्भूक्य उभयतोऽसृक्ययवानित्यसृग्माजनानि ह वै रक्षांसि
भवन्ति नेद्रक्षसां मागेन देवं भागं प्रसृजानीति स एषोऽग्निगुः संशासम-
मेवाङ्गानि वा परिकर्तीरिति यद्ध वा अदुष्टं तद्देवानां हविर्न वै ते दुष्टं
हविरदन्ति नवकृत्वोऽग्निगाववानीति नवमे प्राणाः प्राणानेव तद्यजमाने
वधाति सर्वायुत्वायास्मिँल्लोकेऽमृतत्वायामुष्मिँश्चिः परिदधात्यपरत्वाय
सकृत्पुरस्तादाह सकृदिव वै पितरः पितृदेवत्य इव वै पशुरालभ्यमानो
भवत्यथ यच्चिरपरिष्टादाह त्रिर्वै देवत्रा देवदेवत्यमेवैनं तद्व्यातयामानं
करोति परिधायोपांशु जपत्युभावपापश्चेत्यपापो ह वै देवानां शमिता
तस्मा एवेनं तत्संप्रपच्छति स हि देवानमु वेद ॥ ४ ॥

अथ स्तोकीयान्वाह स्तोकानेवैताभिरग्नये स्वदयत्येता ह वा उ तेषां
पुरोनुवाक्या एता याज्यास्तस्मादभिरूपा भवन्ति स्वाहाकृतिभिश्चरित्वा
वपया चरन्ति प्रयाजानेव तत्पशुमाजः कुर्वन्ति न स्वाहाकृतीश्च
वपां चात(न्त)रेण वाचं विसृजेत प्राणा वै स्वाहाकृतय आत्मा
वपा नेत्राणांश्चाऽऽत्मानं चान्येनामर्तर्धानीत्यथ यदनुहुमोऽग्नीषोमीयस्य
पशोः पुरोनुवाक्या भवन्ति गायत्री वै सा याऽनुहुमोऽग्नीषोमीयस्य
यच्चिद्भूमो याज्याः क्षत्रस्यैवैतच्छन्दो यच्चिद्भुवश्च सोमस्तद्यथाछन्दसं
देवते प्रीणात्यथ वै पशुमालभ्यमानं पुरोडाशो निरुप्यते मेधो वा एष
पशूनां तत्पुरोडाशः समेधमेधेनं तद्यज्ञियं करोत्यथ यत्र पशुपुरोडाशो
न निरुप्यते तत्पुरोडाशः स्विष्टकृदच्युतोऽग्निर्वै स्विष्टकृत्तस्मादच्युतो
भवति वैश्वाभिर्त्रीं पुरोडाशः स्विष्टकृतः पुरोनुवाक्यामनूच्य वैश्वा-
भिर्त्रया यजति ततिर्वै यज्ञस्य पुरोडाशो वाग्वै विश्वामित्रो वाचा यज्ञ-
स्तावते ॥ ५ ॥

अथ मनोतामन्वाह सर्वा ह वै देवताः पशुमालम्ब्यमानमुपसंगच्छन्ते मम नाम ग्रहीष्यति मम नाम ग्रहीष्यतीति तासां सर्वासां पशावेव मना-
 तानि भवन्ति ता अत्र प्रीणाति तथा हाऽऽसां सर्वासां पशावेव मनां-
 स्योतानि भवन्ति ता अत्र प्रीणाति तथा हाऽऽसां सर्वासाममोघा-
 यैवोपसमेतं भवति तदाहुर्ग्रन्थानादेवताः पशव आलम्ब्यन्तेऽथ कस्मादा-
 ग्रेयमेवान्वाहेति तिस्रो वै देवानां मनोता अग्निर्वै देवानां मनोता तस्मि-
 न्क्षेष्ठां मनांस्योतानि भवन्त्यथो वाग्वै देवानां मनोता तस्यां ह्येषां मनां-
 स्योतानि भवन्त्यग्निः सर्वा मनोता अग्नौ मनोताः संगच्छन्ते तस्मादाग्ने-
 यमेवान्वाहेति ता वै त्रयोदश भवन्ति त्रयोदश वै पशोरवदानानि तेषां
 समवद्यति त्रिः प्रथमया त्रिरुत्तमया सप्तदश संपद्यन्ते सप्तदशो वै प्रजाप-
 तिरेतद्वा आधुंकं कर्म यत्प्रजापतिसंमितं सप्तदश सामिधेनीरन्वाह सप्तदशो
 वै प्रजापतिरेतद्वा आधुंकं कर्म यत्प्रजापतिसंमितमथ यत्र पशुरालम्ब्यते
 तद्वनस्पतिरच्युतोऽग्निर्वै वनस्पतिः स वै देवेभ्यो हविः प्रयच्छति तस्मा-
 दच्युतो भवति स उ वै पयोमाजनोऽत्राग्निः सर्वेषु हविःषु मागी भवति
 तदाहुर्ग्रन्थाममाजो देवा अथ कस्मात्पाथोमाग्वनस्पतिरिति धाम वै
 देवा यज्ञस्यामजन्त पाथः पितरः पितृदेवत्य इव वै पशुः पितृदेवत्यं
 पयस्तस्मादिति ब्रूयात्तदाहुः कस्मात्सौम्य एवाध्वरे प्रवृत्ताहुत जुहति
 न हविर्यज्ञ इत्यकृत्स्नैव वा एषा देवयज्या यद्धविर्यज्ञोऽथैषैव कृत्स्ना
 देवयज्या यत्सौम्योऽध्वरस्तस्मात्सौम्य एवाध्वरे प्रवृत्ताहुती जुहति न
 हविर्यज्ञ इति जुष्टो वाचो भूयासं जुष्टो वाचस्पतेर्देवि वाग्यत्ते वाचो
 मधुमत्तमं तस्मिन्मो अद्यधात्स्वाहा सरस्वत्या इति पुरस्तात्स्वाहाकारेण
 जुहोति वाचं तदुत्सृजते तस्माद्वा गत ऊर्ध्वोत्सृष्टा यज्ञं वहति मनसोत्तरां
 मनसा हि मनः प्रीतं मनसा हि मनः प्रीतम् ॥ ६ ॥

इति शाङ्खायनब्राह्मणे दशमोऽध्यायः ॥ १० ॥

हरिः ॐ अथातः प्रातरनुवाको यदेवैनं प्रातरन्वाह तत्प्रातरनुवाकस्य
 प्रातरनुवाकत्वमथ यत्प्रपदो जपति यदाहुतीर्जुहोति स्वस्त्ययनमेव तत्कु-
 रुते हिंकृत्य प्रातरनुवाकमन्वाह वज्रो वै हिंकारो वज्रेणैव तद्यजमा-
 नस्य पाप्मानं हन्युच्चैर्निरुक्तमनुब्रूयादेतद्ध वा एकं वाचो नन्ववसितं
 पाप्मनो यन्निरुक्तं तस्मान्निरुक्तमनुब्रूयाद्यजमानस्यैव पाप्मनोऽपहत्या

अर्धर्चशोऽनुब्रूयाद्वक्संमिता वा इमे लोका अयं लोकः पूर्वोऽर्धर्चोऽसौ लोक उत्तरोऽथ यद्वर्धर्चावन्तरेण तदिदमन्तरिक्षं तद्यद्वर्धर्चशोऽन्वा-
हैमिरेव तं लोकैर्यजमानं समर्धयत्येष्वेव तं लोकेषु यजमानं
दधाति ॥ १ ॥

अथ वै पङ्केः पञ्च पदानि कथं सार्धर्चशोऽनुक्ता भवतीति प्रणव
उत्तरयोस्तृतीयस्तथा साऽर्धर्चशोऽनुक्ता भवत्याग्नेयं क्रतुमन्वाह तद्विमं
लोकमाप्नोत्युषस्यमन्वाह तदन्तरिक्षलोकमाप्नोत्याश्विनमन्वाह तदमुं
लोकमाप्नोति गायत्रीमन्वाह मुखमेव गायत्र्यनुष्टुभमन्वाह वागनुष्टुम्मुखे
तद्वाचं दधाति मुखेन वै वाचं वदति त्रिष्टुभमन्वाह बलं वै वीर्यं त्रिष्टु-
ब्जलमेव तद्वीर्यं यजमाने दधाति बृहतीमन्वाह गोश्वमेव बृहत्युष्णिह-
मन्वाहाजाविकमेवोष्णिग्जगतीमन्वाह बलं वै वीर्यं जगती बलं वीर्यं
पुरस्ताच्चिष्टुब्जलं वीर्यमुपरिष्ठाज्जगती ॥ २ ॥

मध्ये बार्हताश्रौष्णिहाश्च पशवो बलेनैव तद्वीर्येणोभयतः पशून्परि-
गृह्य यजमाने दधाति तथा ह यजमानात्पशवोऽनुक्तामुका भवन्ति तद्यथा
ह वा अस्मिँल्लोके मनुष्याः पशून्भ्रन्ति यथैभिर्भुञ्जते एवमेवामुष्मि-
ँल्लोके पशवो मनुष्यानभ्रन्त्येवमेभिर्भुञ्जते स एनानि ह प्रातरनुवाके-
नावरुन्धे तमिहावरुद्धा अमुष्मिँल्लोके नाभ्रन्ति नैनैः प्रतिभुञ्जते
यथैवैनामस्मिँल्लोकेऽश्नाति यथैभिर्भुङ्क्ते एवमेवैनानामुष्मिँल्लोकेऽश्नात्येवमे-
भिर्भुङ्क्ते पङ्क्तिमन्वाह प्रतिष्ठा वै पङ्क्तिः सर्वेष्वेव तद्वभूतेषु यजमानं प्रतिष्ठा-
पयति ॥ ३ ॥

अथ सर्वा ह वै देवता होतारं प्रातरनुवाकमनुवक्ष्यन्तमाशंसमानाः
प्रत्युपतिष्ठन्ते मया प्रतिपत्स्यते मया प्रतिपत्स्यत इति स यदेकां देवता-
मादिश्य प्रतिपद्येताथेताराभ्यो देवताभ्यो वृश्चेतानिरुक्तया प्रतिपद्यते
तेनो न कस्यैचन देवताया आवृश्चत आपो रेवतीरिति प्रतिपद्यत आपो
वै सर्वादेवताः सर्वाभिरेव तद्देवताभिः प्रतिपद्यत उप प्रयन्तो अध्वरमित्यु-
पसं दधात्युपेति तदस्य लोकस्य रूपं प्रयन्त इति तदमुष्योपेति तदग्रेरूपं
प्रयन्त इति तदमुष्याऽऽदित्यस्यैवमेव सर्वास्तु प्रतिपत्सु सर्वेषु क्रतुष्वाग्नेय
उषस्याश्विने पूर्वा पूर्वेव व्याहृतिरग्ने रूपमुत्तराऽमुष्याऽऽदित्यस्याथैतद्वै
नाना छन्दांस्यन्तरेण गता इवाथैते बलिष्ठे अरिष्ठे अनार्ते देवते ताभ्यां
प्रतिपद्यते समानेन सूक्तेन समारोहेत्तदगत्यस्कन्धं रोहस्य रूपं स्वर्गं यत्र
वा समानस्याऽऽर्षेयः स्यात्तदनवानं संक्रामेदमृतं वै प्राणोऽमृतेन तन्मृत्युं

तरति तद्यथा वंशेन वा मर्त्येन वा गतं संक्रामेदेवं तत्प्रणवेन संक्रामति
ब्रह्म वै प्रणवो ब्रह्मणैव तद्ब्रह्मोपसंतनोति ॥ ४ ॥

शुद्धः प्रणवः स्यात्प्रजाकामानां मकारान्तः प्रतिष्ठाकामानां मका-
राः प्रणवः स्यादिति हैक आहुः शुद्ध इति त्वेव स्थितो मीमांसितः
प्रणवोऽथात इह शुद्ध इह पूर्ण इति शुद्ध एव प्रणवः स्याच्छ्रानुव-
चनयोर्मध्य इति ह स्माऽऽह कौषीतकिस्तथा संहितं भवति मकारान्तोऽ-
वसानार्थे प्रतिष्ठा वा अवसानं प्रतिष्ठित्या एवाथो उभयोः कामयो-
राप्त्या एत उ ह वै छन्दः प्रवहा अवरं छन्दः परं छन्दोऽतिप्रवहन्ति
तस्याऽऽतिर्नास्ति छन्दसा छन्दोऽतिप्रोल्लहस्याति यज्ञेव यं द्विष्यात्तं
ह्यसा प्रेव विध्येच्छन्दसां कृन्तत्रेषु द्रवति वासं वा शीर्यत इति ऋ
स्माऽऽह समानोदकाण्युत्तमानि क्रतूनां पाङ्कान्यन्वाह रसो वा उर्वकः
पशवश्छन्दांसि रसमेव तच्छन्दांस्यभ्युपनिवर्तन्त उपनिवर्तमिव वै
पशवः सौयवसे रमन्ते सैकोना विराड्द्विरनूक्तया संपदि विराद्विरनू-
क्तयैका विराजमत्येति ॥ ५ ॥

अथो वै यज्ञे कामा यः संपन्ने यो म्यूने योऽतिरिक्ते यद्वै यज्ञस्य संपन्नं
तत्स्वर्ग्यं यङ्मयूनां तदज्ञाद्यं यदतिरिक्तं तत्प्रजात्यै तदत्रैव यजमानः सर्वा-
न्कामानामोत्पभूदुपा रुशत्पशुरित्याशीर्वत्या परिदधाति पशुभ्य एव
तदाशिषं वदते तथा ह यजमानात्पशवोऽनुत्क्रामुका भवन्ति तस्यां वाच-
मुत्सृजति तदेनमजनीति देवेभ्यो निवेदयत्यत्र हि जायते या वार्जं
देवाहितं सनेमेति द्विपदामभ्यस्यति पशवो वा एतानि चतुरुत्तराणि
छन्दसांसि यजमानश्छन्दसं द्विपदा अधिष्ठायामेव तत्पशूनां यजमानं
वधात्यधीव वै पशून्पुरुषस्तिष्ठति त्रिःसप्तानि क्रतूनां छन्दांस्यन्वाह
तदेकविंशतिरेकविंशो वै चतुष्टोमः स्तोमानां परमस्तत्परमं स्तोममा-
प्नोति यद्वैकविंशतिर्द्वादश वै मासाः पञ्चर्तवश्चय इमे लोका असा-
वादित्य एकविंशस्तेनैव तत्सलोकतायां यजमानमध्यहति ॥ ६ ॥

तदाहुर्यदिमा हविर्यज्ञस्य वा पशोर्वा सामिधेन्योऽथ काः सौम्यस्या-
ध्वरस्येति प्रातरनुवाक इति ब्रूयादक्षरैर्ह वा इतरासां संवत्सरमुपेप्से-
त्यग्निमहिं शतमात्रमनुब्रूयाच्छतायुर्वै पुरुष आधुरेवास्मिस्तद्दधाति विंश-
तिशतमनुब्रूयाद्विंशतिशतं वा ऋतोरहानि तद्वृत्तुमाप्नोत्यनुना संवत्सरं
ये च संवत्सरे कामास्त्रीणि षष्टिशतान्यनुब्रूयास्त्रीणि वै षष्टिशतानि
संवत्सरस्याह्नां संवत्सरस्यैवाऽऽप्त्यै सप्तविंशतिशतान्यनुब्रूयात्सप्त वै

विंशतिशतानि संवत्सरस्याहोरात्राणां तत्संवत्सरस्याहोरात्राण्याप्नोति
सहस्रमनुब्रूयात्सर्वं वै तद्यत्सहस्रं सर्वं प्रातरनुवाकस्तत्सर्वेण सर्वमाप्नोति
य एवं वेद तदु ह स्माऽऽह कौषीतकिः प्रजापतिर्वै प्रातरनुवाकोऽपरि-
मित उ वै प्रजापतिः कस्तं मानुमर्हेदित्येषा ह्येव स्थितिः ॥ ७ ॥

तदाहुर्यत्सदस्युक्थानि शस्यन्तेऽथ कस्माद्धविर्धानयोः प्रातरनुवाक-
मन्वाहेति शिरो वा एतद्यज्ञस्य यद्धविर्धाने प्राणाच्छन्दांसि शीर्षस्त-
त्प्राणं दधाति सदस्युक्थानि शस्यन्त उदरं वै सदोऽन्नमुक्थान्युदरसा
चेधमु वा अन्नाद्यं तद्यथा ह वा अन्न एनं यज्ञः प्रतिमया यथा धान्य-
मेवं प्रातरनुवाको यथा पात्राण्येवमुक्थानि स योऽल्पकमन्वाह यथाऽ-
ल्पधान्ये पात्राणि समृच्छेरन्नेवं तस्योक्थानि समृच्छन्त उक्थानामनु-
समरमीश्वरो यजमानं भ्रेषोऽन्वेतोस्तस्माद्धृत्त एवानुब्रूयादुक्थानि तत्प-
रिबृंहति या यज्ञस्य समृद्धस्याऽऽशीः सा मे समृध्यतामिति या वै यज्ञस्य
समृद्धस्याऽऽशीः सा यजमानस्याथो त्रीणि वा एतानि सहस्राण्यधि-
यज्ञं प्रातरनुवाक आश्विनं महदुक्थं महारात्रमुपाकुर्यात्पुरा वाचो विस-
र्गाद्यत्रैतत्पशवो मनुष्या वयांसीति वाचं व्यालभन्ते पुरा ततो वाचं ह वा
एतद्वृत्तान्याप्याययन्ति यद्वाचंयमानि शेरत आपीनां वाचमभ्यासिक्तां
प्रथमतः ऋध्वामेति न प्रातरनुवाकं चोपांश्वन्तर्यामौ चान्तरेण वाचं विसृ-
जेत प्राणापानौ वा उपांश्वन्तर्यामौ वाक्प्रातरनुवाको नेत्प्राणापानौ च
वाचं चान्येनान्तर्धानीति तद्धैके छन्दसां योग इति जपित्वाऽथाऽऽपो
रेवतीरिति प्रतिपद्यन्ते नाऽऽपो रेवत्यै पुरस्तात्किञ्चन परिहरेदिति तदिह
स्थितमनावस्काय तदिह स्थितमनावस्काय ॥ ८ ॥

इति शाङ्खायनब्राह्मण एकादशोऽध्यायः ॥ ११ ॥

हरिः ॐ । यज्ञो वा आपस्तद्यदपोच्छ्रयन्ति यज्ञमेव तदुच्छ्रयन्त्यथो
ऊर्ध्वा आपो रस ऊर्जेनैव तद्रसेन हविः संसृजन्त्यथो अमृतत्वं वा
आपोऽमृतत्वमेव तदात्मं धत्ते तद्ध स्म वै पुरा यज्ञमुहो रक्षांसि तीर्थे-
ष्वपो गोपायन्ति तद्येके चापोऽच्छजघ्नुस्तत एव तान्सर्वाञ्जघ्नुस्तत एत-
त्कवयः सूक्तमपश्यत्पञ्चदशर्चं प्र देवत्रा ब्रह्मणे गानुरेत्यिति तदन्वब्र-
वीत्तेन यज्ञमुहो रक्षांसि तीर्थेभ्योऽपाहंस्तत उ हैतदर्वाक्स्वस्ति रिष्ट्याः
पुनः प्रत्यायन्त्यथादोऽमुत्रास्वध्वर्युराहुतिं जुहोति तां संप्रत्येतामनुब्रू-

याद्विनोता नो अध्वरं देवयज्ययेति तस्या एवैषा याज्या देवयज्येत्यामि-
रूपाऽऽवर्धततीरधनु द्विधारा इत्यावृतासु प्रतिपदापो अदृश्रमायतीरिति
प्रतिख्यातासु सन्न्यायन्त्युपयन्त्यन्या इति समायतीषु यन्ति वा आप
उपयन्त्यन्या आपो न देवीरुपयन्ति होत्रियमिति होतृचमसेऽवनीयमा-
नास्थाधेनवः पयसा तूर्ण्यर्था इत्यापो वै धेनव आपो हीदं सर्वं हिन्व-
न्त्यथाध्वर्युर्होतारमभ्याधृत्य तिष्ठति तं होता पृच्छत्यध्वर्यवैषीरपाइश्त्येषी-
र्यज्ञमित्येवैनं तदाहोतेवर्जनमुरिति प्रत्याहाविदाम तद्यदास्थस्वै-शीष्माणं
सत तस्मा इत्येवैनं तदाह प्रत्युक्तो होतैतं निगदं प्रतिपद्यत ऊर्ग्वै रसो
निगद ऊर्जमेव तद्रसं निगदेन हविषि दधाति ॥ १ ॥

अध्वयो यन्त्यध्वमिरित्यापो वा अध्वयोऽपोहीयति स्तौत्येमा अग्म-
न्नेवतीर्जीवधन्या इत्यागतास्वाग्मन्नाप उशतीर्बहिरेदमित्यागतवत्या परि-
वृथात्यमिरूपाऽन्वाह यद्यज्ञेऽमिरूपं तत्समृद्धं यज्ञस्यैव समृद्ध्या अनूक्तः
प्रातरनुवाक आसीदप्राप्ता उद्वथान्यासंस्तानेतस्मिंसंनिधावसुरा उवायंस्ते
देवाः प्रतिबुध्य बिभ्यत एतं त्रिः समृद्धं वज्रमपश्यन्नाप इति तत्प्रथमं
वज्ररूपं सरस्वतीति तद्वितीयं वज्ररूपं पञ्चदशर्चं भवति तत्तृतीयं वज्र-
रूपमेतेन वै देवास्त्रिः समृद्धेन वज्रेणैभ्यो लोकेभ्योऽसुराननुदन्त तथो
एवैतद्यजमान एतेनैव त्रिः समृद्धेन वज्रेणैभ्यो लोकेभ्यो द्विषतो
भ्रातृव्याञ्जुवते ॥ २ ॥

माध्यमाः सरस्वत्या सत्रमासत तद्धापि कवषो मध्ये निषसाद तं
हेम उपोदुर्दास्या वै त्वं पुत्रोऽसि न वयं त्वया सह भक्षयिष्याम इति
स ह क्रुद्धः प्रद्वत्सरस्वतीमेतेन सूक्तेन तुष्टाव तं हेयमन्वियाय तत
उ हेमे निरागा इव मेनिरे तं हान्वावृत्योचुर्कषे नमस्ते अस्तु मा नो
हिंसीस्त्वं वै नः श्रेष्ठोऽसि यं त्वेयमन्वेतीति तं ह ज्ञपयांचक्रुस्तस्य ह
क्रोधं विनिन्युः स एष कवषस्यैव महिमा सूक्तस्य चानुवेदिताऽथ
यत्सह पत्नीभिर्यन्ति गंधर्वा ह वा इन्द्रस्य सोममप्सु प्रत्यायिता गोपा-
यन्ति त उह स्त्रीकामास्ते हाऽऽसु मनांसि कुर्वते तद्यथा प्रमत्तानां यज्ञ-
माहरेदेवं तदुपनामुक उ एवैनं यज्ञो भवति य एवं वेद ता वै विंशति-
मन्वाह ता विराजमभिसंपद्यन्ते कैराजीर्वा आपोऽन्नं विराळन्नमापोऽ-
न्नेन तदन्नाद्यं समर्धयति त्रिः प्रथमया त्रिरुत्तमया चतुर्विंशतिः संप-
द्यन्ते चतुर्विंशत्यक्षरा गायत्री गायत्री प्रातः सवनं वहति तदु ह प्रातः
सवनरूपा न्वाप इतीति न्वा आपो न त्रियस्य ॥ ३ ॥

अथवा उपांशु प्राण एव तं हूयमानमनुप्राणयात्प्राणं मे पाहि प्राणं मे जिन्व स्वाहा त्वा सुभव सूर्यायेति स एव तस्य वषट्कारस्य स्वाहाकारो न ह वै ता आहुतयो देवान्गच्छन्ति या आ वषट्कृता वा स्वाहाकृता वा भवन्त्यन्तर्यामोऽपान एव तं हूयमानमन्वधान्यादपानं मे पाह्यपानं मे जिन्व स्वाहा त्वा सुभव सूर्यायेति स एव तस्य वषट्कारस्य स्वाहाकारो न ह वै ता आहुतयो देवान्गच्छन्ति या वषट्कृता वा स्वाहाकृता वा भवन्ति तौ वा एतौ प्राणापानावेव यदुपांश्वन्तर्यामौ तयोर्वा उदितेऽन्यमनुदितेऽन्यं जुह्वतीमावेव तत्प्राणापानौ वितारयति तस्मान्द्वीमौ प्राणापानौ सह सन्तौ नानेव यद्वेवोदितेऽन्यमनुदितेऽन्यं जुह्वत्यहोरात्राभ्यामेव तदसुरानन्तरयन्त्युभयतो ह्यमुमादित्यमहोरात्रे पाप्मानं वा यजमान इति ह स्माऽऽहाथ यस्यैता उमा उदिते जुह्वत्युमौ वाऽनुदित उदकयाजी स न सोमयाजी यस्यैवैतौ यथायथं हूयेते स सोमयाजीतीति न्वा उपांश्वन्तर्यामयोः ॥ ४ ॥

अनूत्थेयः पवमानो नाश्नति नानूत्थेय इत्याहुर्कच एतदायतनं यत्रैतद्धोतास्तेऽथातः साम्नो यत्रामी साम गायन्ति स योऽनूत्तिष्ठत्यृचं स स्वादायतनाच्च्यवयत्यृचं स साम्नोऽनुवर्त्मानं करोति तस्मादनानूत्तिष्ठेन्नेहृचं स्वादायतनाच्च्यवयानीति नेहृचं स साम्नोऽनुवर्त्तमानं करवाणीति यदि तु स्वयं होता स्यादनूत्तिष्ठेदौपगात्रं ह्यस्य भवति स्वर्गो वै लोकः स्वरसामः स्वर्गे लोके स्वरे सामन्यात्मानमतिमृजा इत्यथ पवमाने ह वा उ प्रातः सर्वा देवताः संतृप्यन्ते कथं तत्रापरिमक्षितो भवतीति स स्तुते पवमान एतं जपं जपेदुपहूता देवा अस्य सोमस्य पवमानस्य विचक्षणस्य भक्ष उप मां देवा ह्वयन्तामस्य सोमस्य पवमानस्य विचक्षणस्य भक्षे मनसा त्वा भक्षयामि वाचा त्वा भक्षयामि प्राणेन त्वा भक्षयामि चक्षुषा त्वा भक्षयामि श्रोत्रेण त्वा भक्षयामीति स एष देवैः समुपह्वयस्तथा हास्यासौ सोमो राजा विचक्षणश्चन्द्रमा भक्षो भक्षितो भवति यममुं देवा भक्षं भक्षयन्ति ॥ ५ ॥

अथ पशुसोम एवैष प्रत्यक्षं यत्पशुरुद्रूपेयमिव ह स्याद्यदेव आलप्यते सवनान्येतेन तीव्री करोति तद्यद्वपया चरन्ति तेन प्रातःसवनं तीव्रीकृतं यच्छ्रपयन्ति यत्पशुपुरोळाशेन चरन्ति तेन माध्यंदिनं सवनं तीव्रीकृतमथ यदेनेन तृतीयसवने प्रचरन्ति तेन तृतीयसवनं तीव्रीकृतं स एष सवनानामेव तीव्रीकारो याश्च सोमपा देवता याश्च पशुभाज-

नास्त्रयस्त्रिंशद्वै सोमपा देवता याः सोमाहुतीरन्वायन्ता अष्टौ वसव
एकादश रुद्रा द्वादशाऽऽदित्या इन्द्रो द्वात्रिंशत्प्रजापतिस्त्रयस्त्रिंशस्त्रय-
स्त्रिंशत्पशुभाजनास्ता उमय्यः प्रीता भवन्ति पदेष आलभ्यते तमेतमै-
न्द्राग्रः स्यादिति हैक आहुरिन्द्राग्नी वै सर्वे देवास्तदेनेन सर्वान्देवान्प्री-
णातीति वदन्तस्तदु वा आहुराग्नेय एवैष स्यादैन्द्राः पुरोळाशास्तत्सम-
मिन्द्राग्नी मजेते इत्यग्नेर्वै प्रातःसवनं प्रातःसवन एष आलभ्यतेऽग्नेर्वा
एतं सन्तमन्यस्मै हरन्ति येऽन्यदेवस्यं कुर्वन्ति तद्यथाऽन्यस्य सन्तम-
न्यस्मै हरेदेवं तदपि केवलं संवत्सरं संवत्सरः सदामाग्नेय एव न न्यवे-
तेति तद्धु हैक आहुः शिक्षायामेवावधृत आग्नेयः ॥ ६ ॥

तस्य भुवो यज्ञस्य रजसश्च नेतेति भुवद्वतीवपायै याज्या प्र वः शुक्राय
मानवे भरध्वमिति शुक्रवती पुरोळाशस्य प्रकारवो मननावच्यमाना
इति हविष्मती हविष एकादशिनी त्वेवान्वायातयेयुरिति सा स्थिति-
र्यदि पृष्ठोपायं भवत्यथाऽऽवाहन आवह देवान्यजमानायाग्निमग्निम आवह
वनस्पतिमावहेन्द्रं वसुमन्तमावहेति तत्प्रातःसवनमावाहयतीन्द्रं रुद्र-
वन्तमावहेति तन्माध्यंदिनं सवनमावाहयतीन्द्रमादित्यवन्तमुभुमन्तं
विभुमन्तं वाजवन्तं बृहस्पतिमन्तं विश्वदेव्यावन्तमावहेति तज्जुतीयसवन-
मावाहयति तत उ हैके वनस्पतिमावाहयन्त्यन्तत आवाह्यस्मृतीयसवने
ह्येनं यजन्तीति वदन्तस्तदु वा आहुरात्मा वै पशुः प्राणो वनस्पतिर्यस्तं
तत्र ब्रूयात्प्राणादात्मानमन्तराऽगान्न जीविष्यति तथा ह स्यात्तस्मात्पशु-
भेषोपसंधाय वनस्पतिरावाह्यो भीमांसितः पशुः ॥ ७ ॥

प्रजापतिः प्रजाः सृष्ट्वा रिरिचान इवामन्यत स हैक्षत कथं नु तेन
यज्ञक्रतुना यजेयं येनेष्टोपकामानामुयाम वान्नाद्यं रुन्धीयेति स एतामेका-
दशिनीमपश्यत्तामाहरत्तया यजत तयेष्टोपकामानामोदवान्नाद्यमरुन्धत्तथो
एवैतद्यजमान एतयेवैकादशिन्वेष्टोपकामानामोत्पवान्नाद्यं रुन्धे तस्यै वा
एतस्या एकादशिन्यै याज्यापुरोनुवाक्याश्चैव नाना मनोतायै च हवि-
षोऽथेतरत्समानमाग्नेयः प्रथमो ब्रह्म वा अग्निर्ब्रह्मयशसस्यावरुद्ध्यै सार-
स्वतो द्वितीयो वाग्वै सरस्वती वाचा वा इदं स्वदितमन्नमद्यतेऽन्नाद्य-
स्योपाप्यै सौम्यस्मृतीयः क्षत्रं वै सोमः क्षत्रयशसस्यावरुद्ध्यै पौष्णश्च-
तुर्थोऽन्नं वै पूषाऽन्नाद्यस्योपाप्यै बार्हस्पत्यः पञ्चमो ब्रह्म वै बृहस्पतिर्ब-
्रह्मयशसस्यावरुद्ध्यै वैश्वदेवः षष्ठो विश्वरूपं वा इदमन्नमद्यतेऽन्नाद्यस्यो-
पाप्या ऐन्द्रः सप्तमः क्षत्रं वा इन्द्रः क्षत्रयशसस्यावरुद्ध्यै मारुतोऽष्टम

आपो वै मरुतोऽन्नमापोऽन्नाद्यस्योपाप्त्या ऐन्द्राग्नौ नवमो ब्रह्मक्षत्रे वा इन्द्राग्नी ब्रह्मयशसस्य च क्षत्रयशसस्य चावरुद्ध्यै सावित्रो दशमः सवितुप्रसृतं वा इदमन्नमद्यतेऽन्नाद्यस्योपाप्त्यै वारुण एकादश क्षत्रं वै वरुणः क्षत्रयशसस्यावरुद्ध्या एवं वै प्रजापतिर्ब्रह्मणा च क्षत्रेण च क्षत्रेण च ब्रह्मणा ब्रह्मणा चोमयतोऽन्नाद्यं परिगृह्णानोऽवरुन्धान ऐत्तथो एवैतद्यजमान एवमेव ब्रह्मणा च क्षत्रेण च क्षत्रेण च ब्रह्मणा चोमयतोऽन्नाद्यं परिगृह्णानोऽवरुन्धान ऐत्यवरुन्धान एति ॥ ८ ॥

इति शाङ्खायनब्राह्मणे द्वादशोऽध्यायः ॥ १२ ॥

हरिः ॐ । प्रजापतिर्वै यज्ञस्तस्मिन्सर्वे कामाः सर्वममृतत्वं तस्येते गोप्तारो यद्विष्ण्यास्तास्सदः प्रमृत्स्यं नमस्यति नमो नम इति न हि नमस्कारं मतिदेवास्ते नमसिता होतारमतिमृजन्ते स एतं प्रजापतिं यज्ञं प्रपद्यते तदत्रैव यजमानः सर्वान्कामानाप्नोति ॥ १ ॥

अथ हविष्पक्व्या चरन्ति पशवो वै हविष्पाङ्किः पशूनामेवाप्त्यैतानि वै पञ्च हवींषि भवन्ति दधिधानासक्तवः पुरोळाशः पयस्येति पञ्चपदा पङ्क्तिः पाङ्को यज्ञः पाङ्काः पशवः पाङ्कः पुरुषो यज्ञस्य च पशूनां चाऽऽप्त्यै सेयं निरूप्यते पशूनामेव परिग्रहायाथो सवनानामेव तीव्रीकारायाथ वै हविष्पाङ्किः प्राण एव तस्माद्येनैव मैत्रावरुणः प्रेष्यति तेन होता यजति समानो ह्ययं प्राणस्तदाहुर्यया वै प्रातर्यजत्यृक्सा तदहुर्यातयामा भवत्यथ कस्मादेषा सर्वेषु सवनेष्वयातयामेति यदेव सवनैर्वितारयन्नेति प्रातः प्रातःसावस्येति प्रातःसवने माध्यंदिनस्य सवनस्येति माध्यंदिने सवने तृतीयस्य सवनस्येति तृतीयसवने तेनायातयामा तदाहुः कस्मात्प्रातरेव पयस्या न माध्यंदिने न तृतीयसवन इति यज्ञो वै मैत्रावरुण एतद्वै यज्ञो जायते यत्प्रातःसवने पयोभाजनो वैतरणः कुमारस्तद्यथा जातायस्तनमुपदध्यादेवं तद्वृद्धो वा उत्तरयोः सवनयोर्यदा वै वर्धतेऽतिस्तनो वै तदा तस्मात्प्रातरेव पयस्या न माध्यंदिने न तृतीयसवन इति ॥ २ ॥

हविरग्ने वीहीत्यनुसवनं पुरोळाशः स्विष्टकृतो यजत्यवत्सारो ह प्राश्वणो देवानां होता सतमेतस्मिन्द्युम्ने मृत्युः प्रत्यालिल्येऽग्निर्वै मृत्युः

स हविरग्ने वीहीति हविषाऽग्निं प्रीत्वाऽथातिमुमुचे तथो एवं विद्वान्होता हविरग्ने वीहीत्येव हविषाऽग्निं प्रीत्वाऽथातिमुच्यत एतैर्ह वा अन्तराकाशैर्देवाः स्वर्गं लोकं जग्मुस्तानेतस्मिन्द्युम्ने मृत्युः प्रत्यालित्येऽग्निर्वैमृत्युस्ते हविरग्ने वीहीति हविषाऽग्निं प्रीत्वाऽथातिमुमुचिरे तथो एवैवं विद्वान्होता हविरग्ने वीहीत्येव हविषाऽग्निं प्रीत्वाऽथातिमुच्यते तानि वा एतानि षळक्षराणि हविरग्ने वीहीति षळङ्कोऽयमात्मा षङ्क्षि-
धस्तद्वात्मनैवाऽऽत्मानं निष्क्रीयानृणो भूत्वाऽथ यजते स एषोऽधस्ता-
रस्य प्राश्रवणस्य मन्त्रः स न मन्येत केन वा उ केन वा यजा इत्यृषि-
कृतेन मन्त्रेणर्चा यजानीत्येव विद्यात् ॥ ३ ॥

अथ सोम इति वै पशुमघोचामैवं पुरोळाशान्वशान्वा एते सोमां-
शवः प्रत्नोऽशुर्यमेतमभिषुण्वन्ति तृत्तोऽशुरायो रसोऽशुर्वीहि वृषोऽ-
शुर्यवः शुक्रोऽशुः पयो जीवोऽशुः पशुरमृतोऽशुर्हिरण्यमृगंशुर्यजुरंशुः
सामांशुरित्येते वा उ दश सोमांशवो यदा वा एते सर्वे संगच्छन्तेऽथ
सोमोऽथ मृतः ॥ ४ ॥

पुरोळाशैश्चरित्वा द्विदेवत्यैश्चरन्त्यात्मा वै यजमानस्य पुरोळाशाः
प्राणा द्विदेवत्यास्तद्यत्पुरोळाशैश्चरित्वा द्विदेवत्यैश्चरन्ति प्राणानेव तद्य-
जमाने दधाति सर्वायुत्वायास्मिँल्लोकेऽमृतत्वायामुष्मिस्तथा ह यजमानः
सर्वमायुरस्मिँल्लोक एत्याप्नोत्यमृतत्वमक्षितिं स्वर्गं लोक ऐन्द्रवायवः
प्रथमो वाग्वा इन्द्रः प्राणो वायुश्चक्षुर्मैत्रावरुणः ओन्नमाश्विनस्ते वा एते
प्राणा एव यद्विदेवत्यास्तस्मादनवानं यजति प्राणानां संतत्यै संतता इव
हीमे प्राणा नानुवषट्करोति प्राणा वै द्विदेवत्याः संस्थाऽनुवषट्कारो
नेत्पुरा कालात्प्राणं संस्थापयानीति युक्ता इव हीमे प्राणा ऐन्द्रवायवं
पूर्वाद्ध्यं सादपति पूर्वाद्ध्यर्चो ह्येष एषां प्राणानामभिधानतर इवामित
इतरौ पश्चादुपनिदधात्यमित इव हीदं चक्षुश्च ओत्रं च तानवगृह्यास्तेने-
त्यवर्तन्ता इति नापिदधाति प्राणा वै द्विदेवत्या नेत्प्राणानपिदधा-
मीति ॥ ५ ॥

इदं ते सोम्यं मध्विति प्रस्थितानां याज्या मधुश्चुतां मधुमत्यनु वष-
ट्करोत्याहुतीनामेव शान्त्या आहुतीनां प्रतिष्ठित्या अथ होत्राः संय-
जन्ति यजमानमेव तद्वणतायै संप्रमुञ्चन्ति द्विदेवत्यानां प्रथमो मक्षोऽ-
थेळाऽथ होतृचमस आत्मा वै यजमानस्य पुरोळाशाः प्राणा द्विदे-
वत्या अह्नं पशव इळाऽग्नेन वै प्राणाश्चाऽऽत्मा च संहितस्तस्माद्विदे-

वत्यानां प्रथमो मक्षोऽथेळाऽथ होतृचमसस्तानध्वयवे प्रयच्छति नानु-
सृजति प्राणा वै द्विदेवत्या नेत्प्राणाननुसृजानीति द्विरैन्द्रवायवस्य मक्ष-
यति द्विर्हि तस्य वषट्करोति सकृन्मैत्रावरुणस्य सकृदाश्विनस्य सर्वतः
परिहारमाश्विनस्य मक्षयति सर्वतो ह्यनेन श्रोत्रेण शृणोति संस्रवान्हो-
तृचमसेऽवनयतीळाभाज एवैनांस्तत्करोति ॥ ६ ॥

अथेळामुपह्वयते दक्षिणेनोत्तरेळां धारयत्सव्येन होतृचमसं च पार्त्रीं
च संयच्छत्यसंस्पर्शयन्वज्रो वा आज्यं रेतः सोमो नेद्वज्रेण रेतो हिन-
सानीति तस्यां न सुन्वदाहानाशिषो निराहोपहूयेळामधयायावस्यति
प्राश्नात्युत्तरेळामथाप आचम्य होतृचमसं मक्षयत्येतद्वै परममन्नाद्यं
यत्सोमः परममेवैतदन्नाद्यं सर्वे समुपहूय मक्षयन्ति ॥ ७ ॥

अथ वै प्रत्युपहवोऽच्छावाकस्य प्रत्येता वामा सूक्ता यं सुन्वन्यज-
मानो अग्रमीदुत प्रतिष्ठोतोपवक्तुत नो गाव उपहूता इति यदि नोप-
जुह्वत्युतोपहूत इत्यभ्यस्यति यद्युपजुह्वते प्रत्युपहूतोऽच्छावाको निव-
र्तध्वं माऽनुगातेत्येतस्य सूक्तस्य यावतीः पर्याप्नुयात्तावतीरनुप्रवेद्धोता
वा प्रतिक्रामिनमच्छावाकं सा तत्र प्रायश्चित्तिः ॥ ८ ॥

प्राणा वा ऋतुयाजास्तद्यहतुयाजैश्चरन्ति प्राणानेष तद्यजमाने दधति
स वा अयं त्रेधा विहितः प्राणः प्राणोऽपानो व्यान इति पृच्छन्तुनेति
यजन्ति प्राणमेव तद्यजमाने दधति चत्वार ऋतुभिरित्यपानमेव तद्यज-
माने दधति द्विर्ऋतुनेत्युपरिष्ठाद्यानमेव तद्यजमाने दधाति सर्वायुत्वा-
यास्मिँल्लोकेऽमृतत्वायामुष्मिँस्तथा ह यजमानः सर्वमायुरस्मिँल्लोक
एत्याप्नोत्यमृतत्वमक्षितिं स्वर्गे लोके ते वा एते प्राणा एव यहतुयाजा-
स्तस्मादनवानं यजन्ति प्राणानां संतत्यै संतता इव हीमे प्राणा नानु
वषट् कुर्वन्ति प्राणा वा ऋतुयाजाः संस्थाऽनुवषट्कारो नेत्युरा काला-
त्प्राणान्संस्थापयानीति युक्ता इव हीमे प्राणास्तदाहुः कस्माद्धोता
यक्षद्धोता यक्षदित्येव सर्वेभ्यः प्रेष्यतीति वाग्वै होता वाग्यक्षद्वाग्यक्ष-
दित्येव तदाहाथो सर्वे वा एते सप्त होतारोऽपि व ऋचाभ्युदितं सप्त
होतार ऋतुशो यजन्तीत्यथ यद्विरुपरिष्ठाद्वादश त्यजामि ता येते वै
द्वादश भवन्ति द्वादश वै मासाः संवत्सरः संवत्सरस्यैवाऽऽवाप्यै स
योऽत्र मक्षयेद्यस्तं तत्र ब्रूयाद्दशान्तो मक्षो ननु वषट्कृतः प्राणानस्य
व्यगान्न जीविष्यति तथा ह स्याद्य उ वै न मक्षयेद्यस्तं तत्र ब्रूयात्प्राणो

मक्षः प्राणादात्मानमन्तरगान् जीविष्यतीति तथा हैव स्याद्विष्णोर्द्विवैवा-
वेव जिघ्रेदत्र च द्विदेवत्येषु चेति तदु तत्र शासनं वेदयन्तेऽथ यदमु
व्यतिचरतो नान्योन्यमनुप्रपद्येते अध्वर्युं तस्मादुतुर्कतुं नानुप्रपद्यते
तस्मादुतुर्कतुं नानुप्रपद्यते ॥ ९ ॥

इति शाङ्खायनब्राह्मणे त्रयोदशोऽध्यायः ॥ १३ ॥

हरिः ॐ । अथात आज्यमाज्येन वै देवाः सर्वान्कामानाजयन् सर्व-
ममृतत्वं तथो एवैतद्यजमान आज्येनैव सर्वान्कामानाजयति सर्वममृतत्वं
तद्वा इदं षड्विधमाज्यं तूष्णीं जपस्नूणीं शंसः पुरोरुक्सूक्तमुक्थवीर्यं
याज्येति षळ्ळुक्तुः संवत्सरः षड्विध एतेन वै देवाः षड्विधेनाऽऽज्येन
षळ्ळुक्तुं संवत्सरमाप्नुवन्षड्विधं संवत्सरेण सर्वान्कामान्सर्वममृतत्वं तथो
एवैतद्यजमान एतेनैव षड्विधेनाऽऽज्येन षळ्ळुक्तुं संवत्सरमाप्नोति षड्विधं
संवत्सरेण सर्वान्कामान्सर्वममृतत्वमथ यत्पुरस्तात्तूष्णीं जपं जपति स्वर्गो
वै लोको यज्ञस्तद्यत्पुरस्तात्तूष्णीं जपं जपति स्वस्त्ययनमेव तत्कुरुते स्वर्ग-
स्य लोकस्य समष्ट्या अथैतं तूष्णीं शंसमुपांशु शंसति सर्वेषामेव कामा-
नामाप्स्या अग्निर्ज्योतिर्ज्योतिरग्निरिति तदिमं लोकं लोकानामाप्नोति
प्रातःसवनं यज्ञस्येन्द्रो ज्योतिर्ज्योतिरिन्द्र इति तदन्तरिक्षलोकं लोका-
नामाप्नोति माध्यंदिनं सवनं यज्ञस्य सूर्यो ज्योतिर्ज्योतिः सूर्य इति तदमुं
लोकं लोकानामाप्नोति तृतीयसवनं यज्ञस्याथ वै निविदसावेव षोऽसौ
तपत्येष द्वीदं सर्वं निवेदयन्नेति सा पुरस्तात्सूक्तस्य प्रातः सवनेऽधीयते
पुरस्ताद्ध्येष तदा भवति मध्ये सूक्तस्य माध्यंदिने सवने मध्ये ह्येष
तदा भवत्युत्तमाः परिशिष्य तृतीयसवने पश्चाद्ध्येष तर्हि परिक्रान्तो
भवति तदेतस्यैव रूपेण निविदं दधतेति तदु वा आहुरञ्जयो वै प्रातः
सवनं वहति शितिपृष्ठा माध्यंदिनं सवनं श्वेतानूकाशास्तृतीयसवनमि-
त्यादित्येनैव द्वादशपदां पुरोरुक्मुपसंशंसति द्वादश वै मासाः संवत्सरः
संवत्सरस्यैवाऽऽप्त्यै ॥ १ ॥

अथ सप्तर्चमाज्यं शंसति सप्त वै छन्दांसि सर्वेषामेव छन्दसामाप्स्यै
तद्वा आनुष्टुभं भवति वागनुष्टुभतद्यत्किंच वाचाऽनुष्टुभाऽभ्यनूक्तं तत्सर्व-
माप्नोति पदे विगृह्णाति तत्प्रजात्यै रूपं वीववे स्त्रियै पुमान्गृह्णाति
यद्वेव विगृह्णाति प्रतिष्ठयोस्तद्रूपमथो एतद्ध वै मृत्योरास्यं यदेते पदे
अन्तरेण स योत्राधानन्तं ब्रूयान्मृत्योरास्यमापाति न जीविष्यति तथा

ह स्यात्तस्मात्तदनवानं संक्रामेदमृतं वै प्राणोऽमृतेन तन्मृत्युं तरति
 समस्तेनोत्तरेणार्धर्चेन प्रणौति वज्रमेव तत्पाप्मने भ्रातृव्याय प्रहरति
 ता दश गायत्र्यः संपद्यन्तेऽष्टाक्षरं हि दशमं पदं गायत्री वै सा याऽनु-
 ष्टुब्रगायत्रमग्नेश्छन्दो दश प्रातःसवनोऽध्वर्युर्ग्रहान्गृह्णाति नवसु बहि-
 ष्ववमानेन स्तुवते हिंकारो दशमो दशेमास्ते नाना कुर्वन्तो विराजमभि-
 संपादयन्त्येतद्वै कृत्स्नमन्नाद्यं यद्वैराट् तदेतत्संपाद्यं यजमाने प्रतिदधति
 त्रिः प्रथमया त्रिरुत्तमयैकादश संपद्यन्ते याज्या द्वादशी द्वादश वै
 मासाः संवत्सरः संवत्सरस्यैवाऽऽप्त्यै ताः संशस्ताः षोडश गायत्र्यः
 संपद्यन्ते तद्गायत्रीमाज्यमभिसंपद्यत आग्नेन्द्र्या यजतीन्द्रमेव तदर्धमाजं
 सवनस्य करोति याज्यायां देवता अन्वामजतेति ह स्माऽऽह कौषीत-
 किञ्चयस्त्रिंशदक्षरा वै विराट्त्रयस्त्रिंशद्देवता अक्षरभाजो देवताः करो-
 त्यग्र इन्द्रश्च षाशुषो दुरोण इति पदं परिशिष्य विराजोऽर्धर्चे वाऽनिति
 श्रीर्विराळन्नाद्यं श्रियां तद्विराज्यन्नाद्ये प्रतितिष्ठत्युत्तरेण विराजोऽर्धर्चेन
 वषट् करोति स्वर्ग एव तं लोके यजमानं दधात्यनु वषट् करोत्याहुती-
 नामेव शान्त्या आहुतीनां प्रतिष्ठित्यै ॥ २ ॥

शौंसावो ३ इति प्रातःसवन आह्वयते यच्छुद्धं प्रणवं कुर्वन्ति
 तदस्य लोकस्य रूपं यन्मकारान्तं तदमुष्य तद्यच्छुद्धं प्रणवं कुर्वन्ति
 पराङ्वा असौ लोको नेत्पराञ्चो गामेत्यथो प्रजापतिर्वा अयं लोकः
 प्रजात्या एवाथो प्रतिष्ठा वा अयं लोकः प्रतिष्ठित्या एव शौंसामो देवे-
 त्यध्वर्युस्तान्यष्टावक्षराण्युक्थमवाचीति प्रातःसवन उपांशु होता ब्रूयादु-
 क्थशा इत्यध्वर्युस्तान्यष्टौ गायत्र्या सवनं प्रतिपद्य गायत्र्यां प्रत्यष्ठा-
 तामध्वर्यो शौंसावो ३ इति माध्यंदिने सवन आह्वयते शौंसामो देवेत्य-
 ध्वर्युस्तान्येकादशाक्षराण्युक्थमवाचीन्द्रायेति माध्यंदिने सवन उपांशु
 होता ब्रूयादुक्थशा इत्यध्वर्युस्तान्येकादश त्रिष्टुभा सवनं प्रतिपद्य
 त्रिष्टुभिः प्रत्यष्ठातामध्वर्यो शौशौंसावो ३ इति तृतीयसवनेऽभ्यास-
 माह्वयते शौशौंसामो देवेत्यध्वर्युस्तानि द्वादशाक्षराणि रोमशेन त्रयो-
 वशवाचीन्द्रायोक्थं देवेभ्य इति तृतीयसवन उपांशु होता ब्रूयादुक्थशा
 इत्यध्वर्युस्तानि द्वादश संपदि जगत्या सवनं प्रतिपद्य जगत्यां प्रत्यष्ठाता-
 मेतद्वै तद्यन्मध्य ओप्यते स यदिह वा अपि व्यूहलच्छन्दा भवति क्लृप्ता-
 न्येवैवं विदुषश्छन्दांसि यज्ञं वहन्त्यथो एतदेष्ट ऋगभ्यनूक्तेति ह स्माऽऽह
 यद्गायत्रे अधिगायत्रमाहितं त्रैष्टुभाद्वा त्रैष्टुभं निरतक्षत यद्वा जग-

जगत्पाहितं पदं च इत्तद्विदुस्ते अमृतत्वमानशुरित्यथो यद्विमा देवता
एषु लोकेष्वभ्युहृता गायत्रे अस्मिँल्लोके गायत्रोऽयमग्निरभ्युहृलक्षैर्दुमेऽ-
न्तरिक्षलोके त्रैबुभो वायुरभ्युहृलो जागतेऽमुष्मिँल्लोके जागतोऽसावादि-
त्योऽभ्युहृलः ॥ ३ ॥

आज्यं शस्त्वा प्रउगं शंसत्यात्मा वै यजमानस्याऽऽज्यं प्राणा
प्रउगं तद्यज्वाज्यं शस्त्वा प्रउगं शंसति प्राणानेव तद्यजमाने दधाति
सर्वायुत्वायाम्स्मिँल्लोकेऽमृतत्वायामुष्मिस्तथा ह यजमानः सर्वमायुर-
स्मिँल्लोक एत्याप्नोत्यमृतत्वमक्षितिं स्वर्गे लोके पवमाने स्तुत आज्यं
शंसत्याज्ये स्तुते प्रउगं तदेतत्पवमानोक्तमेव तत्प्रउगमाज्यस्योक्तं
ते एतद्विहरति यथा रथस्यान्तरौ रश्मीन्व्यतिषजेदेवं तदग्रहाननुशंस-
तीति ह स्माऽऽह कौषीतकिर्योऽसौ वायोरिन्द्रवाय्वोर्ग्रहस्तं वायव्येन
चैन्द्रवायवेन च मैत्रावरुणं मैत्रावरुणेनाऽऽश्विनमाश्विनेन यत्प्रस्थितानां
यजति तदैन्द्रेण यद्धोत्राः संयजन्ति तद्वैश्वदेवेन वागेव सरस्वती सर्वेषु
सवनेष्वथ वै पुरोरुगसावेव योऽसौ तपत्येव हि पुरस्ताद्गोचतेऽथ वै पुरो-
रुक्प्राण एवाऽऽत्मा सूक्तमथ वै पुरोरुगात्मैव प्रजा पशवः सूक्तं तस्मान्न
पुरोरुचं च सूक्तं चान्तरेण व्याह्वयते शंसस्य पुरोरुचा सूक्तं पुरोरुचे
पुरोरुच एवाऽऽह्वयते वायुरग्रेगास्तत्प्राणरूपं वायवा तदपानस्य रूपं
गायत्रं प्रउगं शंसति तेन प्रातःसवनमाप्तमैन्द्रं शंसति तेन माध्यंदिनं
सवनमाप्तं वैश्वदेवं शंसति तेन तृतीयसवनमाप्तम् ॥ ४ ॥

अथ वैश्वदेवीं पुरोरुचं शंसति सा षट्पदा भवति तां त्वामृतव
इत्याहुः षळृतवस्तस्यै द्वे द्वे पदे अवग्राहं शंसति तस्माद्द्वंद्वं समस्ता
ऋतव आख्यायन्ते ग्रीष्मो वर्षा हेमन्त इत्यत्र हैके सारस्वतीं पुरोरुचं
शंसति न तथा कुर्यादतिरिक्तं तद्विचिता वै वाक्स्वयं पुरोरुचै वाग्वाय-
वायाहि दर्शताश्विना यज्वरीरिष इत्येते उभे तत्प्रउगं नवर्चं च द्वाद-
शर्चं च तदेकविंशतिरेकविंशो वै चतुष्टोमः स्तोमानां परमस्तत्परमं
स्तोममाप्नोति यद्वै वैकविंशतिर्द्वादश वै मासाः पञ्चर्तवस्त्रय इमे लोका
असावादित्य एकविंशस्तेनैव तत्सलोकतायां यजमानमभ्युहति तानि वै
सप्त तृचानि भवन्ति सप्त वै छन्दांसि सर्वेषामेव छन्दसामाप्या अथो
एतैर्वै देवा असुराणां सप्तसाप्तान्यवृक्षत तथो एवेतद्यजमान एतैरेव
द्विषतो भ्रातृव्यस्य सप्तसाप्तान्यवृक्षेऽग्नेरग्रे प्रातः सवनमासीदिन्द्रस्य
माध्यंदिनं सवनं विश्वेषां देवानां तृतीयसवनं सोऽग्निरकामयत तस्यां मे

माध्यंदिने सवनेऽथो तृतीयसवन इतीन्द्रोऽकामयत तस्यां मे प्रातःसव-
नेऽथो तृतीयसवन इति विश्वे देवा अकामयन्त तस्यां नो माध्यंदिने सव-
नेऽथो प्रातःसवन इति ता अमुतोऽर्वाच्यो देवतास्तृतीयसवनात्प्रातःस-
वनमभिप्रायुञ्जत तद्यदभिप्रायुञ्जत तत्प्रउगस्य प्रउगत्वं तस्माद्बृहद्यो
देवताः प्रउगे शस्यन्ते तस्मात्सर्वाणि सवनानि सर्वदेवत्यानि भवन्ति
विश्वेभ्यः सोम्यं मध्वित्युक्तं शस्त्वा यजति वैश्वदेव्या वैश्वदेवं ह्येतदुक्तं
गायत्र्या गायत्रं प्रातःसवनमन्विदु वषट्करवदन्विदु वषट्करवत् ।

इति शाङ्खायनब्राह्मणे चतुर्दशोऽध्यायः ॥ १४ ॥

हरिः ॐ । देवा वा अर्बुदेन च पावमानीमिश्र ग्राव्णोऽभिष्टुत्याऽऽप्नु-
वन्नमृतत्वमाप्नुवन्सत्यं संकल्पं तथो एवैतद्यजमानो यदर्बुदेन च पाव-
मानीमिश्र ग्राव्णोऽभिष्टौत्याप्नोत्यमृतत्वमाप्नोति सत्यं संकल्पमथ स्तुते
पवमाने दधिघर्मेण चरन्त्यत्र कालो हि भवत्यथो सवनस्यैव सरसताया
अथ हविष्पक्क्या चरन्ति तस्या उक्तं ब्राह्मणं भारद्वाज्या मध्यंदिने
प्रस्थितानां यजति भरद्वाजो ह मध्यंदिन इन्द्राय सोमं प्रदधौ सा वा
ऐन्द्री त्रिष्टुभभवत्यैद्रं हि त्रैष्टुभं माध्यंदिनं सवनमनु वषट्करोत्याहुती-
नामेव शान्त्या आहुतीनां प्रतिष्ठित्या अथ होत्राः संयजन्ति तासामुक्तं
ब्राह्मणमथेलाऽथ होतृचमसस्तस्योक्तं ब्राह्मणं हुतेषु दक्षिणेषु दक्षि-
णानीयन्तेऽत्रापवर्गो ह्यभिषवो भवत्यथो आत्मानमेवैतन्निष्क्रीणाति यद्व-
क्षिणा नीयन्तेऽथो दक्षिणामिर्वै यज्ञं दक्षयति तद्यद्वक्षिणामिर्वै यज्ञं दक्ष-
यति तस्माद्वक्षिणानामात्मदक्षिणं वै सत्रं तस्मादहरहर्जपेयुरिदमहं मां
कल्याण्यै कीर्त्यै स्वर्गाय लोकायामृतत्वाय दक्षिणान्नयानीत्यात्मानमे-
वैतत्कल्याण्यै कीर्त्यै स्वर्गाय लोकायामृतत्वाय दक्षिणां नयन्ति वैश्वा-
मित्रां मरुत्वतीयग्रहस्य पुरोनुवाक्यामनूच्य वैश्वामित्र्या यजति सव-
नततिर्वै मरुत्वतीयग्रहो वाग्वै विश्वामित्रो वाचा यज्ञस्तापते ते वा
ऐन्द्रौ त्रैष्टुभौ भवत ऐन्द्रं हि त्रैष्टुभं माध्यंदिनं सवनमनु वषट्करोत्या-
हुतीनामेव शान्त्या आहुतीनां प्रतिष्ठित्यै ॥ १ ॥

अथ षड्विधं मरुत्वतीयं शंसति षड्वा ऋतवः संवत्सरः संवत्सरस्यै-
वाऽऽप्त्या अनुष्टुभं गायत्रीं बृहतीमुष्णिहं त्रिष्टुभं जगतीमिति षट् छन्दांसि
शंसति तस्मात्षड्विधं भवत्यात्वा रथं यथोतय इत्यनुष्टुभा मरुत्वतीयं
प्रतिपद्यते पवमानोक्तं वा एतद्यन्मरुत्वतीयमनुष्टुप्सोमस्य छन्द उक्तं

पदविग्रहणस्य ब्राह्मणं गायत्रीः शंसति प्राणो वै गायत्र्यः प्राणमेव तदात्मन्धत्त इदं वसो सुतमन्ध इत्यनुचरः सुतवान्पीतवान्पवमानोक्थं ह्येतदिन्द्र नेदीय एदिहीतीन्द्रनिहवः प्रगाथो नेदीय उपनिष्क्रामेति हैनं मरुत ऊचुः प्रहर्षयन्तः सोऽब्रवीद्धत्वा वृत्रं विजित्य युष्माभिर्मैऽयं सह सोमपीथ इति तैरेवास्यैष सह सोमपीथः प्रनूनं ब्रह्मणस्पतिरिति प्रवान्ब्राह्मणस्पत्यः प्रहरेति हैनं ब्रह्मोवाच प्रहर्षयन्सोऽब्रवीद्धत्वा वृत्रं विजित्य त्वया मेऽयं सह सोमपीथ इति स एष ब्रह्मण एव सोमपीथस्तस्मिन्देवता अन्वामजतेति ह स्माऽऽह कौषीतकिर्यस्मिन्निन्द्रो वरुणो मित्रो अर्यमा देवा ओर्कांसि चक्रिरेत्यत्र देवता अन्वामक्तास्तदाहुर्यन्नैव स्तोत्रियो नानुरूप इन्द्रनिहवश्च ब्राह्मणस्पत्यश्च प्रगाथावथ कस्मात्पुनरादायं ककुप्कारं शस्येते ३ इति पुनरादायं वै सामगाः पवमाने स्तुवते तस्यैवैतद्रूपं क्रियतेऽग्निर्नेता भग इव क्षितीनां त्वं सोम क्रतुभिः सुक्रतुभूरित्यग्नीषोमीयेऽग्नीषोमौ वा अन्तर्वृत्र आस्तां ताविन्द्रो नाशक्रोदभिवञ्चं प्रहर्तुं तावेतं भागमुपनिराक्रामतां यश्चैनयो-रसौ पौर्णमासे तदेतद्वात्रैर्घ्नमेवोक्थं यन्मरुत्वतीयमेतेन हेन्द्रो वृत्रमहन्नत्ता २ ॥

पिन्वन्त्यपो मरुतः सुदानव इति पिन्वन्त्यपीयापो वै पिन्वन्त्यपीया तद्यदेव वृत्रं हतमापो ध्यायन्त्यप्रापिन्वस्तस्मात्पिन्वन्त्यपीया सा वै जगती तथा सर्वाणि सवनानि जगद्वन्ति भवन्ति जनिष्ठा उग्रः सहसे तुरायेति जातवन्मरुत्वतीयमेतद्वा इन्द्रो जायते यद्वृत्रमहं स्नेदु वा एष जायते यो यजते तस्य प्रथमायामध्वर्युः सकृन्मद्वत्प्रत्यागृणात्यत्र हेन्द्रः प्रथममाद्यत्तदेतत्पृतनाजिदेवसूक्तं यन्मरुत्वतीयमेतेन हेन्द्रः पृतना अजयत्तस्य मध्ये निविदं दधाति मध्ये वा इदमात्मनोऽन्नं धीयतेऽथ निविदः शंसति प्राणा वै निविदः प्राणानेव तदात्मन्धत्ते तासामेकैकं पदमव-ग्राहं शंसत्येकैकमेव तत्प्राणमात्मन्धत्त उत्तमेन प्रणौतीममेव तत्प्राणमु-त्सृजते तस्माद्धीमं प्राणं सर्वे प्राणा अनुप्राणन्त्यथोऽन्नं निविद इत्याहु-स्तस्मादेना आरतं शंसेदत्वरमाण इव हि प्रतिकामिनमन्नाद्यमस्ति ये त्वा हि हत्ये मधवन्नवर्धन्नित्युक्थं शस्त्वा यजति ये शाम्बरे हरिवो ये गविष्टावित्येतैर्वा एष एतानि सह वीर्याण्यकरोत्तैरेवास्यैष सह सोमपीथः सा वा ऐन्द्री त्रिष्टुभ्भवत्यैन्द्रं हि त्रैष्टुभं माध्यंदिनं सवनमनु वषट्करो-त्याहुतीनामेव शान्त्या आहुतीनां प्रतिष्ठित्यै वागेवासौ प्रथमाऽनुहृतां

पञ्च गायत्र्योऽनुवर्तन्ते मन इन्द्रनिहवः श्रोत्रं ब्राह्मणस्पत्यः प्राणोऽपानो
व्यान इति तिस्र एकपातिन्य आत्मा सूक्तं यदन्तरात्मस्तं निवित्प्रतिष्ठा
परिधानीयाऽन्नं याज्या ॥ ३ ॥

निष्केवल्यं बह्व्यो देवताः प्राच्यः शंस्यन्ते बह्व्य ऊर्ध्वा अथैतदिन्द्र-
स्यैव निष्केवल्यं तन्निष्केवल्यस्य निष्केवल्यत्वमथ यद्बृहत्या प्रतिपद्यते
बार्हतो वा एष य एष तपति तदेनं स्वेन रूपेण समर्धयति द्वे तिस्रः
करोति पुनरादाय तत्प्रजात्यै रूपं द्वाविवा अग्रे भवतस्तत उपप्रजायेते
स्तोत्रियं शस्त्वाऽनुरूपं शंसत्यात्मा वै स्तोत्रियः प्रजानुरूपस्तस्मात्प्र-
तिरूपमनुरूपं कुर्वीत प्रतिरूपो हैवास्य प्रजायामाजायते नाप्रतिरूपो
धाव्यां शंसति प्राणो वै धाव्या प्राणमेव तदात्मन्धत्ते प्रगाथं शंसति
पशवो वै प्रगाथः पशूनामेवाऽऽप्त्या अथो प्राणापानौ वै बार्हतः
प्रगाथः प्राणापानावेव तदात्मन्धत्त इन्द्रस्य नु वीर्याणि प्रवोचमिति
पञ्चदशचं निष्केवल्यं पञ्चदशो वै वज्रो वज्रेणैव तद्यजमानस्य पाप्मानं
हन्ति तस्य मध्ये निविदं दधाति मध्ये वा इदमात्मनोऽन्नं धीयतेऽथ
निविदः शंसति प्राणा वै निविदः प्राणानेव तदात्मन्धत्ते तासामेकैकं
पदमवग्राहं शंसत्येकैकमेव तत्प्राणमात्मन्धत्त उत्तमेन प्रणौतीममेव
तत्प्राणमुत्सृजते तस्मान्द्वीमं प्राणं सर्वे प्राणा अनुप्राणन्त्यथोऽन्नं निविद
इत्याहुस्तस्मादेना आरतं शंसेदत्वरमाण इव हि प्रतिकामिनमन्नाद्यमाचि
नितरां परिधानीयां शंसेतथा ह पत्न्यः प्रच्यावुका भवत्यनुदायिततरां
तथा ह पत्न्यनुद्धतमना इव भवत्यथ यदश्वं ददातीन्द्रो वा अश्व ऐन्द्रं
ह्येतदुक्तमिन्द्रमेव तत्प्रीणात्यात्मा वै स्तोत्रियः प्रजानुरूपो महिषी
धाव्या प्रगाथः पशव आत्मा सूक्तं यदन्तरात्मस्तं निवित्प्रतिष्ठा परिधा-
नीयाऽन्नं याज्या ॥ ४ ॥

पवमाने स्तूयमाने होतारं मृत्युः प्रत्यालीयत तमाज्येन न्यकरोदन्यत्र
स्तोत्रियादाज्ये सामाज्ये प्रत्यालीयत तं प्रउगेन न्यकरोदन्यत्र स्तोत्रि-
यात्तं माध्यदिने पवमाने प्रत्यालीयत तं मरुत्वतीयेन न्यकरोदन्यत्रैव
स्तोत्रियादथ वै निष्केवल्ये स्तोत्रियेणैव प्रतिपद्यते तद्यथा भयेऽतिमुच्य
मृत्युं यथाऽतिमुमुक्षान एव तदाहुर्निष्केवल्यमेवेदं निष्केवल्यमदो महा-
व्रते शस्यन्ते वा अमुत्र चतुरुत्तराणि कथमिहोपाप्यन्त इति तानि वा
इहोपाप्ततराणि भवन्ति स्तोत्रियानुरूपौ शंसस्तौ सप्तचतुरुत्तराणि संप-
द्यन्ते चतुरक्षरं च पदमुदैति ते पशवस्तान्पशून्यजमाने दधाति विराडा

अग्निष्टोमो नवतिशतं स्तोत्रियाः संपद्यन्ते प्रत्यक्षमेवैतदग्निष्टोमस्य रूप-
मुपैति यद्विराजा यजति पिबा सोममिन्द्रमन्दतु त्वेति पदं परिशिष्य
विराजोऽर्धर्चेन वाऽनिति श्रीर्विराळन्नाद्यं श्रियां तद्विराज्यन्नाद्ये प्रति-
तिष्ठत्युत्तरेण विराजोऽर्धर्चेन वषट् करोति स्वर्ग एव तं लोके यजमानं
वधात्यनु वषट् करोत्याहुतीनामेव शान्त्या आहुतीनां प्रतिष्ठित्या आहु-
तीनां प्रतिष्ठित्यै ॥ ५ ॥

इति शाङ्खायनब्राह्मणे पञ्चदशोऽध्यायः ॥ १५ ॥

पूर्वार्धः समाप्तः ॥

हरिः ॐ । वसूनां वै प्रातःसवनं रुद्राणां माध्यंदिनं सवनमादित्यानां
 तृतीयसवनं तद्यदादित्यग्रहेण तृतीयसवनं प्रतिपद्यते स्वयैव तद्देवतया
 प्रतिपद्यतेऽथोऽधीतरसं वा एतत्सवनं यत्तृतीयसवनमथैष सरसो ग्रहो यदा-
 दित्यग्रहस्तेनैव तत्तृतीयसवनं सरसं करोति त्रिष्टुभमादित्यग्रहस्य पुरोनु-
 वाक्यामनूच्य त्रिष्टुभा यजति बलं वै वीर्यं त्रिष्टुब्बलमेव तद्वीर्यं यज-
 माने दधाति तस्य नानु वषट् करोति सवनततिर्वा आदित्यग्रहः
 संस्थाऽनु वषट्कारो नेत्पुरा कालात्सवनं संस्थापयानीति मद्गती याज्या
 मद्गच्छि तृतीयसवनमथ स्तुते पवमाने पशुना चरन्त्यत्र कालो हि भव-
 त्यथोः सवनस्यैव सरसताया अथ हविष्पङ्क्या चरन्ति तस्या उक्तं
 ब्राह्मणमैन्द्रार्मव्यस्तृतीयसवन उन्नीयमानेम्योऽन्वाह यत्र ह तद्वमवः
 प्रजापतेः प्रेमाणं प्रापुस्तदेनानिन्द्रः सोमपीथेऽन्वाभेजे तस्मान्नाऽऽर्मवीषु
 स्तुवतेऽथाऽऽर्मवः पवमान इत्याचक्षत ऐन्द्रार्मव्या तृतीयसवने प्रस्थितानां
 यजतीन्द्रमेव तदर्धमाजं सवनस्य करोति जगत्या जागतं हि तृतीयसवनं
 मद्गत्या मद्गच्छि तृतीयसवनमनु वषट्करोत्याहुतीनामेव शास्त्या आहु-
 तीनां प्रतिष्ठित्या अथ होत्राः संयजन्ति तासामुक्तं ब्राह्मणमथेळाऽथ
 होतृचमस्तस्योक्तं ब्राह्मणमौपासनं तृतीयसवन उपास्यन्ति पितृनेव
 तत्प्रीणन्ति ॥ १ ॥

अथ सावित्रग्रहेण चरन्ति प्रातःसवने तमग्रेऽयजंस्ताः प्रजनः प्राजा-
 यन्त तं माध्यंदिने सवने ता उ तत्र नो एष तमत्र तृतीयसवनेऽयजं-
 स्ततः प्रजाः प्राजायन्त तस्मात्तृतीयसवनेऽवधृतः सविताऽथो आदित्यानां
 वा एकः सविताऽऽदित्यानां तृतीयसवनं तस्मात्तृतीयसवने सवितारं यजति
 त्रिष्टुभं सावित्रग्रहस्य पुरोनुवाक्यामनूच्य जगत्या यजति बलं वै वीर्यं
 त्रिष्टुप्पशवो जगती बल एव तद्वीर्येऽन्ततः पशुषु च प्रतितिष्ठति तस्य
 नानु वषट्करोति प्राणो वै सावित्रग्रहः संस्थाऽनु वषट्कारो नेत्पुरा
 कालात्प्राणं संस्थापयानीति युक्त इव ह्ययं प्राणो मद्गती याज्या
 मद्गच्छि तृतीयसवनम् ॥ २ ॥

सवित्रा वैश्वदेवं प्रतिपद्यते सवितुप्रसूता वै देवास्तृतीयसवनं सम-
 भरंस्तस्मात्प्रतिपदनुचरो सूक्तमिति सावित्राणि भवन्ति तत्सवितुर्वृ-
 णीमह इत्यनुष्टुभा वैश्वदेवं प्रतिपद्यते पवमानोक्तं वा एतद्यद्वैश्वदेवम-
 नुष्टुप्सोमस्य च्छन्द उक्तं पदविग्रहणस्य ब्राह्मणं गायत्रीः शंसाति

प्राणो वै गायत्र्यः प्राणमेव तदात्मन्धत्ते सावित्रं शंसति सावित्रो हि
 ग्रहो गृहीतो भवति तमेवैतेनानुशंसति वायव्यां शंसति प्राणो वै
 वायव्याः प्राणमेव तदात्मन्धत्ते तस्यै शस्त्रे द्विदेवत्यान्विमुञ्चन्ति वायौ
 प्राणे प्राणान्द्यावापृथिवीयं शंसति प्रतिष्ठे वै द्यावापृथिवी प्रतिष्ठित्या
 एव तस्मिन्नध्वर्युर्मद्वत्प्रत्यागृणाति मद्वद्धि तृतीयसवनं सुरूपकृत्तुं शंस-
 त्यन्नं वै सुरूपमन्नमेव तदात्मन्धत्तेऽथो रूपाणामेवैष सोमपीथो रूपमेव
 तदात्मन्धत्त आर्भवं शंसत्यत्र ह्येभ्यः प्रजापतिरेवाकल्पयत्तस्मादत्राऽऽर्भवं
 शस्यतेऽथ वै नामाऽऽदित्यां बार्हस्पत्यामिति शंसति शुक्रामन्थिना-
 वाग्रयणमित्येवैताभिरनुशंसत्यथो वैश्वदेवं वै शस्त्रं देवतानामपरिहा-
 णाय वैश्वदेवं शंसति वैश्वदेवो हि ग्रहो गृहीतो भवति तमेवैतेनानुशं-
 सति तस्य द्विः पच्छः परिधानीयां शंसत्यर्धर्चंशस्तृतीयं सा विराज-
 ममिसंपद्यते श्रीर्विराळन्नाद्यं श्रियो विराजोऽन्नाद्यस्योपाप्त्यै चत्वारि
 सूक्तानि वैश्वदेवे शंसति पशवो वै वैश्वदेवं चतुष्टया वै पशवोऽथो
 चतुष्पादाः पशूनामेवाऽऽप्त्यै तस्मादेनदारतं शंसेद्वमन्ते हास्मि-
 न्पशवः ॥ ३ ॥

षोडशाहावं वैश्वदेवं शंसति षोडशकलं वा इदं सर्वमस्यैव सर्व-
 स्याऽऽप्त्यै तत्सप्तदशविधं भवत्येकादश देवताश्चतस्रो निविद उक्थवीर्यं
 याज्येति सप्तदशो वै प्रजापतिरेतद्वा आर्धुकं कर्म यत्प्रजापतिसंमितं
 विश्वे देवाः शुणुतेमं हवं म इत्युक्थं शस्त्वा यजति वैश्वदेव्या वैश्वदेवं
 ह्येतदुक्थं मद्वत्या मद्वद्धि तृतीयसवनं त्रिष्टुमा बलं वै वीर्यं त्रिष्टुब्जमेव
 तद्वीर्यं यजमाने दधात्यनु वषट्करोत्याहुतीनामेव शान्त्या आहुतीनां
 प्रतिष्ठित्यै वागेवासौ प्रथमाऽनुष्टुप्तां पञ्च गायत्र्योऽनुवर्तन्ते मनः
 सावित्रं प्राणो वायव्या चक्षुषी द्यावापृथिवीयं योऽयमनिरुक्तः प्राणः
 स सुरूपकृत्तुः श्रोत्रमार्भवं प्राणोऽपानो व्यान इति तिस्र एकपातिन्य
 आत्मा सूक्तं यदन्तरात्मस्तन्नित्यतिष्ठा परिधानीयाऽन्नं याज्या तदाहुः
 कस्माद्ब्रह्मक्षत्रे एव प्रच्यावुके बिलच्युतेति ब्रह्म वै प्रातःसवनं क्षत्रं माध्यं-
 दिनं सवनं विद्वत्तृतीयसवनं तद्यद्यथोपपादमेव प्रातःसवनमाध्यंदिनयोः
 परिदधाति तस्माद्ब्राह्मण्यप्रजा अनवधृतं क्षियन्त्यनवधृतं क्षत्रिया
 अथ यत्तृतीयसवनस्य परिधानीया च्युता तस्माद्विलच्युतेति ॥ ४ ॥

घृतस्य यज सौम्यस्य यजेत्याहैताभ्यां वै यज्ञस्तायते यद्घृतेन च
 सोमेन च ते अत्र प्रीणाति प्रीते यज्ञं वह्नाते इत्युपांशु घृतस्य यजति

रेतःसिक्तिर्वै घृतमुपांशु वै रेतः सिच्यतेऽथ यदुच्चैः सौम्यस्य यजति चन्द्रमा वै सोमोऽनिरुक्त उ वै चन्द्रमास्तस्य न परस्तात्पर्यजेदित्याहुस्तथाऽमी अमुत इदमर्वाञ्चः पश्यन्तीति पर्यजेदिति त्वेव स्थितं देवलोको वा आज्यं पितृलोकः सोमो देवलोकमेव तत्पितृलोकादभ्युक्तामन्त्यथो पितृनेव तत्प्रीणान्ति यत्सोम्येन चरन्त्यथो एतदुपसद् उत्सृज्यन्त इत्याहुरग्निं सोमं विष्णुमिति वा उपसत्सु प्रतियजत्यग्निं सोमं विष्णुमितीदं हरन्त्येतं सौम्यं सदस्तं होता प्रतिगृह्योपनिधत्तेऽथास्य सर्पिष्यात्मानं पर्यवेक्ष्याद्भुलिभ्यां सर्पिरुपस्पृशति चक्षुष्या असि चक्षुर्मै पाहीति चक्षुषी विमृजीत चक्षुरेवास्य तद्गोपायन्ति तमुद्गातृभ्यः प्रयच्छति ॥ ५ ॥

अथ पाल्नीवतग्रहेण चरन्ति पत्नीरेव तदाहवनीयमाजः कुर्वन्ति तस्य नानुवषट्करोत्याज्यसंसृष्टो हि भवत्यननुवषट्कारमागाज्यमुपांशु यजति रेतःसिक्तिर्वै पाल्नीवतग्रह उपांशु वै रेतः सिच्यते नानुवषट्करोति रेतःसिक्तिर्वै पाल्नीवतग्रहः संस्थाऽनुवषट्कारो नेत्पुरा कालाद्वेतःसिक्तिं संस्थापयानीति मद्गती याज्या मद्गद्धि तृतीयसवनं तदाहुर्यदेषा नेष्टुर्याज्याऽथ कस्मादेनयाऽऽग्नीध्रो यजतीत्याग्नेयी वा एषा याज्याऽऽग्नेय आग्नीध्रस्तस्मादेनयाऽऽग्नीध्रो यजत्यथो एवं समा अनुक्तानां वषट्कारा भवन्तीति ॥ ६ ॥

एकविंशत्याहावमाग्निमारुतं शंसत्येकविंशो वै चतुष्टोमः स्तोमानां परमः प्रतिष्ठानीयः प्रतिष्ठित्या एव तच्चतुर्विंशतिविधं भवति विंशतिः पर्वाणि तानि चतुश्चत्वारिंशच्चतुश्चत्वारिंशदक्षरा त्रिष्टुब्बलं वै वीर्यं त्रिष्टुब्बलमेव तद्वीर्यं यजमाने दधाति वैश्वानरीयं शंसति वैश्वानरीयो हि ग्रहो गृहीतो भवति तमेवैतेनानुशंसति रौद्रीं शंसति घोरो वै रुद्रो भैषज्यमेव तत्कुरुतेऽथो अन्तमागवा वा एष तस्मादेनामन्ते शस्त्रे शंसति मारुतं शंसत्येतत्पूगो वै रुद्रस्तदेनं स्वेन पूगेन समर्धयत्यथ यज्ञायज्ञीयस्य स्तोत्रियानुरूपौ तौ वै मध्ये भिया एव शंसति मध्ये ह्रीयमात्मनो भिया एव योनिर्जातवेदसीयं शंसति तेनाऽऽग्निमारुतमित्याख्यायते तस्मादेनदभ्यग्रं शंसेद्यथाऽग्निं प्रदाव्यमिति मोक्षमाण एवमापोदेवत्याः शंसति शान्तिर्वै भेषजमापः शान्तिरेवैषा भेषजमन्ततो यज्ञे क्रियते तस्मादेना आरतं शंसेद्यथाऽष्टु न्युन्दमान एवमहिर्बुध्न्यं शंसत्यग्निर्वा अहिर्बुध्न्यस्तमेतयोर्ज्वलयत्यथो भिष्ण्यानेवैतयाऽनुशंसति देवानां च पत्नी

राकां च शंसति पात्नीवतग्रहमित्येवैताभिरनुशंसत्यथो अन्तमाजो वै पत्न्यस्तस्मादेना अन्ते शस्त्रे शंसति ॥ ७ ॥

अक्षरपङ्कयः शंसति पशवो वा अक्षरपङ्कयः पशूनामेवाऽऽप्त्या अथो प्राणापानौ वा अक्षरपङ्कयः प्राणापानावेव तदात्मन्धत्तेऽथो शस्त्रस्यैव सेन्द्रतायै पैत्रीश्च यामीश्च शंसति नाराशंसानेवैताभिरनुशंसत्यथो अन्तमाजो वै पितरस्तस्मादेना अन्ते शस्त्रे शंसति स्वादुष्किलीयाः शंसति सोममेवैताभिरिन्द्राय स्वदयत्यथो देवलोको वा इन्द्रः पितृलोको यमो देवलोकमैव तत्पितृलोकादभ्युत्क्रामन्ति तास्वध्वर्युर्मद्वत्यगृणाति मद्वद्धि तृतीयसवनं वैष्णुवारुणीं शंसति यज्ञो वै वैष्णुवारुणो यद्वै यज्ञस्य स्वलितं वोल्बणं वा भवति तदेत-
यामिषज्यति मैषज्यमेवेषा वैष्णवीं चाऽऽग्नेयीं च शंसत्यग्नाविष्णू वै देवानामन्तमाजौ तस्मादेने अन्ते शस्त्रे शंसत्यैन्द्रया परिदधातीन्द्रस्य ह्येष तमिन्द्र एवान्ततः प्रतितिष्ठति ॥ ८ ॥

किंदेवत्यः सोम इति मधुको गौश्रं पप्रच्छ स ह सोमः पवत इत्यनुवृत्त्येतस्य वा अन्ये स्युरिति प्रत्युवाच बह्वृचवदेवैन्द्र इति त्वेव पैङ्ग्यस्य स्थितिरासैन्द्राग्र इति कौषीतकिरग्निना वै प्रतिपद्यते यदाज्ये-
नेन्द्रमनुसंतिष्ठत एतां परिधानीयां तस्मादैन्द्राग्र इत्येष वा अग्निष्टोम एष वा उ कामाय कामायाऽऽद्वियते यो ह वा एतेनानिष्ठाऽथान्येन यजते गर्तपत्यमेव तद्धीयते प्र वा मीयत इति ह स्माऽऽहं स वा एषोऽग्निष्टोम आज्यप्रमृत्याग्निमारुतान्तो यच्छस्यं त्रीणि षष्टिशतान्यृचां संपद्यन्ते त्रीणि वै षष्टिशतानि संवत्सरस्याह्नां संवत्सरस्यैवाऽऽप्त्या अग्ने मरुद्भिः शुभयद्भिर्ऋकभिः रित्युक्थं शस्त्वा यजत्याग्निमारुत्याऽऽग्निमारुतं ह्येतदुक्थं जगत्या जागतं हि तृतीयसवनं मद्वत्या मद्वद्धि तृतीयसवनमनुवषट्करोत्याहुतीनामेव शान्त्या आहुतीनां प्रतिष्ठित्यै ॥ ९ ॥

सोमेनेष्ट्वा सौत्रामण्या यजेत श्रियं प्रजां विराजं चेच्छन्नैन्द्रो वा एष यज्ञकर्तुर्यत्सौत्रामण्यात्मा वै यज्ञस्य त्रिपशुर्बाहूपशुस्तस्मादात्मानमभितो बाहू भवतस्तस्मादात्मानमभितः पार्श्वे स्यातां यत्सुरासोमग्र-
हाननुवषट्कृत्य सर्वे तस्मात्सोमेनेष्ट्वा सौत्रामणीं कुर्याद्य एवं विद्वान्सोमेनेष्ट्वा सौत्रामण्या यजेत स श्रियं प्रजां विराजमाप्नोति यश्चैवं वेद श्रीर्विराळन्नाद्यं श्रियो विराजोऽन्नाद्यस्योपाप्त्या अवभृथमवैति यथा सोमे मैत्रावरुण्या वा पयस्यया यजेत तस्या उक्तं ब्राह्मणम् ॥ १० ॥

ऐन्द्राग्रान्युक्थोक्थानि भवन्तीन्द्राग्नी वै सर्वे देवा वैश्वदेवं तृतीयस-
वनं सर्वेषामेव देवानां प्रीत्या आग्नेयीषु भैत्रावरुणाय प्रणयन्त्यै-
न्द्रीष्वितरयोस्तेन तान्यैन्द्राग्रानि भवन्ति चत्वारि चत्वारि सूक्तानि
शंसन्ति पशवो वा उक्थानि चतुष्टया वै पशवोऽथो चतुष्पादाः
पशूनामेवाऽऽप्त्यैतानि द्वादश संपद्यन्ते द्वादश वै मासाः संवत्सरः
संवत्सरस्यैवाऽऽप्त्यै चतुराहावानि शस्त्राणि पशवो वा उक्थानि
चतुष्टया वै पशवोऽथो चतुष्पादाः पशूनामेवाऽऽप्त्यै द्विदेवत्या उक्थ-
याज्या द्विपाद्यजमानः प्रतिष्ठित्यैतानि चत्वारि संपद्यन्ते पशवो वा
उक्थानि चतुष्टया वै पशवोऽथो चतुष्पादाः पशूनामेवाऽऽप्त्या ऐन्द्राव-
रुणी भैत्रावरुणस्यैन्द्रावरुणं ह्यस्योक्थं भवत्यैन्द्राबार्हस्पत्या ब्राह्मणा-
च्छंसिन् ऐन्द्राबार्हस्पत्यं ह्यस्योक्थं भवत्यैन्द्रावैष्णव्यच्छावाकस्यैन्द्रा-
वैष्णवं ह्यस्योक्थं भवति प्रथमोत्तमे मद्रत्यौ मद्रद्वि तृतीयसवनं ता वै
तिस्रो भवन्ति त्रयो वा इमे लोका इमानेव तं लोकानामुवन्ति ता वै
त्रिष्टुभो भवन्ति बलं वै वीर्यं त्रिष्टुब्बलमेव तद्वीर्यं यजमाने दधत्यनु-
वषट्कुर्वन्त्याहुतीनामेव शान्त्या आहुतीनां प्रतिष्ठित्या आहुतीनां
प्रतिष्ठित्यै ॥ ११ ॥

इति शाङ्खायनब्राह्मणे षोडशोऽध्यायः ॥ १६ ॥

हरिः ॐ आनुष्टुभो वा एष वज्रो यत्षोळशी तद्यत्षोळशिनमुपय-
न्त्यानुष्टुभेनैव तद्वज्रेण यजमानस्य पाप्मानमपह्नन्ति स वै हरिवान्भवति
प्राणो वै हरिः स हि हरति तस्मान्द्वरिवान्भवति तदसौ वै षोळशी
योऽसौ तपत्येतमेव तत्प्रीणन्त्यथो षोळशं वा एतत्स्तोत्रं षोळशं शस्त्रं
तस्मात्षोळशीत्याख्यायते तद्यत्षोळशिनमुपयन्ति षोळशकलं वा इदं सर्व-
मस्यैव सर्वस्याऽऽप्त्या अथो इन्द्र उ वै षोळशी तस्मान्द्वरिवान्भवति हरि-
स्तवो हीन्द्र इन्द्र जुषस्व प्रवहाऽऽयाहि शूर हरिहेति ताः पञ्चविंशत्यक्षरा
एकैका नवभिर्नवभिरक्षरैरुपसृष्टाऽऽत्मा वै पञ्चविंशः प्रजापशव उपसर्गः
प्रजयैव तत्पशुभिः प्रेष्येरन्नाद्येनेत्यात्मानमुपसृजते ताश्चतुर्त्रिंशदक्षराः
संपद्यन्ते स्वराङ्गवैतच्छन्दो यत्किंच चतुर्त्रिंशदक्षरं स्वाराज्यमेनेनाऽऽ-
प्नोति ताः संशस्ताः पञ्चानुष्टुभः संपद्यन्ते दशाक्षरं च पदमुदैत्यैकैकस्यै
द्वे द्वे त्वावतः पुरुवसोऽ इति गायत्रीमुपसंशंसत्येतेषामेवाक्षराणां
संपदेऽथो एतया सह स्तोत्रियः षलनुष्टुभः संपद्यन्ते तस्मादेतां शंसति

संपद एतत्पतिरूपमु हैकेऽनुरूपं कुर्वन्ति तदु वा आहुरसौ वै षोडशी योऽसौ तपति न वा एतस्यान्योऽनुरूपोऽस्ति स योऽत्रानुरूपं कुर्वन्तं ब्रूयादप्रिय एनं भ्रातृव्यः प्रत्याख्यायिष्यत इति तथा ह स्यात्तस्मादत्रानुरूपं नाऽऽद्रियेत ॥ १ ॥

अथात ऊर्ध्वानि च्छन्दांसि विहरति प्राणा वै च्छन्दांसि प्राणानेव तदात्मन्यतिषजत्यवबर्हाय तस्मान्द्वीमे प्राणा विष्वञ्चोऽवाञ्चोऽनुनिर्वाञ्च्यथो आनुष्टुभो वै षोडशी सर्वाण्येवैतच्छन्दांस्यनुष्टुभमभिसंपादयति गायत्रीश्च पङ्क्तिश्च विहरति यजमानच्छन्दसं पङ्क्तिस्तेजो ब्रह्मवर्चसं गायत्री तेज एव तद्ब्रह्मवर्चसं यजमाने दधात्युष्णिहश्च बृहतीश्च विहरति यजमानच्छन्दसमेवोष्णिकपशवो बृहतीर्बाहृतानेव तत्पशून्यजमाने दधाति द्विपदां च विंशत्यक्षरां त्रिष्टुभं च विहरति यजमानच्छन्दसं द्विपदा बलं वै वीर्यं त्रिष्टुब्बलमेव तद्वीर्यं यजमाने दधाति द्विपदाश्च षोडशाक्षरा जगतीश्च विहरति यजमानच्छन्दसमेव द्विपदाः पशवो जगतीर्जागतानेव तत्पशून्यजमाने दधाति गायत्रीः शंसति प्राणो वै गायत्र्यः प्राणमेव तदात्मन्धत्ते सप्तपदां शंसति सप्त वै च्छन्दांसि सर्वेषामेव च्छन्दसामाप्या अथो एतया सह गायत्र्यश्चतस्रोऽनुष्टुभः संपद्यन्ते तस्मादेतां शंसति संपदे ॥ २ ॥

अथ नित्या आनुष्टुभः शंसत्यानुष्टुभो वै षोडशी तदेनं स्वेन रूपेण समर्धयति ता वा अष्टौ भवन्त्येताभिर्धै देवाः सर्वा अष्टीराश्नुवत तथो एवैतद्यजमान एताभिरेव सर्वा अष्टीरश्नुते त्रिः शस्तया परिधानीयया दश संपद्यन्ते दश दशिनी विराट्शीर्षिराळन्नाद्यं श्रियो विराजोऽन्नाद्यस्योपाप्त्या उद्यद्ब्रध्नस्य विष्टपमिति परिदधात्यदो वै ब्रध्नस्य विष्टपं यत्रासौ तपति तदेव तद्यजमानं दधाति त्रिरेव षोडशिन आह्वयते स्तोत्रिये निविदे परिधानीयायै त्रिवृद्वै षोडशी त्रिवृतैव तद्ब्रेजण यजमानस्य पाप्मानं हन्ति त एते श्लोका घोषा वीर्याणीत्युक्थानां श्लोकी घोषा वीर्यवान्कीर्तिमान्भवति य एवं वेदोक्थानां वीर्याणि ताः शंसस्ताश्चत्वारिंशदनुष्टुभः संपद्यन्ते चत्वारिंशदक्षरा पङ्क्तिः प्रतिष्ठा वै पङ्क्तिः सर्वेष्वेव तद्भूतेषु यजमानं प्रतिष्ठापयति ॥ ३ ॥

विहृतया त्रिष्टुभा यजेदिति हैक आहुरेवाहिवाज्यपाः पूर्वेषां हरिव. सुतानां वाजी हि वाज्यथो इदं सवनं केवलं तेवोह्वा हि वाजी ममाङ्घ्रि सोमं मधुमन्तमिन्द्रजिष्णुर्हि वाजी सत्रा वृषं जठर आवृषस्वेत्यविहृत-

येति त्वेव स्थितं संसिद्धानि वा एतानि देवपात्राणि यद्याज्याः संसिद्धे-
नैव तद्देवपात्रेण देवेभ्यो हविः प्रयच्छति तन्न रात्र्यामुपेयादिन्द्र उ वै
षोळशी न वा इन्द्रादन्यदुत्तरमस्ति बहुरात्र्यामुपाह्वियते पर्याया इव
त्वदाश्विनं त्वद् एवैनं चतुर्थेऽहन्युपेयात्तद्वै षोळशिन आयतनं तद्वैतदहः
षोळश्यन्तं संतिष्ठते तद् वा आहुरुपेयादेवं तत्कृत्स्ने वा अहोरात्रे यत्षो-
ळशी तद्यत्षोळशिनमुपयन्त्यहोरात्रयोरेव कृत्स्नतायै ॥ ४ ॥

अथ यदतिरात्रमुपयन्त्येतावान्वै संवत्सरो यदहोरात्रे तद्यदतिरात्रमु-
पयन्ति संवत्सरस्यैवाऽऽप्त्या अथो द्वयं वा इदं सर्वं स्नेहश्चैव तेजश्च तदु-
भयमहोरात्राभ्यामाप्तं तद्यदतिरात्रमुपयन्ति स्नेहेतेजसोरेवाऽऽप्त्यै ॥ ५ ॥

गायत्रान्स्तोत्रियानुरूपपाञ्चशंसन्ति ज्योतिर्वै गायत्री तमः पाप्मा
रात्रिस्तेन तज्ज्योतिषा तमः पाप्मानमपन्नन्ति पुनरादायं शंसन्त्येवं हि
सामगाः स्तुवते यथास्तुतमनुशस्तं भवतीति तदाहुरथ कस्मादुत्तमात्प्र-
तीहारादूर्ध्वमाह्वय साम्ना शस्त्रमुपसंतन्वन्तीति ॥ ६ ॥

पुरुषो वै यज्ञस्तस्य शिर एव हविर्धाने मुखमाहवनीय उदरं सदोऽन्न-
मुक्थानि बाहू मार्जालीयश्चाऽऽग्नीधीयश्च या इमा अन्तर्देवतास्ते अन्तः-
सदसं धिष्ण्या प्रतिष्ठा गार्हपत्यव्रतश्चक्षणावित्यथापरं तस्य मन एव
ब्रह्मा प्राण उद्गाताऽपानः प्रस्तोता व्यानः प्रतिहर्ता वाग्धोता चक्षुरध्वर्युः
प्रजापतिः सदस्य आत्मा यजमानोऽङ्गानि होत्राशंसिनस्तद्यदध्वर्युस्तो-
त्रमुपाकरोति चक्षुरेव तत्प्राणैः संदधात्यथो अपानमेव तन्मनसा संतनो-
त्यथ यत्प्रस्तोता ब्रह्माणमामन्त्रयते ब्रह्मन्स्तोष्यामः प्रशास्तरिति मनो
वा अग्रणीर्भवत्येषां प्राणानां मनसा प्रसूतास्तोमेन स्तुयामेत्यथो अपा-
नमेव तन्मनसा संतनोत्यथ यद्ब्रह्मा स्तोत्रमनुमन्यते मन एव तत्प्राणैः
संदधात्यथो अपानमेव तन्मनसा संतनोत्यथ यत्प्रस्तोता प्रस्तौत्यपान-
मेव तत्प्राणे दधात्यथ यदुद्गातोद्गाति प्राणमेव तद्व्याने दधात्यथ
यत्प्रतिहर्ता प्रतिहरति व्यानमेव तत्प्राणे दधात्येवमेवैताः सर्वा देवताः
प्राण एव प्रतिष्ठिता अथ यद्घोता साम्ना शस्त्रमुपसंतनोति वाग्वै होता
वाचमेव तत्प्राणैः संदधात्यथो अपानमेव तन्मनसा संतनोत्यथ
यद्घोत्राशंसिनः सामसंततिं कुर्वन्त्यङ्गान्येव तत्प्राणैः संदधत्यथ यद्य-
जमानः स्तोत्रमुपगाति प्राणा वा उद्गातारः प्राणानेव तदात्मन्धत्ते
तस्मान्नैनं बर्हिर्वद्यभ्यस्तमीयान्नाभ्युदियान्नाभ्युपाकुर्यान्नाभ्याश्रावयेन्ना-
भिवषट्कुर्यान्नाधिष्ण्ये प्रतपेत नेत्प्राणेभ्य आत्मानमपदधानीति ॥ ७ ॥

अथ यत्प्रथमेषु पर्यायेषु प्रथमेषु पदेषु निनर्तयन्ति प्रथमरात्रादेव तदसुरान्निर्घ्नन्त्यथ यन्मध्यमेषु पर्यायेषु मध्यमेषु पदेषु निनर्तयन्ति मध्यमरात्रादेव तदसुरान्निर्घ्नन्त्यथ यदुत्तमेषु पर्यायेषूत्तमेषु पदेषु निनर्तयन्त्युत्तमरात्रादेव तदसुरान्निर्घ्नन्ति तद्यथाऽभ्यागारमभिनिनर्तं पुनः पुनः पाप्मानं निर्हन्त्यादेवमेवैतैः स्तोत्रियानुरूपैरहोरात्राभ्यामेव तदसुरान्निर्घ्नन्ति ॥ ८ ॥

गायत्र्याण्युक्थमुखानि शंसन्ति तेजो ब्रह्मवर्चसं गायत्री तेज एव तद्ब्रह्मवर्चसं यजमाने दधाति गायत्रीः शस्त्वा जगतीः शंसन्ति व्याह्वयन्ते गायत्रीश्च जगतीश्चान्तरेण च्छन्दांस्येवैतन्नानावीर्याणि कुर्वन्ति जगतीः शस्त्वा त्रिष्टुब्भिः परिदधति बलं वै वीर्यं त्रिष्टुप्पशवो जगती बल एव तद्वीर्येऽन्ततः पशुषु च प्रतितिष्ठत्यन्धस्वत्यो मद्वत्यः पीतवत्य-च्छिष्टुभो याज्याः समृद्धास्त्रिलक्षणा एतद्वै रात्रे रूपं जागृयू रात्रौ ज्योतिर्वै जागरितं तमः पाप्मा रात्रिस्तेन तज्ज्योतिषा तमः पाप्मानं तरन्ति यावदु ह वै न वा स्तूयते न वा शस्यते तावदीश्वरा यदि नासुररक्षांस्यन्ववपातोस्तस्मादाहवनीयं समिद्धमाग्नीधीयं गार्हपत्यं धिष्ण्यान्समुज्ज्वलयतेति भाषेरञ्ज्वलयेयुः प्रकाशमिवैव स्यादारेफन्तः शयीरंस्तान्ह तं चेष्टिं तन्वा इति पाप्मा नापधृष्णोति ते पाप्मानमपघ्नते ते पाप्मानमपघ्नते ॥ ९ ॥

इति शाङ्खायनब्राह्मणे सप्तदशोऽध्यायः ॥ १७ ॥

हरिः ॐ अतिरिक्तसोमो वा एष यदाश्विनं यद्वै यज्ञस्यातिरिच्यते भ्रातृव्यस्तेन यजमानस्य प्रत्युद्यमी भवत्यथ यत्पुरस्तादश्विनौ यजत्यश्विनौ वै देवानां भिषजौ भैषज्यमेव तत्कुरुतेऽथ यत्र ह तत्सविता सूर्या प्रायच्छत्सोमाय राज्ञे यदि वा प्रजापतेस्तत्सहस्रमन्वाकरोद्दुहित्र उह्यमानाया एतदासां देवतानामासीत्ता अब्रुवन्नाजिमया मास्मिन्सहस्र इति ता आजिमायंस्तदश्विना उदजयतां रासमेन तस्माद्ब्रह्मच्यो देवताः शस्यन्तेऽथाऽऽश्विनमित्याख्यायते तत उ हैतदुत रासभो न सर्वमिव जवं धावति श्रितं नयेति हतं मन्यमानः सहस्रं शंसेत्सहस्रं ह्युदजयताम् ॥ १ ॥

तदाहुर्यद्बृहत्यायतनानि पृष्ठानि भवन्त्यथ कस्मात्त्रिष्टुभा प्रतिपद्यत इति त्रिः शस्तैषा तिस्रश्च बृहत्यः संपद्यन्त एका च गायत्रीदमु

ह संधेरूपं यत्तिस्रो बृहत्यः प्रथमरूपं गायत्र्यथ यद्बृहतीमभिसंपादयति
 बृहती ह्यश्विनं संपद्यन्तेऽथ यद्बार्हतीनां प्रतिपदां प्रथमं प्रथमं प्रगाथं
 पुनरादायं ककुप्कारं शंसति पुनरादायं वै सामगाः स्तुवते तस्यै-
 वैतद्रूपं क्रियत आग्नेयं क्रतुं शंसति तदिमं लोकमाप्नोत्युषस्यं शंसति
 तदन्तरिक्षलोकमाप्नोत्याश्विनं शंसति तदमुं लोकमाप्नोति सौर्यं क्रतुं
 शंसत्यस्ति वै चतुर्थो देवलोक आपस्तमेव तेनाऽऽप्नोति प्रगाथं शंसति
 पशवो वै प्रगाथः पशूनामेवाऽऽप्त्या अथो प्राणापानौ वै बार्हतः प्रगाथः
 प्राणापानावेव तदात्मन्धत्तेऽथो शस्त्रस्यैव सेन्द्रतायै द्यावापृथिवीयं
 शंसति प्रतिष्ठे वै द्यावापृथिवी प्रतिष्ठित्या एव द्विपदां शंसति प्रतिष्ठा-
 नीयं वै छन्दो द्विपदाः प्रतिष्ठित्या एव बार्हस्पत्यया परिदधाति ब्रह्म
 वै बृहस्पतिर्ब्रह्मण्येव तदन्ततः प्रतितिष्ठत्यथैषा संपद्भवति ॥ २ ॥

त्रीणि गायत्रीशतानि ते द्वे बृहतीशते सप्ततिमनुष्टुभः सप्ततिं पङ्कीश्व-
 त्वारिंशच्छतं बृहतीनां त्रयाणां त्रिष्टुप्शतानां गायत्रीशतमुदधृत्य तानि
 त्रीणि बृहतीशतानि तच्च गायत्रीशतं जगतीशतं च ते द्वे बृहतीशते
 पञ्चाशत्त्रिष्टुभः पञ्चाशदुष्णिहः शतं बृहत्यः संपद्यन्तेऽथ याः सप्तपञ्चा-
 शतं बृहत्योऽत्रैव ताः संपन्ना अथ ये द्वापञ्चाश्यौ त्रिष्टुभौ द्विपदा च
 तास्तिस्रो बृहत्यः संपद्यन्ते तन्नानाछन्दस्यानां सहस्रं सत्सहस्रं बृहत्यः
 संपद्यन्ते न सहस्रमतिशंसेन्नावाकू सहस्रादित्येषा हैव स्थितिः प्रोत्वे-
 वाऽऽश्विनस्य विभूतिरतिदृश्यत एष आग्नेयक्रतुराग्नेयादेव क्रतोर्न निश्व-
 वेताथ यद्याग्नेयं क्रतुं पुराकालात्समतीभ्यादाश्विनमनु यत्किञ्चिद्विदेवत्य-
 मृक्षुस्तदनुवर्तयेत्सौर्यं क्रतौ पावमानीर्यथाछन्दसं गायत्रीर्गायत्रे त्रिष्टुभ-
 छैष्टुभे जगतीर्जागते सर्वं सौर्यं न्यङ्गं सौर्यस्याऽऽयतने सर्वानैन्द्रान्प्रम्णा-
 थान्प्रगाथस्याऽऽयतने सर्वं द्यावापृथिवीयं द्यावापृथिवीयस्याऽऽयतने सर्वा
 द्विपदा द्विपदाया आयतने सर्वं बार्हस्पत्यं पुरस्तात्परिधानीयाया एतद्वै
 किञ्चिदिवर्चा न प्रदृश्यते ॥ ३ ॥

अथ वै चक्रीवदाश्विनमालम्बने चक्रे अकूधीच्योऽक्ष आवां रथो
 अश्विना श्येनपत्वेति स उद्भिरथ चत्वार्यागस्त्यानि युक्तानि स एष
 देवरथः स एतेन देवरथेन स्वस्ति स्वर्गं लोकं समश्नुते स सुपर्णं स्याद्वयो
 वै सुपर्णस्तद्यथा पक्षी वयो भूत्वैवं स स्वस्ति स्वर्गं लोकं समश्नुते द्विरे-
 वाऽऽश्विनायाऽऽह्वयते प्रतिपदे चैव परिधानीयायै च तद्यथा प्रतीघाते-

नानिवेष्ट्यमानो धापथेदेवं तदधातः परिधानस्यैव मीमांसा यदादित्यो रराट्यामतिसर्पेद्यदैर्न स्वयं होता निर्जानीयाद्यदास्य लौहित्यमपीयाद्य-
दैर्न सर्वे रश्मयः प्रत्युत्पेरन्तः कालः परिधानस्यैतस्मिन्ह वा एष कालेऽ-
पहतपाप्मा विविक्तपाप्मा भवत्यपहते पाप्मानं विविच्यते पाप्मना य
एतस्मिन्काले परिदधात्यथ यदभ्रं स्यादेतद्वा अस्य तद्रूपं येन प्रजा
बिभर्तीदमेकं यदयं प्राणोऽध्यात्ममतिलोहितोमदित्येव ॥ ४ ॥

तं मन्यमानः परिदध्याद्विभ्राज आहुतिं जुहुयादनिर्ज्ञायमान आदित्ये
योऽनुपयुक्तः स्यादाविरैभ्यो भवति द्वाभ्यां यजेद्द्वाभ्यां ह्याश्विनमित्या-
ख्यायतेऽनवानं गायत्रीमुक्त्वा विराजोऽर्धर्चेऽवानिति श्रीर्विराळन्नाद्यं
श्रियां तद्विराज्यन्नाद्ये प्रतितिष्ठत्युत्तरेण विराजोऽर्धर्चेन वषट् करोति स्वर्गं
एव तं लोके यजमानं दधाति विराजैव यजेदिति ह स्माऽऽह कौषी-
तकिञ्चयस्त्रिंशदक्षरा वै विराट्त्रयस्त्रिंशद्देवता अक्षरमाजो देवताः
करोत्यश्विना वायुना युवं सुदक्षेति त्वेव स्थिता अश्विनी त्रिष्टुतिरो
अह्न्यवती तिरो अह्न्या हि सोमा भवन्त्यथो बलं वै वीर्यं त्रिष्टुब्बल-
मेव तद्वीर्यं यजमाने दधात्यनुवषट्करोत्याहुतीनामेव शान्त्या आहु-
तीनां प्रतिष्ठित्यै संसन्नेषु च्छन्दोगेषु प्रवृत्तहोमीये आहुती जुहोति मह-
च्छस्त्रं वाक्च मनश्च प्रीते उद्यत्साते इति ॥ ५ ॥

अथ हारियोजनेन चरन्ति हरी एव तत्प्रीणन्त्यत्र देवाः साश्वाः
प्रीता भवन्ति त्रिष्टुभं हारियोजनस्य पुरोनुवाक्यामनूच्य जगत्या
यजति बलं वै वीर्यं त्रिष्टुप्पशवो जगती बल एव तद्वीर्येऽन्ततः पशुषु
च प्रतितिष्ठति मद्गती याज्या मद्गच्छि तृतीयसवनमनुवषट्करोत्याहु-
तीनामेव शान्त्या आहुतीनां प्रतिष्ठित्यैतासां भूयिष्ठा धानानामादधीत
पशवो वै धाना भूमानमेव तत्पशूनामात्मन्धत्तेऽथ यद्वा जपन्ति यदा-
हुतीर्जुह्वति स्वस्त्ययनमेव तत्कुर्वते यज्ञस्यैव शान्त्यै यजमानस्य च
भिषज्यायै ता आहवनीयस्य भस्मान्ते निर्वपन्ति ज्योतिर्वै पशूनामाहव-
नीयः स्थाएवैनस्तद्गोष्ठेनपक्रमे दधति ॥ ६ ॥

अथ शाकलाञ्जुह्वति तद्यथाऽहिर्जीर्णायै त्वचो निर्मुच्येतेषीका वा
मुञ्जादेवमेवैते सर्वस्मात्पाप्मनः संप्रमुच्यन्ते ॥ ७ ॥

अथ सव्यावृतोऽप्सु सोमानुपपरायन्ति तानि हान्तर्वेद्यासादयन्ति
तद्वि सोमस्याऽऽयतनं व्यवदधति दर्भपिञ्जूलानि यदा वा आपश्चौषध-
यश्च संगच्छन्तेऽथ कृत्स्नः सोमस्ता वैष्णव्यर्चा निनयन्ति यज्ञो वै

विष्णुर्यज्ञ एवैनास्तदन्ततः प्रतिष्ठापयन्त्यथ प्राणान्संमृशन्ति तद्यदेवात्र प्राणानां क्रूरीकृतं यद्विलिप्तं तदेवैतदाप्याययन्ति तद्भिषज्यन्ति भक्षप-
रिधीन्कुर्वते मानुषेणैव तद्भक्षेण दैवं भक्षमन्तर्दधते ॥ ८ ॥

अवभृथोऽमुमेवैतत्सवनैरीप्सन्ति योऽसौ तपत्युद्यन्तं प्रातःसवनेन मध्ये सन्तं माध्यंदिनेन सवनेनास्तं यन्तं तृतीयसवनेन स वा एषोऽपः प्रविश्य वरुणो भवति तस्माद्वारुणमेककपालं पुरोळाशं निर्वपत्येकस्था वै श्रीः श्रीर्वै वरुणः श्रियामेव तदन्ततः प्रतितिष्ठति तेऽन्तरेण चात्वा-
लोत्करा उपनिष्कामन्ति तद्धि यज्ञस्य तीर्थमाप्राप्तं नाम तदेतद्वाचाऽभ्यु-
दितमाप्राप्तं तीर्थं क इह प्रवोचदित्येतेन वै देवास्तीर्थेन यज्ञं प्रपद्य सर्वान्कामानापुस्तथो एवैतद्यजमान एतेनैव तीर्थेन यज्ञं प्रपद्य सर्वा-
न्कामानाप्नोति ॥ ९ ॥

ते यस्यां दिश्यापो भवन्ति तां दिशमभ्यावृत्य चरन्ति सा वै प्राची दिग्यस्यां देवताश्चतुरः प्रयाजान्यजत्यृते बर्हिष्कान्बर्हिष्मन्तमु-
त्सृजति न ह्यत्र बर्हिस्तीर्यते वार्चघ्नावाज्यमागौ भवतः पाप्मन एव वधायाथो हास्य पौर्णमासात्तन्त्रादनितं भवत्यप्सुमन्तौ हैके कुर्वन्ति
वार्चघ्नौ त्वेव स्थितावथ यदप्सु वरुणं यजति स्व एवैनं तदायतने प्रीणात्यथ यदग्नीवरुणौ यजत्यत्राग्निः सर्वेषु हविष्षु भागी भवति द्वाव-
नुयाजौ यजत्यृते बर्हिष्कौ बर्हिष्मन्तमुत्सृजति प्रजा वै बर्हिर्नेत्रजामप्सु प्रवृणजानीति त एकशतं प्रयाजानुयाजा भवन्ति शतायुर्वै पुरुषः शत-
पर्वा शतवीर्यः शतेन्द्रिय उप य एकशततमः स आत्मा तदेतदङ्गिरसा-
मयनं स एनेनायनेन प्रतिपद्यतेऽङ्गिरसां सलोकतां सायुज्यमाप्नोत्यथ
याः षड्वा अष्टौ वा षष्टकृतयस्तदादित्यानामयनं स एनेनायनेन प्रति-
पद्यत आदित्यानां सलोकतां सायुज्यमाप्नोति ॥ १० ॥

अनूबन्ध्या चतुर्थमेवैतत्सवनं यदनूबन्ध्या तस्मादच्युता भवति चतुर्थं ह्येवैतत्सवभानां सा वै मैत्रावरुणी भवत्यग्नीषोमीयो हि पुरस्ता-
त्कृतो भवति तस्मान्मैत्रावरुणी भवति यज्ञस्यैव समारताया अथ यदप्सु वरुणं यजत्यत्र मित्रो हि नो भवति तस्मान्मैत्रावरुणी भवति मित्रस्यैवानुलब्धै ॥ ११ ॥

अथ यदि पशुरानीतोऽनुपाकृतो म्रियेतत्त्विग्भ्यस्तं कारयेदथान्यं तद्रूपं तद्देवत्यं पशुमालभेरस्तमा प्रीतं पर्याग्निकृतमुदञ्चं नयेयुस्तं संज्ञप-

येयुस्तस्यानुज्ञायमितरं कर्षयेयुस्तयोर्नाना वषे उत्सिद्य नाना अपयित्वा नानाऽवदाय समाने वषट्कारे जुहुयुस्तयोर्नानैव पशुपुरोळाशौ अपयित्वा नानाऽवदाय समाने वषट्कारे जुहुयुस्तयोर्नानैव हविषी अपयित्वा नानाऽवदाय समाने वषट्कारे जुहुयुरेवं तृतीयशुदावेवं जाघन्यौ यदि त्वप्येकयैवाऽऽप्रियाप्रीतः स्यात्तेनैव प्रचरेयुरिति सा स्थितिः प्राणा वा आप्रियः प्राणानेवास्मिंस्तद्वात्यथ यद्यष्टापदी स्यात्कथं स्यादिति गर्भस्य त्वचो वपारूपं फलीकरणानां फालीकरणां गर्भमिति शामित्रे अपयित्वेतरस्य वषट्कारेषु शामित्रा एव जुहुयू रक्षांसि ह वा एतद्यज्ञं गच्छन्ति यदत्रैतादृग्भवति तानि तेनापहन्ति तदरक्षोहतमेवं नु यदि पशुरनूबन्ध्या भवति यद्यु वै पयस्यैतद्वै मित्रावरुणयोः सहविर्यत्यस्य मित्रावरुणयोः पयस्येति हि स्थिता ॥ १२ ॥

अथ यदि गोपशुर्भवति गोसंस्तवौ वै मित्रावरुणौ तस्माद्गोपशुर्भवति युवं वस्त्राणि पीवसा वसाथे इति वपायै याज्या पीवसेति तद्वपायै मेदसो रूपं यद्वहिष्ठं नातिविधे सुदानू इति पुरोळाशस्य बंहिष्ठमिति बहुल इव हि पुरोळाशः प्र बाहवा सिमृतं जीवसे न इति हविषो बाहवेति तद्वविषोऽङ्गानां रूपम् ॥ १३ ॥

उदङ्ङुदवस्यत्युदं हि जीवलोक उदङ्ङुदवसाय वैष्णव्यर्चा पूर्णाहुतिं जुहोति यज्ञो वै विष्णुर्यज्ञमेव तदारमते पञ्चकपालः पुरोळाशो भवति पञ्चपदा पङ्क्तिः पाङ्क्तो वै यज्ञो यज्ञस्यैवाऽऽप्यै यद्यु वा अष्टाकपालः पौर्णमासमेव तन्त्रं भवति प्रतिष्ठा वै पौर्णमासं प्रतिष्ठित्या एवेदं त्वेव प्रत्यक्षं पुनराधेयस्य रूपं यत्पदपङ्क्तयो याज्यापुरोनुवाक्यास्तथैव व्यतिषक्तास्तस्यां संस्थितायां यजमानोऽग्निहोत्रं जुहोति संस्थिते ह्यग्न्याधेयेऽग्निहोत्रं हूयते तस्मात्तस्यां संस्थितायां यजमानोऽग्निहोत्रं जुहुयादिति जुहुयादिति ॥ १४ ॥

इति शाङ्खायनब्राह्मणेऽष्टादशोऽध्यायः ॥ १८ ॥

हरिः ॐ । ते वै दीक्षिष्यमाणा अग्नीन्संनिवपन्त एकधैव तद्दलं वीर्यमात्मन्दधतेऽथैतान्संनिवपनीयामिष्टिं तन्वते ते अग्नये ब्रह्म एव तेऽष्टाकपालं पुरोळाशं निर्वपन्त्यग्नये क्षत्रवत एकादशकपालमग्नये क्षत्रभृते द्वादशकपालं ब्रह्मक्षत्र एव तद्यजमानाः समारोहन्ति ताभ्यामेवैत-

त्स्वस्ति संवत्सरं चरन्ति बहूनां चेष्यमाणानामेषा संनिवपनीयोषा
संमरणी या सैवैकस्य दीक्षिष्यमाणस्य भवति ॥ १ ॥

अथैतेन प्राजापत्येन पशुना यजन्ते प्रजापतिः प्रसूता स्वस्तीमं
संवत्सरं समश्नुवामहा इति तस्य हैके वायव्यं पशुपुरोळाशं कुर्वन्त्ये-
तद्वै प्रजापतेः प्रत्यक्षं रूपं यद्वायुरित्यग्नय उ हैके कामाय कुर्वन्त्यग्निर्वै
कामो देवानामीश्वरः सर्वेषामेव देवानां प्रीत्यै तस्य हैके वैश्वानरीयं
पशुपुरोळाशं कुर्वन्त्यसौ वै वैश्वानरो योऽसौ तपत्येतमेव तत्प्रीणन्ति
ते पुरस्तादेव दीक्षाप्रसवान्कल्पयन्ते तेषस्यामावास्याया एकाह उपरि-
ष्टाद्दीक्षेरन्माघस्य वेत्याहुस्तद्रुमं व्युदितं तेषस्य त्वेवोदिततरामिव त
एतं त्रयोदशमधिचरं मासमाप्नुवन्त्येतावान्वै संवत्सरो यदेष त्रयोदशो
मासस्तदत्रैव सर्वः संवत्सर आसौ भवति ॥ २ ॥

स वै माघस्यामावास्यायामुपवसत्युदङ्ङावर्त्यन्नुपेमे वसन्ति प्राय-
णीयेनातिरात्रेण यक्ष्यमाणास्तदेनं प्रथममाप्नुवन्ति तं चतुर्विंशेनाऽऽरमन्ते
तदारम्भणीवस्याऽऽरम्भणीयत्वं स षण्मासानुदङ्ङेति तमूर्ध्वैः षळहैर-
नुयन्ति स षण्मासानुदङ्ङित्वा तिष्ठते दक्षिणाऽऽवर्त्यन्नुपेमे वसन्ति
वैषुवतीयेनाह्ना यक्ष्यमाणास्तदेनं द्वितीयमाप्नुवन्ति स षण्मासान्दक्षि-
णैति तमावृत्तैः षळहैरनुयन्ति स षण्मासान्दक्षिणे त्वातिष्ठत उदङ्ङाव-
र्त्यन्नुपेमे वसन्ति महावृत्तीयेनाह्ना यक्ष्यमाणास्तदेनं तृतीयमाप्नुवन्ति तं
यच्चिराप्नुवन्ति त्रेधा विहितो वै संवत्सरः संवत्सरस्यैवाऽऽप्त्यै तदुतै-
षाऽपि गीयते । अहोरात्राणि विदधतूर्णा वा इव धीर्यः षण्मासो दक्षिणा
नित्यः षळुदङ्ङेति सूर्य इति षड्व्येष उदङ्ङासानेति षड्दक्षिणा तद्वै
न तस्मिन्काले दीक्षेरन्नमागतं सस्यं भवति दहरकान्यहानि भवन्ति
संवेपमाना अवमृथादुदायन्ति तस्मादत्र न दीक्षेरंश्चैत्रस्यामावास्याया
एकाह उपरिष्टाद्दीक्षेरन्नागतं सस्यं भवति महान्यहानि भवन्त्यसंवेपमाना
अवमृथादुदायन्ति तस्मादेतत्स्थितम् ॥ ३ ॥

अथैतानमग्निचित्यायां पञ्चहविषं दीक्षणीयामिष्टिमेके तन्वते पञ्च-
पदा पङ्क्तिः पाङ्क्तो वै यज्ञो यज्ञस्यैवाऽऽप्त्या अथैतामातिष्ठयां पञ्चहवि-
षमेवेष्टिमेके तन्वते पञ्चपदा पङ्क्तिः पाङ्क्तो वै यज्ञो यज्ञस्यैवाऽऽप्त्या
अथैता बहून्ग्रीरन्वाह बहून्ग्रीन्प्रणयन्ति ता वै चतस्रो भवन्ति चतुष्टयं
वा इदं सर्वमस्यैव सर्वस्याऽऽप्त्यै त्रिः प्रथमया त्रिरुक्तमयाऽष्टौ संपद्य-
न्तेऽष्टाक्षरा गायत्री गायत्रो वा अग्निर्गायत्रच्छन्दाः स्वेनैव तच्छन्द-

साऽग्नीन्प्रणयन्त्यथ चिन्वन्ति यावदहं कामयन्तेऽथैतं संचितं सामभिः परिह्रुवन्त्यथ होतारमाहुरग्न्युक्थमनु जपेति रुद्रो ह वा एष देवानाम-
शान्तः संचितो भवति तमेवैतच्छमयति निरुक्तं वैश्वानरं यजति
निरुक्तो ह्येष तदा भवति यदाऽग्नीन्प्रणयन्ति ॥ ४ ॥

अथात ऊर्ध्वमैकाहिकं कर्म हविर्धानयोः प्रवर्तनमग्नीषोमयोः प्रणय-
नमग्नीषोमीयः पशुस्तस्योक्तं ब्राह्मणमथाग्नीषोमीयस्य पशुपुरोळाशम-
न्वश्चि देवसूभ्यो हवींषि निर्वपन्त्येता ह वै देवताः सवानामीशते ता
अत्र प्रीणन्ति ता अत्र प्रीताः सवान्प्रस्वन्ति तस्माद्देवस्य स्तावा अष्टौ
भवन्त्येताभिर्वै देवाः सर्वा अष्टीराश्वनुवत तथो एवैतद्यजमाना एताभि-
रेव सर्वा अष्टीराश्वनुवतेऽत्र हैके सर्वपृष्ठायै हवींषि निर्वपन्ति सर्वं वा
अग्निचित्या सर्वेण सर्वमाप्नुवामेति तानि वै दश हवींषि भवन्ति दश-
दशिनी विरादच्छ्रीर्विराळन्नाद्यं भ्रियो विराजोऽन्नाद्यस्योपाप्त्या अथ
सुन्वन्ति यावदहं कामयन्ते ॥ ५ ॥

अथानूबन्ध्यस्य वपायां संस्थितायां त्वाष्ट्रेण पशुना चरन्ति रेतः-
सिक्तिर्वै त्वाष्ट्रः पत्नीशाले चरन्ति पत्नीषु वै रेतः सिच्यत उपांशु
चरन्ति रेतःसिक्तिर्वै त्वाष्ट्र उपांशु वै रेतः सिच्यते पर्यग्निकृतमुत्सृजन्ति
न संस्थापयन्ति रेतःसिक्तिर्वै त्वाष्ट्रो नेद्रेतःसिक्तिं पुरा कालात्संस्था-
पयामेति । तदाहुर्गदेते देवते आवाहयति त्वष्टारं च वनस्पतिं च
क्रास्यैते इष्टे भवत इति प्रयाजेषु वा एते देवते यजति तत्रैवास्यैते इष्टे
भवतः ॥ ६ ॥

अथानूबन्ध्यस्य पशुपुरोळाशमन्वश्चि देविकाभ्यो हवींषि निर्वपन्ति
यातयामानि ह वा एतस्य छन्दांसि भवन्ति यः सोमेन यजते छन्दांसि
वै देविकास्तद्यद्देविकाभ्यो हवींषि निर्वपन्ति तथा हास्यायातयामानि
पुनर्यामानि भवन्त्यथोऽधीतरसानि ह वा एतस्य छन्दांसि भवन्ति यः
सोमेन यजते छन्दांसि वै देविकास्तद्यद्देविकाभ्यो हवींषि निर्वपन्ति
छन्दसामेव सरसतायै ता वा एता देव्योऽथैष कः प्रजापतिस्तस्मद्देवि-
कास्तानि वै पञ्च हवींषि भवन्ति पञ्चपदा पङ्क्तिः पाङ्क्तो वै यज्ञो यज्ञ-
स्यैवाऽऽप्त्या अत्र हैके देवीभ्यो हवींषि निर्वपन्ति सर्वं वा अग्निचित्या
सर्वेण सर्वमाप्नुवामेति तानि वै दश हवींषि भवन्ति दशदशिनी विरा-
दृश्रीर्विराळन्नाद्यं भ्रियो विराजोऽन्नाद्यस्योपाप्त्या अत्र हैके दिशाम-
वेष्टीः कुर्वन्ति सर्वं वा अग्निचित्या सर्वेण सर्वमाप्नुवामेति तानि वै

षड्विंशि भवन्ति षड्वा ऋतवः संवत्सरः संवत्सरस्यैवाऽऽप्त्यै संस्थितायां चोदवसानीयायां मैत्रावरुण्या पयस्यया यजेत तस्या उक्तं ब्राह्मणं नैतयाऽग्निष्ठाऽग्निचिन्मैथुनं चरेतेति ॥ ७ ॥

मुखं वा एतत्संवत्सरस्य चतुर्विंशं तस्मादग्निष्टोमो भवत्यग्निष्टोमो हि यज्ञानां मुखं मुखत एव तत्संवत्सरं प्रीणन्ति तं हैक उक्थं कुर्वन्ति यज्ञस्यैव समारतायैतस्य चतुर्विंशस्तोमो भवति चतुर्विंशतिर्वै संवत्सरस्यार्धमासाः संवत्सरस्यैवाऽऽप्त्यै तस्य त्रीणि षष्टिशतानि स्तोत्रियाणां संपद्यन्ते त्रीणि वै षष्टिशतानि संवत्सस्याह्नां संवत्सरस्यैवाऽऽप्त्यै तस्य बृहत्पृष्ठं भवति द्वितीयं वा एतदह्नां द्वितीयं बृहत्पृष्ठानां तस्मादस्य बृहत्पृष्ठं भवत्यथ यत्र चतुर्विंशमहरुपयन्त्यवधृतं वा उ तत्र महाव्रतं बृहदु वा आयतनेन महाव्रतस्य पृष्ठं भवति तस्माद्बृहदेवैतस्याह्नः पृष्ठं स्यादिति तस्य संवत्संवत्सरमभिपर्युदितं तस्यैतानि च्छन्दोरूपाणि होताऽजनिष्ट चेतन इत्यष्टर्चमाज्यं गायत्रीमात्रं गायत्रीमात्रो वै स्तोमस्तद्वै शस्त्रं समृद्धं यत्स्तोमेन संपद्यते माधुच्छन्दसः प्रउगः स वै समृद्धस्तस्य रूपेणान्ये प्रउगाः कल्पन्ते समृद्धं मे प्रथमतः कर्म कृतमसदित्या त्वा रथं यथोतय इति मरुत्वतीयस्य प्रतिपदिदं वसो सुतमन्ध इत्यनुचर एष एव नित्य एकाहातानस्तस्योक्तं ब्राह्मणम् ॥ ८ ॥

कया शुभा सवयसः सनीळा इति मरुत्वतीयमनुत्तमा ते मघवन्नकिन्विति नवमी तथा परिदधात्युत्तराः पूर्वाः शस्त्वा मारुत्यो हि ता भवन्त्यथैषा निष्केवलया तस्मिन्वाऽस्ति समान्या मरुतः संमिमिक्षुरिति संवत्तत्संवत्सरमभिवदति तदेतस्याह्नो रूपं तदिदास भुवनेषु ज्येष्ठमिति बृहद्विवो निष्केवल्यं बृहद्विवेनात्र होता रेतः सिञ्चति तददो महाः व्रतीयेनाह्ना प्रजनयतीति संवत्सरे संवत्सरे वै रेतः सिक्तं जायते तस्मिन्वाऽस्ति सं ते नवन्त प्रभृतामदेष्विति संवत्तत्संवत्सरमभिवदति तदेतस्याह्नो रूपं तत्सवितुर्वृणीमहेऽद्यानो देव सवितरिति नित्यैव वैश्वदेवस्य प्रतिपञ्चानुचरश्च तयोरुक्तं ब्राह्मणं तद्देवस्य सवितुर्वार्यं महदिति सावित्रं प्रजावन्तं रयिमस्मे समिन्वत्विति संवत्तत्संवत्सरमभिवदति तदेतस्याह्नो रूपं ते हि द्यावापृथिवी विश्वशंभुवेति द्यावापृथिवीयं पनाप्यमोजो अस्मे समिन्वतमिति संवत्तत्संवत्सरमभिवदति तदेतस्याह्नो रूपं किमु श्रेष्ठः किं यविष्ठो न आजगन्नित्याभवं संवत्सर इदमद्याव्यख्यतेति तत्प्रत्यक्षं संवत्सरमभिवदति तदेत-

स्याहो रूपं यज्ञस्य वो रथ्यं विश्पतिं विशामिति शार्यातं वैश्वदेव-
मिन्द्रो मित्री वरुणः संचिकित्रि इति संवत्संवत्सरमभिवदति तदेत-
स्याहो रूपं वैश्वानराय धिषणामृतावृध इति वैश्वानरीयं धिया रथं
न कुलिशः समृण्वतीति संवत्संवत्सरमभिवदति तदेतस्याहो रूपं
वृष्णे शर्धाय सुमस्त्राय वेधस इति मारुतं गिरः समञ्जे विदथेष्वाभुव
इति संवत्संवत्सरमभिवदति तदेतस्याहो रूपं यज्ञेन वर्धत जातवे-
दसमिति जातवेदसीयं संददस्वान्नयिमस्मासु दीदिहीति संवत्संवत्स-
रमभिवदति तदेतस्याहो रूपमित्याग्निमारुतसूक्तानीत्येतस्याहः सूक्तानि
तदग्निष्टोमो वोक्थं वाहः संतिष्ठतेऽग्निष्टोम इति पैङ्ग्यमुक्थमिति
कौषीतकम् ॥ ९ ॥

तद्धैतदहरेके छन्दोगाः सर्वस्तोमं कुर्वन्त्यनेनाह्वा षळहमाभुवन्व-
ळहेन संवत्सरं ये च संवत्सरे कामाः षळहो वा उ सर्वः संवत्सर इति
वदन्तस्ते यदि तथा कुर्युः षळहकृतं शस्त्रं कल्पयीत यत्प्रथमस्याह
आज्यं तदाज्यं यो द्वितीयस्याहः प्रउगः स प्रउगो यत्तृतीयस्याहो
मरुत्वतीयं तन्मरुत्वतीयं यच्चतुर्थस्याहो निष्केवल्यं तन्निष्केवल्यं यत्प-
ञ्चमस्याहो वैश्वदेवं तद्वैश्वदेवं यत्षष्ठस्याह आग्निमारुतं तदाग्निमारुतं
तत्र सर्वान्पृष्ठस्तोत्रियान्समाहृत्योपरिष्ठात्प्रगाथस्य प्रगाथीकृत्य शंसे-
त्षळहस्याऽऽप्त्यै तद्यथैतेनाह्वा छन्दोगाः षळहमाभुवन्ति षळहेन संव-
त्सरं ये च संवत्सरे कामा एवमेवैतेनाह्वा होता षळहमाप्नोति षळहेन
संवत्सरं ये च संवत्सरे कामास्तद्धस्मैतत्प्रतिश्याह सैषामुग्धिरेवेति यं कं
च छन्दोगाः स्तोममुपापद्येरन्न तदाद्विष्येत यदेवेदं शस्त्रं प्रागैक्ष्याम तत
एव नेयादेते वा उ स्तोमसाहे सूक्ते यत्कयाशुभीयतदिदासीये ताभ्या-
मेव न निश्चवेतेति न निश्चवेतेति ॥ १० ॥

इति शाङ्खायनब्राह्मण एकोनविंशोऽध्यायः ॥ १९ ॥

हरिः ॐ देवचक्रं वा एतत्परिप्लवं यत्संवत्सरस्तदमृतत्वं तस्मिन्नेत-
त्पदृतयमन्नाद्यं ग्राम्याश्च पशव आरण्याश्चौषधयश्च वनस्पतयश्चाप्सु-
चरं च परिप्लवं च तद्देवाः समारुह्य सर्वाल्लोकाननु परिप्लवन्ते देव-
लोकं पितृलोकं जीवलोकमिममुपोदकमग्नि लोकमृतधामानं वायुलोक-
मपराजितमिन्द्रलोकमधिदिवं वरुणलोकं प्रदिवं मृत्युलोकं रोचनं
ब्रह्मणो लोकं नार्कं सप्तमं लोकानां तद्यदभिप्लवमुपयन्ति संवत्सरमेव

तद्यजमानाः समारोहन्ति तस्मिन्नेतत्षट्पत्यमन्नाद्यमाप्नुवन्ति ग्राम्यांश्च
पशूनारण्यांश्चौषधींश्च वनस्पतींश्चाप्सुचरं च परिप्लवं च द्विज्योतिरुप-
यन्ति तेन द्वयमन्नाद्यमाप्नुवन्ति ग्राम्यांश्च पशूनारण्यांश्च द्विर्गामुपयन्ति
तेन द्वयमन्नाद्यमाप्नुवन्त्यौषधींश्च वनस्पतींश्च द्विरायुरुपयन्ति तेन द्वय-
मन्नाद्यमाप्नुवन्त्यप्सुचरं च परिप्लवं च ॥ १ ॥

ज्योतिः प्रथममहुरुपयन्ति तस्य तान्येव च्छन्दोरूपाणि यानि
प्रथमस्याहोः प्र वो देवायाग्रय इत्याज्यं प्रवत्प्रवद्वै प्रथमस्याहो रूपं
माधुच्छन्दसः प्रउगो रथन्तरं वै साम सृज्यमानं माधुच्छन्दसः
प्रउगोऽन्वसृज्यत तद्रूपेण कर्म समर्धयत्येतद्वा आर्धुकं कर्म यद्रूप-
समृद्धमा त्वा रथं यथोतय इति मरुत्वतीयस्य प्रतिपदिदं वसो
सुतमन्ध इत्यनुचर एष एव नित्य एकाहातानस्तस्योक्तं ब्राह्मण-
मिन्द्रो रथाय प्रवतं कृणोतीति मरुत्वतीयं प्रवत्प्रवद्वै प्रथमस्याहो रूप-
माया ह्यर्वाङ्गपवन्धुरेष्ठा इति निष्केवल्यमावदावद्वै प्रथमस्याहो रूपं
तत्सवितुर्वृणीमहेऽद्या नो देवसवितरिति नित्यैव वैश्वदेवस्य प्रतिपञ्चानु-
चरस्य तयोरुक्तं ब्राह्मणं युञ्जते मन उत युञ्जते धिय इति सावित्रं
युक्तवद्युक्तवद्वै प्रथमस्याहो रूपं प्रद्यावायज्ञैः पृथिवी ऋता वृधेति
द्यावापृथिवीयं प्रवत्प्रवद्वै प्रथमस्याहो रूपमिहेह वो मनसा बन्धुता नर
इत्यार्भवमुशिजो जग्मुरभि तानि वेदसेत्यभिवक्त्राथन्तरं रूपं कथा
देवानां कतमस्य यामनीति वैश्वदेवं कतम ऊती अभ्याववर्ततीत्यावदा-
वद्वै प्रथमस्याहो रूपं वैश्वानराय पृथुपाजसे विप इति वैश्वानरीयं
प्रवत्प्रवद्वै प्रथमस्याहो रूपं प्र त्वक्षसः प्रतवसो विरिग्निन इति मारुतं
प्रवत्प्रवद्वै प्रथमस्याहो रूपमेति प्रहोता व्रतमस्य माययेति जातवेदसीयं
प्रवत्प्रवद्वै प्रथमस्याहो रूपमिमं लोकं प्रथमेनाहोऽऽप्नुवन्त्यग्निं देवं देव-
तानां नामाधिभूतं वाचमात्मन् दधते ॥ २ ॥

गां द्वितीयमहुरुपयन्ति तस्य तान्येव च्छन्दोरूपाणि यानि द्वितीयस्या-
हस्त्वं हि क्षैतवद्यश इत्याज्यं त्वं विचर्षणे श्रव इति विवत्तदस्यान्तरि-
क्षस्य रूपं विवृतमिव हीदमन्तरिक्षं गार्त्समदः प्रउगो बृहद्वै साम सृज्य-
मानं गार्त्समदः प्रउगोऽन्वसृज्यत तद्रूपेण कर्म समर्धयत्येतद्वा आर्धुकं कर्म
यद्रूपसमृद्धं विश्वानरस्य वस्पतिमिति मरुत्वतीयस्य प्रतिपदि-
वती तस्या उक्तं ब्राह्मणमिन्द्र इत्सोमपा एक इत्यनुचर इन्द्रः सुतपा
विश्वायुरिति विवांस्तस्योक्तं ब्राह्मणमुत्तिष्ठ ब्रह्मणस्पत इत्युद्वाब्राह्मण-

स्पत्य उत्तिष्ठेत्युद्वद्वद्वै द्वितीयमहरिमा उ त्वा पुरुतमस्य कारोरिति मरुत्वतीयमुद्वत्तस्योक्तं ब्राह्मणं सुत इत्वं निमिश्ल इन्द्र सोम इति निष्के-
 वल्यं स्तोमे ब्रह्मणि शस्यमान उक्थ इत्युद्वत्तस्योक्तं ब्राह्मणं विश्वो
 देवस्य नेतुरिति वैश्वदेवस्य प्रतिपद्विवती तस्या उक्तं ब्राह्मणमा विश्व-
 देवं सत्यतिमित्यनुचरो विवांस्तस्योक्तं ब्राह्मणं द्वे वैश्वदेवानां प्रतिपदौ
 द्वावनुचरौ षष्ठतुः संवत्सरः षड्विधो द्वे द्यावापृथिवी द्वे इमे प्रतिष्ठे षळ-
 ङ्गोऽयमात्मा षड्विधोऽनु द्वे अहोरात्रे द्वाविमौ प्राणापानौ तन्न संवत्सरः
 संपदो यन्ति नाऽऽत्मसंस्कृतेर्न प्राणसंस्कृतेरभूदेवः सविता वन्द्यो नु
 न इति सावित्रमुद्वत्तस्योक्तं ब्राह्मणं ते हि द्यावापृथिवी विश्वशंभुवेति
 द्यावापृथिवीयं विवत्तस्योक्तं ब्राह्मणं ततं मे अपस्तदु तायते पुनरि-
 त्यार्मवमुद्वत्तस्योक्तं ब्राह्मणं देवान्हुवे बृहच्छ्रवसः स्वस्तय इति वैश्वदेव-
 मुद्वत्तस्योक्तं ब्राह्मणं पृथस्य वृष्णो अरुषस्य नूतसह इति वैश्वानरीयं वृष
 एव वृषा वा इन्द्रो वृषा त्रिष्टुप्तस्माद्वृष्णे शर्धाय सुमखाय वेधस इति
 मारुतं वृष एव तस्योक्तं ब्राह्मणं यज्ञेन वर्धत जातवेदसमिति
 जातवेदसीयं समिधानं सुप्रयसं स्वर्णरमित्युद्वत्तस्योक्तं ब्राह्मणमन्तरि-
 क्षलोक्तं द्वितीयेनाह्वाऽऽप्नुवन्तीन्द्रं देवं देवतानामोजोऽधिभूतं प्राणमा-
 त्मन्दधते ॥ ३ ॥

आयुस्तृतीयमहरूपयन्ति तस्य तान्येव च्छन्दो रूपाणि यानि तृतीय-
 स्याह्रस्वमग्ने वसूं रिहेत्याज्यं स्वयं संमृतं वा एतच्छन्दो यदह्नो रूपेण
 संपद्यते तान्नोहिदश्वगिर्वणस्त्रयस्त्रिंशतमावहेति त्रय इति तत्तृतीयस्याह्नो
 रूपमौष्णिहौ वैश्वमनसः प्रउगो रथन्तरं वै साम सृज्यमानमौष्णिहो
 वैश्वमनसः प्रउगोऽन्वसृज्यत तद्रूपेण कर्म समर्धयत्येतद्वा आर्धुकं कर्म
 यद्रूपसमृद्धं तं तमिद्राधसे मह इति मरुत्वतीयस्य प्रतिपत्तं तमिति
 निनृत्तिरन्तस्तृतीयमहर्नीव वा अन्तं गत्वा नृत्यति कश्चिद्ब्रह्म तत इया-
 त्रय इन्द्रस्य सोमा इत्यनुचरस्त्रय इति तत्तृतीयस्याह्नो रूपं प्रेतु ब्रह्मण-
 स्पतिरिति प्रवान्ब्राह्मणस्पत्यः प्रदेव्ये तु सूनृतेति निनृत्तिरन्तस्तृतीयमह-
 र्नीव वा अन्तं गत्वा नृत्यति कश्चिद्ब्रह्म तत इयात्तिस्रो मरुत्वतीयानां
 प्रतिपदस्त्रयोऽनुचरास्त्रयो ब्राह्मणस्पत्यास्त्रयो वा इमे लोका इमानेव
 तं लोकानामुवन्ति तिष्ठा हरीरथ आयुज्यमानेऽतिमरुत्वतीयं तिष्ठेति
 स्थितवत्तदन्तरूपमन्तस्तृतीयमहस्तिष्ठतीव वा अन्तं गत्वा कश्चिद्ब्रह्म तत
 इयादिन्द्रस्य नु वीर्याणि प्रवोचमिति निष्केवल्यं तस्य तदेवान्तरूपं यद्भू-

तानुवाद्यहन्नहिमन्वपस्तर्देति यदेतद्भूतमिवाभ्युदुष्यदेवः सविता हिर-
ण्ययेति सावित्रं घृतेन पाणी अभिगुष्णुते मख इति घृतवद्बहुदेवत्यं
वै घृतं बहुदेवत्यं तृतीयमहस्तस्माद्घृतवद्घृतेन द्यावापृथिवी अमीवृते
इति द्यावापृथिवीयं घृतवत्तस्योक्तं ब्राह्मणं तक्षत्रथं सृष्टं विघ्ननाऽप्यस
इत्यार्भवं तक्षन्हरी इन्द्रवाहा वृषण्वसू इति निनृत्तिरन्तस्त्वृतीयमहर्नीव
वा अन्तं गत्वा नृत्यति कद्राद्बहि तत इयादानो मद्राः क्रतवो यन्तु
विश्वत इति वैश्वदेवमप्रायुवो रक्षितारो दिवे दिव इति निनृत्तिरन्तस्त्वृती-
यमहर्नीव वा अन्तं गत्वा नृत्यति कद्राद्बहि तत इयाद्वैश्वानराय
धिषणाभृतावृष इति वैश्वानरीयं घृतं न पूतमग्नये जनामसीति घृतवत्त-
स्योक्तं ब्राह्मणमा रुद्रास इन्द्रवन्तः सजोषस इति मारुतं तुष्णजेन दिव
उत्सा उदन्यव इति दिव इति तदमुष्य लोकस्थं रूपं त्वामग्न क्रतावसः
समीधिर इति जातवेदसीयं त्वां त्वामिति सप्रमृति यथा वै सोऽर्कमेवं
सप्रमृत्यन्तरूपममुं लोकं तृतीयेनाह्वाऽऽप्नुवन्त्यादित्यं देवं देवतानां रूपम-
धिभूतं चक्षुरात्मन्द्धते रूपमधिभूतं चक्षुरात्मन्द्धते ॥ ४ ॥

इति शाङ्खायनब्राह्मणे विंशतितमोऽध्यायः ॥ २० ॥

हरिः ॐ देवा वै सृत्तुं पाप्मानमपजिघांसमाना ब्रह्मणः सलोकतां
सायुज्यमीप्सन्त एतमभिप्लवं षष्ठमपश्यंस्त एतेनाभिप्लवेनाभिप्लुत्य
सृत्तुं पाप्मानमपहत्य ब्रह्मणः सलोकतां सायुज्यमापुस्तथो एवैतद्यज-
माना एतेनैवाभिप्लवेनाभिप्लुत्य सृत्तुं पाप्मानमपहत्य ब्रह्मणः सलोकतां
सायुज्यमाप्नुवन्ति त एतेन पूर्वेण त्र्यहेणामिप्लुत्य गवा चतुर्थेऽह्नयजन्त
गमनायैवाऽऽयुः पञ्चममहुरुपायन्तस्त्वार्युत्वाय ज्योतिः षष्ठमहः पुनः
परस्तात्पर्यास्यन्सृत्त्योरेव पाप्मनो नान्ववाऽयनाय ॥ १ ॥

गां चतुर्थमहुरुपयन्ति तस्य तान्येव च्छन्दोरूपाणि यानि चतुर्थ-
स्याहो होताऽजनिष्ट चेतन इत्याज्यं जातवज्जातवद्वै चतुर्थस्याहो रूपं
मैधातिथः प्रउगो बृहद्वै साम सृज्यमानं मैधातिथः प्रउगोऽन्वसृज्यत
तद्रूपेण कर्म समर्धयत्येतद्वा आर्धुंकं कर्म यद्रूपसमुद्भं जनिष्ठा उग्रः सहसे
नुरायेति मरुत्वतीयं जातवज्जातवद्वै चतुर्थस्याहो रूपमुग्रो जज्ञे वीर्याय
स्वधावानिति निष्केवल्यं जातवज्जातवद्वै चतुर्थस्याहो रूपं तद्देवस्य
सवितुर्वार्यं महदिति सावित्रमजीजनत्सविता सुभ्रमुक्थ्यमिति जातव-
ज्जातवद्वै चतुर्थस्याहो रूपं ते हि द्यावापृथिवी विश्वशंभुवेति द्यावा-
पृथिवीयं सृजन्मनी धिषणे अन्तरीयत इति जातवज्जातवद्वै चतुर्थ-

स्याहो रूपमनश्वो जातो अनमीशुरुक्थ्य इत्यार्भवं जातवज्जात-
वद्वै चतुर्थस्याहो रूपमग्निरिन्द्रो वरुणो मित्रो अर्यमेति वैश्वदेवं यज्ञं
जनिन्वी तन्वी निमामृजुरिति जातवज्जातवद्वै चतुर्थस्याहो रूपं वैश्वान-
राय पृथुपाजसे विप इति वैश्वानरीयं तस्मिन्सुप्तानि यजमान आचक
इत्यावदाद्वै चतुर्थस्याहः प्रायणीयरूपं पुनः प्रायणीयं हि चतुर्थ-
महर्जात आपृणो भुवनानि रोदसी ३ इति जातवज्जातवद्वै चतुर्थ-
स्याहो रूपं प्र ये शुग्मन्ते जनयो न सप्तय इति मारुतं जातवज्जात-
वद्वै चतुर्थस्याहो रूपं जनस्य गोपा अजनिष्ट जागृविरिति जातवेद-
सीयं जातवज्जातवद्वै चतुर्थस्याहो रूपमन्नं चतुर्थेनाह्वाऽऽप्नुवन्ति चन्द्र-
मसं देवं देवतानां दिशोऽधिभूतं श्रोत्रमात्मन्दधते ॥ २ ॥

आयुःपञ्चममहरुपयन्ति तस्य तान्येव च्छन्दोरूपाणि यानि पञ्चम-
स्याहोऽग्न ओजिष्ठमा भरेत्याज्यं प्र नो राया परीणसेति रायेति रविम-
द्रयिमदिति वा अस्य रूपं मध्यासवत्तत्पङ्के रूपं संहार्यप्रउगो रथन्तरं
वै साम सृज्यमानं संहार्यप्रउगोऽन्वसृज्यत तद्रूपेण कर्म समर्धयत्येतद्वा
आर्धुकं कर्म यद्रूपसमृद्धं कस्य वीरः को अपश्यदिन्द्रमिति मरुत्वतीयं
यो राया वज्रीसुतसोममिच्छन्निति रायेति रयिमद्रयिमदिति वा अस्य
रूपमेतायामोपगव्यन्त इन्द्रमिति निष्केवल्यं गव्यन्त इति पशुमत्पशुम-
दिति वा अस्य रूपमुदुष्य देवः सविता हिरण्ययेति सावित्रं घृतेन
पाणी अभिपृष्णुते मख इति घृतवदघृतमिति पशुमत्पशुमदिति वा
अस्य रूपं घृतवती भुवनानामभिश्चियेति द्यावापृथिवीयं घृतवत्तस्योक्तं
ब्राह्मणं ततं मे अपस्तदु तायते पुनरित्यार्भवं सुचेव घृतं जुह्वाम विघ्न-
नेति घृतवत्तस्योक्तं ब्राह्मणं कथा देवानां कतमस्य यामनीति वैश्वदेवं
सहस्रसा मेघसा ताविवत्मनेति सहस्रसा इति पशुमत्पशुमदिति वा अस्य
रूपं पृक्षस्य वृष्णो अरुपस्य नूसह इति वैश्वानरीयमपामुपस्थे महिषा
अगृभ्णतेति महिषा इति पशुमत्पशुमदिति वा अस्य रूपं प्र वस्पळकंत्सु-
विताय दावन इति मारुतं गवामिव श्रियसे शृङ्गमुत्तममिति गवामि-
वेति पशुमत्पशुमदिति वा अस्य रूपं चित्र इच्छिशोस्तरुणस्य वक्षथ
इति जातवेदसीयं वाजिन्तमाय सह्यसे सुपित्र्येति वाजवत्तदेतस्याहो
रूपं मध्यासवत्तत्पङ्के रूपं पशून्पञ्चमेनाह्वाऽऽप्नुवन्ति रुद्रं देवं देवतानां
यशोऽधिभूतं वीर्यमात्मन्दधने ॥ ३ ॥

ज्योतिः षष्ठमहरुपयन्ति तस्य तान्येव च्छन्दोरूपाणि यानि षष्ठ-

स्याह्नः सखायः सं वः सम्यञ्चमित्याज्यं सखाय इति सर्वरूपं सर्वरूपं वै षष्ठमहस्तस्मात्सखाय इति सर्वानिवानुवदति संहार्यप्रउगो बृहद्वै साम सृज्यमानं संहार्यप्रउगोऽन्वसृज्यत तद्रूपेण कर्म समर्धयत्येतद्वा आर्धुकं कर्म यद्रूपसमृद्धं महौ इन्द्रो नृवदाचर्षणि प्रा इति मरुत्वती-यमुरुः पृथुः सुकृतः कर्तृभिर्भूदिति निनृत्तिरन्तः षष्ठमहर्नीव वा अन्तं गत्वा नृत्यति कद्वाङ्ग्रहि तत इयाद्यो जात एव प्रथमो मनस्वानिति निष्केवल्यं तस्य तदेवान्तरूपं यद्भूतानुवादि यो दासं वर्णमधरं गुहा-करिति यदेतद्भूतमिवामि सोदकं भवति तद्वितीयमन्तरूपं तदेवस्य सवितुर्वार्यं महदिति सावित्रं दिवो धर्ता भुवनस्य प्रजापतिरिति दिव इति तदमुष्यलोकस्य रूपं घृतेज द्यावापृथिवी अभीवृते इति द्यावापृ-थिवीयं घृतवत्सर्वदेवत्यं वै घृतं सर्वदेवत्यं वै षष्ठमहस्तस्माद्घृतवत्किमु श्रेष्ठः किं यविष्ठो न आजगन्नित्यामवं श्रेष्ठो यविष्ठ इति निनृत्तिरन्तः षष्ठमहर्नीव वा अन्तं गत्वा नृत्यति कद्वाङ्ग्रहि तत इयादबुधमुत्य इन्द्र-वन्तो अग्रय इति वैश्वदेवं तस्य तदेवान्तरूपं यत्सोदकं वैश्वानराय धिषणा मृता वृध इति वैश्वानरीयं घृतं न पूतमग्रये जनामसीति घृत-वत्तस्योक्तं ब्राह्मणं धारावरा मरुतो धृष्णवोजस इति मारुतं धारावरा इति निनृत्तिरन्तः षष्ठमहर्नीव वा अन्तं गत्वा नृत्यति कद्वाङ्ग्रहि तत इयात्त्वमग्ने द्युभिस्त्वमाशुशुक्षणिरिति जातवेदसीयं त्वं त्वमिति सप्रभृति यथा वै सोदकमेवं सप्रभृत्यन्तं रूपमपः षष्ठेनाह्नाऽऽप्नुवन्ति प्रजापतिं देवं देवतानां तेजोऽधिभूतममृतमात्मन्दधते ॥ ४ ॥

तदाहुः कस्माद्वैश्वदेवान्येवान्वायात्यन्तेनैकदेवत्यानि न द्विदेवत्या-नीति नैकदेवत्येन यातयामं भवति न द्विदेवत्येन वैश्वदेवेनैव यातयामं भवति तस्माद्वैश्वदेवान्येवान्वायात्यन्त एतेषामेवाह्नां सबलताया एतेषा-मभिप्लवानामयातयामतायै ज्योतिः प्रथममहरुपयन्ति तस्यैवैकाहस्य रूपेणायं ह्येकाह उत्तरेषामह्नां ज्योतिर्गां द्वितीयं गच्छन्ति ह्येनेनाऽऽयु-स्तृतीयं यन्ति ह्येनेनाग्निष्टोमौ प्रथमोत्तमे अहनी चत्वार्युक्थ्यानि मध्ये ब्रह्म वा अग्निष्टोमः पशव उक्थानि ब्रह्मणैव तत्पशूनुभयतः परिगृह्याऽऽ-त्मन्दधते तेषां वा एतेषां चतुर्णामुक्थानां सहस्रं स्तोत्रियाः साहस्राः पशवः प्र साहस्रं पोषमाप्नोति य एवं वेद पृष्ठ्यान्तान्वा इतश्चतुरश्र-तुरोऽभिप्लवानुपयन्ति पशवो वा अभिप्लवाः श्रीः पृष्ठ्यानि पशुभिरेव तच्छिद्रयमुभयतः परिगृह्याऽऽत्मन्दधते पृष्ठ्यारम्भणान्वा ऊर्ध्वं विश्व-

जितश्चतुरश्चतुरोऽभिप्लवानुपयन्ति श्रीर्वा अभिप्लवाः पशवः पृष्ठयानि
श्रियैव तत्पशूनुमयतः परिगृह्याऽऽत्मन्दधते ॥ ५ ॥

क्लृप्तो वा अभिप्लवः क्लृप्तच्छन्दा यो वै यज्ञक्रतुः क्लृप्तच्छन्दा भवति
सर्वजागतानि वै तस्य निविद्धानानि भवन्ति तृतीयसवने तथा यथा-
यथं निविदो धीयन्ते ता एनान्यथायथं धीयमानाः सर्वेषु च लोकेषु
सर्वेषु च कामेषु यथायथं दधति तद्यत्सर्वजागतानि निविद्धानानि
भवन्ति तृतीयसवने तेनो यः सर्वजागते तृतीयसवने कामः स उपाप्तो
यद्वे वैतास्तन्त्र्यास्त्रिष्टुभोऽहरहः शस्यन्ते तेनो यः सर्वत्रैष्टुभे तृतीयसवने
कामः स उपाप्तो यद्वेवैषा तन्त्र्या गायत्र्यहरहः सुरुपकृत्तुः शस्यते
तेनो यः सर्वगायत्रे तृतीयसवने कामः स उपाप्तो यद्वेवैष षळहः पुनः
पुनरभिप्लवते तस्मादभिप्लवो नामाभिप्लवन्ते ह्येनेन स्वर्गाय लोकाय
यजमानाः स्वर्गाय लोकाय यजमानाः ॥ ६ ॥

इति शाङ्खायनब्राह्मणे एकविंशतितमोऽध्यायः ॥ २१ ॥

हरिः ॐ प्रथममहरयमेव लोक आयतनेनाग्निर्गायत्री त्रिवृत्स्तोमो
रथंतरं साम तन्वस्य निदानं तस्यैतानि च्छन्दोरूपाणि करिष्यत्यथमे
पदे सदेवं यद्वै भविष्यत्तत्करिष्यदावत्प्रवदेषवदर्षवदक्तवद्युक्तवद्युञ्जा-
नवज्ज्योतिष्मद्भुक्मवदित्युप प्रयन्तो अध्वरमित्याज्यं प्रवत्प्रवद्वै प्रथम-
स्याह्नो रूपं गायत्रं गायत्रप्रातः सवनो ह्येष त्र्यह इति नु व्यूलह उवधृ-
त्यैतत्प्र वो देवायाग्नय इति समूलहे तस्योक्तं ब्राह्मणं माधुच्छन्दसः प्रउ-
गस्तस्योक्तं ब्राह्मणमायात्विन्द्रोऽवस उप न इति मरुत्वतीयमावदावद्वै
प्रथमस्याह्नो रूपं स्वर्णरादवसेनो मरुत्वानिति स एवास्मिन्मरुत्यङ्ग
आ न इन्द्रो दूरादान आसादिति निष्केवल्यमावदावद्वै प्रथमस्याह्नो रूपं
संपातौ निष्केवल्यमरुत्वतीये भवतः प्रथमेऽहन्संपातैर्वै देवाः स्वर्गं लोकं
समपतन्तस्मादेनौ प्रथमौ शस्येते स्वर्ग्यौ तद्यत्संपातौ निष्केवल्यमरुत्व-
तीये भवतः प्रथमेऽहन्स्वर्गस्यैव लोकस्य समष्ट्यै युञ्जते मन उत युञ्जते
धियः प्रद्यावा यज्ञैः पृथिवी ऋता वृधेहे हवो मनसा बन्धुता नर इत्यार्भवं
तेन नियच्छति युक्तवन्ति च वै प्रवन्ति च प्रथमेऽहन्सूक्तानि शस्यन्ते
तद्यदिहेह व इत्यार्भवं करोति तन्नियुत्या प्रच्युत्यै रूपं हयो न विद्वां अयुजि
स्वयं धुरीति वैश्वदेवं युक्तवद्युक्तवद्वै प्रथमस्याह्नो रूपं तस्य द्वे उत्तमे
उत्सृजति कुविदेते अवधृते आग्निमारुते शस्येतेऽ इति तदु ह स्माऽऽह

कौषीतकिः शंसेदेव सूक्तस्याव्यवच्छेदाय न ह वा ऋक्छन्नेन यातयामा भवति नानुवचनेन वषट्कारेणैव सा यातयामा भवति समानेऽहन्वैश्वानराय पृथुपाजसे विप इति वैश्वानरीयं प्रवत्प्रवद्वै प्रथमस्याहो रूपं प्रशर्धाय मारुताय स्वमानव इति मारुतं प्रवत्प्रवद्वै प्रथमस्याहो रूपं प्रतव्यसीं नव्यसीं धीतिमग्नय इति जातवेदसीयं प्रवत्प्रवद्वै प्रथमस्याहो रूपमिमं लोकं प्रथमेनाह्वाऽऽप्नुवन्ति गायत्रीं छन्दश्चिवृतं स्तोमं रथन्तरं साम प्राचीं दिशं वसन्तमृतूनां वसून्देवान्देवजातमग्निमधिपतिम् ॥ १ ॥

द्वितीयमहरन्तरिक्षलोक आयतनेनेन्द्रश्चिद्बुधश्चदश स्तोमो बृहत्साम तन्वस्य निदानं तस्यैतानि च्छन्दोरूपाणि कुर्वन्मध्यमे पदे सदेवं यद्वै प्रत्यक्षमस्पृष्टं तत्कुर्वद्भतवद्भ्रवद्वृत्रहवद्वृषणवदुद्भृद्विवस्थितं त्वामित्यग्निं द्रूतं वृणीमह इत्याज्यं होतारं विश्ववेदसमिति विवत्तस्योक्तं ब्राह्मणं गायत्रं गायत्रप्रातःसवनो ह्येष उग्रह इति नु व्यूह उद्भृत्यै तत्त्वं हि क्षैतवद्यश इति समूलहे तस्योक्तं ब्राह्मणं गार्त्समदः प्रउगस्तस्योक्तं ब्राह्मणमिन्द्र सोमं सोमपते पिबेममिति मरुत्वतीयं माध्यंदिने सवने वज्रहस्तेति वज्रवत्तदेतस्याहो रूपं या त ऊतिरवमा या परमेति निष्केवल्यं तामिरूपु वृत्रहत्येवीर्न इति वृत्रहवत्तदेतस्याहो रूपं तद्देवस्य सविनुर्वार्यं महदिति सावित्रं त्रिरन्तरिक्षं सविता महित्वनेति तत्प्रत्यक्षमन्तरिक्षस्य रूपं ते हि द्यावापृथिवी विश्वशंभुवेति द्यावापृथिवीयं विवत्तस्योक्तं ब्राह्मणं तक्षत्रथं सुवृतं विघ्ननाऽऽप स इत्यार्भवं तक्षन्हरी इन्द्रवाहा वृषण्वसू इति वृषण्वत्तस्योक्तं ब्राह्मणं यज्ञस्य वो रथ्यं विश्पतिं विशामिति शार्यातिं वैश्वदेवं वृषाकेतुर्यजतो द्यामशायतेति वृषण्वत्तस्योक्तं ब्राह्मणं पृक्षस्य वृष्णो अरुषस्य नूसहो वृष्णे शर्धाय सुमसाय वेधस इति वृषण्वती तयोरुक्तं ब्राह्मणं नूचित्सहोजा अमृतो नितुन्दत इति जातवेदसीयं होता यद्द्रूतो अभवद्विवस्वत इति विवत्तस्योक्तं ब्राह्मणं तस्य प्रातर्मक्षू धिया वसुर्जगम्यादित्युत्तमा परमे वै तदहरभिवदति परमे वै तदहरभ्यारभ्य वसन्तीति ह स्याऽऽह कौषीतकिरन्तरिक्षलोकं द्वितीयेनाह्वाऽऽप्नुवन्ति त्रिष्टुभं छन्दः पञ्चदशं स्तोमं बृहत्साम दक्षिणां दिशं ग्रीष्ममृतूनां मरुतो देवान्देवजातमिन्द्रमधिपतिम् ॥ २ ॥

तृतीयमहरसावेव लोक आयतनेन वरुणो जगती सप्तदश स्तोमो वै रूपं साम तन्वस्य निदानं तस्यैतानि च्छन्दोरूपाणि चक्रवदुत्तमे पदे सदेवं यद्वै भूतानुवादि तच्चक्रवदश्वावद्गोमद्रथवद्भूतवत्स्थितवदन्तवत्सो-

दर्कमनिरुक्तं सप्रभृतीनि युक्ष्वा हि देवहूतमानित्याज्यं तदाहुयदन्तस्तृतीयमहरथ कस्माद्युक्तवदाज्यमित्येतेन वा अह्ना देवाः स्वर्गं लोकमायन्युक्ता वै तदायंस्तस्मादिति ब्रूयादश्वां अग्ने रथीरिवेति रथवत्तदेतस्याहो रूपं गायत्रं गायत्रप्रातःसवनो ह्येष त्र्यह इति नु व्यूह उच्छृत्येतत्त्वमग्ने वसूरिहेति समूलहे तस्योक्तं ब्राह्मणमौष्णिह आत्रेयः प्रउगो जागतं वै तृतीयमहस्तद्यदौष्णिह आत्रेयस्तृतीयस्याहः प्रउगस्तत्प्रातः सवनं जगती मजते ॥ ३ ॥

अथ्यमा मनुषो देवतातेति मरुत्वतीयं त्रीति तत्तृतीयस्याहो रूपं यदद्याव इन्द्र ते शतमिति वैरूपस्य स्तोत्रियः शतं भूमी रुतस्युरिति निनृत्तिरन्तस्तृतीयमहर्नीव वा अन्तं गत्वा नृत्यति कद्यद्ग्रहि तत इयाद्यदिन्द्र यावतस्त्वमित्यनुरूपः शिक्षेयमिन्महयते दिवे दिव इति निनृत्तिरन्तस्तृतीयमहर्नीव वा अन्तं गत्वा नृत्यति कद्यद्ग्रहि तत इयादिन्द्र त्रिधा तु शरणमिति त्रिवान्तसामप्रगाथस्त्रिधात्विति तत्तृतीयस्याहो रूपमहं भुवं वसु नः पूर्व्यस्पतिरितीन्द्रसूक्तमहमहमिति सप्रभृति यथा वै सोदर्कमेवं सप्रभृत्यन्तरूपं यो जात एव प्रथमो मनस्वानित्येतस्मिन्नेष्टुमे निविदं दधाति तदेतदिन्द्र तनूः सूक्तमेतस्मिन्ह गृत्समदो बाभ्रवो निविदं दधदिन्द्रस्य प्रियं धामोपजगामेत्युप ह वा इन्द्रस्य प्रियं धाम गच्छति जयति परं लोकं य एतस्मिन्सूक्ते निविदं दधाति तस्य तदेवान्तरूपं यद्भूतानुवादि यो दासः वर्णमधरं गुहाकरिति यदेतद्भूतमिवाभिसोदर्कं भवति तद्वितीयमन्तरूपम् ॥ ४ ॥

अभि त्वा देवसवितरित्यभिवाननुचरस्तदाहुयदन्तस्तृतीयमहरथ कस्मादभिवाननुचर इत्येतेन वा अह्ना देवाः स्वर्गं लोकमायन्नभिप्रेप्सन्तो वै तदायंस्तस्मादिति ब्रूयादुदुष्य देवः सविता हिरण्यया घृतवती भुवनानामभि श्रियेति घृतवती तयोरुक्तं ब्राह्मणमनश्वो जातो अनमीशुरुक्थ्य इत्यार्भवं रथस्त्रिचक्रः परिवर्तते रज इति त्रिचक्र इति तत्तृतीयस्याहो रूपं परावतो ये दिधिपन्त आप्यमिति वैश्वदेवं परावत इत्यन्तो वै परावतोऽन्तस्तृतीयमहरन्ते अन्तं दधात्यर्धर्चोदर्काणि ह वा एतानि सूक्तानि भवन्ति पदोदर्काण्येकान्यर्धपदोदर्काण्येकान्यथैतत्तृतीयपदोदर्कमेव तत्तृतीयस्याहो रूपं वैश्वानराय धिपणामृता वृध इति वैश्वानरीयं घृतं न पूतमग्नये जनामसीति घृतवत्तस्योक्तं ब्राह्मणं धारावरा मरुतो धृष्णवोजस इति मारुतं धारावरा इति निनृत्तिरन्तस्तृती-

यमहर्नवि वा अन्तं गत्वा नृत्यति कश्चिद्ब्रूहि तत इयात्त्वमग्ने प्रथमो
अङ्गिरा ऋषिरिति जातवेदसीयं त्वं त्वमिति सप्रभृति यथा वै सोदर्क-
मेवं स प्रभृत्यन्तरूपममुं लोकं तृतीयेनाह्नाऽऽप्नुवन्ति जगतीं छन्दः
सप्तदशं स्तोमं वैरूपं साम प्रतीचीं दिशं वर्षां ऋतूनामादित्यान्देवा-
न्देवजातं वरुणमधिपतिम् ॥ ५ ॥

अन्तस्तृतीयमहस्ते देवा अन्तं गत्वा चतुर्थमहर्चिच्छंस्तस्मादिच्छध्वं
तदिह्वाऽविन्दंस्तस्माद्युक्तवत्तदाहुयदन्तस्तृतीयमहरथ कस्माच्चतुर्थेऽहन्यु-
ङ्क्षयतीति वाच एव तदायतनं यच्चतुर्थमहरन्नं विराळन्नं न्यूङ्खोऽन्नमेव
तद्यज्ञे च यजमानेषु च दधात्यथो अवाप्यते वै तृतीयेनाह्ना वाक्तामेवैत-
च्चतुर्थेऽहन्विभावयति यथायस्तप्तं विनयेदेवं तद्वाचो विभृत्यै तस्यैतानि
च्छन्दोरूपाणि सम्राड्भृत्स्वराड्द्विराड्भृत्स्वातवदूतिमद्वीतिमत्परिवदभिवदुप-
वदित्याग्निं न स्ववृक्तिभिरिति वै मदमाज्यं विमदेन वै देवा असुरान्वि-
मदस्तद्यद्विमदः शस्यते मध्यतश्च होत्रासु चाङ्गादङ्गादेव तद्यजमानाः
पाप्मानं विमदन्त्यग्निर्जातो अथर्वणेति जातवत्तदेतस्याह्नो रूपम् ॥ ६ ॥

ता दश जगत्यः संपद्यन्ते जगत्प्रातःसवनो ह्येष त्र्यहो विंशतिर्ग-
यत्री गायत्री प्रातःसवनं वहति तदु ह प्रातःसवनरूपान्वाय इतीति
नुव्यूल्ह उद्धृत्यैतदग्निं नरो दीधितिभिररण्योरिति समूल्हे वैराजमाज्यं
वैराजं पृष्ठं तत्सलोम वासिष्ठमाज्यं वासिष्ठं पृष्ठं तत्सलोम हस्तच्युती
जनयन्त प्रशस्तमिति जातवत्तदेतस्याह्नो रूपमानुष्टुभः प्रउग आनुष्टुभं
वै चतुर्थमहस्तदेनस्वेन छन्दसा समर्धयति तं त्वा यज्ञेभिरीमह इति
यज्ञवत्या मरुत्वतीयं प्रतिपद्यते पुनरारम्भ्यो वै चतुर्थेऽहन्यज्ञो यज्ञमेव
तदारमते श्रुधीहवामिन्द्रमारिषण्य इति मरुत्वतीयं ता वा एतास्त्रिष्टुभो
विराड्वर्णास्ता अत्र क्रीयन्त एता ह्यह्नो रूपेण संपन्ना इन्द्र मरुत्व
इह पाहि सोममिति विज्ञातत्रैष्टुभं सवनधरणं तानि वा एतानि विज्ञा-
तत्रैष्टुभानि सवनधरणानि मध्यंदिनान्न च्यवन्ते त्रैष्टुभो वा इन्द्रो मध्यं-
दिनायतनो वा इन्द्रस्तद्यदेतानि विज्ञातत्रैष्टुभानि सवनधरणान्यपि
व्यूल्हच्छंदसो मध्यंदिनान्न च्यवन्ते त्रैष्टुभ इन्द्रो नेदिन्द्रं स्वादायतना-
च्च्यवयानीति जातं यत्त्वा परि देवा अभूषन्निति जातवत्तदेतस्याह्नो
रूपमिमं नु मायिनं हुव इति मरुत्वतीयं गायत्रं गायत्रमध्यंदिनो ह्येष
त्र्यहः ॥ ७ ॥

अथात इह न्यूङ्क्षयेदिहा ३ इति स्तोत्रियानुरूपयोश्चैव न्यूङ्क्षा उक्थ-
मुखीययोश्चातनाऽऽद्विजेताऽऽत्मा वै स्तोत्रियः प्रजानुरूपोऽन्नं विरा-

ळन्नं न्यूङ्क्षोऽन्नमेवाऽऽत्मनि प्रजायां च दधात्यानुष्टुमं न्यूङ्क्षं न्यूङ्क्षयेदिति
 हैक आहुरानुष्टुमं वै चतुर्थमहस्तदेनस्वेन च्छदसा समर्धयति वैराजं
 न्यूङ्क्षं न्यूङ्क्षयेदिति सा स्थितिरन्नं विराळन्नं न्यूङ्क्षोऽन्नमेव तदात्मनि
 प्रजायां च दधाति मध्यमे पदे न्यूङ्क्षयेदात्मा वै पूर्वं पदं प्रजोत्तमं
 मध्यं मध्यमं पदं मध्ये वा इदमात्मनोऽन्नं धीयते तद्यथाऽऽभिर्ग्रासमन्न-
 मद्यादेवं तदिन्द्रमिद्वेवतातय इत्यष्टेन्द्रः साम्नः प्रगाथ एतेन वै देवाः
 सर्वा अटीराशुवत तथो एवैतद्यजमाना एतेनैव सर्वा अटीरशुवते
 कुह श्रुत इन्द्रः कस्मिन्नद्येति कुहश्रुतीयास्ता वा एता विराजो वाऽनु-
 ष्टुमो वा भवन्ति ता अत्र कीयन्त एता ह्यन्नोरूपेण संपन्ना युध्मस्य ते
 वृषभस्य स्वराज इति विज्ञातत्रैष्टुमं सवनधरणं तस्योक्तं ब्राह्मणं
 स्वराज इति स्वराङ्गत्स्वराङ्गदिति वा अस्य रूपं त्यमु वः सत्रासाहमिति
 निष्केवल्यं विश्वासु गीर्ष्वायतमित्यावदावद्वै चतुर्थस्याह्नः प्रायणीयरूपं
 पुनः प्रायणीयं हि चतुर्थमहर्गायत्रं गायत्रमध्यंदिनो ह्येष त्र्यहः ॥ ८ ॥

हिरण्यपाणिमूतय इत्यूतिमाननुचर ऊतय इत्यूतिमदूतिमदिति वा
 अस्य रूपमा देवो यातु सविता सुरत्नः प्र द्यावा यज्ञैः पृथिवी नमोभिः
 प्र क्रमुभ्यो दूतमिव वाचमिष्ये प्र शुक्रैतु देवी मनीषेत्येति वा वै प्रेति वा
 प्रायणीयरूपं तस्मादावन्ति च प्रवन्ति च चतुर्थेऽहन्सूक्तानि शस्यन्ते प्राय-
 णीयरूपेण पुनः प्रायणीयं हि चतुर्थमहर्द्विपदाः शस्यन्ते द्विपाद्वा अभि-
 क्रमितुमर्हत्यभिक्रान्त्यैतद्वपं तद्यथोपप्रयाय स्वर्गस्य लोकस्य नेदीय-
 स्तायां वसेदेवं तत्प्रसम्राजो असुरस्य प्रशस्तिमिति वैश्वानरीयं सम्राज
 इति सम्राङ्गत्सम्राङ्गदिति वा अस्य रूपं क ई व्यक्ता नरः सनीळा इति
 मारुतं तस्य तद्ब्राह्मणं यत्प्रशुकीयस्य हुवे वः सुद्योत्मानं सुवृक्तिमिति
 जातवेदसीयं तस्य तद्ब्राह्मणं यन्मरुत्वतीयस्य प्र यन्तु वाजास्तविषीभि-
 रग्नय इति तिस्रोऽधिकाः समूल्हा आ त्वेषमुग्रमव ईमहे वयमित्यावदावद्वै
 चतुर्थस्याह्नः प्रायणीयरूपं पुनः प्रायणीयं चतुर्थमहर्वसुं न चित्रमहसं
 गृणीष इति जातवेदसीयं घृतनिर्णिग्ब्रह्मणे गातुमेरयेत्यावदावद्वै चतुर्थ-
 स्याह्नः प्रायणीयरूपं पुनः प्रायणीयं हि चतुर्थमहरथोक्त्यान्नुपेत्य सृष्ट्वा
 षोळशिनमुपयन्ति षोळशकलं वा इदं सर्वमस्यैव सर्वस्याऽऽप्त्या अन्नं
 चतुर्थेनाह्नाऽऽप्नुवन्त्यानुष्टुमं छन्द एकविंशं स्तोमं वैराजं सामोदीचीं
 दिशं शरदमृतानां साध्यांश्चाऽऽप्यांश्च देवान्देवजाते बृहस्पतिं च चन्द्रमसं
 चाधिपती बृहस्पतिं च चन्द्रमसं चाधिपती ॥ ९ ॥

इति शाङ्खायनब्राह्मणे द्वाविंशोऽध्यायः ॥ २२ ॥

हरिः ॐ पशवः पञ्चममहः पङ्क्तिर्वै तन्वस्य निदानं पशवः पङ्क्ति-
रिति तस्यैतानि च्छन्दोरूपाणि वृषभवद्धेनुमददुग्धवद्धृतवन्मद्वद्र-
यिमद्वाजवद्ध्यासवदितिमीमूषु वो अतिथिमुषर्बुधमित्याज्यं रायः सूनो
सहसो मर्त्येष्विविति राय इति रयिमद्रयिमदिति वा अस्य रूपमध्यासव-
त्तत्पङ्क्ते रूपं जागतं जगत्पातःसवनो ह्येष व्यह इति नु ध्यूल्ह उद्ध-
त्यैतदग्निं तं मन्ये यो वसुरिति समूल्हे पाङ्क्तं पङ्क्तिर्वै पञ्चममहर्ह्यदेतद-
हस्तदेता अस्तं यं यन्ति धेनव इति धेनुमदिति वा अस्य रूपं बार्हतः
प्रउगः पशवः पञ्चममहर्षार्हताः पशवः पछूनामेवाऽऽप्त्यै यत्पाञ्चज-
न्यया विशेति मरुत्वतीयस्य प्रतिपत्पाञ्चजन्ययेति तत्पञ्चमस्याहो रूप-
मित्था हि सोम इन्मद इति मद्वत्पाङ्क्तं तस्योक्तं ब्राह्मणमवितासि सुन्वतो
वृक्तबर्हिष इति षट्पदाः षड्वा क्रतवः संवत्सरः संवत्सरस्यैवाऽऽप्त्यै
तासां गायत्रीशंसं शस्त्रमिति ह स्माऽऽह कौषीतकिस्तद्वा अत्र संपन्नं
यद्गायत्रीशंसं तद्यदष्टाभिरष्टाभिरक्षरैः प्रणौति तद्गायत्रीरूपं मरुत्वो
इन्द्र वृषभो रणायेति विज्ञातत्रैष्टुभं सवनधरणं तस्योक्तं ब्राह्मणं वृषभो
रणायेति वृषभवत्तदेतस्याहो रूपमयं ह्येन वा इदमिति मरुत्वतीयं
गायत्रं गायत्रमध्यंदिनो ह्येष व्यहः ॥ १ ॥

महानाम्न्यः पृष्ठं भवन्ति महानाम्नीभिर्वा इन्द्रो वृत्रमहंस्तं वृत्रं
हत्वा यन्तं देवताः प्रत्युपातिष्ठन्त पराञ्च्यो हास्मादग्नेऽपक्रान्ता
बिभ्यत्यस्तस्थुस्तं प्रजापतिः पप्रच्छाशको हन्तूश्मित्येवाह्येवेति प्रत्यु-
वाचानिरुक्तमनिरुक्त उ वै प्रजापतिस्तत्प्राजापत्यं रूपं तमाग्निः पप्रच्छा-
शको हन्तूश्मित्येवाह्यग्र इति प्रत्युवाच तं स्वो महिमा पप्रच्छा-
शको हन्तूश्मिति स हास्मादग्नेऽपक्रान्तो बिभ्यत्तस्थावेवाहीन्द्रेति
प्रत्युवाच तं पूषा पप्रच्छाशको हन्तूश्मित्येवाहि पूषन्निति प्रत्युवाच
तं विश्वे देवाः पप्रच्छुरशको हन्तूश्मित्येवाहि देवा इति प्रत्युवाच
तानि वा एतानि पञ्च पदानि पुरीषमिति शस्यन्ते सोरुच एव वेला
ता वा एताः शक्र्य एतामिर्वा इन्द्रो वृत्रमशकद्धन्तुं तद्यदामिर्वृत्रम-
शकद्धन्तुं तस्माच्छक्र्यः शक्तयो हि प्रत्यस्मै पिपीषते यो रयिवो
रयितमस्त्यमुवो अप्रहणमिति त्रयस्तृचा अस्मा अस्मा इद्वन्धस
इति बृहतीं दशमीं करोत्येवा ह्यसि वीर्युरिति त्वेव स्थिता
पुरीषस्य समानाभिव्याहारा तथा स स्तोत्रियेण समो वाऽतिशयो
वा संपद्यते यदिन्द्र नाहुषीष्वेति साम्नः प्रगाथो यद्वा पञ्च क्षितीना-

मिति पञ्चेति तत्पञ्चमस्याहो रूपमिन्द्रो मदाय वावृध इति मद्-
 त्याङ्क्तं तस्योक्तं ब्राह्मणं प्रेदं ब्रह्मवृत्रतूर्येष्वाविधेति षट्पदास्तासा-
 भुक्तं ब्राह्मणमभूरेको रयिपते रयीणामिति विज्ञातत्रैष्टुमं सवनधरणं
 तस्योक्तं ब्राह्मणं रयिपते रयीणामिति रयिमद्रयिमदिति वा अस्य
 रूपं मध्यासवत्तत्पङ्के रूपं तमिन्द्रं वाजयामसीति निष्केवल्यं स वृषा
 वृषभोऽभुवदिति वृषमवत्तदेतस्याहो रूपं गायत्रं गायत्रमध्यंदिनो ह्येष
 ऋषः ॥ २ ॥

तत्सवितुर्वरेण्यमिति वैश्वामित्रोऽनुचरः पृथयानामेव नानात्वाय
 वाजयन्तः पुरंध्येति वाजवत्तदेतस्याहो रूपमुदुष्य देवः सविता वमूना
 इति सावित्रं वाममद्य सवितर्वाममुख इति वाममिति पशुमत्पशुम-
 दिति वा अस्य रूपं मही द्यावापृथिवी इह ज्येष्ठे इति द्यावापृथिवीयं
 रुवद्धोक्षा पप्रथानेभिरेवैरित्युक्तेति पशुमत्पशुमदिति वा अस्य रूपमु-
 भुर्विश्वा वाज इन्द्रो नो अच्छेत्यार्मव ये गोमन्तं वाजवन्तं सुवीर-
 मिति गोमन्तमिति पशुमत्पशुमदिति वा अस्य रूपं कोऽनु वा मित्रा-
 वरुणा वृता यज्ञिति वैश्वदेवं यज्ञायते वा पशुषो न वाजानिति पशुष
 इति पशुमत्पशुमदिति वा अस्य रूपं मध्यासवत्तत्पङ्के रूपं हविष्णान्त-
 मजरं स्वर्विधीति वैश्वानरीयं पान्तमिति तत्पञ्चमस्याहो रूपं वपुर्न
 तञ्चिकितुषे चिदस्त्विति मारुतं समानं नाम धेनुपत्यमानमिति धेन्विति
 पशुमत्पशुमदिति वा अस्य रूपमग्निर्होता गृहपतिः स राजेति जातवे-
 दसीयमवानो मघवन्वाजसाताविति वाजवत्तदेतस्याहो रूपं मध्या-
 सवत्तत्पङ्के रूपमिति नु व्यल्हेऽथ समूल्हे मूर्धानं दिवो अरतिं पृथिव्या
 इति वैश्वानरीयं नाभिं यज्ञानां सदनं रयीणामिति रयिमद्रयिमदिति
 वा अस्य रूपमा रुद्रास इन्द्रवन्तः सजोषस इति मारुतं गोमदश्वा-
 बद्रथत्सुवीरमिति गोमदश्वावदिति पशुमत्पशुमदिति वा अस्य रूप-
 मिममू षु वो अतिथिमुषर्बुधमिति जातवेदसीयं तस्योक्तं ब्राह्मणं पशुन्य-
 श्चमेनाह्वाऽऽभुवन्ति पङ्क्तिं छन्दस्त्रिणवं स्तोमं शाक्रं सामावाचीं दिशं
 हेमन्तभूतनां मरुतो देवान्देवजातं रुद्रमधिपतिम् ॥ ३ ॥

पशवः पञ्चममहरथ पुरुष एव षष्ठमहः स वै पुरुषः प्रजापतिः
 पूर्वोऽस्य सर्वस्यातिच्छन्दो वै प्रजापतिस्तत्प्राजापत्यं रूपमसुरीन्द्रं प्रत्यु-
 त्क्रमत पर्वन्पर्वन्मुष्कान्कृत्वा तामिन्द्रः प्रतिजिगीषन्पर्वन्पर्वन्छेपांस्य
 कुण्ठेनेन्द्र उ वै परच्छेपः सर्वं वा इन्द्रेण जिगीषितं तां समभवत्तमर्ह-

णादसुरमायया स एताः पुनः पदा अपश्यत्तामिरङ्गादङ्गात्पर्वणः पर्वणः
 सर्वस्मात्पाप्मनः संप्रामुच्यत तद्यत्परुच्छेपः शस्यते मध्यतश्च होत्रासु
 चाङ्गादङ्गादेव तद्यजमानाः पर्वणः पर्वणः सर्वस्मात्पाप्मनः संप्रामुच्यन्ते
 नित्याः पूर्वा याज्याः कृत्वा पारुच्छेपीभिर्यजन्ति तद्यदाभिस्तदहर्न
 वषट् कुर्वन्ति तेनोत्सृष्ट्वा यद्वैवैनात्नान्तरयन्ति नेदच्युतं यज्ञस्य प्रियं
 देवानामन्तरयामेति नित्यान्पूर्वानृतुयाजान्कृत्वा गार्त्समदैर्यजन्ति तद्य-
 देभिस्तदहर्न वषट् कुर्वन्ति तेनोत्सृष्ट्वा यद्वैवैनात्नान्तरयन्ति नेदच्युतं
 यज्ञस्य प्रियं देवानामन्तरयामेति तेन तेऽतिच्छन्दसो भवन्ति तथेषां
 सप्तपदामिर्वषट्कृतं भवति तदु ह स्माऽऽह कौषीतकिर्धिराळ्टमानि ह
 वा एतस्य च्छन्दांसि गोपायन्ति योऽसौ तपति तां ते संपदं मोहयन्ति
 येऽतिच्छन्दोभिर्यजन्ति ॥ ४ ॥

तद्वै खल्वैकाहिकीभिरेव यजेयुर्देवायानस्यैव पथो समुग्धा
 इति तद्वाप्यणीचीमौ नो जात्रालगृहपतीन्सत्रमासीनानुपास्यद्यप्र-
 च्छाप्नो गाता ३ परुच्छेपा ३ इति त उ ह तूष्णीमासुस्तत उ होत्त-
 रार्धात्सदसश्चित्रो गौश्रायणिरमिपरोवाद्गौश्रोवानाहैवाहो गामन-
 परुच्छेपाः शस्त्रेणाहन्परुच्छेपोऽङ्गायतीष्वैकाहिकीभिरयाक्ष्म तेनो अहो
 नागामेति यथायथं यजेयुर्देवायतनं वै षष्ठमहस्तद्यत्तदहर्होतैव वषट्-
 कुर्याद्धोतैनयोर्देवायतनं संपृश्नीताध्वर्योर्गृहपतेश्चाजिं ह वा एते यन्ति
 स्वर्गे लोके षष्ठेनाह्ना स योऽनवानं समापयति स स्वर्गं लोकमुज्जयति
 यद्यप्यवान्यात्पुनः पुनः प्रतीसारमुपशिक्षेतैव ॥ ५ ॥

अयं जायत मनुषो धरीमणीत्याज्यमयमित्यनिरुक्तमनिरुक्त उ वै
 प्रजापतिस्तत्प्राजापत्यं रूपमतिच्छन्दसः सप्तपदाः पुनः पदा यदेतदह-
 स्तदेतानपदं च पुनः पदं चान्तरेणावान्यादात्मा वै पदं प्राणाः पुनः पदं स
 योऽत्राधानं तं ब्रूयात्प्राणादात्मानमन्तरगान्न जीविष्यति तथा ह
 स्यात्तस्मान्न पदं च पुनः पदं चान्तरेणावान्यादातिच्छन्दसः प्रउग
 आतिच्छन्दसं वै षष्ठमहस्तदेन स्वेन च्छन्दसा समर्धयति स पूर्वो
 महानामिति मरुत्वतीयस्य प्रतिपत्स इत्यनिरुक्तमनिरुक्त उ वै प्रजा-
 पतिस्तत्प्राजापत्यं रूपं यं त्वं रथमिन्द्रमेधसातयइति पारुच्छेपं तस्योक्तं
 ब्राह्मणं यः शूरैः स्वः सनितेति शूरैरिति स एवारिमन्मरुन्यङ्गः स यो
 वृषा वृष्णेभिः समोका इति विज्ञातत्रैष्टुमं सवनधरणं तस्योक्तं ब्राह्मणं
 वृषा वृष्णेभिरिति निनृत्तिरन्तः षष्ठमहर्नीच वा अन्तं गत्वा नृत्यति

कद्यङ्ग्रहि तत इयान्मरुत्वौ इन्द्र मीढु इति मरुत्वतीयं गायत्रं गायत्र-
मध्यंदिनो ह्येष उग्रहः ॥ ६ ॥

रेवतीर्नः सधमादे रेवाँ इद्रेवतस्तोतेति रैवतस्य योनौ वारवन्तीय-
मूलहं भवत्याग्नेयं सामैन्द्रीषु तन्मिथुनं प्रजात्यै रूपं माचिदन्यद्विशंसतेति
साम्नः प्रगाथः सखायो मा रिषण्यतेति सखाय इति सर्वरूपं सर्वरूपं वै
षष्ठमहस्तस्मात्सखाय इति सर्वानेवानुवदत्येन्द्रयाह्युपनः परावत इति
पारुच्छेपं तस्योक्तं ब्राह्मणं परावत इत्यन्तो वै परावतोऽन्तः षष्ठमहरन्ते
अन्तं दधाति प्रधान्वस्य महतो महानीति विज्ञातत्रैष्टुमं सवनधरणं
तस्योक्तं ब्राह्मणं महतो महानीति निनृत्तिरन्तः षष्ठमहर्नीव वा
अन्तं गत्वा नृत्यति कद्यङ्ग्रहि तत इयादुप नो हरिभिः सुतमिति निष्के-
वल्यं याहि मदानां पत उप नो हरिभिरिति निनृत्तिरन्तः षष्ठमहर्नी
ववा अन्तं गत्वा नृत्यति कद्यङ्ग्रहि तत इयाद्गायत्रं गायत्रमध्यंदिनो
ह्येष उग्रहः ॥ ७ ॥

अमित्यं देवं सवितारमोण्योः कविक्रतुमित्यतिच्छन्वसा वैश्वदेवं
प्रतिपद्यत आतिच्छन्वसं वै षष्ठमहस्तत्तृतीयसवनमतिच्छन्वाभ्यश्नुतेऽथो
प्राजापत्यं वै षष्ठमहरतिच्छन्वा वै प्रजापतिस्तत्प्राजापत्यं रूपमभिवा-
ननुचरस्तस्योक्तं ब्राह्मणमुदुष्य देवः सविता सवायेति सावित्रं सविता
सवायेति निनृत्तिरन्तः षष्ठमहर्नीव वा अन्तं गत्वा नृत्यति कद्यङ्ग्रहि तत
इयात्कतरा पूर्वा कतरा परा योरिति द्यावापृथिवीयं पूर्वापरेति निनृत्ति-
रन्तः षष्ठमहर्नीव वा अन्तं गत्वा नृत्यति कद्यङ्ग्रहि तत इयात्किमु
श्रेष्ठः किं यविष्ठो न आजगन्नित्यार्भवं श्रेष्ठो यविष्ठ इति निनृत्तिरन्तः
षष्ठमहर्नीव वा अन्तं गत्वा नृत्यति कद्यङ्ग्रहि तत इयादिदमित्था रौद्रं
गूर्तवचा इति वैश्वदेवं क्राणा यवस्य पितरा मंहनेष्टा इति स्थितवत्त-
दन्तरूपमन्तः षष्ठमहस्तिष्ठतीव वा अन्तं गत्वा कद्यङ्ग्रहि तत इया-
त्तस्य द्वे उत्तमे परिशिष्य ये यज्ञेन दक्षिणया समक्ता इत्येतं नाराशंसं
समावपत्यात्मा वै सूक्तं प्रजा पशवो नाराशंसं मध्य एव तदात्मन्मजां
पशूनुभये दधात्यहश्च कृष्णमहरर्जुनं चेति वैश्वानरीयमहरर्जुनं चेति
निनृत्तिरन्तः षष्ठमहर्नीव वा अन्तं गत्वा नृत्यति कद्यङ्ग्रहि तत इया-
न्प्रयज्य वो मरुतो भ्राजदृष्टय इति मारुतं तस्य तदेवान्तरूपं यत्सोदक-
मिमं स्तोममर्हते जातवेदस इति जातवेदसीयं तस्य तदेवान्तरूपं यत्सो-
दकं मा रिषाम मा रिषामेति तदन्ततो रिष्ट्यै रूपमपः षष्ठेनाह्वाऽऽशुबन्त्य-

तिच्छन्दसं छन्दस्त्रयस्त्रिंशं स्तोमं रैवतं सामोध्वां दिशं शिशिरस्रुतूनां
विश्वान्देवान्देवजातं प्रजापतिमधिपतिं प्रजापतिमधिपतिम् ॥ ८ ॥

इति शाङ्खायनब्राह्मणे त्रयोविंशतितमोऽध्यायः ॥ २३ ॥

हरिः ॐ । अभिजिदभिजिता वै देवा अभ्यजयन्निमांस्त्रील्लोकांस्तस्मात्स-
त्र्यावृच्चतुरदयो भवति विश्वजिता जयन्निमाश्चतस्रो दिशस्तस्मात्स चतु-
रावृच्चतुरदयो भवत्यभिजिदभिजिता वै देवा अभ्यजयंस्तदु हन्विषवै स संज-
यदजितं पर्यशिष्यत तद्विश्वजिता जयन्विश्वमजैभ्येति वाव विश्वजितौ वा
एताविन्द्राग्नी एव यदभिजिद्विश्वजितावग्निरेवामिजिदग्निर्हीदं सर्वमभ्यज-
यदिन्द्रो विश्वजिदिन्द्रो हीदं सर्वं विश्वमजयत्स वा अभिजिदुभयसामा
सर्वस्तोमो भवति तस्मादुभयानि सूक्तानि शस्यन्ते बार्हताराथन्तराणि
तस्य प्र वो देवायाग्रये यद्वाहिष्ठं तदग्रय इत्येते उभे तदाज्यं प्र व इति
तद्वाथंतरं रूपं बृहद्वचं विमावसोऽ इति बृहद्बार्हतमुभौ माधुच्छन्द-
सगात्सर्मदौ प्रउगौ संप्रवयेद्वायव्यां पुरोरुचं शस्त्वाऽथो उभे वायव्ये
तृचे ऐन्द्रवायवीं पुरोरुचं शस्त्वाऽथो उभे ऐन्द्रवायवे तृचे अथ पुरोरु-
चमथोमे तृचे अथ पुरोरुचमथोमे तृच एवमेव संप्रवयेन्नाऽऽद्वियेत माधु-
च्छन्दसान्येव पूर्वाणि तृचानि करोति गात्सर्मदान्युत्तराणि तदु वा
आहुः किं तदुभौ संप्रवयेन्नाऽऽद्वियेत माधुच्छन्दस एव प्रउगे सति
गात्सर्मदं वैश्वदेवमुपरिष्टान्माधुच्छन्दसस्य वैश्वदेवस्य पर्याहरेत्तद्वा
अत्रैकं निरुक्तं बार्हतम् ॥ १ ॥

विश्वे देवास आगत शृणुताम इमं हवम् । एदं बर्हिर्निषीदतेति बर्हिरिति
तद्बार्हतं रूपमथ माधुच्छन्दसं सारस्वतं तस्यैवोत्तमया परिदध्यादित्यै-
काहिकं प्रातःसवनं स्यादिति सा स्थितिरेकाहो वा अभिजित्यतिष्ठा
वा एकाहः प्रतिष्ठित्या एवा त्वा रथं यथोतय इति मरुत्वतीयस्य प्रति-
पदिदं वसो सुतमन्ध इत्यनुचर एष एव नित्य एकाहातानस्तस्योक्तं
ब्राह्मणं जनिष्ठा उग्रः सहसे तुरायेति गौरिवीतीयं पूर्वं शस्त्वेन्द्र पिब
तुभ्यं सुतो मद्यायेत्येतस्मिन्बार्हते पञ्चर्चं निविदं दधातीन्द्रस्य नु
वीर्याणि प्रवोचमिति हेरण्यस्नूपीयं पूर्वं शस्त्वा या त ऊतिरवमा या
परमेत्येतस्मिन्बार्हते नवर्चं निविदं दधात्येवं नु यदि रथंतरं पृष्ठं भवति
यद्यु बृहद्बार्हते पूर्वं शस्त्वैकाहिकयोर्निविदौ दध्यादित्येकसूक्ते निष्के-
वत्यमरुत्वतीये स्यातामिति सा स्थितिः पिबा सोममभियमुग्र तदं-

स्तमु द्रुहि यो अभिमूत्योजा इत्युमे अभिवती तदभिमितो रूपमथ
नित्यमेवैकाहिकं तृतीयसवनं स्यादिति सा स्थितिरेकाहो वा अभि-
जित्यतिष्ठा वा एकाहः प्रतिष्ठित्या एव ॥ २ ॥

स्वर्मानुर्हसुरा दित्यं तमसा विध्यत्तस्यात्रयस्तमौपाजिघांसन्त
एतं सप्तदशस्तोमं त्र्यहं पुरस्ताद्विषुवत उपायंस्तस्य पुरस्तात्तमोपज-
घ्नुस्तत्परस्तादसीद्वेदेतमेव त्र्यहमुपरिष्ठाद्विषुवत उपायंस्तस्य परस्ता-
त्तमोपजघ्नुस्तद्य एवं विद्वांस एतं सप्तदशस्तोमं त्र्यहमुभयतो विषुव-
न्तमुपायन्त्युमाभ्यामेव ते लोकाभ्यां यजमानाः पाप्मानमपघ्नते तान्वै
स्वरसामान इत्याचक्षत एतैर्ह वा अत्रय आदित्यं तमसोपस्पृण्वत
तद्यदपस्पृण्वत तस्मात्स्वरसामानस्तदेतदहचाऽभ्युदितम् ॥ ३ ॥

यं वै सूर्यं स्वर्मानुस्तमसा विध्यदासुरः अत्रयस्तमन्वविन्दन्न ह्य १
न्ये अशक्नुवन्निति स्वरसामानो ह वा एतेनाभ्युक्ताः कद्वन्ति मरुत्वती-
यानि भवन्ति कद्वन्तौ निष्केवल्येषु प्रगाथाः को वै प्रजापतिः प्रजापतिः
स्वरसामान आनुद्गमानि निविद्धानानि भवन्त्यापो वा अनुद्गवापः
स्वरसामानोऽद्भिर्हीद्वं सर्वमनुस्तब्धमुभयतो ह्यमुमादित्यमापोऽवस्ता-
चोपरिष्ठाच्च तदेतदहचाऽभ्युदितम् ॥ ४ ॥

या रोचने परस्तात्सूर्यस्य याश्चावस्तादुपतिष्ठन्त आप इत्या यज्ञैर्देव
मर्त्य इति प्रथमस्य स्वरसाम्न आज्यमावद्राथन्तरं बृहद्वयो हि मानव
इति द्वितीयस्य बृहद्वाहृतमग्न ओजिष्ठ मा मरेति तृतीयस्यावद्राथन्तरं
माधुच्छन्दसः प्रथमस्य स्वरसाम्नः प्रउगो गार्त्समदो द्वितीयस्यौष्णिह
आत्रेयस्तृतीयस्य तेषामुक्तं ब्राह्मणमन्वायत्ता मरुत्वतीयानां प्रति-
पदनुचरा अन्वायत्ता ब्राह्मणस्पत्यारूपहरूपेण तेषामुक्तं ब्राह्मणं
कस्य वीरः को अपश्यदिन्द्रमिति प्रथमस्य स्वरसाम्नो मरुत्व-
तीयं केति कद्वत्कया शुमा सवयसः सनीळा इति द्वितीयस्य कपेति
कद्वद्वायत्साम नमन्यं यथावेरिति तृतीयस्य ताकर्माषतरास्मा इति
कर्मेति कद्वत्को वै प्रजापतिः प्रजापतिः स्वरसामानो यज्जायथा अपू-
र्व्येत्येतस्मिन्नु हैके बृहती तृतीये स्तोत्रियेऽन्वहं स्वराण्यन्वायातयन्ति
ते यदि तथा कुर्युरेतावेव स्तोत्रियानुरूपावेषा धाव्या कं नव्यो अतसी-
नामिति कद्वान्प्रगाथस्तस्योक्तं ब्राह्मणम् ॥ ५ ॥

अथ रथंतरस्य योनिर्यमिन्द्र दधिषे त्वमिति दधृचो नैकपातितायै
नेदसौ बृहत्येकाकिनी वशस्त्वासदितीन्द्र तुभ्यमिन्मघवन्नभूमेति विज्ञा-
तत्रैष्टुमं सवनधरणं तस्योक्तं ब्राह्मणं यस्ते साधिष्ठो वस इत्यानुष्टुमं
निष्केवल्यमिन्द्रकृतुष्टमा भैरैत्यावद्वाथंतरं कदून्वस्याकृतमिति कद्वान्म-
गाथस्तस्योक्तं ब्राह्मणम् ॥ ६ ॥

अथ बृहतो योनिः स्वरान्ति त्वा सुते नर इति दधृचो नैकपातितायै
नेदसौ बृहत्येकाकिनीवशस्त्वासदित्यध्वर्यो धीर प्रमहे सुतानामिति
विज्ञातत्रैष्टुमं सवनधरणं तस्योक्तं ब्राह्मणं गायन्ति त्वा गायत्रिण
इत्यानुष्टुमं निष्केवल्यमुद्वंशमिव येमिर इत्युद्वद्वार्हतमिमा उ त्वा पुरु-
वसोऽ इति प्रगाथः पावकवर्णाः कवर्णा इति कद्वांस्तस्योक्तं ब्राह्म-
णम् ॥ ७ ॥

अथ रथंतरस्य योनिरथ बृहतो दानामृगो न वारण इति दधृ
कपातितायै नेदसौ बृहत्येकाकिनीवशस्त्वासदितीदं त्यत्पात्रमिन्द्रपान-
मिति विज्ञातत्रैष्टुमं सवनधरणं तस्योक्तं ब्राह्मणमिन्द्रं विश्वा अवीवृध-
क्षित्यानुष्टुमं निष्केवल्यं त्वाममि प्रणोनुम इत्यमिवद्वाथंतरं रूपं तदा-
हुर्नानुष्टुप्सु निविदं दध्यान्मोहयति क्लृप्तच्छन्दसो मध्यंदिनमानुष्टुमानि
पूर्वाणि शस्त्वा कामस्योपाप्त्यै त्रैष्टुमेषु निविदं दधाति तथा यथायथं
निविद्धीयते सैनान्यथायथं धीयमानाः सर्वेषु च लोकेषु सर्वेषु च कामेषु
यथायथं दधात्यर्वाग्रथं विश्ववारं त उग्रेति प्रथमेऽह्नावति राथंतरे
पादित उदुनश्चित्रतम इति द्वितीय उद्वति बार्हते संचत्वे जग्मुर्गिर इन्द्र-
पूर्वीरिति तृतीये गतवत्यन्तरूपे यदि स्वराणि पृष्ठयानि भवन्ति बृह-
द्रथंतरे एव तर्हि सामगाः पवमानेषु कुर्वन्ति यद्यु बृहद्रथंतरे पृष्ठे
स्यातां स्वराणि त्वेव तर्हि सामगाः पवमानेषु कुर्वन्ति स्वराणि त्वेव
पृष्ठयानि स्युरिति ह स्माऽऽह कौषीतकिः स्वरसामानो ह्येते पृष्ठचैर्वै
देवाः स्वर्गं लोकमस्पृक्षंस्तद्यत्स्वराणि पृष्ठयानि भवन्ति स्वर्गस्यैव
लोकस्य स्पृष्ट्यै ॥ ८ ॥

पृष्ठस्य षष्ठस्य समूहस्य याः पूर्वस्य त्र्यहस्य वैश्वदेवानां प्रतिप-
दस्ताः प्रतिपदो यान्युत्तरस्य त्र्यहस्य तृतीयसवनानि तानि तृतीयस-
वनानि सानुचराणि तद्यानि तत्र वैश्वदेवानि भवन्ति तान्युद्धृत्या-
न्यानि प्राजापत्यान्यनिरुक्तानि परोक्षवैश्वदेवान्यवधीयन्ते प्र वः पान्तं
रधुमन्यवोऽन्धस्तं प्रत्नथा पूर्वथा विश्वथेमथा कदित्यानूः पात्रं देवयता-

मिति प्रति नामानेदिष्ठस्तद्वै सलु प्रत्यक्षं वैश्वदेवान्येवावधीयेरन्नग्निरिन्द्रो
वरुणो मित्रो अर्यमेति प्रथमेऽहन्त्यां स्कमित्वीति कद्गद्देवान्नुवे बृहच्छ्रवसः
स्वस्तय इति द्वितीये ज्योतिष्कृत इति कद्गद्गुषासा नक्ता बृहती सुपेश-
सेति तृतीये नक्तेति कद्गत्को वै प्रजापतिः प्रजापतिः स्वरसामानस्तेऽग्नि-
ष्टोमा वोक्त्याहः संतिष्ठतेऽग्निष्टोमा इति पैङ्ग्यं ब्रह्मवर्चसिनो भवन्ति
योऽग्निष्टोमानुपयन्त्युक्त्याः स्युरिति ह स्माऽऽह कौषीतकिः स वै यज्ञ-
कतुः समृद्धो य उक्त्यः पञ्चदश ह्यस्य स्तोत्राणि भवन्ति पञ्चदश
शस्त्राणि तानि त्रिंशत्सुतशस्त्राणि स विराजमभिसंपद्यते श्रीर्विराळ-
न्नाद्यं भ्रियो विराजोऽन्नाद्यस्योपाप्यै भ्रियो विराजोऽन्नाद्यस्यो-
पाप्यै ॥ ९ ॥

इति शाङ्खायनब्राह्मणे चतुर्विंशतितमोऽध्यायः ॥ २४ ॥

हरिः ॐ । आपस्तपोऽतप्यन्त तास्तपस्तप्त्वा गर्भमदधत तत एष
आदित्योऽजायत षष्ठे मासि तस्मात्सत्रिणः षष्ठे मासि दिवाकीर्त्यमुप-
यन्ति स षण्मासानुदङ्गुलेति षळावृत्तास्तस्मात्सत्रिणः षळेवोर्ध्वान्मासो
यन्ति षळावृत्तानन्तरेणोह वा एतमशनाया च पुनर्मृत्युश्चापाशनायां च
पुनर्मृत्युं च जयन्ति ये वैष्णवतमहरुपयन्ति तस्यैतानि च्छन्दोरूपाणि सूर्य-
वद्भानुमज्ज्योतिष्मद्भुक्मवद्भुचितवद्भूर्यतवदिति समुद्रादूर्मिर्मधुर्मां उदा-
रदित्याज्यं समुद्राद्ध्येषोऽद्भ्य उदैन्तीद्र एकं सूर्यं एकं जजानेति सूर्य-
वत्तदेतस्याहो रूपं ततः संशस्ता एकविंशतिरनुष्टुमः संपद्यन्त एकविंशो
वा एष य एष तपति तदेनं स्वैन रूपेण समर्धयति त्रैष्टुमः प्रउगो
विषुवान्वा एषोऽह्नां विषुवाश्छन्दसां त्रिष्टुप्तदेनं स्वेन च्छन्दसा
समर्धयति ॥ १ ॥

कुविदङ्ग नमसा ये वृधास इति वायव्यमवासयन्नृषसं सूर्येणेति सूर्य-
वत्तदेतस्याहो रूपमत एवोत्तरं तृचमैन्द्रवायवं यावत्तरस्तन्वो यावदोज
इति यावन्नरश्चक्षसा दीध्याना इत्येतेन रूपेणोद्गां चक्षुर्वरुण सुप्रती-
कमिति मैत्रावरुणं देवयोरेति सूर्यस्ततन्वानिति सूर्यवत्तदेतस्याहो
रूपमा गोमता नासत्या रथेनेत्याश्विनं तस्योर्ध्वं मानुं सधिता देवो
अथेदिति मानुमती तृतीया तदेतस्याहो रूपमा नो देव शवसा याहि
शुष्मिन्नित्यैन्द्रं तनूषु शूराः सूर्यस्य साताविति सूर्यवत्तदेतस्याहो रूपं

प्र ब्रह्मैतु सवनाहृतस्येति वैश्वदेवं विरश्मिभिः ससृजे सूर्यो गा इति सूर्य-
वत्तदेतस्याहो रूपमुतस्यानः सरस्वती जुषाणेति सारस्वतं द्वारा वृतस्य
सुमगे व्यावरित्येतेन रूपेणैष वा उ सूर्यवाञ्छैष्टुमस्तृचक्लतो वासिष्ठः
प्रउगः प्रजापतिर्वै वसिष्ठः प्रजापतावेव तत्सर्वाङ्कामानृधनुवन्ति ॥ २ ॥

तदाहुर्न त्रैष्टुमं प्रातःसवनं स्यान्मोहयति क्लृप्तच्छन्दसो यज्ञमुखमैका-
हिकमेव स्याज्ज्योतिर्वा एकाहो ज्योतिरेष य एष तपति ज्योतिषैव
तज्ज्योतिः समर्धयति तस्य प्रवो देवायाग्रये त्वं हि क्षैतवद्यश इत्येते उमे
तदाज्यं ताः शंसस्ता एकविंशतिरनुष्टुमो भवन्ति तासामुक्तं ब्राह्मणं माधु-
च्छन्दसः प्रउगस्तस्योक्तं ब्राह्मणमा त्वा रथं यथोतय इति मरुत्वतीयस्य
प्रतिपदिदं वसो सुतमन्ध इत्यनुचर एष एव नित्य एकाहातानस्तस्योक्तं
ब्राह्मणं कया शुभा सवयसः सनीळा इति मरुत्वतीयं शुभामा इत्ये-
तेन रूपेण त्वं सुमेषं महया स्वर्विदमिति जागतमधारयो दिव्या सूर्यं
दृश इति सूर्यवत्तदेतस्याहो रूपं जनिष्ठा उग्रः सहसे तुरायेत्येतस्मिञ्छै-
ष्टुमे निविदं दधात्यपध्वान्तमूर्णुहि पूर्धि चक्षुरित्येतेन रूपेण ता वा
उमप्यस्त्रिष्टुब्जगत्यः शस्यन्ते त्रिष्टुब्जगत्योर्ह वा एष आहित आदित्यः
प्रतिष्ठितस्तपति तदेनं प्रत्यक्षमाप्नुवन्ति ॥ ३ ॥

बृहदेतस्याहः पृष्ठं स्यादिति हैक आहुर्बाहृतो वा एष य एष तपति
बृहदेतत्तपतीति वदन्तोऽथो अपृष्ठं वा एतद्यन्महादिवाकीर्त्यमथैते एव
प्रत्यक्षे पृष्ठे यद्बृहद्वथंतरे तस्माद्बृहदेवैतस्याहः पृष्ठं स्यादिति यद्यु
सूर्यवति प्रगाथे बृहत्कुर्युः सूर्यवतश्च प्रगाथानेतस्यैवाहो रूपेणेन्द्रः किल
श्रुत्या अस्य वेदेत्युक्तमुत्खीया स हि जिष्णुः पथिकृत्सूर्यायेति सूर्यवती
तदेतस्याहो रूपं महादिवाकीर्त्यमेवैतस्याहः पृष्ठं स्यादिति सा स्थिति-
रेतद्वै प्रत्यक्षं साम यन्महादिवाकीर्त्यं तदेनं स्वेन साक्षा समर्धयन्ति तद्दैके
त्रिष्टुप्सु कुर्वन्ति त्रैष्टुमो वा एष य एष तपति तदेनं स्वेन च्छन्दसा
समर्धयन्ति बृहतीषु स्यादिति हैक आहुर्बाहृतो वा एष य एष तपति
तदेनं स्वेन च्छन्दसा समर्धयन्ति जगतीषु स्यादिति त्वेव स्थितं जागतो
वा एष य एष तपति तदेनं स्वेन च्छन्दसा समर्धयन्ति ॥ ४ ॥

विभ्राद्बृहत्पिबतु सोम्यं मध्विति स्तोत्रियस्तुचो विश्वभ्राद्भ्राजो
महि सूर्यो वृश इति विवान्भ्राजिष्मान्सूर्यवास्तदेतस्याहो रूपं विसूर्यो
मध्ये अनुचद्वथं दिव इत्यनुरूपो विवान्सूर्यवाऽजागत उ वै समानं
छन्दो विश्वाहा त्वा सुमनसः सुचक्षस इति त्वेव स्थितः सौर्यः

सूर्यस्य ज्योग्जीवाः प्रतिपश्येम सूर्येत्येतेन रूपेण बण्महौ असि सूर्येति सूर्यवान्तामप्रगाथस्तदेतस्याहो रूपमथ बृहद्रथंतरयोर्योनीं शंसतीन्द्रः किल श्रुत्वा अस्य वेदेत्युक्थमुखीया स हि जिष्णुः पथिकृत्सूर्यायेति सूर्यवती तदेतस्याहो रूपं शं नो भव चक्षसा शं नो अह्नेति त्वेव स्थिता सौरी सूर्यस्य तत्सूर्यं द्रविणं धेहि चित्रमित्येतेन रूपेण य एक इन्द्रव्यश्र्वर्षणीनामिति त्रैष्टुभं दिव्यानि दीपयोऽन्तरिक्षेत्येतेन रूपेणैवं नु यदि महादिवाकीर्त्यं पृष्ठं भवति यद्यु वै बृहत्स्वयोनौ कुरुर्बृहत् आतानं शस्त्वा रथंतरस्य योनिं शंसतीन्द्रः किल श्रुत्वा अस्य वेदेत्युक्थमुखीया स हि जिष्णुः पथिकृत्सूर्यायेति सूर्यवती तदेतस्याहो रूपम् ॥ ५ ॥

द्यौर्न य इन्द्रामिभूमार्यं इति त्रैष्टुभमिन्द्रः कुत्साय सूर्यस्य साताविति सूर्यवत्तदेतस्याहो रूपं नचेत्स्वयोनौ श्रायन्त इव सूर्यमिति सूर्यवांस्तोत्रियस्तदेतस्याहो रूपं यदद्याव इन्द्र ते शतमित्यनुरूपः सहस्रं सूर्या इति सूर्यवांस्तदेतस्याहो रूपं यः सत्रा हा विचर्षणिरिति सामप्रगाथस्तनूष्वप्सु सूर्यं इति सूर्यवांस्तदेतस्याहो रूपमथ बृहद्रथंतरयोर्योनिं शंसतीन्द्रः किल श्रुत्वा अस्य वेदेत्युक्थमुखीया तस्या उक्तं ब्राह्मणं य एक इन्द्रव्यश्र्वर्षणीनामिति त्रैष्टुभं तस्योक्तं ब्राह्मणमेवं नु यदि बृहत्स्वयोनौ वा स्वयोनौ वा कुर्युर्नुभयसामानं चेत्कुर्युः समानमोक्थमुखीयाया उद्धरेर्बृहद्रथंतरयोर्योनीं तमुद्बुहि यो अभिमूत्योजा इति त्रैष्टुभं गीर्भिवर्धं वृषभं चर्षणीनामित्येतेन रूपेण समानमुत्तरमभित्यं मेघं पुरुहूतमृग्मियमिति जागतमादि-त्सूर्यं दिव्या रोहयो वृश इति सूर्यवत्तदेतस्याहो रूपं ता वा उमय्याञ्जि-ष्टुब्जगत्यः शस्यन्ते त्रिष्टुब्जगत्योर्हं वा एष आहित आदित्यः प्रतिष्ठित-स्तपति तदेनं प्रत्यक्षं स्पृशन्ति ॥ ६ ॥

प्र ते महे विदधे शंसिषं हरी ३ इति तस्य नवशस्त्वाहूय निविदं दधात्याविष्कृधि हरये सूर्यायेति सूर्यवत्तदेतस्याहो रूपं सर्वहरेश्चतस्रोऽभ्युदैत्यासत्यो यातु मघवाँ ऋजीषीत्येकविंशतिर्महि ज्योतीं रुरुचुर्यद्ध वस्तोरित्येतेन रूपेण ताः पञ्चविंशतिर्विश्वजिते धनजिते स्वर्जित इति षड्जगत्य इन्द्राय सोमं यजताय हर्यतमित्येतेन रूपेण ता एकत्रिंशत्तासु जगतीषु दूरोहणं रोहति जागतो वा एष य एष तपति यजमाना दूरोहणं एतमेव तद्यजमाना रोहन्ति पच्छः प्रथमं रोहति तदिमं लोकमाप्नोत्यर्धर्चशो द्वितीयं तदन्तरिक्षलोकमाप्नोति त्रिपच्छस्तृतीयं

तदमुं लोकमाप्नोति केवलीं स आवेशस्त्रिपच्छोऽर्धर्चशः पच्छस्तदस्मि-
 ण्छोके प्रतितिष्ठति प्रतिष्ठायामप्रच्युत्यां सैषा दूरोहणीया शंसस्ताः सप्त
 संपद्यन्ते ता अष्टत्रिंशदेष प्रपूर्वैरवतस्य च त्रिष इति जागतं षट्चमिन्द्रं
 सिषत्तशुपसं न सूर्य इति सूर्यवत्तदेतस्याहो रूपं ताश्चतुश्चत्वारिंशत्पतङ्ग-
 मक्तमसुरस्य माययेति तिस्रस्तां द्योतमानां स्वयं मनीषामित्येतेन रूपेण
 ताः सप्तचत्वारिंशदुरुं नो लोकमनुनेषि विद्वानिति त्रिःशस्तया परिधा-
 नीयया स्वर्वज्ज्योतिरभयं स्वस्तीत्येतेन रूपेण ताः पञ्चाशत्पूर्वा
 एकपञ्चाशत्ता एकशतमृचो भवन्ति शतायुर्वै पुरुषः शतपर्वा शतवीर्यः
 शतेन्द्रिय उपयैकशततमी स यजमानलोकस्तदत्रैव यजमानान्संस्कृवन्ति
 तदत्रैव यजमानान्संस्कृत्याऽऽदौ महावतीयेनाह्वा प्रजनयतीति पैङ्गी
 संपत् ॥ ७ ॥

अथ कौषीतकि समानमोक्थमुखीयाया ऋतुर्जनित्रीयमुद्धृत्य बृहद्व-
 थंतरे तस्यैवैकादश स्वयोनौ नवान्यत्र तद्रूपामिनं तदपा एक ईयत
 इत्येतेन रूपेणेन्द्र याहि हरिमिरिति पञ्चदश सरूपैरासुनोगहीत्येतेन
 रूपेण बरोरेकादश शस्त्वा सर्वहरेर्वा निविदं मध्य एकशतस्यैकपञ्चाशतं
 शस्त्वा द्वेबरोरभ्युदेति सर्वहरेर्वाऽऽसत्यो यातु मघवां ऋजीषीत्येकर्वि-
 शतिस्तास्त्रयोविंशतिर्विश्वजित इति षट्ता एकयानस्त्रिंशद्दूरोहणीयाः
 सप्त ताः षड्त्रिंशदमूरेको रयिपते रयीणामिति त्रैष्टुभं पञ्चर्चं दश
 प्रपित्वे अधसूर्यस्येति सूर्यवत्तदेतस्याहो रूपं ता एकचत्वारिंशत्पमृषु
 षाजिनं देवजुतमिति तिस्रः सूर्य इव ज्योतिषाऽपस्ततानेत्येतेन रूपेण
 ताश्चतुश्चत्वारिंशत्पतङ्गस्तिस्रस्ताः सप्तचत्वारिंशदुरुं नो लोकमनुनेषि
 विद्वानिति त्रिःशस्तया परिधानीयया ताः पञ्चाशत्पूर्वा एकपञ्चाशत्ता
 एकशतमृचो भवन्ति तासामुक्तं ब्राह्मणम् ॥ ८ ॥

तत्सवितुर्वृणीमहेऽद्या नो देव सवितरिति नित्यैव वैश्वदेवस्य प्रतिप-
 चानुचरश्च तयोरुक्तं ब्राह्मणं युञ्जते मन उत युञ्जते धिय [इति]सावित्रमुत
 सूर्यस्य रश्मिभिः समुच्यसीति सूर्यवत्तदेतस्याहो रूपं ते हि द्यावापृथिवी
 विश्वशंभुवेति द्यावापृथिवीयं देवो देवी धर्मणा सूर्यः शुचिरिति सूर्य-
 वत्तदेतस्याहो रूपं किमु श्रेष्ठः किं यविष्ठो न आजगान्नित्यार्भवं यदा
 वाऽऽख्यञ्चमसां चतुरः कृतानित्यवाऽऽख्यदित्येतेन रूपेण देवान्हुवे
 बृहच्छ्रवसः स्वस्तय इति वैश्वदेवं ये सूर्यस्य ज्योतिषो भागमानश्चुरिति
 सूर्यवज्ज्योतिष्मस्तदेतस्याहो रूपं वैश्वानराय धिपण्यामृतावृध इति

वैश्वानरीयं रुरुचानं मानुना ज्योतिषा महामिति रुचितवद्भानुमज्ज्यो-
तिष्मत्तदेतस्याहो रूपं प्र यज्यवो मरुतो भ्राजदृष्टय इति मारुतं विरो-
किणः सूर्यस्येव रश्मय इति सूर्यवत्तदेतस्याहो रूपं वेदिषदे प्रियधामाय
सुद्युत इति जातवेदसीयं ज्योतीरथं शुक्रवर्णं तमोहनमित्येतेन रूपेणे-
त्याग्निमारुतसूक्तानीत्येतस्याहः सूक्तानि तदग्निष्टोमः संतिष्ठते ज्योतिर्वा
अग्निष्टोमो ज्योतिरेष य एष तपति ज्योतिषैव तज्ज्योतिः समर्धयन्ति
तेऽमृतत्वमाप्नुवन्ति ये वैष्णवतमहरुपयन्ति ॥ ९ ॥

॥ अर्धः ॥

पुराऽऽदित्यस्यास्तमयादेतदहः संस्थापयिषेयुः स प्रातरनुवाकमेतदह-
र्दिवाकीर्त्यं भवति स प्रातरनुवाकेन स पत्नीसंयाजेनैतेनाह्वा पुरादित्य-
स्यास्तमयाशमीप्सेयुरग्निं मन्ये पितरमग्निमापिमित्येतया तदहर्होता
प्रातरनुवाकं प्रतिपद्यत आपिमित्यापो रेवत्यै रूपेण दिवि शुक्रं यजतं
सूर्यस्येति सूर्यवती तदेतस्याहो रूपं तदु ह स्माऽऽह कौषीतकिः प्रजाप-
तिर्वै प्रातरनुवाको न तमसा एतद्यथायथमेव तमुपाकुर्यात्तत्तस्य समृद्धं
तथा यथायथमुपांश्वन्तर्यामौ हूयेते तदु तयोः समृद्धमिति वासिष्ठमाग्नी
सूक्तं संरश्मिभिस्ततनः सूर्यस्येति सूर्यवत्तदेतस्याहो रूपं शुक्र एतस्याहः
पिङ्गाक्षो होता स्यादिति हैक आहुरमुं वा एतेनाह्वेप्सन्ति योऽसौ
तपति तद्यथा श्रेयांसमाहरन्नुपेयादेवं तद्यथोपपादमिति त्वेव स्थितं
शस्त्रेणैवैतस्याहो रूपमुपेप्सेत्सौर्यः पशुरुपालम्भ्यः सवनीयस्य स
उपांशु भवति स यस्तं निर्बूयाद्यस्तं तत्र बूयाददुश्चर्मा किलासीन्द्रवि-
ष्यसीति तथा ह स्यात्ते वां एते चत्वार एव पशव उपांशु भवन्ति
सौर्यः सावित्रः प्राजापत्यो वाग्देवत्य इत्यथान्ये निरुक्ता अथ स्त्री(त्री)
न्स्वरसान्न आवृत्तानुपयन्ति तेषामुक्तं ब्राह्मणम् ॥ १० ॥

त्रयोदशं वा एतं मासमाप्नुवन्ति यद्विश्वजितमुपयन्त्येतावान्वै संव-
त्सरो यदेष त्रयोदशो मासस्तदत्रैव सर्वः संवत्सर आप्तो भवति
तमाहुरेकाहः षळह इति यद्धचन्वहं षळहे क्रियत एकाहे तद्विश्वजिति
क्रियते तद्वा इदं बहु विश्वरूपं विश्वजिति क्रियते यत्सर्वाणि पृष्ठयानि
सर्वे स्तोमा उच्चावचाः समवधीयन्ते वैराजमेवास्य प्रत्यक्षं पृष्ठं भवति
माध्यंदिने पवमाने रथंतरं बृहत्तृतीये पवमाने क्रियते शाकरं मैत्रावरु-
णस्य वै रूपं ब्राह्मणाच्छंसिनो रैवतमच्छावाकस्य त एतं त्रयोदशमधि-
चरं मासमाप्नुवन्त्येतद्धि त्रयोदशं पृष्ठयान्युपयन्ति तस्याग्निं नरो
दीधितिभिररण्योरिति वैराजमाज्यं तस्योक्तं ब्राह्मणं माप्नुच्छन्दसः

प्रउगस्तस्योक्तं ब्राह्मणमा त्वा रथं यथोतय इति मरुत्वतीयस्य प्रति-
पदिदं वसो सुत मन्ध इत्यनुचर एष एव नित्य एकाहातानस्तस्योक्तं
ब्राह्मणं कया शुभा सवयस्यः सनीळा इति मरुत्वतीयं कद्वत्कया
शुभीयं को वै प्रजापतिर्विश्वजिद्यामेवामुं वैराजस्य स्तोत्रियानुरूपौ
तौ स्तोत्रियानुरूपौ तयोस्तथैव न्यूङ्गयति यथादश्चतुर्थेऽहन् हि वैराजं
तत्स्थानमन्यूङ्गनायैषा धायैषा धायैषोष्ठेन्द्रः प्रगाथोऽथ बृहदथंतरयो-
र्योनी शंसति तदिदास भुवनेषु ज्येष्ठमिति निष्केवल्यं यज्ञो वै भुवनेषु
ज्येष्ठो यज्ञ उ वै प्रजापतिर्विश्वजिदथ यदि षष्ठस्याहस्तृतीयसवनं तत्तृ-
तीयसवनं प्राजापत्यं वै षष्ठमहः प्रजापतिर्विश्वजिदैकाहिकी प्रतिपदे-
काहो वै विश्वजित्पतिष्ठा वा एकाहः प्रतिष्ठित्या एवाभिवाननुचरस्त-
स्योक्तं ब्राह्मणम् ॥ ११ ॥

तदाहुरथ कस्माद्विश्वजिति सर्वपृष्ठ एकाहे तृतीयसवने शिल्पानि
शस्यन्ते कस्मादग्निष्टोमे माध्यंदिन इति ये वा इमेऽवाञ्चः प्राणास्तानि
शिल्पानि पुरुषो वै यज्ञस्तस्य य ऊर्ध्वाः प्राणास्तत्प्रातःसवनमात्मा
मध्यंदिनो येऽवाञ्चस्तत्तृतीयसवनं तानि शिल्पानि तस्मात्तृतीयसवने
शिल्पानि क्रियन्त एतद्ध्येषामायतनमथ कस्मादग्निष्टोमे सात्रिके सांव-
त्सरिके विश्वजिति माध्यंदिने शिल्पानि शस्यन्त आत्मा वै पृष्ठयानि
प्राणाः शिल्पानि न वाऽन्तरेणाऽऽत्मानं प्राणाः ख्यायन्ते न प्राणानन्त-
रेणाऽऽत्मानो एतन्नाना तस्मादग्निष्टोम एवापि विश्वजिति माध्यंदिने
शिल्पानि शस्यन्ते नेत्प्राणेभ्य आत्मानमपाधानीत्यथो प्रजापतिर्वै
विश्वजित्सर्वं वै प्रजापतिर्विश्वजित्स्मात्सर्वाणि पृष्ठयानि क्रियन्ते
सर्वाणि शिल्पानि सर्वं वै प्रजापतिर्विश्वजित्त्सर्वेण सर्वमाप्नोति य
एवं वेद ॥ १२ ॥

तत्राऽऽग्निमारुते रौद्रीं शस्त्वा होतैव या मरुतं पङ्क्तिं संशंसति पाङ्को
वै यज्ञो यज्ञस्यैवाऽऽप्त्यै नेदच्छावाकस्य शिल्पमन्तर्यामित्यथो रुद्रो वै
ज्येष्ठश्च श्रेष्ठश्च देवानामतिच्छन्दाश्छन्दसां विश्वजिदेकाहानां तदेनं स्वेन
च्छन्दसा समर्धयति तिसृष्वस्य न्यूङ्गयेऽन्यूङ्गयितुं चेद्विद्वयेत सर्वाश्चैव न्यूङ्ग-
येदन्नं वै न्यूङ्गोऽन्नं प्राणाः प्राणाः शिल्पानि प्राणेष्वेव तत्प्राणं दधात्यथो
विश्वजिता वै प्रजापतिः सर्वाः प्रजा अजनयत्सर्वमुदजयत्स्माद्विश्व-
जिदेतद्वा एष जायते विश्वजिता यो यजते तस्मान्यूङ्गयति न्यूङ्गमा-
नक इव वै प्रथमं चिचरिषश्चरति तदेनममृताच्छन्दसोऽमृतत्वाय प्रज-
नयति तेऽमृतत्वमाप्नुवन्ति ये विश्वजितमुपयन्ति ॥ १३ ॥

स सर्वस्तोमः सर्वपृष्ठोऽग्निष्टोमः संतिष्ठते यः सात्रिकः सावित्सरिको विश्वजित्प्रतिष्ठा वा अग्निष्टोमः प्रतिष्ठित्या एवैकाह उ चेद्विश्वजिद्वान्त्रिसत्रस्य वा विषुवानतिरात्र एव स्यात्स कृत्स्नो विश्वजिद्योऽतिरात्रोर्ध्वं वै विश्वजितोह्ना क्रियतेऽर्धं रात्र्या सर्वपराजिदु ह्येव स योऽन्यत्र सर्ववेदसाद्वा सत्राद्वा क्रियते सर्वज्यानिर्ह्येव सा योऽन्यत्र विश्वजितः सर्वं ददाति विश्वजिच्चेत्सर्वमेव सर्वमु चेद्विश्वजिदेव यो ह वै न सर्वं ददाति सर्वं ददानीति ब्रुवन्गर्तपत्यमेव तद्धीयते प्रवाभीयते इति ह स्माऽऽह सहस्रं वैनमवरुन्ध इति ह स्माऽऽह कौषीतकिः सर्वं वैतद्यत्सहस्रं सर्वं विश्वजित्तत्सर्वेण सर्वमाप्रवानीति ॥ १४ ॥

वत्सच्छवीं परिदधीत रिरिचान इव वा एतस्या आत्मा भवति यः सर्वं ददाति वत्सं वै पशवो वाञ्छन्ति पुनर्मा पशवो वाञ्छानित्युदुम्बरे वसेदूर्वाञ्जाद्यमुदुम्बर ऊर्जोन्नाद्यस्योपाप्त्यै नैषादेव सेदेतद्वा अवराध्यमन्नाद्यं यन्नैषादोऽवराध्यस्यान्नाद्यस्योपाप्त्यै वैश्ये वसेद्वैश्यो वै पुण्यतीव यद्वैश्येऽन्नाद्यं तस्योपाप्त्यै क्षत्रिये वसेदेतद्वै पराध्यमन्नाद्यं यत्क्षत्रियः पराध्यस्यान्नाद्यस्योपाप्त्यै ब्राह्मणे समानगोत्रे वसेद्यत्समाने गोत्रेऽन्नाद्यं तस्योपाप्त्यै संवत्सरं चरेदधः संवेश्य फालकृष्टास्य प्रतिगृह्णन्नान्यं याचन्निदं धत्तमनुवसानं तत्तेनानुवस्ते द्वादशरात्रं चरित्वाथान्यस्यै ब्रुभूपायै स्यादिति ह स्माऽऽह कौषीतकिर्द्वादश वै मासाः संवत्सरः सा संवत्सरस्य प्रतिमेति प्राजापत्यान्यनिरुक्तानि होत्राणामाज्यानि भवन्ति तस्य तानः शक्तं पार्थिवस्य युञ्जन्ति ब्रध्नमरुषं ता हि शश्वन्त ईळते तमीळिष्वयो अर्चिषेति वा स्तोत्रियाः षष्ठस्याह्नः स्तोत्रियाननुरुपान्कुर्वीरन्प्राजापत्यं वै षष्ठमहः प्रजापतिर्विश्वजिदितरे पञ्च तदुक्तं पर्यासैः परिदधति प्रतिष्ठा वै पर्यासाः प्रतिष्ठित्या एव प्रतिष्ठित्या एव ॥ १५ ॥

इति शाङ्खायनब्राह्मणे पञ्चविंशतितमोऽध्यायः ॥ २५ ॥

हरिः ॐ द्वात्रिंशी प्रथमो मासो द्वात्रिंश्युत्तमो द्वात्रिंशदक्षराऽनुष्टुब्बागनुष्टुप्पद्माच्चा प्रयन्ति वाचमनूतिष्ठन्तेऽष्टाविंशनावभितो विषुवन्तं मासावष्टाविंशत्यक्षरोष्णिगौष्णिह्यो ग्रीवा अथैतच्छिरो यज्ञस्य यद्विषुवान्ग्रीवा एव तत्कल्पयित्वा तासु शिरः प्रतिदधति तदाहुः कतरेषामेषोऽह्ना मवरेषां परेषामिति नावरेषां न परेषामित्याहुरुमयेषां वा एषोऽह्नामुमयानि वैतस्यैतान्यह्नानि तदाहुः कति षळहः संवत्सर इति षष्टिः षळहाः

षळहशस्तदेतद्व्यवलम्बिसंवत्सरायनं तद्य एवं संवत्सरस्याहानि युञ्जन्ति
त एतान्कामानृध्नुवन्ति ये संवत्सरेऽथ योऽ(ये)तोऽन्यथा संवत्सरस्या-
हानि युञ्जन्ति न ते तान्कामानृध्नुवन्ति ये संवत्सरेऽथ हैक ऊर्ध्वा-
नेव मासानुपयन्त्यूर्ध्वान्यहान्यूर्ध्वं वा उभयं संवत्सरं रोहाम इति मासा
एवाऽऽवर्तेरन्नहानीत्येके य एष पृष्ठयः षळहः पुनः परस्तात्पर्येति तेन
मासा आवृत्ता इति वदन्तस्तदाहुर्विदूररूपं वा एतद्यन्निवृच्च त्रय-
स्त्रिंशश्च स्तोमौ तद्यथा गिरिशिखरादूर्तमभिप्रस्कन्देदेवं तत्स्तोमकृ-
न्तत्रं तस्मादेवाहानि वर्तेरन्नो मासास्तोमकृन्तत्रताया इति ॥ १ ॥

अथातो गोआयुषोर्मीमांसा विकृते गोआयुषी उपेयुरहोरात्रे वै
गो आयुषी विकृते वा इमे अहोरात्रे अन्योन्यस्मिन्नथो द्यावापृथिवी
वै गोआयुषी विकृते वा इमे द्यावापृथिवी अन्योन्यस्मिन्नथो प्राणा-
पानौ वै गोआयुषी विकृतौ वा इमौ प्राणापानावन्योन्यस्मिन्प्रत्यति-
ष्ठत ते हैक ऊर्ध्वं उपयन्त्यूर्ध्वं उपेतव्ये गोआयुषी इत्यन्वामिप्लुविकाः
स्तोमा आवर्तन्ते दशरात्रमनुपृष्ठयस्तोमा इति वदन्तस्तदाहुर्देवेदं
द्वितीयमर्ह्येच्च तृतीयमेते वा उ गोआयुषी ॥ २ ॥

अथ कश्चिच्छस्त्रे वाऽनुवचने वा प्रमत्त उपहण्याद्विचिकित्सा वा
स्यादुपहतमबुद्धमतिक्रान्तं मन्यमानो मनसा वृत्तान्तमीक्षमाणो विनिवृ-
त्त्योपहतमनुपहतं कृत्वाऽऽनन्तर्यात्प्रयोगः स्याद्वृत्तान्तादिति मीमांस-
न्तेऽथ ह स्माऽऽह पैङ्ग्योनानन्तर्यात्प्रयोगः स्यादतिरिक्तो वा एष मन्त्रः
स्याद्यो वचना[द्]द्विरुच्येत तस्मान्नाऽऽनन्तर्यात्प्रयोगः स्यादिति ह
स्माऽऽह पैङ्ग्योऽथ ह स्माऽऽह[ह] कौषीतकिः परिमितफलानि वा एतानि
कर्माणि येषु परिमितो मन्त्रगणः प्रयुज्यतेऽथापरिमितफलानि येष्वप-
रिमितो मन्त्रगणः प्रयुज्यते मनो वा एतद्यदपरिमितं प्रजापतिर्वै मनो
यज्ञ उ वै प्रजापतिः स्वयं वैतद्यज्ञो यज्ञस्य जुषते यन्मनो मनसस्तस्मा-
दानन्तर्यात्प्रयोगः स्यादिति ह स्माऽऽह पैङ्ग्योऽथ ह स्माऽऽह कौषी-
तकिर्मितं ह वै मितेन यजत्यमितममितेनापरिमितस्यावरुद्ध्या अनुल्ब-
णममेतदिति ह स्माऽऽह कौषीतकिर्नाऽऽहुतिं जुहुयात्तथा ह यज-
मानः स्वर्गाल्लोकान्सर्वान्कामान्सर्वा इष्टीः सर्वं चाऽमृतत्वमाप्नोति सर्वेषां
च भूतानां श्रेष्ठ्यं स्वाराज्यमाधिपत्यं पर्येति यश्चैवं क्रियते ॥ ३ ॥

अथ यद्यूर्ध्वं परिधानात्प्रणववषट्कारयोर्बोर्ध्वं द्याज्यापुरोनुवाक्ययोर्बु-
ध्येतातिक्रान्तमुल्बणमेतस्यां वेलायां भवतीति ह स्माऽऽह प्रागहिस्त-

स्मान्नैतस्यां वेलायामतिक्रान्तमुल्बणं सदस्यो बोधयेतेति ह स्माऽऽह-
 पैंग्यः स्थाणुं वर्धति गर्ते वा पतति धीयते वा प्र वा मीयत इति ह
 स्माऽऽह यद्यतिक्रान्तमुल्बणं य [स] दस्यो बोधयेत कृतस्यानावृत्ति-
 रिति ह स्माऽऽहाऽऽरुणिर्गुणलोप इति श्वेतकेतुस्तस्मान्नातिक्रान्त-
 मुल्बणं सदस्यो बोधयेतेति ह स्माऽऽह पैंग्योऽहो वा एतद्यज्ञस्य
 यद्यतिक्रान्तमुल्बणं सदस्यो बोधयेतेति हैक आहुस्तस्मान्नातिक्रान्तमु-
 ल्बणं सदस्यो बोधयेतेति ह स्माऽऽह पैंग्यः ॥ ४ ॥

अथ ह स्माऽऽह दैवोदासिः प्रतर्दनो नैमिषीयाणां सत्रमुपगम्योपा-
 स्यद्यविचिकित्सां पप्रच्छ यद्यतिन्क्रातमुल्बणं सदस्यो बोधयेत त्विजां
 वाऽन्यतमो बुध्येत कथं वोऽनुल्बणं स्यादिति त उ ह तूष्णीमासुस्तेषा-
 मलीकयुर्वाचस्पतो ब्रह्मा स सहोवाच नाहमेतद्वेदं हन्त पूर्वेषामाचार्यं
 स्थविरं जातूकर्ण्यं पृच्छानीति तं ह पप्रच्छ यद्यतिक्रान्तमुल्बणं कर्ता
 वा स्वयं बुध्येतान्यो वा बोधयेत कथं तदुल्बणमनुल्बणं भवेत्पुनर्वच-
 नेन वा मन्त्रस्य होमेन वेति पुनर्वाच्यो मन्त्र इति ह स्माऽऽह जातूक-
 र्ण्यस्तमृलीकयुः पुनः पप्रच्छ शस्त्रं वा अनुवचनं वा निगदं वा याज्यां
 वा यद्वाऽन्यत्सर्वं तत्पुनर्ब्रूयादिति यावन्मात्रमुल्बणं तावदब्रूयाद्वचं
 वाऽर्धचं वा पादं वा पदं वा वर्णं वेति ह स्माऽऽह जातूकर्ण्योऽर्धोऽथ
 ह स्माऽऽह कौषीतकिर्न मन्त्रं पुनर्ब्रूयान्नाऽऽहुतिं जुहुयादनुल्बण-
 मेतदिति ह स्माऽऽह कौषीतकिर्यद्धि होतारो यज्ञस्य किञ्चित्तदुल्बण-
 मबुध्यमानाः कुर्वन्ति सर्वं तदग्निर्देवो होता अनुल्बणं करोति तदेतद्-
 चाऽभ्युदितम् ॥ ५ ॥

यत्पाकत्रा मनसा दीनदक्षा न यज्ञस्य मन्वते मर्त्यासः । अग्निष्ट-
 न्द्रोता क्रतुविद्विजानन्याजिष्ठो देवां क्रतुशो यजातीति यच्चाऽऽह
 संस्थिते यज्ञेऽयाद्यज्ञं जातवेदा इत्ययाक्षीदिमं यज्ञं जातवेदा इति
 तदाहान्तरः पूर्वा अस्मन्निषद्येति यदाहाग्निर्हं देवो होता मानुषान्द्रोतः
 पूर्वा निषद्य यजत इति तदाहाऽऽशिषमेवोत्तरेणार्धर्चेन वदति
 पूर्वया चर्चा ॥ ६ ॥

षष्ठे वा अहन्देवाः स्तोमांश्च मासांश्चाऽऽमुवंस्तानाप्तान्स्तोमानेतानेव
 पृष्ठयस्तोमान्द्वंद्वं समास्यन्कुतो ह्यन्यं स्तोममाहरिष्यन्नथेतौ [त्रि]-
 वृत्पञ्चदशौ स्तोमौ सप्तममहर्वहतश्चतुर्विंशस्तोमो भूत्वाऽथेतौ सप्तदश-
 त्रिणवौ स्तोमावष्टममहर्वहतश्चतुश्चत्वारिंशस्तोमो भूत्वाऽथैतावेकविंशत्र-

यजिंशो स्तोमौ नवममहर्षहोष्टाचत्वारिंशस्तोमो मूत्वा तेषां गायत्र्या प्रथमो मितस्त्रिष्टुभा द्वितीयो जगत्या तृतीयस्तद्यच्छन्दोमि-
मितास्तस्माच्छन्दोमा अथ याः षट्स्तोत्रिया अष्टाचत्वारिंशं स्तोमम-
तियन्ति तास्ता ऋतव इत्याहुः षळृतवस्ताभिर्विशम महस्तायते ॥ ७ ॥

अन्तो वै षष्ठमहरथ पुनस्ततिरेव सप्तममहस्तस्मात्ततवन्ति सप्तमेऽहं-
(हन्) सूक्तानि शस्यन्ते प्रायणीयरूपेण पुनः प्रायणीयं हि सप्तममहः प्रवः
शुक्राय मानवे भरध्वमित्याज्यं प्रवत्प्रवद्वै प्रथमस्याहो रूपं प्रवीरया-
शुचयो दद्विरेवामितिवायव्यं प्रवत्प्रवद्वै प्रथमस्याहो रूपमत एवोत्तरं
नृचमैन्द्रवायवं ते सत्येन मनसा दीध्याना इति स्वेन युक्तासः क्रतुना
दहन्तीति युक्तवद्युक्तवद्वै प्रथमस्याहो रूपमुद्रां चक्षुर्वरुण सुप्रतीकमिति
मैत्रावरुणं देवयोरेति सूर्यस्ततन्वानिति ततवत्ततवद्वै सप्तमस्याहो रूप-
मागोमता नासत्या रथेनाऽऽनो देव शवसा याहि शुष्मिन्प्रवो यज्ञेषु देव-
यन्तो अर्चन्मक्षोदसा धायसा सप्त एषेत्येति वा वै प्रेति वा प्रायणी[य]
रूपं तस्मादावन्ति च प्रवन्ति च सप्तमेऽहन्सूक्तानि शस्यन्ते प्रायणीयरूपेण
पुनः प्रायणीयं हि सप्तममहस्तदाहुर्यत्किंच च्छन्दः प्रातःसवने युज्येता-
र्धर्चश एव तस्य शस्त्रं गायत्र्यै रूपेणाथो प्रातः सवनरूपेणेति तदु ह
स्माऽऽह कौषीतकिर्न त्रिष्टुब्जगत्यावेतस्थानेऽर्धर्चशः शस्याय यद्यपि
प्रातःसवने युज्येयातां पच्छ एवेनयोः शस्त्रमिति सा स्थितिर्वृहस्पृष्टं
राथंतरं शस्त्रं तन्मिथुनं प्रजात्यै रूपमन्वायत्ता मरुत्वतीयानां प्रतिपद-
नुचरा अन्वायत्ता ब्राह्मणस्पत्यारुयह्ररूपेण तेषामुक्तं ब्राह्मणम् ॥ ८ ॥

कया शुभा सवयसः सनीळा इति मरुत्वतीयं तदेतत्संज्ञा श्रीसूक्त-
मेतेन हेन्द्रश्च मरुतश्च समजानतामभिसंजानते ह वा अस्मै स्वायैष्ठ्याय
य एवं वेद कया मती कुत एतास एत इत्यावद्राथंतरं त्वं सुमेषं महपा-
स्वर्विदमिति जागतमेन्द्रं ववृत्यामवसे सुवृक्तिमिरित्यावद्राथंतरं तदा-
हुर्यद्रथंतरं पृष्ठं सप्तमस्याह आयतनेनाथ कस्मादन्वहं बृहत्किपत
इति तानि वा एतानि महान्तोमान्यहानि मवन्ति तस्मादन्वहं बृहत्कि-
यत एतेषामेवाह्नां सबलताया एतेषां स्तोमानामसमल्लतायै बृहत आतानं
शस्त्वा रथंतरस्य योनिं शंसति नाऽऽहैव नः पिता योऽन्यवावं सैवा-
सीदिति ह स्माऽऽह कौषीतकिर्यत्र तु क चैते सामनी समानेऽहन्सं-
निवपनेयातामन्वेव तत्रेतरस्येतरस्य वा योनिमनुशंसेद्यथुक् एव रथं-
तरं कुर्युर्नास्य योनिमनुशंसेन्न ह्यन्येषां पृष्ठथानां योनिः शस्या मव-

तीति ह स्माऽऽह कौषीतकिस्तमु दृ हि यो अभिमृत्योजा अभिर्यं मेघं
पुरुद्वृतमृग्मिषमिति [त्रै] द्रुमजागते सूक्ते उमे अभिवती तद्वाथंतरं
रूपं द्वे द्वे सूक्ते निष्केवल्यमरुत्वतीययोः शस्येते प्रथमे छन्दोभे द्विपाद्य-
जमानः प्रतिष्ठित्यै तानि चत्वारि संप्रथन्ते पशवो वै छन्दोमाश्चतुष्टया
वै पशवोऽथो चतुष्पादाः पशूनामेवाऽऽप्त्यै ॥ ९ ॥

तत्सवितुर्वरेण्यमिति सावित्रं धियो यो नः प्रचोदयादिति प्रवत्प्रवद्वै
प्रथमस्याहो रूपं प्रेतां यज्ञस्य शंभुवेति द्यावापृथिवीयं प्रवत्प्रवद्वै प्रथम-
स्याहो रूपमयं देवाय जन्मन इत्यार्यं स्तोमो विप्रेभिरासयेत्यावदा-
वद्वै प्रथमस्याहो रूपमृजुनीती नो वरुण इति पञ्चर्चं वैश्वदेवं नीतवस्नी-
तवद्वै सप्तमस्याहो रूपमायाहि वनसा सहेति द्विपद्वा आवदावद्वै प्रथ-
मस्याहो रूपमोमासश्चर्षणी धृत इति वैश्वदेवं विश्वे देवास आगतेत्याव-
दावद्वै प्रथमस्याहो रूपं गायत्रं गायत्रतृतीयसवनो ह्येष त्र्यहो वैश्वानरो
न ऊतय इति वैश्वानरीयमा प्रयातु परावत इत्यावदावद्वै प्रथमस्याहो
रूपं प्रयद्वज्रिद्रुममिषमिति मारुतं प्रवत्प्रवद्वै प्रथमस्याहो रूपमर्चन्तस्त्वा
हवामह इति जातवेदसीयं त्वया यज्ञं वितन्वत इति ततवत्ततवद्वै सप्त-
मस्याहो रूपं गायत्रं गायत्रतृतीयसवनो ह्येष त्र्यह इत्याग्निमारुतसू-
क्तानीत्येतस्याहः सूक्तानि तदुक्तं संतिष्ठते तस्य साऽऽप्तिर्या प्रथ-
मस्याहः ॥ १० ॥ अर्थः ॥

अयं लोकः प्रथमश्छन्दोमोऽन्तरिक्षलोको द्वितीयोऽसौ लोक
उत्तमस्तस्मान्महद्वन्ति मध्यमेऽहन्सूक्तानि शस्यन्ते महद्द्वीद्वन्तरिक्षमथो
अभ्यारब्धवन्ति स्युः परमे वै तद्वहरभिवदति परमे वै तद्वहरभ्याऽऽरभ्य
वसन्तीति ह स्माऽऽह कौषीतकिरग्निं वो देवमग्निमिः सजोषा इत्याज्यं
यदा महः संवरणाद्यस्थादिति महद्वत्सदभ्यारब्धवत्कुविद्वक् नमसा
ये वृधास इति वायव्यं महद्वद्वृद्धवन्महद्वन्महद्वद्धेयतद्वहरत एवोत्तरं
तुचमैन्द्रवायवं यावत्तरस्तन्वो यावदोज इति यावन्नरश्चक्षसा दीध्याना
इत्यभ्यारब्धवत्प्रति वां मूर उदिते सूक्तैरिति मैत्रावरुणं मित्रं हुवे वरुणं
पूतवक्षामिति महद्वत्सदभ्यारब्धवदपस्वसुरुर्यसो नग्जिहीत इत्याश्विन-
मश्वामघा गोमघा वां हुवेमेति महद्वत्सदभ्यारब्धवदयं सोम इन्द्रं तुभ्यं
सुन्व इत्यैन्द्रं ब्रह्मन्वीर ब्रह्म कृतिं जुषाण इत्यभ्यारब्धवत्प्र ब्रह्माणो
अङ्गिरसो न क्षन्तेति वैश्वदेवं प्रकन्वन्नुर्नमन्यस्येवेत्वित्यभ्यारब्धवदु
तस्यानः सरस्वती जुषाणेति सारस्वतं वर्धशुभ्रे स्तुवते रासि वाजा-

निति वृद्धवन्महद्गन्महद्गच्छेत्तदहो राथंतर पृष्ठं बार्हतं शस्त्रं तन्मिथुनं
प्रजात्यै रूपम् ॥ ११ ॥

महाः इन्द्रो नृवदाचर्षणि प्रा इति त्रैष्टुमानां प्रथमं मरुत्वतीयानां
महद्गन्महद्गच्छेत्तदहरिमा उ त्वा पुरुतमस्य कारोरिति द्वितीयं हृष्यं
वीर हृष्या हवन्त इति महद्गत्सदभ्यारब्धवत्क स्य वीरः को अपश्यविन्द्र-
मिति तृतीयं सुखं रथग्रीयमानं हरिभ्यामिति महद्गत्सदभ्यारब्धवन्मह-
श्चित्वमिन्द्र यत एतानिति चतुर्थं महश्चिदसि त्यजसो वरुतेति महद्गत्सद-
दभ्यारब्धवत्तमस्य द्यावापृथिवी स चेतसेति जागतं पञ्चमं यदेत्कुण्वानो
महिमानमिन्द्रियमिति महद्गत्सदभ्यारब्धवत्त्वं महाः इन्द्र तुभ्यं हक्षा
इति त्रैष्टुमानां प्रथमं निष्केवल्यानां महद्गन्महद्गच्छेत्तदहस्त्वं महाः
इन्द्र यो ह शुष्मैरिति द्वितीयं महद्गत्सदभ्यारब्धवत्पूर्या पुरुतमान्यस्मा
इति तृतीयं महे व्रीराय तवसे तुरायेति महद्गत्सदभ्यारब्धवत्तां सुते
कीर्तिं मधवन्महित्वेति चतुर्थं महद्गत्सदभ्यारब्धवदिमां ते धियं प्रमरे-
महो महीमिति जागतं पञ्चमं महद्गत्सदभ्यारब्धवत्पञ्च पञ्च सूक्तानि
निष्केवल्यमरुत्वतीययोः शस्यन्ते मध्यमे छन्दोमे पशवो वै छन्दोमाः
पाङ्गाः पशवः पशूनामेवाऽऽप्त्यै ॥ १२ ॥

हिरण्यपाणिमूतय इति सावित्रमपान्नपातमवस इत्यभ्यारब्धवन्मही
द्यौः पृथिवी च न इति द्यावापृथिवीयं महद्गन्महद्गच्छेत्तदहर्गुवाना
पितरा पुनरित्यार्मवामिन्द्रेण च मरुत्वताविरयेमिश्च राजमिरित्यभ्यारब्ध-
वद्देवानामिद्वो महदिति नवचं वैश्वदेवं वामं नो अस्त्वर्गमन्वामं वरुण
शंस्यमिति महद्गत्सदभ्यारब्धवदिमा जु कं सुवनासीषधामेति द्विपक्षा
इन्द्रश्च विश्वे च देवा इत्यभ्यारब्धवद्विश्वेदेवा क्रतावृथ इति वैश्वदेवं
वृद्धवन्महद्गन्महद्गच्छेत्तदहर्गायत्रं गायत्रतृतीयसवनो ह्येष उग्रहो वैश्वा-
नरो अजीजनदिति वैश्वानरीयं क्षमया वृधान ओजसेति वृद्धवन्महद्गन्म-
हद्गच्छेत्तदहः कच्छ नूनं कधप्रिय इति मारुतमभ्यारब्धवद्दूतं यो विश्व-
वेदसमिति जातवेदसीयमग्ने सृळ महाः असीति वाऽष्टर्चमष्टमस्याहः
पूर्वं तु स्थितं महाः आ रोधनं दिव इति महद्गन्महद्गच्छेत्तदहर्गायत्रं
गायत्रतृतीयसवनो ह्येष उग्रह इत्याग्निमारुतसूक्तानीत्येतस्याहः सूक्तानि
तदुक्थं संतिष्ठते तस्य साऽऽसियां द्वितीयस्याहः ॥ १३ ॥

अन्तो गतिर्नवममहरसौ द्यौरसौ लोकस्तस्माद्गतवन्ति नवमेऽहन्सू-
क्तानि शस्यन्तेऽगन्म महानमसा यविष्ठं सोमस्य मा तवसं वक्ष्यम इत्येते

उमे तदाज्यमगन्मेति गतवत्तदन्तरूपमन्तो नवममहरैतीव वा अन्तं गत्वा कद्वाङ्ग्रहि तत इयादस्थुरत्र धेनवः पिन्वमाना इति स्थितवत्तदन्तरूपमन्तो नवममहस्तिष्ठतीव वा अन्तं गत्वा कद्वाङ्ग्रहि तत इयादगन्म महानमसा यविष्ठमित्येतदेव तृचमाज्यं स्यादिति ह स्माऽऽह पैङ्गवोऽगन्मेति गतवत्तदन्तरूपमन्तो नवममहरैतीव वा अन्तं गत्वा कद्वाङ्ग्रहि तत इयादष्टाचत्वारिंशं स्तोमं किं तृचं व्यश्नुवीतेति ह स्माऽऽह कौषीतकिः सोमस्य मा तवसं वक्ष्यग्र इत्येतदुपसंशंसेत्तस्य तदेवान्तरूपं यद्भूतानुवादि प्राञ्चं यज्ञं चकृम दिवः शशासुरिति यदेतद्भूतमिवाभ्यत्रन्वामिस्तोमो न व्याप्त इति ह स्माऽऽह पैङ्गवो यद्गग्निरेव स्तोमो न व्याप्त इत्यक्षरैर्ह वा ऋक्स्तोमं व्यश्नुतेऽक्षरैर्ह निविद्धा पुरोरुग्वर्चं व्याप्तो ह वा उ तत्र स्तोमो भवति यत्र निविद्धा पुरोरुगवा शस्यते तस्माद्बद्ध एव तृचमाज्यं स्यादिति यद्दः पैङ्गस्य वर्चस उमे इति त्वेव स्थितमेतेन ह विश्वामित्रश्च वसिष्ठश्च समजानतामभिसंजानते ह वा अस्मै स्वाभेष्ठचाय य एवं वेद तस्मादुमे एव स्यातां वासिष्ठं पूर्वं वैश्वामित्रमुत्तरम् ॥ १४ ॥

आ वायो भूष शुचिपा उप न इति वायव्यं चैन्द्रवायवं चाऽऽगतेति गतवत्तदन्तरूपमन्तो नवममहरैतीव वा अन्तं गत्वा कद्वाङ्ग्रहि तत इयात्प्र सोता जीरो अध्वरेष्वस्थादिति स्थितवत्तदन्तरूपमन्तो नवममहस्तिष्ठतीव वा अन्तं गत्वा कद्वाङ्ग्रहि तत इयाद्विषि क्षयन्ता रजसः पृथिव्यामिति मैत्रावरुणं क्षयन्तेति क्षितवत्तदन्तरूपमन्तो नवममहः क्षियतीव वा अन्तं गत्वा कद्वाङ्ग्रहि तत इयादा विश्ववाराश्विना गतं न इत्याश्विनं प्रतत्स्थानमवाचि वां पृथिव्यामिति स्थितवत्तदन्तरूपमन्तो नवममहस्तिष्ठतीव वा अन्तं गत्वा कद्वाङ्ग्रहि तत इयादिन्द्रं नरो नेमधिता हवन्त इत्यैन्द्रं यत्पार्या युनजते धियस्ता इति पार्याः परार्ध्यास्तदन्तरूपमन्तो नवममहरन्ते अन्तं दधात्यूर्ध्वो अग्निः सुमतिं वस्वो अभेदिति वैश्वदेवमभेदिति श्रितवत्तदन्तरूपमन्तो नवममहः श्रियतीव वा अन्तं गत्वा कद्वाङ्ग्रहि तत इयात्प्रक्षोदसा धायसा सन्न एपेति सारस्वतं प्रबाबधानेति निनृत्तिरन्तो नवममहर्नीव वा अन्तं गत्वा नृत्यति कद्वाङ्ग्रहि तत इयादेते वा उ त्रैष्टुमास्तुचकलता वासिष्ठाः प्रडगाः प्रजापतिर्धे वसिष्ठः स तं ता यज्ञस्यस पुनस्तताव यातयामा भवति प्रजापतावेव तत्सर्वान्कामानृध्नुवन्ति बृहतृष्टं राथंतरं शस्त्रं तन्मिथुनं प्रजात्यै रूपम् ॥ १५ ॥

त्र्ययमा मनुषो देवतातेति त्रैष्टुमानां प्रथमं मरुत्वतीयानां त्रीति तत्तृतीयस्याहो रूपमिन्द्रो रथाय प्रवतं कृणोतीति द्वितीयं यमध्यस्था न्मघवा वाजयन्तमित्यधस्तादिति स्थितवत्तदन्तरूपमन्तो नवममहस्ति-
 ष्ठीव वा अन्तं गत्वा कद्ग्रह्णहि तत इयाच्छिष्टा हरी रथ आयुज्यमानेति तृतीयं तिष्ठेति स्थितवत्तदन्तरूपमन्तो नवममहस्तिष्ठतीव वा अन्तं गत्वा कद्ग्रह्णहि तत इयाद्वायत्साम नमन्यं यथावेरिति चतुर्थं सामेति तदमुष्य लोकस्य रूपं प्रमन्दिने पितुमदर्चता वच ईति जागतं पञ्चमं तस्य तदेवा-
 न्तरूपं यसोदर्कमासत्यो यातु मघवाः ऋजीषीति त्रैष्टुमानां प्रथमं निष्केवल्यानामवस्य शूरेति निनृत्तिरन्तो नवममहर्नीव वा अन्तं गत्वा नृत्यति कद्ग्रह्णहि तत इयादस्मा इदु प्रतवसे तुरायेति द्वितीयमस्मा
 अस्मा इति सप्रभृति यथा वै सोदर्कमेवं सप्रभृत्यन्तरूपं द्यौर्य इन्द्रा-
 मिभूमार्य इति तृतीयं द्यौरिति तदमुष्य लोकस्य रूपं तत्त इन्द्रियं परमं पराचैरिति चतुर्थं परमं पराचैरिति निनृत्तिरन्तो नवममहर्नीव वा अन्तं
 गत्वा नृत्यति कद्ग्रह्णहि तत इयादहं भुवं वसु नः पूर्यस्पतिर्विश्वजिते धनजिते स्वर्जित इति द्वे जागते अहमहमिति सप्रभृति यथा वै सोद्-
 र्कमेवं सप्रभृत्यन्तरूपं जिते जित इति निनृत्तिरन्तो नवममहर्नीव वा अन्तं गत्वा नृत्यति कद्ग्रह्णहि तत इयात्पञ्च पञ्च सूक्तानि मरुत्वतीये
 शस्यन्त उत्तमे छन्दोमे पशवो वै छन्दोमाः पाङ्काः पशवः पशूना मेवाऽऽप्त्यै षष्ठन्ततो निष्केवल्ये षड्वा ऋतवः संवत्सरः संवत्सरस्यै-
 वाऽऽप्त्यै ॥ १६ ॥

अभि त्वा देवसवितारिति सावित्रममीत्येव वा असौ लोकस्तदमुष्य लोकस्य रूपं प्र वा महिद्यवी अभीति द्यावापृथिवीयं महिद्यवी अभीति निनृत्तिरन्तो नवममहर्नीव वा अन्तं गत्वा नृत्यति कद्ग्रह्णहि तत
 इयादिन्द्र इषे ददानु न इत्येका तेनो रत्नानि धत्तनेति द्वे इत्यार्भवमेक-
 मेकं सुशस्तिभिरित्येकमेकमिति निनृत्तिरन्तो नवममहर्नीव वा अन्तं गत्वा नृत्यति कद्ग्रह्णहि तत इयादथ वैश्वदेवं मनुः सर्व आयुर्वै मनुरायुरेव
 तद्यज्ञे च यजमानेषु च दधात्यत्रैव द्विपदास्तासामुक्तं ब्राह्मणं विश्वे देवास आगतेति वैश्वदेवमागतेति गतवत्तदन्तरूपमन्तो नवममहर्नीव वा
 अन्तं गत्वा कद्ग्रह्णहि तत इयाद्वायत्रं गायत्रतृतीयसवनो ह्येष त्र्यहो दिवि पृष्ठो अरोचतेति वैश्वानरीयं दिवीति तदमुष्य लोकस्य रूपं मरुतो यस्य हि क्षय इति मारुतं क्षय इति क्षितवत्तदन्तरूपमन्तो नवममहः

क्षियतीव वा अन्तं गत्वा कञ्चङ्ग्रहि तत इयादग्निर्होता पुरोहित इति
जातवेदसीयं क्षयं पावक शोचिष इति क्षितवत्तदन्तरूपमन्तो नवममहः
क्षियतीव वा अन्तं गत्वा कञ्चङ्ग्रहि तत इयाद्गायत्रं गायत्रतृतीय-
सवनो ह्येष ड्यह इत्याग्निमारुतसूक्तानीत्येतस्याङ्गः सूक्तानि तदुक्तं
संतिष्ठते तस्य साऽऽसिर्या तृतीयस्याङ्गोऽन्वहं द्विपदाः शस्यन्ते सर्वेषु
च्छन्दोमेषु पशवो वै च्छन्दोमा यजमानच्छन्दसं द्विपदा अधिष्ठाया-
मेव तत्पशूनां यजमानां दधात्यधीव वै पशून्पुरुषस्तिष्ठति पुरुषस्ति-
ष्ठति ॥ १७ ॥

इति शाङ्खायने ब्राह्मणे षड्विंशोऽध्यायः ॥ २६ ॥

ॐ यद्विभ्युपरि तद्दशममहरिति ह स्माऽऽह कौपीतकिस्तस्मात्तद्वि-
वाक्यं भवति न हि तद्दृष्ट्वा वेद कश्चर्नैवेद्विद्वान्निर्बवाणीति मितमे-
तद्देवकर्म यद्दशममहरनुष्टुबेव स यो व्याहसोऽतिरेचयतीश्वरो विवक्तारं
श्रेषोऽन्वेतोस्तदु वा आहुर्व्येव ब्रूयान्नन्दति ह वै यज्ञो विदुषा गच्छ-
ताऽयं मे समृद्धं भविष्यत्ययं मे तत्समर्धयिष्यतीति यदि कश्चित्प्रमत्त
उपहन्याद्यस्तदधीयात्स तं देशं पार्श्वतः स्वाध्यायमधीयीतापि वा गृह-
पतिर्वीत्विजां वैकः पर्यवसर्येत्स तं देशं पार्श्वतः स्वाध्यायं शंसेद्यदि तथा
न मन्येत संप्रत्येष विब्रूयादुत्सृज्यते दशमेऽह्न्यनुष्टुब्बागनुष्टुप्सेषा वाक्य-
तदोद्दुषी क्रूरवैव भवति तस्मादुत्सृज्यते नेद्वाचमासीदामेत्यथो सर्वाण्ये-
वैतच्छन्दांस्यनुष्टुममभिसंपादयति तदेनान्वाहेवाभिसृशे शूद्राङ्गो एनान्प्र-
ससृक्षाणि नो त्वेवाऽन्यत्र यामक पुंश्चल्या अयनं मे अस्तीत्यनुष्टुम्भ्येषा
दशमेऽह्नपरिगीता तदाहुर्नानुष्टुम आयतनं रिञ्च्याद्विराजस्तत्रानुब्रूया-
त्समानं वा एतच्छन्दो यद्विराड्वाऽनुष्टुप्चन ह्येकेनाक्षरेणान्यच्छन्दो
भवति नो द्वाभ्यामिति तयोर्वा एतयोस्तुचयोः षष्ठक्षराण्यभ्युद्यन्त्यग्नि-
ष्टोमसान्नः स्तोत्रियानुरूपयोः षट्तानि द्वादशाक्षराणि होता प्रातरनुवाके
संपादयेन्नाऽऽद्रियेतात्रैव संपन्नमुष्णिगुदेतीति मेनिमहे गावत्री वा तां
प्रातरनुवाके संपादयेन्नाऽऽद्रियेतात्रैव संपन्नम् ॥ १ ॥

अग्रे तमद्याश्वं न स्तोमैरित्याज्यं तदेतत्सृष्टं दशमायाङ्गेन संपादये-
न्नाऽऽद्रियेतात्रैव संपन्नं माधुच्छन्दसः प्रउगस्तस्योक्तं ब्राह्मणं त्रिकहु-
केषु महिषो यवाशिरं तुवि शुष्म इत्यतिच्छन्दसा मरुत्वतीयं प्रतिपद्यते
सा संपन्ना चतुःषष्ट्यक्षरा ते द्वे अनुष्टुमौ संपद्येते बृहदिन्द्राय गायत प्रव
इन्द्राय बृहत् इति सूक्तात्पूर्वौ द्वौ प्रगाथौ पिन्वन्त्यपीयया संशंसतीति तत्सं-

पञ्चं जनिष्ठा उग्रः सहसे तुरायेत्यैकाहिकं मरुत्वतीयं प्रतिष्ठा वा एकाहः
 प्रतिष्ठित्या एव कया नश्चित्र आमुवत्कया त्वं न ऊत्येति वामदेव्यस्य योनौ
 रथंतरमूलं भवत्याग्नेयं सामैन्द्रीषु तन्मिथुनं प्रजात्यै रूपं यावन्तः प्रगा-
 थास्तावन्यौष्णिह्यानि तुवानि धाप्यामन्या द्विपदा मजते सप्तदशीमन्या
 सूक्तस्य तत्संपन्नमिन्द्रस्य नु वीर्याणि प्रवोचमित्यैकाहिकं निष्केवल्यं
 प्रतिष्ठा वा एकाहः प्रतिष्ठा दशममहः प्रतिष्ठानीयं वै छन्दो द्विपदे प्रति-
 ठित्या एवामित्यं देवं सवितारमोण्योः कविक्रतुमित्यतिच्छन्दसा वैश्वदेवं
 प्रतिपद्यते सा संपन्ना चतुःषष्ट्यक्षरा ते द्वे अनुहुमौ संपद्येते अग्निं वाननु-
 चरस्तस्योक्तं ब्राह्मणं तत्र पुरस्तादानोमद्रीयस्य प्रशुक्लीयं शंसति प्रतिष्ठा
 वा एकाहः प्रतिष्ठादशममहः प्रतिष्ठानीयं वै छन्दो द्विपदाः प्रतिष्ठित्या
 एव विराजन्तु वामदेव्यमग्निष्टोमसाम भवति श्रीर्विराजन्नाद्यं भियो
 विराजोऽन्नाद्यस्योपाप्त्या अथो शान्तिर्वै भेषजं वामदेव्यं शान्तिरेवैषा
 भेषजमन्ततो यज्ञे क्रियते ॥ २ ॥

अथ यत्समूहलस्यातिरिक्तोक्त्यमुपयन्ति तेनातिरिक्तोक्त्यमाप्नुवन्त्य-
 येष दशमस्याहो दोहो यथा सहस्रं च पञ्चदशं चानुहुमः स्युस्तथेतदहः
 संपादयेत्पञ्चदशोऽस्तुत्य शतस्य शतस्य चतस्रश्चतस्र उद्धरति ताः पञ्चप-
 ङ्चाशदुद्धृता अथेतरे द्वात्रिंशद्द्वात्रिंशद्गर्गा अथेषा स्तोमाक्षराऽनुहुबटा-
 क्षरा गायत्री चतुर्विंशस्तोम इत्येषा स्तोमाक्षरा अनुहुद्द्वात्रिंशी भवत्य-
 येषा पद्याऽनुहुबुङ्गायज्यै चोष्णिहश्च षट् पदानि विराजन्तीणि तानि
 नव बृहत्यै चत्वारि तानि त्रयोदश पङ्केः पञ्च तान्यष्टादश त्रिहु-
 मश्चत्वारि तानि द्वाविंशतिर्जगत्यै चातिच्छन्दसश्चाष्टौ तानि त्रिंश-
 द्विपदायै द्वे तानि द्वात्रिंशदित्येषा पद्याऽनुहुद्द्वात्रिंशी भवत्यथेषा
 देवक्याऽनुहुबटौ वसव एकादश रुद्रा द्वादशाऽऽदित्या इन्द्रो द्वात्रिं-
 शदित्येषा देवक्याऽनुहुद्द्वात्रिंशी भवत्यथ याः पञ्चपञ्चाशदुद्धृताश्चतु-
 श्चत्वारिंशत्ताः पङ्कयस्ततो याश्चत्वारिंशत्तद्वधोऽथ याश्चतस्रोऽतियन्ति ते
 स्तनाः सैषा स्तोमाक्षरा अनुहुबेतेनोधसैतैः स्तनैरेतमिन्द्रस्याऽऽत्मानं
 अत्यमहरभिक्षरयेतस्या उ एव व्यक्षरेण छन्दोमाः स्तोमतश्च शस्त्र-
 तश्च वर्धन्ते य उ वै वेद तन्मयः संभवति य एवं वेद स्याऽऽयुषः पुर-
 स्तादेतमिन्द्रस्याऽऽत्मानं प्रत्यमहरभिसंभवति तमेषा स्तोमाक्षराऽनुहुबेते-
 नोधसैतैः स्तनैः सर्वै रसैः सर्वैः कामैः सर्वेणान्नाद्येन सर्वेणान्नृतत्वेना-
 भिक्षरति य एवं संपन्नं दशममहः शंसति तस्मादेवं संपन्नं दशममहः
 शंसेदिति ॥ ३ ॥

अथ यद्वृषहलस्यातिरिक्तोक्थमुपपन्ति मन एव तत्मीणन्ति तत्स-
र्वयज्ञैरनुशंसन्त्येषा हि मनसो मात्रा संस्थिते वृक्षमेऽह्नि पुराप-
त्नीसंयाजेभ्य एतस्मिन्काले संप्रसर्पन्त्ययज्ञिया वै पत्न्यो बहिर्वैवि हि
ता इति वदन्तः संस्थितेषु पत्नीसंयाजेष्विति त्वेव स्थितमत्रा-
ल्पको भ्रातृष्यलोकः परिशिष्टो भवतीति ते संप्रसृप्य सार्षराज्ञ्य
ऋक्षस्तुवत इयं वै सार्षराज्ञीयं हि सर्पतो राज्यथो वाग्वै
सार्षराज्ञी वाग्धि सर्पतो राज्यथो गौर्वै सार्षराज्ञी सर्पतो
राज्ञ्यायं गौः पृश्निरक्कमीदित्येतं तृचं नान्तरियात्स्तोत्रियस्यानन्त-
रित्या अस्मासु नृम्णंधा इत्यन्नं वै नृम्णमन्नमेव तद्यज्ञे च यजमानेषु च
वधाति वातापे हवनश्रुत इतीन्द्र उ वै वातापिः स हि वातमात्मा
शरीराण्यर्हन्मतिपरैत्यध्वर्युः सोऽनिरुक्ते गार्हपत्ये प्राजापत्ये द्वे आहुती
जुहोति प्रजापतिर्वै गार्हपत्य आहुतिसंस्थे उ वै स्तुतशब्दे समाप्तं स्तोत्रं
समाप्तं शब्दं समाप्तं ब्रह्मवद्यमित्यथो अन्ये वाऽपि कामं यजेपुरष
मक्षयेयुरयं वै वेनः प्रजापतेः प्रत्यक्षं तन्वस्ता होता वदेत् ॥ ४ ॥

अन्नाग्नी ब्राह्मपत्नी चेयं वा अन्नाद्यसावन्नपत्नी भद्रा च कल्याणी
मन्नातत्सोमः कल्याणी तत्पशवोऽनिलया चापमया चानिलया तद्वा-
युर्न ह्येष इलयत्यपमया तन्मृत्युर्न ह्येष बिमेत्यनाप्ता चानाप्या चेयं वै
पृथिव्यनाप्ताऽसौ द्यौरनाप्या नादृष्टा चानाधृष्या चायं वा अग्निनाधृष्टोऽ-
सावादित्योऽनाधृष्योऽपूर्वा ब्राह्मण्यया चापूर्वा तन्मनो भ्रातृष्या तत्सं-
त्सरोऽथासावेव गृह्यतिर्योऽसौ तपत्येष हि गृहाणां पतिस्तस्पतिव एव
गृहा एव पतिरेव उ एव वेमोऽपहतपाप्मोदग्रवत्यध्वर्युरपिवधति सवसो
द्वारावेवं शालायाः ॥ ५ ॥

औदुम्बरीमन्वारमन्त ऊर्वा अन्नाद्यमुदुम्बर ऊर्जोऽन्नाद्यस्योपाप्या
उत्तमौ पाणी होता कुर्वीतोत्तमोऽसानीत्युत्तमो ह्येव भवति वाग्यताः
संमील्याऽऽसत आ नक्षत्राणां दर्शनाद्वाचं ह वा एतदाप्याययन्ति यद्वाचं-
यमा आसत आपीनां वाचमस्यासिक्तामन्तत ऋग्वामेति मार्जालीचन्यं
तेन नक्षत्रेषु चक्षुर्धिसृजन्ते ज्योतिर्वै नक्षत्राणि ज्योतिरेव तदात्मन्वसे
ते परया द्वारा हविर्धाने प्रपद्यन्ते अथाध्वर्युदत्तरस्य हविर्धानस्य कूबरीम-
न्त्रिययाऽऽह सत्रस्यद्वि गापति गापति सत्रस्यद्वि तत्सत्रस्यद्विमाधुवन्ति
ऋर्वै सौमो निधनमुपयन्ति प्रतिष्ठा वै निधनं प्रतिष्ठित्या एव त उत्तरस्य
हविर्धानस्याधोक्षं सर्पन्त्यैन्दीमतिच्छन्दसं जपन्तोऽतिच्छन्दसैव तदधोक्षं

यजमानाः पाप्मानमपघ्नते ते जु वा उ वयमुत्तरेणैव परीम इति ह
स्माऽऽह कौपीतकिर्यज्ञस्यानुसंचरं सप्तऋषिभ्योऽनन्तर्हिता इति तेऽग्रेण
हविर्धाने समुपविश्य कामान्ध्यायन्ते यत्कामा भवन्त्ययं नः कामः
समृध्यतामिति सं उ हैभ्यः कामः समृध्यते ये बहुकामा भवन्ति भूर्भुवः
स्वरित्येतास्ते व्याहृतीर्जपेयुस्ते प्राश्च उदश्च उक्कम्प वाचं विद्वयन्ते
नेद्वाक्यराच्यसदिति सुब्रह्मण्यायै वाचं विसृजन्ते ब्रह्म वै सुब्रह्मण्या
ब्रह्मणैव तद्वाचं विसृजन्ते त आग्नीधीये सह राज्ञा संविशन्ते तद्यथा
राजानं वा राजमात्रं वा श्रान्तं वेदम प्रपादयेयुरेवमेवैतत्सोमं राजानम-
हर्हर्हविर्धानाम्यामुपावहृत्याग्नीध्रं प्रपादयन्ति त आग्नीधीये सह राज्ञा
संविशन्ते ॥ ६ ॥

अथ यत्समूलहं दशरात्रमुपयन्ति सर्वेषामेव कामानामाप्या अथ यद्-
व्यूहमुपयन्ति सर्वेषामेव च्छदसामाप्या अथ यद्व्यूहसमूलहा उपयन्ति
दशरात्रस्यैव नानात्वाय समूलह उ हैवाग्र आस तानि च्छन्दांस्यन्यो-
न्यस्य स्थानमभिदध्युः सर्वाणि प्रथमानि स्याम सर्वाणि मध्यमानि
सर्वाण्युत्तमान्यथो सर्वाण्येवैतच्छन्दांसि सर्वसवनमाश्रि करोति गायत्र-
प्रातःसवनः प्रथमरूपहस्त्रिष्टुम्भध्यंदिनो जगत्तृतीयसवनो जगत्प्रातः
सवनो द्वितीयरूपहो गायत्रमध्यंदिनस्त्रिष्टुतृतीयसवनस्त्रिष्टुप्रातःसवन-
स्तृतीयरूपहो जगन्मध्यंदिनो गायत्रतृतीयसवनो गायत्रप्रातःसवनं
दशममहस्तस्समाना छन्दसः समानं छन्द उपसंगच्छन्तेऽथ यद्वशममह-
रनुष्टुममभिसंपादयन्ति वाग्वा एतद्वहर्वागनुष्टुब्वाच्येव तद्वाचं प्रतिष्ठाप-
यन्ति तेऽमृतत्वमाप्नुवन्ति ये दशममहरुपयन्ति ये दशममहरुपयन्ति ॥ ७ ॥

इति शाङ्खायने ब्राह्मणे सप्तविंशोऽध्यायः ॥ २७ ॥

ॐ प्रजापतिर्ह यज्ञं ससृजे तेन ह सृष्टेन देवा ईजिरे तेन हेद्वा सर्वा-
न्कामानापुस्तस्य हेतरार्धमुपनिदध्युः एते प्रेषाश्च निगदाश्चथेतरण
यज्ञेन ऋषय ईजिरे ते हर्विजजुरसर्वेण ह वै यज्ञेन यजामहे न वै
सर्वान्कामानाप्नुम इति ते ह श्रेमुस्त एतान्प्रेषांश्च निगदांश्च ददृशुस्तेन ह
संप्रेषेण सनिगदेनेद्वा सर्वान्कामानापुते ह ते ह वा उ प्रेषाश्च निगदाश्च
यहग्मिर्यज्ञस्यानाप्तं तदेभिः सर्वमाप्स्याम इति तानेतान्प्रेषानुप्रेषा-
न्विश्वामित्रो ददर्शाथो पुरोळाशप्रेषानथेतर ऋषय इतरांस्तदाहुः
कस्मान्मैत्रावरुण एव सर्वेभ्यः प्रेष्यतीत्येता ह देवताः प्रेषाणामाजि-

मीयुस्तान्मित्रावरुणा उज्जिग्यतुस्तस्मान्मित्रावरुण एव सर्वेभ्यः प्रेष्यति
स वै तिष्ठन्प्रेष्यति तिष्ठन्वै वीर्यवत्तमस्तिष्ठन्वा उ भित्तवदनुत्तमो वीर्य-
वतीमाभितां देवेषु वाचमुद्यासमिति ॥ १ ॥

ॐ ऋक् इव प्रणतोऽनुब्रूयात्तथा ह वर्षुकः पर्जन्यो भवतीति ह
स्माऽऽह कौषीतकिस्तद्ध स्म वै पुराऽसुररक्षांसि हवींषि विबध्नते तत
एता वामदेवोऽमिरूपा अपश्यदग्निर्होता नो अध्वर इति तामिहोर्गि
परिणिन्युस्ततो वैतानि रक्षांसि राष्ट्रा अपजजिरे जुषस्व सप्रथस्तममिति
जुष्टवतीमभिरूपां मन्वाह जुष्टवतीमभिरूपां देवेषु वाचमुद्यासमितीमं
नो यज्ञममृतेषु धेहीति विश्वामित्रस्तोकानेवैताभिरग्नये स्वदपस्येता ह
वा उ तेषां पुरोनुवाक्या एता याज्यास्तस्मादभिरूपा भवन्ति वैश्वा-
मित्रीं पुरोळाशः स्विष्टकृतः पुरोनुवाक्यामन्वाह तस्या उक्तं ब्राह्मणं
वैश्वामित्रीरनुसवनं पुरोळाशानां पुरोनुवाक्ये अन्वाह विश्वामित्रो
हेतान्पुरोळाशः प्रेषां ददर्श सलोमतायै माधुच्छन्द्स्यावभिरूपे द्विदेव-
स्यानां प्रथमस्य पुरोनुवाक्ये अन्वाह मधुच्छन्दा हेतां द्विदेवस्यः प्रेषां
ददर्श सलोमतायै गार्त्समदीं च मैधातिथीं चोत्तरयोरभिरूपे अन्वाह
मैधातिथीः प्रातः सवन उन्नीयमानेभ्योऽन्वाह मैधातिथिर्ह प्रातः सवन
इन्द्राय सोमं प्रोवाच ता वा आवत्यो हरिवत्यो भवन्ति पुरोनुवाक्यारू-
पेण ता वा ऐन्द्रो भवन्त्यैन्द्रो हि यज्ञक्रतुस्ता वै गायत्र्यो भवन्ति
गायत्रं प्रातःसवनं ता वै नवान्वाह नवम्वा अत्र चमसानुन्नयन्ति ॥ २ ॥

षष्ठु हैके प्रातःसवन उन्नीयमानेभ्योऽन्वाहुः स्वयमच्छावाकः सप्तमीं
सप्तसप्तोत्तरयोः सवनयोः सप्त वै प्राञ्च आसीना वषट्कुर्वन्तीति वदन्त-
स्तदु वा आहुर्यथा सूक्तमेवानुब्रूयाद्धोतुर्होवैताः पुरोनुवाक्या भवन्ति होतु-
र्होवैतांश्चमसाननुचमसमुन्नयन्ति तस्माद्यथासूक्तमेवानुब्रूयाद्य होत्राः
संयजन्ति तासामुक्तं ब्राह्मणं मित्रं वयं हवामह इति मैत्रावरुण्या
मैत्रावरुणः स्वया देवतया यज्ञमुखस्यानवराध्यां इन्द्र त्वा वृषभं
वयमित्यैन्द्रा ब्राह्मणाच्छंस्यैन्द्रो हि यज्ञक्रतुर्मरुतो यस्य हि क्षव इति
मारुत्या पोता यत्र ह तदिन्द्रं मरुतः पुपुवुस्तदेनाबिन्द्रः सोमपीथेऽ-
न्वाभेजे तस्मात्स मारुत्या पोता प्रथमतश्चान्ततश्च यजत्यग्ने पत्नीरिहा-
वहेत्याग्निपालीवत्या त्वष्ट्रमत्या नेष्टा प्रथमतश्चान्ततश्च यजत्यग्निर्ह
देवानां पालीवतो नेष्टांस्विजां तस्मात्स आग्निपालीवत्या त्वष्ट्रमत्या
नेष्टा प्रथमतश्चान्ततश्च यजत्युक्षान्नाय वशान्नायेत्याग्नेय्याऽऽग्नीत्रोऽ-
ग्नीन्ह स समिन्धे तस्मात्स आग्नेय्याग्नीधः प्रथमतश्चान्ततश्च यजत्य-

नुवषट्कुर्वन्त्याहुतीनामेव शान्त्या आहुतीनां प्रतिष्ठित्या अथेलाथ होनु-
चमसस्तस्योक्तं ब्राह्मणम् ॥ ३ ॥

अथ यत्र हतं नामा नेदिष्ठो मानवोऽङ्गिरःसूपहवमीधे स एताम-
च्छावाकीयां होत्रां ददर्श स वा इलायामुपहृतायामाजगाम तस्मा-
त्तन्न प्रवृणुते स वा एतस्मात्पूर्वस्मादवान्तरदेशावाजगाम तस्मादेतस्यां
दिश्यासीनोऽच्छावाक उपहवमिच्छते तदाहुः कस्मादच्छावाकाय पुरो-
ळाशवृगलं परिहरन्तीत्यलीकयुर्वाचस्पतो नैमिषीयाणां दीक्षोपसत्सु-
ब्रह्मा स सह प्रसूतेऽच्छावाकीयां चकार ते होचुरस्मै वा इमं पुरा ब्रह्म-
भागं परिहराम कस्मा एनं परिहरामेति ते होचुरस्मा एवैनं परिहरतेति
तत्तस्मै पर्यहरन्त एष ब्रह्मभाग एवाथो इलाभाजो वा इतरे चमसास्त-
स्मादच्छावाकाय पुरोळाशवृगलं परिहरन्ति चमसस्यैवापरीलतायै ॥ ४ ॥

अथैनमध्वर्युराहाच्छावाकंवदस्व यत्ते वाद्यमित्यच्छावाकोपहवमि-
च्छस्वेत्येवैनं तदाहाच्छावो अग्निमवस इत्याग्नेयीरन्वाहाऽऽग्नेयं प्रातःस-
वनं ता वा अनुष्टुभो भवन्ति गायत्री वै सा याऽनुष्टुब्गायत्रमग्नें छन्दस्ता
वै तिम्रो भवन्ति त्रिवृद्धा अग्निरङ्गारार्चिर्धूम इत्युत्तमाथे तृतीये वचने
प्रणवेन निगदमुपसंक्षधाति यजमानहोतरध्वर्यो अग्नीन्द्रह्मन्योतर्नेष्टरतो-
पवक्तरिति प्रशास्ता वा उपवक्ताऽपिबत्सचाभ्युदितमुपवक्ता जनानाभि-
तीषेयध्वमूर्जोऽर्जयध्वमित्यन्नं वा इषमन्नमूर्जमन्त्रेन समुक्षध्वमित्येवैनं
तदाहनि वो जामयो जिहतान्यजामय इति यच्च जामिर्यञ्जामिस्तद्धो
निजिहृतामित्येवैनं तदाह तदेतदहचाऽभ्युदितम् ॥ ५ ॥

जामिमजामिं प्रमृणीहि शत्रूनि निसपत्नायामनिबाधिता स इति
निहृता वः सपत्नाः समरण इत्येवैनं तदाह जेषथा अमीत्वरीं जेषथाऽ-
भीत्वरीं इति सेना वा अमीत्वरी सेनया सेनां जयतेत्येवैनं तदाह श्वद्व
इन्द्रः शृणुवद्भो अग्निरिति शृणोतु न इन्द्रः शृणोत्वग्निरित्याशिषमेव
तद्वदते प्रस्थायेन्द्राग्निभ्यां सोमं वाचतोपो अस्मान्ब्राह्मणान्ब्राह्मणा ह्य-
ध्वमिति सर्वध्वेवैतदुपहवमिच्छत उपहवमयं ब्राह्मण इच्छतेऽच्छावाको
वेत्यध्वर्युराह तं होतरुपह्वयस्वेति तं होतोपह्वयते स हि तेषां श्रेष्ठी मज-
तेऽयं वै श्रेष्ठ्युपह्वयते स उपह्वत इति ह स्माऽऽह ॥ ६ ॥

प्रत्यस्मै पिपीषत इत्यच्छावाक उन्नीयमानायान्वाह ता वै चतस्रो
भवन्ति चतुष्टयं वा इदं सर्वमस्यैव सर्वमस्याऽऽप्त्ये ता वा अनुष्टुभो
भवन्ति संशंसायै बृहत्युत्तमा भवति श्रीर्वै बृहती विदामेव तद्वन्तः

प्रतिष्ठिति प्रातर्षावभिरागतमित्येन्द्राग्न्या यजत्यैन्द्राग्रं ह्यस्योक्तं भवति
गायत्र्या गायत्रं प्रातःसवनमनुवषट्करोत्याहुतीनामेव शान्त्या आहु-
तीनां प्रतिष्ठित्या अनवानं प्रातःसवने यजेयुरिति ह स्माऽऽह पैङ्गवः
क्षिप्रं देवेभ्यो हविः प्रदास्याम इत्यर्धर्चश इति कौषीतकिरेतद्वै छन्दसां
पर्व यवर्धर्चः पर्वश एव तद्देवेभ्यो हविः प्रयच्छन्ति ॥ ७ ॥

अथात ऋतुग्रेषाणामेव मीमांसा कण्वो हैतानृतुग्रेषान्दर्श मेधा-
तिथिर्याज्याः कण्वो ह वै मेधातिथिस्तेन तौ मृत्युं पाप्मानमप-
जिह्वाते स य इच्छेन्मृत्युं पाप्मानमपह्न्यामित्येतामिर्यजेत् ॥ ८ ॥

पुरुषो वै यज्ञस्तस्य वागेवाऽऽज्यं सा वा एकैव भवति तस्मादेकदेव
त्यमाज्यं शंसति प्राणाः प्रउगन्ते वा इमे बहवः प्राणास्तस्माद्ब्रह्मणो
देवताः प्रउगे शस्यन्ते बाहु मैत्रावरुणश्चाच्छावाकश्च तौ वै द्विगुणौ
भवतस्तस्मात्तौ प्रातःसवने द्विदेवत्याः शंसत इयमेव वेनासेवनी मध्यं
ब्राह्मणाच्छंसी तस्माद्ब्राह्मणाच्छंसी प्रातःसवन एकदेवत्याः शंसत्यात्मा
मध्यंदिनः स वा एक एव भवति तस्मान्मध्यंदिने होत्रा शंसिन एक-
देवत्याः शंसति होता च निष्केवल्यमुख मैत्रावरुणश्चाच्छावाकश्च तौ
वै द्विगुणौ भवतस्तस्मात्तौ तृतीयसवने द्विदेवत्याः शंसत इयमेव शिश्रं
मध्यं ब्राह्मणाच्छंसी तस्माद्विरूपं जयिते स्त्री च पुमांश्च तस्माद्ब्राह्मणा-
च्छंसी तृतीयसवने द्विदेवत्याः शंसति ब्राह्मणाच्छंसी भूयिष्ठाः शंस-
त्यात्मा वै ब्राह्मणाच्छंसी तस्माद्विदमावर्त मध्यं स्थविष्ठम् ॥ ९ ॥

अथ यदावन्तः स्तोत्रियानुरूपा भवन्ति तत्प्रथमस्याहो रूपं वैश्व-
मित्रौ मैत्रावरुणस्य चाच्छावाकस्य च स्तोत्रियौ भवतो वासिष्ठौ
नवचौ पर्यासावन्तावेवैतत्सदृशौ कुर्वतः स्तोत्रियां छत्वा श्वः स्तोत्रि-
याननुरूपान्कुर्वन्त्यहीनरूपताया अहीनसंतत्यः अहरेव तद्द्वौऽनुरूपं
कुर्वन्त्यहर्वाह्नौऽनुरूपं तदाहुः कस्मात्स्तुतमनुशस्यते कस्मात्स्तोममति-
शंसंतीति न ह वै तत्स्तुतं भवति यन्नानुशस्यते न स स्तोमो देवान्ग-
च्छन्ति यो नातिशस्यते तस्मात्स्तुतमनुशस्यते तस्मात्स्तोममतिशंसन्ति
चतुराहावानि शस्त्राणि पशवो वा उक्तानि चतुष्टया वै पशवोऽथो
चतुष्पादाः पशूनामेवाऽऽज्या ऐकाहिका उक्तयाज्याः प्रतिष्ठा वा
एकाहः प्रतिष्ठित्या एवानुवषट्कुर्वन्त्याहुतीनामेव शान्त्या आहुतीनां
प्रतिष्ठित्या आहुतीनां प्रतिष्ठित्यै ॥ १० ॥

इति शाङ्खायनब्राह्मणेऽष्टाविंशोऽध्यायः ॥ २८ ॥

ॐ अथ यत्र ह तत्सर्वचरौ देवा यज्ञमतन्वत तान्हावृद्धः काववेयो
 माध्यंदिन उपोदासृप्यो वाचेका वै वेयं होत्रानुक्रियते ग्रावस्तोत्रिया
 तां वोऽहं करवाण्युपमाह्वयध्वमिति ते ह तथेत्यूचुस्तं होपजुह्विरे स एता
 ग्रावस्तोत्रिया अभिरूपा अपश्यत्यैते वदन्तु प्रवयं वदामेति प्रवदन्तु
 ग्रहिते वदन्त्यथ यत्र बृहद्बृहद्विति बृहद्वदन्ति मद्विरेण मन्दिनेति तत्र
 विषू मुञ्चा सुषुवुषो मनीषामिति विमुञ्च सुता वै चतुर्दश भवन्ति
 दश वा अङ्गुलयश्चत्वारो ग्रावाण एतदेव तदभिसंपद्यन्ते ता वै
 जगत्यो भवन्ति जागता वै ग्रावाणोऽथ यच्चिष्टुमा परिवधाति तेनो
 माध्यंदिने त्रिष्टुवुपात्ता स वै तिष्ठन्नाभिष्टौति तिष्ठन्तीव वै ग्रावाणः स
 वा उष्णीष्यपि नद्धाक्षोऽभितुष्टाव तस्माद्वा अण्येतर्ह्युष्णीष्येव ग्रावोऽ-
 भिष्टौत्यथो स्रस्वाहुश्चक्षुरियाय ससर्प आस तद्वत्विजो विषमपीयाय
 स एताः पावमानीर्विषापवदनीरभितुष्टाव तद्यत्पावमानीर्विषापवदनी-
 रभिष्टौति यज्ञस्यैव शान्त्यै यजमानानां च भिषज्यायै ॥ १ ॥

अथ स्तुते पवमाने दधिघर्मेण चरन्त्यत्र कालो हि भवत्यथो
 सवनस्यैव सरसताया अथ हविष्पङ्क्या चरन्ति तस्या उक्तं ब्राह्मणं
 वासिष्ठीर्मध्यंदिन उन्नीयमानेभ्योऽन्वाह वसिष्ठो ह मध्यंदिन इन्द्राय सोमं
 प्रोवाच तावा आवत्यो हरिवत्यो भवन्ति पुरोनुवाक्यारूपेण ताव
 ऐन्द्राच्चिष्टुमो भवन्त्यैन्द्रं हि त्रैष्टुमं माध्यंदिनं सवनं ता वै दशान्वाह
 दशन्वा अत्र चमसानुन्नयन्त्यथ होत्राः संयजन्ति तासामुक्तं ब्राह्मण-
 मैन्द्रीमिच्छिष्टुग्भिर्मध्यंदिने प्रस्थितानां यजन्त्यैन्द्रं हि त्रैष्टुमं माध्यं-
 दिनं सवनमनुवषदकुर्वन्त्याहुतीनामेव शान्त्या आहुतीनां प्रतिष्ठित्या
 अथेलाथ होतृचमसस्तस्योक्तं ब्राह्मणं हुतेषु दाक्षिणेषु दक्षिणा नीयन्ते
 तासामुक्तं ब्राह्मणं वैश्वामित्रां मरुत्वतीयग्रहस्य पुरोनुवाक्यामन्वाह
 तस्या उक्तं ब्राह्मणम् ॥ २ ॥

वामदेव्यं मैत्रावरुणस्य पृष्ठं भवति शान्तिर्वै भेषजं वामदेव्यं शान्ति-
 रेवैषा भेषजं यज्ञे क्रियते नौधसं ब्राह्मणाच्छंसिनस्तद्वै निधनवद्भवति
 प्रतिष्ठा वै निधनं प्रतिष्ठित्या एव काले यमच्छावाकस्य तद्वा ऐलं
 बृहतीषु कुर्वन्ति पशवो वा इळा पशवो बृहतीर्बाहताः पशवः पशूना-
 मेवाऽऽप्स्या अथैतां सामप्रगाथां छंसन्ति तथैषां होतुर्न्यायादिति
 भवति पञ्चर्वै मैत्रावरुणस्य चाच्छावाकस्य चोक्थमुखे भवत एकाद-
 शर्चो पर्यासावन्तावेवैतत्सदृशौ कुर्वतो विश्वामित्रस्य च वामदेवस्य च

मैत्रावरुणः शंसति वामदेवो ह्यस्य पर्यासो भवति विश्वामित्रस्य च वासिष्ठस्य च ब्राह्मणाच्छंसी वासिष्ठो ह्यस्य पर्यासो भवति मरुद्वाजस्य च विश्वामित्रस्य चाच्छावाको वैश्वामित्रो ह्यस्य पर्यासो भवति ते वै चतुर्णां धीर्णां शंसन्त्याचतुरं वै द्वं द्वं मिथुनं प्रजननं प्रजात्यै वैश्वामित्रे मैत्रावरुणस्य च ब्राह्मणाच्छंसिनश्चोक्थमुक्ते भवतः पर्यासोऽच्छावाकस्य चाग्वे विश्वामित्रो वाचैव तत्सर्वतो यज्ञं तन्वत इत्येतद्ब्राह्मणं प्रायणी-योदयनीययोरैकाग्रं च भवति ॥ ३ ॥

वामदेवं मैत्रावरुणस्याहरहः पृष्ठं भवति शान्तिर्वै मेघजं वामदेवं शान्तिरेवैषा मेघजमहरहर्हर्ज्ञे क्रियतेऽथेतान्कवृतः प्रगाथानहरहः शंसन्ति को वै प्रजापतिः प्रजापतावेव तदहरहः प्रतितिष्ठन्तो यन्त्यथो अशान्तानि वा एते अहीनमूक्तान्यन्यान्यान्यन्युपयुञ्जाना यन्ति तान्येवैतेः कवृद्धिः प्रगाथेरहरहः शमयन्तो यन्त्यथेतास्तन्वयास्त्रिदुम उक्थप्रतिपदोऽहरहः शस्यन्ते बलं वै धीर्यं त्रिदुष्वलमेव तद्वीर्येऽहरहः प्रतितिष्ठन्तो यन्त्यपप्राच इन्द्र विश्वा* अमित्रानिति सौकीर्ती मैत्रावरुणोऽपनुत्तवर्ती पाप्मन एवापनुत्यै यदार्षेये सूक्ते तदार्षेये उक्थमुखीये इतस्योर्ब्रह्मणा ते ब्रह्मयुजा युनज्मयुरं नो लोकमनुनेषि विद्वानित्युक्थमुखीये ब्रह्मवत्युरुवत्यो ब्रह्मणि चैव तदुरुगाये चाहरहः प्रतितिष्ठन्तो यन्ति ॥ ४ ॥

अथेतानि शिल्पानि मध्यमे ऋग्वेदे शस्यन्ते शिल्पवान्होष मध्यमरूपहो भवति विराजश्च वै मध्यमश्चतुर्थेऽहन्वेराजं हि चतुर्थमहः पङ्कथश्च महापङ्कथश्च पञ्चमेऽहन्पाङ्कं हि ऋश्चममहरतिच्छन्दसः षष्ठेऽहन्नातिच्छन्दसं हि षष्ठमहरथो अपृष्ठं वा एतद्यदन्पत्र बृहत्यै क्रियते ऋग्वन्त उ वाऽत्र बृहत्ये पृष्ठानि शिल्पेष्वेव तदहरहः प्रतितिष्ठन्तो यन्त्यथो अन्तरिक्षं वा एष मध्यमरूपहो नाऽऽरम्भणं वा इदमन्तरिक्षमप्रतिष्ठानं शिल्पेष्वेव तदहरहः प्रतितिष्ठन्तो यन्ति तानि वै तृचानि भवन्ति त्रिवृद्धे शिल्पं वृत्त्यं गीतं वादितमिति तेष्वेव तदहरहः प्रतितिष्ठन्तो यन्ति माचिद्वन्यद्विशंसत माभेम मा भमिष्मेति मैधातिथं मैत्रावरुणस्य दशमेऽहन्पृष्ठं भवति न हि तस्य प्रादुशमावृद्धो बृहतीषु पृष्ठं भवत्येकस्था वै श्रीः श्रीर्वै बृहती भियामेव तदन्ततः प्रतितिष्ठति द्विपदाः शरत्वैकाहिकानि शंसन्ति प्रतिष्ठा वा एकाहः प्रतिष्ठा दशममहः प्रतिष्ठानीपं वै छन्दो द्विपदाः प्रतिष्ठित्या एव ॥ ५ ॥

नोधसं ब्राह्मणाच्छंसिनस्तस्योक्तं ब्राह्मणं गायत्रीषु ब्राह्मणाच्छंसिने प्रणयन्ति षष्ठेऽहन्नेव तस्यैवाह्नो रूपेणाहीनरूपताया अहीनसंतत्वा अहीनान्सर्वान्कामानाप्नुम इति न ह्यत्र किं चन हीयत उदुब्रह्मण्यैरत श्रवस्येत्यहरहः पर्यासं क्रतवो वा उदुब्रह्मण्यमृतुष्वेव तदहरहः प्रतितिष्ठन्तो यन्ति ता वै षड्भवन्ति षड्वा क्रतवः क्रतुष्वेव तदहरहः प्रतितिष्ठन्तो यन्ति ॥ ६ ॥

कालेयमच्छावाकस्य तस्योक्तं ब्राह्मणं षड्यदास्वच्छावाकाय प्रणयन्ति षष्ठेऽहन्पष्ठस्यैवाह्नो रूपेणाभितष्टेव दीधया मनीषामित्यहरहः पर्यासः प्रजापतिर्वा अभितष्टीयं प्रजापतावेव तदहरहः प्रतितिष्ठन्तो यन्ति तदनिरुक्तं भवत्यनिरुक्तं उ वै प्रजापतिः प्रजापतावेव तदहरहः प्रतितिष्ठन्तो यन्ति सा वा अत्रैकैव निरुक्तैक उ वै प्रजापतिः प्रजापतावेव तदहरहः प्रतितिष्ठन्तो यन्ति तेषामेतान्पश्यातानि भवन्ति पृष्ठं मैत्रावरुणस्य पर्यासावितरयोस्तेष्वेव तदहरहः प्रतितिष्ठन्तो यन्ति ॥ ७ ॥

दशर्चं भवति दशमे प्राणाः प्राणानेष तद्यज्ञे च यजमानेषु च दधाति द्विषूक्ता होत्राणां मध्यंदिनाद्युक्तस्यैव होतुः प्रत्युद्यमाया अथो संवत्सरो वै होता क्रतवो होत्राशंसिनस्तद्यद्वह्मं समस्ता क्रतव आख्यायन्ते ग्रीष्मो वर्षा हेमन्त इति तस्माद्विषूक्ताहोत्राणां मध्यंदिना अथो आत्मा वै होताऽङ्गानि होत्राशंसिनस्तद्यद्विगुणान्यङ्गानि भवन्ति तस्माद्विषूक्ताहोत्राणां मध्यंदिनाः स्तोमातिशंसं प्रातःसवनेषु शस्त्वाऽहीनसूक्तानि मध्यंदिनेषु शंसन्ति चतुर्विंशोऽमिजिति विषुवति विश्वजिति महाव्रतीयेऽहन्नाहीनो ह्येतान्यहान्यहीनसूक्तानि शस्त्वैकाहिकानि शंसन्ति पराञ्चीनि वा एतान्पहान्यनभ्यावर्तीनि भवन्ति तद्यदहीनसूक्तानि शस्त्वैकाहिकानि शंसन्ति प्रतिष्ठा वा एकाहः प्रतिष्ठित्या एव पञ्च पञ्चसूक्तानि मैत्रावरुणः शंसति सर्वेषु च्छन्दोमेषु पशवो वै च्छन्दोमाः पाङ्गाः पशवः पशूनामेवाऽऽप्त्यै चत्वारि चत्वारि ब्राह्मणाच्छंसी चाच्छावाकश्च पशवो वै च्छन्दोमाश्चतुष्टया वै पशवोऽथो चतुष्पादाः पशूनामेवाऽऽप्त्यै पञ्चाहावानि शस्त्राणि पशवो वा उक्थानि पाङ्गाः पशवः पशूनामेवाऽऽप्त्या एकाहिका उक्थयाज्याः प्रतिष्ठा वा एकाहः प्रतिष्ठित्या एवानुवषट्कुर्वन्त्याहुतीनामेव शान्त्या आहुतीनां प्रतिष्ठित्या आहुतीनां प्रतिष्ठित्यै ॥ ८ ॥

इति शाङ्खायनब्राह्मण एकोनत्रिंशत्तमोऽध्यायः ॥ २९ ॥

ॐ वसूनां वै प्रातःसवनं रुद्राणां माध्यंदिनं सवनमादित्यानां तृतीयसवनं तद्यदादित्यग्रहेण तृतीयसवनं प्रतिपद्यते स्वयैव तद्देवतया प्रतिपद्यतेऽथोऽधीतरसं वा एतत्सवनं यत्तृतीयसवनमथैष सरसो ग्रहो यदादित्यग्रहस्तेनैव तत्तृतीयसवनं सरसं करोति त्रिष्टुभमादित्यग्रहस्य पुरोनुवाक्यामन्वाह तस्या उक्तं ब्राह्मणमथ स्तुते पवमाने पशुना चरन्त्यत्र कालो हि भवत्यथो सवनस्यैव सरसताया अथ हविष्यङ्क्या चरन्ति तस्या उक्तं ब्राह्मणं वामदेव्यास्तृतीयसवन उग्रीयमानेभ्योऽन्वाह वामदेवो हि तृतीयसवन इन्द्राय सोमं प्रोवाच ता वा आवत्योहरिवत्यो भवन्ति पुरोनुवाक्यारूपेण ता वा ऐन्द्रार्भव्यस्त्रिष्टुभो भवन्तीन्द्रमेव तद्वर्धमाजं सवनस्य करोति ता वै नवान्वाह दशन्वा अत्र चमसानुन्नयन्ति यथाऽनुप्रायणं तथोदयनमथ होत्राः संयजन्ति तासामुक्तं ब्राह्मणमन्धस्वत्यो मद्रत्यः पीतवत्यो जगत्यो याज्या जागतं हि तृतीयसवनं मद्रत्यो मद्रद्धि तृतीयसवनमनुवषट्कुर्वन्त्याहुतीनामेव शास्त्रा आहुतीनां प्रतिष्ठित्या अथेलाथ होतुचमसस्तस्योक्तं ब्राह्मणमौपासनांस्तृतीयसवन उपास्यन्ति तेषामुक्तं ब्राह्मणमथ सावित्रग्रहेण चरन्ति तस्योक्तं ब्राह्मणं त्रिष्टुभं सावित्रग्रहस्य पुरोनुवाक्यामन्वाह तस्या उक्तं ब्राह्मणमथ यदुक्थे अन्तरेणाग्नीत्याग्नीवतस्य यजति तेन तौ होतारमनुसमश्नुवाते ॥ १ ॥

ऐन्द्राग्नान्युक्थ्योक्त्यानि भवन्ति तेषामुक्तं ब्राह्मणमथैतान्यैन्द्राणि जागतान्यहरहः शंसन्ति पशवो वै जगती जागताः पशवः पशूनामेवाऽऽप्यै तान्यच्युतानि स्युरिति हैक आहुः सवनधरणानीति वदन्तोऽन्यान्यम्यानीति त्वेव स्थितमन्यद्वन्यद्वाहरुपयन्त्यथ वारुणं बार्हस्पत्यं वैष्णवमिति शंसन्ति जगती वा एतेषां छन्दस्त्रिष्टुभिन्द्रस्य यद्यच्छन्दसी विपरीति द्विदेवत्यताया ऐन्द्रावरुणमैन्द्राबार्हस्पत्यमैन्द्रावैष्णवमिति शंसति ग्रहानेवैतैरनुशंसन्त्येवं हि ग्रहा गृहीता भवन्ति ॥ २ ॥

चर्यणीधृतं मधवानमुक्थ्यमिति मैत्रावरुणस्तस्योक्तं ब्राह्मणं वासिष्ठोऽहरहः पर्यासो भवति वासिष्ठो हैतन्मैत्रावरुणीयायै तृतीयसवनं वदंशं तस्माद्वासिष्ठोऽहरहः पर्यासो भवति क अप्सु मैत्रावरुणाय प्रणयन्ति तृतीयेऽहंस्तेनो स ब्राह्मणाच्छंसिनो वशमेत्यथ चतुर्थेहन्स्वे स्वेच्छन्दसि प्रणयन्ति स्वे स्व एव तच्छन्दसि प्रतितिष्ठन्तो यन्ति गायत्रीषु मैत्रावरुणाय प्रणयन्त्युष्णिह्यु ब्राह्मणाच्छंसिनेऽनुहु-

प्लवच्छावाकायोत्तरोत्तरितायै तथेषां चतुर्भिश्चतुर्भिर्क्षरैश्छन्दांस्यभ्यु-
द्यन्ति पङ्क्तिषु मैत्रावरुणाय प्रणयन्ति पञ्चमेऽहन्पाङ्कं हि पञ्चममहर्द्धिप-
वासु षष्ठेऽहन्प्रणयन्ति द्वैपदं हि षष्ठमहरथो अगूर्ध्वं मद्रमुदंशपुत्र-
मिति सामानि कुर्वन्त्यथो द्वैपदाः सहचराणि वै शिल्पानि मयन्ति
तस्मादत्र शिल्पानि शस्यन्ते नेच्छिल्पेभ्यो गामेति ॥ ३ ॥

नाभा नेदिष्ठेनात्र होता रेतः सिञ्चति तन्मैत्रावरुणाय प्रयच्छति
तत्स वालखिल्याभिर्विकरोत्यथैता वालखिल्या विहृताः शंसन्ति पच्छः
प्रथमे सूक्ते विहरति पर्वश एवैनं तत्संभरत्यर्धर्चशो द्वितीये द्वे वै पुरुषः
कपाले ते एव तत्संदधात्पृचमुचं तृतीये कृत्स्नमेवैनं तत्संभरति विपर्य-
स्येन्नाराशंसं तस्माद्विपर्यस्ता गर्मा जायन्ते ॥ ४ ॥

ताक्षर्यं दूरोहणं रोहति वायुर्वै ताक्षर्यः प्राणो वै वायुः प्राण एवास्मि-
स्तद्वधाति तं ब्राह्मणाच्छंसिने प्रयच्छति तं स सुकीर्तिना योनिना प्रति-
गृह्णाति जातमथैतं वृषाकपिं पङ्क्तिशंसन्पूङ्कं शंसत्यन्नं वै न्युङ्क्तो जात
एवास्मिस्तदन्नाद्ये प्रतितिष्ठत्यथैतत्कुंतापं यथा छन्दसं शंसति सर्वेषा-
मेव कामानामाप्ये नाराशंसी रैमीः कारव्या इन्द्रगाथाभूते छन्दःपारि-
क्षिती रेतश प्रलापमित्येतशो ह वै मुनिर्यज्ञस्यायुरदर्शत्सह पुत्रानुवाच
पुत्रका यज्ञस्यायुरदर्शस्तदभिलपिष्यामि मामावृत्तं मंभ्वमिति ते ह
तथेत्युचुस्तद्धाभिललाप तस्य ह ज्येष्ठः पुत्रोऽभिसृप्य मुखमभिग्राहा-
तुपट्टे नः पितेति तं होवाचापनस्य धिक्त्वा जाल्मास्तु पापिष्ठां ते प्रजां
करोमि यद्वै मे जाल्ममुखं नाभ्यग्रहीष्यः शतायुषं गामकरिष्यंत्सहस्रायुषं
पुरुषमिति तस्मादैतशायना आजानेयाः सन्तो भृगूणां पापिष्ठाः पित्रा
हि शप्ताः स्वया देवतया स्वेन प्रजापतिना ॥ ५ ॥

आदित्याङ्गिरसीरुपसंशंसत्यादित्याश्च ह वा अङ्गिरसश्चास्पधन्त
वयं पूर्वं स्वर्गं लोकमेष्याम इत्यादित्या वयमित्यङ्गिरसस्तेऽङ्गिरस आदि-
त्येभ्यः प्रजिग्युः श्वः सुत्यानीयाजयतन इति तेषां हाग्निर्दूत आस त
आदित्या ऊचुरथास्माकमद्य सुत्या तेषां नस्त्वमेव होता स बृहस्पति-
र्ब्रह्माऽयास्य उद्गाता घोर आङ्गिरसोऽध्वर्युरिति तान्ह प्रत्याच-
क्षिरे तमेताभिः शिशिक्षुस्तदेता अभिषदन्ति ते अश्वं श्वेतं दक्षिणा
निन्युरेतमेव य एष तपति तत उ ह आदित्याः स्वरीयुः स्वरेति य
एवं वेद ॥ ६ ॥

विशां कलृप्तीः शंसति विशो हास्मै कल्पन्ते जनकल्पाः शंसति जना
हास्मै कल्पन्ते प्रवह्निकाः प्रतीराधानतीवादा महानस्याः सर्वा वाचो

वदति तस्मात्पुरुषः सर्वा वाचो वदत्येकैकामितरे पशवस्ता वा अष्टौ
भवन्त्येताभिर्वै देवाः सर्वा अष्टीरश्नुवन्त तथो एवैतद्यजमाना एताभि-
रेव सर्वा अष्टीरश्नुवन्ते कपुन्नरः कपृथमुद्धातनं यद्ध प्राचीरजगन्तेति
हे तथा त आनाक्षिप्यो भवन्ति ता दश संपद्यन्ते दश दृशिनी विराट्-
क्षीर्विराळिन्नाथं श्रियो विराजोऽन्नाद्यस्योपाप्यै ॥ ७ ॥

वाधिकीं शंसति वाग्वै वाधिकी वाचमेवास्मिस्तद्वधाति पावमानीः
शंसति पवित्रं वै पावमान्यः पुनात्येवैनं तत्तमच्छावाकाय प्रयच्छति तं स
एव या मरुता चारयति जातं न्यूङ्कयति न्यूङ्कमानक इव वै प्रथमं चिच-
ररिषश्चरति तदेनममृताच्छन्दसोऽमृतत्वाय प्रजनयति तेऽमृतत्वमाप्नुवन्ति
ये षष्ठमहुरुपयन्ति स्तोत्रियानुरूपी शस्त्वा वालखिल्याः शंसत्यात्मा
वै स्तोत्रियानुरूपी प्राणा वालखिल्या अनन्तर्हिता उ हेमे प्राणास्त-
दाहुः कस्माद्वालखिल्या इति यद्वा उर्वरयोरसंभिन्नं भवति खिलमिति
वै तदाचक्षते वालमात्रा उ हेमे प्राणा असंभिन्नास्तद्यसंभिन्नास्तस्मा-
द्वालखिल्याः ॥ ८ ॥

तार्क्ष्यं बुरोहणं रोहतीति तदुक्तं गायत्रीषु ब्राह्मणाच्छंसिने प्रणयन्ति
द्वितीयेऽहंस्तेनो स मैत्रावरुणस्य वशमेति प्रमंहिषाय बृहते बृहदय
इति षष्ठ्यं द्विस्तावद्यावन्मैत्रावरुणस्य काष्णोऽहरहः पर्यासो भवति
कृष्णो हैतदाङ्गिरसो ब्राह्मणाच्छंसीयायै तृतीयसवनं ददर्श तस्मात्का-
ष्णोऽहरहः पर्यासो भवत्यनुदुप्स्वच्छावाकाय प्रणयन्ति तृतीयेऽहंस्तेनो
स ब्राह्मणाच्छंसिनो वशमेत्युर्जनित्रीयं त्रयोदशचं द्विस्तावद्यावद्ब्राह्म-
णाच्छंसिन एकाचोपभारद्वाजोऽहरहः पर्यासो भवति भरद्वाजो हैतद-
च्छावाकीयायै तृतीयसवनं ददर्श तस्माद्भारद्वाजोऽहरहः पर्यासो
भवति वैष्णवे विपर्यस्यत्यच्छावाकः पर्यासावितरौ द्विपर्यासौ मैत्रावरु-
णस्य च ब्राह्मणाच्छंसी चैकपर्यासोऽच्छावाकस्तद्यदच्युतपर्यासोऽच्छा-
वाकः प्रतिष्ठा वा अच्छावाकः प्रतिष्ठित्या एव ॥ ९ ॥

षट्त्रिंशतं मैत्रावरुणश्चतुर्विंशे शंसति चत्वारिंशतं ब्राह्मणाच्छंसी
चतुश्चत्वारिंशतमच्छावाकस्तद्विंशतिशतं विंशतिशतं वा क्रतोरहानि तह-
नुमाप्नोत्यृतुना संवत्सरं ये च संवत्सरे कामाः पञ्च पञ्च सूक्तानि
मैत्रावरुणः शंसति सर्वेषु छन्दोमेषु पशवो वै छन्दोमाः पाङ्काः पशवः
पशूनामेवाऽऽप्यै चत्वारि सूक्तानि ब्राह्मणाच्छंसी शंसति प्रथमे
छन्दोमे पशवो वै छन्दोमश्चतुष्टया वै पशवोऽथो चतुष्पादाः पशू-
नामेवाऽऽप्यै पञ्चपञ्चोत्तरयोः पशवो वै छन्दोमाः पाङ्काः पशवः

पशूनामेवाऽऽप्त्यै पञ्चसूक्तान्यच्छावाकः शंसति प्रथमे छन्दोमे पशवो वै
 छन्दोमाः पाङ्काः पशवः पशूनामेवाऽऽप्त्यै षट्षट्पत्तरयोः षड्वा ऋतवः
 संवत्सरः संवत्सरस्यैवाऽऽप्त्यै चतुराहावानि शस्त्राणि पशवो वा
 उक्थानि चतुष्टया वै पशवोऽथो चतुष्पादाः पशूनामेवाऽऽप्त्यै षष्ठ
 एषाहन्मैत्रावरुणस्य पञ्चाहावं भवति पशवो वा उक्थानि पाङ्काः
 पशवः पशूनामेवाऽऽप्त्या ऐकाहिका उक्थयाज्याः प्रतिष्ठा वा एकाहः
 प्रतिष्ठित्या एवानुवषदकुर्वन्त्याहुतीनामेव शान्त्या आहुतीनां प्रति-
 ठित्यै ॥ १० ॥

पञ्च छन्दांसि रात्रौ शंसन्त्यनुष्टुभं गायत्रीमुष्णिहं त्रिष्टुभं जगतीमि-
 त्येतानि वै रात्रिच्छन्दांसि पञ्चाहावा रात्रिर्वाजपेयस्य चातिरिक्तोक्थ-
 मुक्थस्यातिग्रहो रात्रिश्छन्दश्छन्दस एव तदाह्वयन्त इति ह स्माऽऽह
 कौषीतकिरजामिताया अथ यत्तिरोअह्वयवर्ती त्रिष्टुभमाश्विनोक्थग्रहस्य
 पुरोनुवाक्यामन्वाह तिरोअह्वयवान्पैषस्तिरोअह्वयाहिसोमा भवन्त्यथो
 बलं वै वीर्यं त्रिष्टुब्बलमेव तद्वीर्यं यजमाने दधाति चतुराहावान्यातोर्था-
 मस्यातिरिक्तोक्थानि भवन्ति पशवो वा उक्थानि चतुष्टया वै
 पशवोऽथो चतुष्पादाः पशूनामेवाऽऽप्त्यै क्षेत्रपत्याः परिधानीयाः कुर्वत
 इयं वै क्षेत्रं पृथिव्यस्यामवीनायामन्ततः प्रतिष्ठास्याम इत्यस्यामेव
 तदवीनायामन्ततः प्रतितिष्ठत्यथ यत्तिरोअह्वयवत्यस्त्रिष्टुभो याज्या
 भवन्ति तिरोअह्वयाहिसोमा भवन्त्यथो बलं वै वीर्यं त्रिष्टुब्बलमेव तद्वीर्यं
 यजमाने दधत्यनुवषदकुर्वन्त्याहुतीनामेव शान्त्या आहुतीनां प्रतिष्ठित्या
 अथ हारियोजनेन चरन्ति तस्योक्तं ब्राह्मणं त्रिष्टुभं हारियोजनस्य
 पुरोनुवाक्यामन्वाह तस्या उक्तं ब्राह्मणमथ यदतिप्रैषस्य पुरोनुवाक्या-
 मन्वाहावीर्यो वा उ स प्रैषो योऽपुरोनुवाक्योऽथो द्विदेवत्येषु वै पुरोनु-
 वाक्या भवन्ति सर्वेषु च प्रस्थितेषु तस्मादस्य पुरोनुवाक्यामन्वा-
 हाथ यदतिप्रैषमाह परमेवैतदहरभिवदति परमेवैतदहरभ्यारभ्यवसन्तीति
 हस्माऽऽह कौषीतकिः परमेवैतदहरभ्यारभ्य वसन्तीति ह स्माऽऽह
 कौषीतकिः ॥ ११ ॥

इति शाङ्खायनब्राह्मणे त्रिंशोऽध्यायः ॥ ३० ॥

इति शाङ्खायनब्राह्मणं समाप्तम् ।

अथ शांखायनब्राह्मणे शुद्धिपत्रम् ।

पृष्ठम्	खण्डः	पङ्क्तिः	अशुद्धम्	शुद्धम्
८	४	११	प्रवृहाजानि	प्रवृणजानि
१४	१४	४	तस्यैळायात्	तस्यैगलायात्
"	१	१	फागुल्ल्यां	फाल्गुन्यां
१६	५	३	मेवमेत	मेवमेवैत
३५	१	४	रूपं	रूपं यूपं
"	"	१३	यन्मनसो	यन्मनोमनसो
३६	२	४	सम्यन्वन्ति	संमिन्वन्ति
"	३	१२	प्रतीकैरयानु०	प्रतीकैरनु०
४१	१२	१	अपोच्छ्रयन्ति	अप उच्छ्रयन्ति
"	१२	४	तद्येके	तद्व्येके
४८	२	५	योत्रवानन्तं	योऽत्रानवानन्तं
५५	२	१	प्रजनः	प्रजान
६४	४	३	प्रत्युत्परेन्	प्रत्युत्सर्पेरेन्
७०	१०	१३	निश्चवेत	निश्च्यवेत
८८	९	६	योऽग्निष्टोमा	येऽग्निष्टोमा
९१	८	६	एकयान	एकयात